

रामायणम् ।



किष्किन्धाकाण्डम् ।

म ह रिं वा लो कि प्र णी त म् ।

रामानुज-कृत-टीका-समेतम् ।

श्रीयुक्त द्वारकानाथभङ्गमहानुभावस्याभ्यनुज्ञया

श्रीहेनचन्द्रभट्टाचार्य्येण

संप्रोद्धितं, प्रकाशितम् ।

कलिकाताराजधान्यां

वाल्मीकियन्त्रे

श्रीकालीकिङ्कर चक्रवर्तिना मुद्रितम् ।

शकाब्दाः १७९६ ।

रामायणम् ।

किष्किन्धाकाण्डम् ।

प्रथमः सर्गः ।

स तां पुष्करिणीं गत्वा पद्मोत्पलभ्रवाकुलाम् ।
रामः सौमित्रसहितो विललापाकुलेन्द्रियः ॥ १ ॥

सुग्रीवस्यावनन्तुर्यं इन्द्रसूनेश्च मर्दनम् ।

मारुतेमुद्रिकादानं कृतं येन स मे गतिः ॥ १ ॥

स विराधादिवधेन प्रसिद्धपराक्रमः पद्मादर्शनेोद्दीपितकामो वा ।
तां सुग्रीवाधिष्ठितऋष्यमूकसमीपगतां पुष्करिणीं पद्मानद्यन्तरगतं
पद्माख्यं मतङ्गाख्यं वा सरोविशेषम् । विललाप पर्यदेवयत् ॥ १ ॥

तत्र दृष्ट्वैव तां हर्षादिन्द्रियाणि चकम्पिरे ।
 स कामवशमापन्नः सौमित्रिमिदमब्रवीत् ॥ २ ॥
 सौमित्रे ! शोभते पम्या वैदूर्य्याविमलोदका ।
 फुल्लपद्मोत्पलवती शोभिता विविधैर्द्रुमैः ॥ ३ ॥
 सौमित्रे ! पश्य पम्यायाः काननं शुभदर्शनम् ।
 यत्र राजन्ति शैला वा द्रुमाः सशिखरा इव ॥ ४ ॥
 मां तु शोकाभिसन्तप्तमाधयः पीडयन्ति वै ।
 भरतस्य च दुःखेन वैदेह्या हरणेन च ॥ ५ ॥
 शोकार्तास्यापि मे पम्या शोभते चित्रकानना ।
 व्यवकीर्णा बह्विधैः पुष्पैः शीतोदका शिवा ॥ ६ ॥

तां पम्यां दृष्ट्वा तज्जन्यहर्षात्तस्येन्द्रियाणि चकम्पिरे उद्रिक्तविका-
 राणीवाभूवन् । कामवशमापन्न इव ॥ २ ॥

वैदूर्यप्रवत्तत्प्रभावनिर्मलोदका पम्या तदाख्यसरोवरावच्छिन्ना पम्या
 नदी । तूज्जलस्यौषाधिकश्यामत्वप्रतिभासात् वैदूर्यप्रभासादृश्यम् ।
 उपाधिमाह, फुल्लेति । द्रुमादिच्छायका तथाभानम् ॥ ३ ॥

पम्यायाः काननं तत्परिसरवर्त्तिकाननम् । यत्र कानने सशिखरा
 इव उन्नताग्रशाखाभिः सशृङ्गा इव द्रुमाः शैला वा शैला इव रा-
 जन्ति ॥ ४ ॥

शोकाभिसन्तप्तं राज्यम् शशीतावियोगादिना शोकात्तप्तं आधयः
 पीडयन्तीत्युक्तं तानाधीनाह, भरतस्येति । दुःखेन जटावल्कलादिदुःख-
 स्मरणेन ॥ ५ ॥

नलिनैरपि संक्वन्ना ह्यत्यर्थशुभदर्शना ।

सर्पव्यालानुचरिता मृगद्विजसमाकुला ॥ ७ ॥

अधिकं प्रविभात्येतन्नीलपीतं तु शाद्वलम् ।

द्रुमाणं विविधैः पुष्पैः परिस्तोमैरिवार्पितम् ॥ ८ ॥

पुष्पभारसमृद्धानि शिखराणि समन्ततः ।

लताभिः पुष्पितायाभिरुपगूढानि सर्वतः ॥ ९ ॥

सुखानिलोऽयं सौमित्रे ! कालः प्रचुरमन्मथः ।

गन्धवान् सुरभिर्मासो जातपुष्पफलद्रुमः ॥ १० ॥

पश्य रूपाणि सौमित्रे ! वनानां पुष्पशालिनाम् ।

एवं शोकार्त्तस्यापि शोभते सुखावहा वर्त्तते इत्यर्थः ॥ ६ ॥

व्यालाः श्वापदाः ॥ ७ ॥

नीलानुबद्धं पीतं नीलपीतं शाद्वलं हरितप्रदेशः परिस्तोमैः कुद्यै-
रर्पितं युक्तम् । परिस्तोमः कुद्योदयोः । द्रुमाणामुच्छ्रितैरिति पाठे
उच्छ्रितैरुच्छ्रितगन्धैः । यदा परिस्तोमैः परिस्तोमभूतैः राशीभूतैरिव
स्थितैः पुष्पैरर्पितं युक्तम् ॥ ८ ॥

शिखराणि द्रुमाग्राणि उपगूढानि व्याप्तानि सर्वतः सर्वावच्छे-
देन ॥ ९ ॥

अयं कालो वसन्तः प्रचुरमन्मथः कामोद्दीपकः अतएव गन्धवान्
कामोद्दीपनेन गन्धवान् । गन्धो गन्धक आमोदे लेशे संबन्धगर्वयो-
रिति । सुरभिर्मासो मधुमासः । जातानि पुष्पफलानि यत्र तादृक्
द्रुमः ॥ १० ॥ ११ ॥

सृजतां पुष्पवर्षाणि वर्षन्तोयसुचामिव ॥ ११ ॥
 प्रहारेषु च रम्येषु विविधाः काननद्रुमाः ।
 वायुवेगप्रचलिताः पुष्पैरवकिरन्ति गाम् ॥ १२ ॥
 र्पाततैः पतमानैश्च पादपस्यैश्च मारुतः ।
 कुसुमैः पश्य सौमित्रे ! क्रीडतीव समन्ततः ॥ १३ ॥
 विक्षिपन् विविधाः शाखा नगानां कुसुमोत्कटाः ।
 मारुतश्चलितस्थानैः घट्पदैरनुगीयते ॥ १४ ॥
 मत्तकोकिलसन्नादैर्नर्तयन्निव पादपान् ।
 शैलकन्दरनिष्क्रान्तः प्रगीत इव चानिलः ॥ १५ ॥
 तेन विक्षिपनात्यर्थं पवनेन समन्ततः ।

प्रहारेषु समश्लिष्यतल्लेषु ॥ १२ ॥ १३ ॥

कुसुमोत्कटाः बहुकुसुमाः । कुसुमोत्कटा इति पाठे कुसुमैर्बहुत-
 कचाः सञ्जातकेशा इवेत्यर्थ इति कतकः । तादृशीः शाखा विक्षिपन्
 चालयन् मारुतश्चलितस्थानैः तत्तत्कुसुमस्थानतश्चलितैराहिताभ्रादि-
 रयम् । घट्पदैरनुगीयते पुष्पं हरन्मारुतोऽनुसृत्य गीयते इत्यर्थः ॥ १४ ॥
 मत्तैति । अत्र वायोर्गानकट्वेन नर्तकाचार्यप्रसाधर्ममुच्यते ।
 मत्तकोकिलकृतैः सन्नादैर्दृष्टदङ्गादिध्वनिभिः नर्तयन्निव नृत्यं शिच्य-
 म्निव । शैलकन्दरनिष्क्रान्तः तन्निष्क्रमकाले ध्वनियुतत्वात् प्रगीतवा-
 निव ॥ १५ ॥

तेन मन्दत्वादिगुणवता विक्षिपता वृत्तान् चालयता ग्रथिताः कृत-
 यथना इव ॥ १६ ॥

अमी संसक्तशाखाया र्थाथिता इव पादपाः ॥ १६ ॥

स एव सुखसंस्पर्शा वाति चन्दनशीतलः ।

गन्धमभ्यवहन् पुष्पं श्रमापनयनोऽनिलः ॥ १७ ॥

अमी पवनविचिन्ता विनदन्तीव पादपाः ।

षट्पदैरनुकूजङ्घिर्वनेषु मधुर्गन्धेषु ॥ १८ ॥

गिरिप्रस्थेषु रम्येषु पुष्पवङ्घिर्ननारमैः ।

संसक्तशिखराः शैला विराजन्ति महाद्रुमैः ॥ १९ ॥

पुष्पसंक्चन्नशिखरा मारुतोत्क्षेपचञ्चलाः ।

अमी मधुकरोत्तंसाः प्रगीता इव पादपाः ॥ २० ॥

सुपुष्पितांस्तु पश्यैतान् कर्णिकारान् समन्ततः ।

हाटकप्रतिसंक्चन्नान् नरान् पीताम्बरानिव ॥ २१ ॥

अयं वसन्तः सौमित्रे ! नानाविहगनादितः ।

सीतया विप्रहीणस्य शोकसन्दीपनो मम ॥ २२ ॥

गन्धमभ्यवहन् वातीति संबन्धः ॥ १७ ॥

अनुकूजङ्घिः षट्पदैर्विनदन्तीव ॥ १८ ॥

संसक्तशिखराः सम्पन्नशिखरा इवेत्यर्थ इति कतकः । गिरिप्रस्थेषु-
त्यग्नैर्द्रुमैः शैलाः संबन्धायभागा इत्यर्थ इति तीर्थः ॥ १९ ॥

पुष्पैः संक्चन्नाः शिखराः शाखायभागा येषाम् । मारुतकृतोत्-
क्षेपशेन चालनेन चञ्चलाः मधुकररूपउत्तंसस्रूडा येषां ते । प्रगीता इव
प्रारब्धन्त्यगीता इवेत्यर्थः ॥ २० ॥

मां हि शोकसमाक्रान्तं सन्तापयति मन्मथः ।
 हृष्टं प्रवदमानश्च समाङ्गयति कोकिलः ॥ २३ ॥
 एष दात्यूहको हृष्टो रम्ये मां वननिर्भरे ।
 प्रणदन्मन्मथाविष्टं शोचधिव्यति लक्ष्मण ! ॥ २४ ॥
 श्रुत्वैतस्य पुरा शब्दमाश्रमस्था मम प्रिया ।
 मामाह्वय प्रमुदिता परमं प्रत्यनन्दत ॥ २५ ॥
 एवं विचित्राः पतगा नानारावविराविणः ।
 वृत्तगुल्मलताः पश्य सम्पतन्ति समन्ततः ॥ २६ ॥
 विमिश्रा विहगाः पुम्भिरात्मव्यूहाभिनन्दिताः ।
 भङ्गराजप्रमुदिताः सौमित्रे ! मधुरस्वराः ॥ २७ ॥

कर्णिकारः पीतपुष्प इत्यनेन ज्ञायते ॥ २१ ॥ २२ ॥
 हृष्टं यथा तथा प्रवदमानः कोकिलो मां समाङ्गयति स्पर्धयेचे-
 त्यर्थः ॥ २३ ॥
 दात्यूहको जलकुक्कुटः हृष्टः कामावेशेन वननिर्भरे वनमध्यगे
 प्रस्रवणे ॥ २४ ॥
 मामाह्वय प्रदर्शनार्थमिति शेषः । परममतिशयेन ॥ २५ ॥
 पतगाः कर्तारः । वृक्षादीन् कर्मणः सम्पतन्ति पश्य ॥ २६ ॥
 पुंभिर्विहृगैर्विमिश्राः संबन्धाः आत्मव्यूहेषु स्वस्वजातिसमूहेषु
 अभिनन्दिताः प्राप्तानन्दाः भङ्गराजप्रमुदिताः प्रमुदितभङ्गराजा इव
 मधुरस्वनाः अस्याः क्लृप्ते सन्तीति शेषः । यदा भङ्गराजसंबन्धेन प्रमु-
 दिता मधुरस्वरा भृङ्गश्चात्र सन्तीति शेषः ॥ २७ ॥

अस्याः कूले प्रमुदिताः सङ्घः शकुनास्त्रिह ।
 दात्यूहरतिविक्रन्दैः पुंस्कोकिलरुतैरपि ॥ २८ ॥
 खनन्ति पादपाश्र्वे मे ममानङ्गप्रदीपकाः ।
 अशोकस्तवकाङ्गारः षट्पदखननिखनः ॥ २९ ॥
 मां हि पल्लवताम्रार्चिर्वसन्ताग्निः प्रधत्स्यति ।
 नहि तां सूक्ष्मपद्माक्षीं सुकेशीं मृदुभाषिणीम् ॥ ३० ॥
 अपश्यतो मे सौमित्रे ! जीवितेऽस्ति प्रयोजनम् ।
 अयं हि रुचिरस्तस्याः कालो रुचिरकाननः ॥ ३१ ॥
 कोकिलाकुलसीमान्तो दयिताया ममानव ! ।
 मन्मथायाससम्भूतो वसन्तगुणवर्धितः ॥ ३२ ॥
 अयं मां धत्स्यति क्षिप्रं शोकाग्निर्न चिरादिव ।

तथा अस्या इह कूले शकुनाश्च प्रमुदिताः सन्ति । दात्यूहानां
 रतिसंबन्धिनो विक्रन्दा दात्यूहरतिविक्रन्दाः तैः ॥ २८ ॥

अशोकस्तवकरूपा अङ्गारा यस्य । अग्नेः सशब्दत्वादाह षट्पद-
 खन एव निखनो यस्य । पल्लवरूपा अर्चिषो यस्य ॥ २९ ॥ ३० ॥

अयं हीति । अयं कालो वसन्तकालस्तस्या मम दयिताया रुचिर
 इष्टः ॥ ३१ ॥

कोकिलैराकुलः सीम्नां वनसीम्नामन्तो मध्यप्रदेशो येन सः ।
 मन्मथायासेन कामपीडया सम्भूतो जनितो वसन्तगुणैर्मन्दानिलपुष्पित-
 काननत्वादिरूपैर्वर्धितः प्रज्वलितः ॥ ३२ ॥

अग्रशतस्रां वनितां पश्यतो रुचिरान् द्रुमान् ॥ ३३ ॥
 ममायमात्मप्रभवो भूयस्त्वमुपयास्यति ।
 अदृश्यमाना वैदेही शोकं वर्धयतीह मे ॥ ३४ ॥
 दृश्यमानो वसन्तश्च खेदसंसर्गदूषकः ।
 मां हि सा मृगशावाची चिन्ताशोकबलात्कृतम् ॥ ३५ ॥
 सन्तापयति सौमित्रे ! क्रूरश्चैत्रवनानिलः ।
 अमी मयूराः शोभन्ते प्रवृत्त्यन्तस्ततस्ततः ॥ ३६ ॥
 स्वैः पक्षैः पवनोद्भूतैर्गवाक्षैः स्फाटिकैरिव ।
 शिखिनीभिः परिवृतास्त एते मदमूर्च्छिताः ॥ ३७ ॥
 मन्मथाभिपरीतस्य मम मन्मथवर्धनाः ।
 पश्य लक्षण ! नृत्यन्तं मयूरमुपनृत्यति ॥ ३८ ॥
 शिखिनी मन्मथान्निषा भर्तारं गिरिसानुनि ।
 तामेव मनसा रामां मयूरोऽप्यनुधावति ॥ ३९ ॥

न चिरादिव इदानीमेव । अचिरादिवेति पाठान्तरम् ॥ ३३ ॥
 आत्मप्रभवः कामः । भूयस्त्वं वैपुल्यम् ॥ ३४ ॥
 खेदसंसर्गः कामविकारजः तेन दूषयति मलिनिकरोति तादृशः ।
 यद्वा तं दूषयति नाशयति मलशानिलसंबन्धात् तादृशः चिन्ताशोकाभ्यां
 बलात् कृतं बलात् कृतपीडम् । चैत्रसंबन्धी वनानिलः ॥ ३५ ॥ ३६ ॥
 शिखिनीभिर्मयूरीभिः मदमूर्च्छिताः मत्ताः ॥ ३७ ॥
 अभिपरीतस्य व्याप्तस्य ॥ ३८ ॥

वितत्य रुचिरौ पक्षौ हतैरुपहसन्निव ।
 मयूरस्य वने नूनं रक्षसा न हता प्रिया ॥ ४० ॥
 तस्मान्नृत्यति रम्येषु वनेषु सह कान्तया ।
 मम त्वयं विना वासः पुष्पमासे सुदुःसहः ॥ ४१ ॥
 पश्य लक्षण ! संरागस्त्विय्यग्येनिगतेष्वपि ।
 अधुना शिखिनी कामाङ्गुर्तारमभिवर्तते ॥ ४२ ॥
 ममाप्येवं विशालाक्षी जानकी जातसम्भ्रमा ।
 मदनेनाभिवर्तेत यदि नापहता भवेत् ॥ ४३ ॥
 पश्य लक्षण ! पुष्पाणि निष्फलानि भवन्ति मे ।
 पुष्पभारसमृद्धानां वनानां शिशिरात्यये ॥ ४४ ॥
 रुचिराण्यपि पुष्पाणि पादपानामतिश्रिया ।
 निष्फलानि महीं यान्ति समं मधुकरोत्करैः ॥ ४५ ॥

अनुधावति नृत्यप्रसङ्गेनाये गताम् ॥ ३९ ॥
 हतैरुपहसन्निव मामिति शेषः ॥ ४० ॥
 यतो न हता तस्मान्नृत्यतीत्यर्थः । विना सीतां विनाऽयं मम पुष्प-
 चैत्रे वासः सुदुःसहः अतिपीडाजनकत्वात् ॥ ४१ ॥
 नन्वेतावान् रागस्तवानुचितस्तत्राह, पश्यति । संरागोऽतिश्रितो
 रागः ॥ ४२ ॥ ४३ ॥
 वन्यानि पुष्पाणि मे सीताविद्योगाद्भोगसाधनत्वाभावान्ननिष्फलानि
 भवन्ति ॥ ४४ ॥

नदन्ति कामं शकुना मुदिताः सङ्घः कलम् ।
 आङ्गयन्त इवान्योऽन्यं कामोन्मादकरा मम ॥ ४६ ॥
 वसन्तो यदि तत्रापि यत्र मे वसति प्रिया ।
 नूनं परवशा सीता सापि शोचत्यहं यथा ॥ ४७ ॥
 नूनं नतु वसन्तस्तं देशं स्पृशति यत्र सा ।
 कथं ह्यसितपद्माक्षी वर्तयेत्सा मया विना ॥ ४८ ॥
 अथवा वर्तते तत्र वसन्तो यत्र मे प्रिया ।
 किं करिष्यति सुश्रोणी सा तु निर्भर्त्सिता परैः ॥ ४९ ॥
 श्यामा पद्मपलाशाक्षी मृदुभाषा च मे प्रिया ।

उक्तस्यैव विवरणम् । पुष्पाणीत्यादि । अतिश्रिया रुचिराणीत्य-
 न्वयः । मधुकरोत्करैर्मधुकरसमूहैः ॥ ४५ ॥

आङ्गयन्त इव नदन्तीत्यन्वयः ॥ ४६ ॥

यदि सीतावासदेशेऽपि वसन्तोऽस्ति तदा मद्देव सापि शोचति
 सामग्र्याः समत्वात् ॥ ४७ ॥

यद्यपि तत्र वसन्तो न भवेत् कदाचित्तथापि मया विना सा कथं
 वर्तयेत् जीवेत् मद्दिरह एव तन्नाशे पर्यग्राह इति भावः ॥ ४८ ॥

अथवा वर्तते तत्र वसन्तस्तथापि परैः शत्रुभिः पीडिता यतः सा
 अतस्तस्या वसन्तः किं करिष्यति । परद्वतपीडासत्त्वे कामपीडानव-
 काशादिति भावः इति प्राञ्चः । परे तु तत्र वसन्तो नास्त्येव तत्सत्त्वे
 मया विना सा कथं तत्र तिष्ठेत् आगतैव स्यादित्यर्थः । तदेव सूच्य-
 न्नाह्यथवेति । परनिर्भर्त्सनवशान्नायातीत्याशय इत्याहुः ॥ ४९ ॥

नूनं वसन्तमासाद्य परित्यज्यति जीवितम् ॥ ५० ॥
 दृढं हि हृदये बुद्धिर्मम सम्परिवर्तते ।
 नालं वर्तयितुं सीता साध्वी मद्द्विरहं गता ॥ ५१ ॥
 मयि भावो हि वैदेह्यास्तं च तो विनिवेशितः ।
 ममापि भावः सीतायां सर्वथा विनिवेशितः ॥ ५२ ॥
 एष पुष्पवहो वायुः सुखस्पर्शा हिमावहः ।
 तां विचिन्तयतः कान्तां पावकप्रतिमो मम ॥ ५३ ॥
 सदा सुखमहं मन्ये यं पुरा सह सीतया ।
 मारुतः स विना सीतां शोकसञ्जननो मम ॥ ५४ ॥
 तां विनाथ विहङ्गोऽसौ पक्षी प्रणदितस्तदा ।
 वायसः पादपगतः प्रहृष्टमभिक्रूजति ॥ ५५ ॥

सर्वथा तस्याः कामपीडया नाश एव प्राप्त इत्याह, श्यामेति ॥ ५० ॥
 तदेव विवृणोति । दृढमिति । साध्वी सीता मद्द्विरहं गता संप्राप्ता
 वसन्तसत्त्वेऽसत्त्वे वा सर्वथा वर्तयितुं जीवितुं नालं न समर्था ॥ ५१ ॥
 एवं निश्चयकारणं परस्परानुरागसाध्यं दर्शयति मयि भाव इति ।

॥ ५२ ॥

हिमवहोऽपि पावकप्रतिमोऽत्युष्ण इति विरोधाभासः ॥ ५३ ॥
 यं वायुं सीतया सह स्थितिकाले सदा सुखं मन्ये इत्यन्वयः ॥ ५४ ॥
 तदा सीतासंयोगकाले असौ वायसः पक्षी विहङ्गः आकाशगतः
 सन् प्रणदितस्तेन च तद्वियोगं सूचितवानित्याशयः । अथ तां विना
 तद्वियोगावस्थायां पादपगतः प्रहृष्टमभिक्रूजति तेन तत्संयोगं सूचयती-

एष वै तत्र वैदेह्या विहगः प्रतिहारकः ।
 पक्षी मां तु विशालाद्याः समीपमुपनेष्यति ॥ ५६ ॥
 पश्य लक्ष्मण ! सन्नादं वने मदविवर्धनम् ।
 पुष्पितायेषु वृक्षेषु द्विजानामवकूजताम् ॥ ५७ ॥
 विक्षिप्तां पवनेनैतामधौ तिलकमञ्जरीम् ।
 षट्पदः सहस्राभ्येति मदोद्धूतामिव प्रियाम् ॥ ५८ ॥
 कामिनामयमत्यन्तमशोकः शोकवर्धनः ।
 स्तवकैः पवनोत्क्षिप्तैस्सैर्जयन्निव मां स्थितः ॥ ५९ ॥

त्याश्रयः । तदेव विदुषोति । विहगः सन् प्रतिहारकोऽपहारक
 इत्यर्थः । तु इदानीं तु स पक्षी तस्याः समीपं मां नेष्यतीत्यर्थः ।
 कतकस्तु पक्षीप्रणदितस्तथेति विहगः प्रीतिकारक इति च प्राचीनः
 पाठः । असौ पक्षी तथातिसुखं यथा भवति तथा विहगः सन्नाका-
 शगः प्रणदितः नादं कृतवान् अस्य पूर्वमिति शेषः । तत्संयोगकाले
 इत्यर्थः । अथेदानीं तां विना तद्वियोगकालेऽन्यथेति शेषः दुःखनाद
 इत्यर्थः । अथ कश्चिच्छकुनमाह । पादपगतो वायसः प्रहृष्टं यथा
 कूजति एष विहग एवं नादविश्रष्टो विहगो वायसो यत्र सीवा
 तिष्ठति तत्र तस्याः प्रीतिकारकः अतिपीडाभावसूचकः मां तु माह
 तस्याः समीपं तत्समीपगमनद्वारमुपनेष्यति उपस्थापयिष्यतीत्यर्थ इ-
 त्याह ॥ ५५ ॥ ५६ ॥

पुनः कामपीडां नाटयति, पश्येति श्रद्धित्यर्थः । अवकूजतां शब्दं
 कुर्वताम् ॥ ५७ ॥

अमी लक्षण ! दृश्यन्ते चूताः कुसुमशालिनः ।
 विभ्रमोत्सिक्तमनसः साङ्गरागा नरा इव ॥ ६० ॥
 सौमित्रे ! पश्य पम्पायाश्चित्रासु वनराजिषु ।
 किन्नरा नरशार्दूल ! विचरन्ति यतस्ततः ॥ ६१ ॥
 इमानि शुभगन्धीनि पश्य लक्षण ! सर्वशः ।
 नलिनानि प्रकाशन्ते जले तरुणसूर्यवत् ॥ ६२ ॥
 एषा प्रसन्नसलिला पद्मनीलोत्पलायुता ।
 हंसकारण्डवाकीर्णा पम्पा सौगन्धिकायुता ॥ ६३ ॥
 जले तरुणसूर्याभिः षट्पदाहतकेसरैः ।
 पङ्कजैः शोभते पम्पा समन्तादभिमंवृता ॥ ६४ ॥
 चक्रवाकयुता नित्यं चित्रप्रस्थवनान्तरा ।
 मातङ्गमृगयूथैश्च शोभते सलिलार्थिभिः ॥ ६५ ॥

मदोद्धृतां मदेन रत्नलन्तोम् ॥ ५८ ॥ ५९ ॥
 विभ्रमोत्सिक्तमनसः शृङ्गारोद्भक्तचित्ताः ॥ ६० ॥
 विचरन्ति किन्नरीभिः सहति शेषः । खनायिका सहितनायका-
 न्तरदर्शनमुद्दीपनम् ॥ ६१ ॥
 नलिनान्यत्र रत्नकमलानि ॥ ६२ ॥
 नीलात्पल्लौरासमन्तायुता ॥ ६३ ॥
 जले षट्पदाहतकेसरैः जले भ्रमरपातितपुष्पधूलिभिरभिमंवृता
 व्याप्ता शोभते ॥ ६४ ॥

पवनाहतवेगाभिर्हूर्मिभिर्विमलेऽम्भसि ।
 पङ्कजानि विराजन्ते ताद्यमानानि लक्ष्मण ! ॥ ६६ ॥
 पद्मपत्रविशालाक्षीं सततं प्रियपङ्कजाम् ।
 अपश्यतो मे वैदेहीं जीवितं नाभिरोचते ॥ ६७ ॥
 अहो कामस्य वामत्वं यो गतामपि दुर्लभाम् ।
 स्मारयिष्यति कल्याणीं कल्याणतरवादिनीम् ॥ ६८ ॥
 शक्यो धारयितुं कामो भवेदभ्यागतो मया ।
 यदि भूयो वसन्तो मां न हन्यात्पुष्पितद्रुमः ॥ ६९ ॥
 यानि स्म रमणीयानि तथा सह भवन्ति म ।
 तान्येवारमणीयानि जायन्ते मे तथा विना ॥ ७० ॥
 पद्मकोशपलाशानि द्रष्टुं दर्ष्टार्हि मन्यते ।

चित्रप्रस्थानि चित्रप्रदेशानि वनान्तराणि यस्याः सा ॥ ६५ ॥
 पवनाहतवेगाभिः पवनाघातजनितवेगाभिः अम्भसि पङ्कजानि
 विराजन्त इत्यन्वयः ॥ ६६ ॥
 अपश्यतो मे आत्मने इति शेषः । यदा कर्तुः शेषत्वविवक्षायां मे
 इति षष्ठी ॥ ६७ ॥
 वामत्वं कौटिल्यं गतां वियुक्तां दुर्लभां अद्याप्राप्यां स्मारयिष्यति
 स्मारयतीत्यर्थः । चित्तवैकल्यबोधनद्वाराऽन्यथाप्रयोगो विरहपरि-
 पोषाय ॥ ६८ ॥

कामः कामकृततापः भूयोऽधिकम् ॥ ६९ ॥

रमणीयानि भवन्ति स्म ॥ ७० ॥

सीताया नेत्रकोशाभ्यां सदृशानीति लक्षण ! ॥ ७१ ॥
 पद्मकेसरसंसृष्टो वृक्षान्तरविनिःसृतः ।
 निश्वास इव सीताया वाति वायुर्मनोहरः ॥ ७२ ॥
 सौमित्रे ! पश्य पम्याया दर्शिणे गिरिसानुषु ।
 पुष्पितां कर्णिकारस्य यष्टिं परमशोभिताम् ॥ ७३ ॥
 अधिकं शैलराजोऽयं धातुभिस्तु विभूषितः ।
 विचित्रं सृजते रेषुं वायुवेगविघटितम् ॥ ७४ ॥
 गिरिप्रस्थास्तु सौमित्रे ! सर्वतः सम्प्रपुष्पितैः ।
 निष्पत्रैः सर्वतो रस्यैः प्रदीप्ता इव किंशुकैः ॥ ७५ ॥
 पम्यातीररुहाश्चमे संसिक्ता मधुगन्धिनः ।
 मालतीमल्लिकापद्मकरवीराश्च पुष्पिताः ॥ ७६ ॥
 केतक्यः सिन्दुवाराश्च वासन्त्रश्च सुपुष्पिताः ।
 मातुलिङ्गश्च पूर्णाश्च कुन्दगुल्मान्च सर्वशः ॥ ७७ ॥

पद्मकोशस्य पलाशानि दलानि कामोद्दीपकान्यपि तत्रैत्रकोशाभ्यां
 तत्रैत्रपुटाभ्यां सदृशानीति द्रष्टुं दृष्टिर्मन्यत इत्यर्थः ॥ ७१ ॥

पद्मकेसरेत्यादिना शैलसौरभ्ये वृक्षान्तरेत्यादिना मान्द्यम् ॥ ७२ ॥
 ॥ ७३ ॥ ७४ ॥

किंशुकैः प्रदीप्ता इवेत्यन्वयः ॥ ३५ ॥

पम्यातीररुहास्ततीरवृक्षाः संसिक्तास्तज्जलसेकेन वर्धिताः ।
 मालती जातिः ॥ ३६ ॥

चिरिविल्वा मधूकाश्च वञ्जुला बकुलास्तथा ।
 चम्पकास्तिलकाश्चैव नागवृक्षाश्च पुष्पिताः ॥ ७८ ॥
 पद्मकाश्चैव शोभन्ते नीलाशोकाश्च पुष्पिताः ।
 लोभाश्च गिरिपृष्ठेषु सिंहकेसरपिञ्जराः ॥ ७९ ॥
 अङ्गोलाश्च कुरण्टाश्च चूर्णकाः पारिभद्रकाः ।
 तूताः पाटलयश्चापि कोविदाराश्च पुष्पिताः ॥ ८० ॥
 मुचुकुन्दार्जुनाश्चैव दृश्यन्ते गिरिसानुषु ।
 केतकोद्दालकाश्चैव शिरीषाः शिंशपा धवाः ॥ ८१ ॥
 शाल्मल्यः किंशुकाश्चैव रक्ताः कुरवकास्तथा ।
 तिनिशा नक्तमालाश्च चन्द्रनाः स्यन्दनास्तथा ॥ ८२ ॥
 हिन्तालास्तिलकाश्चैव नागवृक्षाश्च पुष्पिताः ।
 पुष्पितान् पुष्पितायाभिर्लताभिः परिवेष्टितान् ॥ ८३ ॥
 द्रुमान् पश्येह सौमित्रे ! पम्याया रुचिरान् बहून् ।

वासन्ती हेमपुष्पिका ॥ ७७ ॥

चिरिविल्वी नक्तमालः ॥ ७८ ॥

पद्मकाः गन्धद्वयविशेषाः सिंहकेसराः पिङ्गरायैस्ते ॥ ७९ ॥

चूर्णकाः । शाल्मलीविशेषाः । पारिभद्रको मन्दारः ॥ ८० ॥

मुचुकुन्दा मुचिलिन्दा इति पाठान्तरम् ॥ ८१ ॥ ८२ ॥

पुष्पिताः सन्तीति शेषः । तान् पश्येत्याह, पुष्पितानिति समासो-

क्तलङ्कारः ॥ ८३ ॥

वातविचित्रविटपान् यथासन्नान् द्रुमानिमान् ॥ ८४ ॥

लताः सममुवर्तन्ते मत्ता इव वरस्त्रियः ।

पादपात्पादपं गच्छन् शैलात् शैलं वनादनम् ॥ ८५ ॥

वाति नैकरसास्वादसम्भोदित इवानिलः ।

केचित्पथ्यांनफुसुमाः पादपा मधुगन्धिनः ॥ ८६ ॥

केचिन् मुकुलसंबीताः श्यामवर्णा इवावभुः ।

इदं मृष्टमिदं स्वादु प्रफुल्लमिदमित्यपि ॥ ८७ ॥

रागरक्तो मधुकरः कुसुमेष्वेव लीयते ।

निलीय पुनरुत्पत्य सहसान्यत्र गच्छति ।

मधुलुब्धो मधुकरः पम्पातीरद्रुमेष्वसौ ॥ ८८ ॥

इयं कुसुमसङ्घातैरुपस्तीर्णा सुखाकृता ।

स्वयं निपतितैर्भूमिः शयनप्रस्तरैरिव ॥ ८९ ॥

विविधा विविधैः पुष्पैस्त्रैरेव नगसानुषु ।

तानेवोपमामुखेनेपपादयति, वातेति ॥ ८४ ॥ ८५ ॥

नैकरसास्वादसम्भोदित इव अनेकरसास्वादेन जातहर्ष इव ॥ ८६ ॥

मधुलिप्तया पुष्पात् पुष्पान्तरं गच्छन् उत्सृजते । इदं मृष्टम्
इति मृष्टं मधुरम् ॥ ८७ ॥ ८८ ॥

स्वयं निपतितैः कुसुमसमूहैरुपस्तीर्णैः भूमिः शयनप्रस्तरैः शय-
नार्थतल्पप्रसरणैरिव सुखाकृता सुखकारी सुखप्रियादानुलोभ्य इति
डाच् ॥ ८९ ॥

विस्तीर्णाः पीतरक्ताभाः सौमित्रे ! प्रक्षराः कृताः ॥ ६० ॥
 हिमान्ते पश्य सौमित्रे ! वृक्षाणां पुष्पसम्भवम् ।
 पुष्पमासे हि तरवः सङ्घर्षादिव पुष्पिताः ॥ ६१ ॥
 आङ्गयन्त इवान्योऽन्यं नगाः षट्पदनादिताः ।
 कुसुमोत्तंसविटपाः शोभन्ते बज्र लक्षण ! ॥ ६२ ॥
 एष कारण्डवः पक्षी त्रिगाह्य सलिलं शुभम् ।
 रमते कान्तया सार्धं काममुद्दीपयन्निव ॥ ६३ ॥
 मन्दाकिन्यास्तु यदिदं रूपमेतन्मनोहरम् ।
 स्थाने जगति विख्याता गुणास्तस्या मनोरमाः ॥ ६४ ॥
 यदि दृश्येत सा साध्वी यदि चेह वसेमहि ।
 स्पृहयेयं न शक्राय नायोध्यायै रघूत्तम ! ॥ ६५ ॥
 नक्षेत्रं रमणीयषु शादलंषु तथा सह ।

विविधैस्तैः पुष्पैर्नगसानुषु विस्तीर्णाः पीतरक्ताभाः अतएव दि-
 विधाः प्रक्षराः शय्या कृता इत्युपेक्षा ॥ ६० ,
 हिमान्ते शिशिरान्ते पुष्पमासे चैत्रे सङ्घर्षः स्पृहा ॥ ६१ ॥
 नगा वृक्षाः विटपाः शाखाः कुसुमयुक्तशाखावन्त इत्यर्थः ॥ ६२ ॥
 उद्दीपयन्निव ममेति शेषः ॥ ६३ ॥
 मन्दाकिन्यास्तत्सदृशपम्पायाः अतिशयोक्तिरत्र यत इदं मनोरमं
 अतो यज्जगति तस्या गुणा विख्याता एतत् स्थाने युक्तमित्यर्थः ॥ ६४ ॥
 वसेमहि तथा सहेति शेषः । शक्राय शक्रपदप्राप्तये ॥ ६५ ॥

रमतो मेऽभवेच्चिन्ता न स्पृहान्येषु वा भवेत् ॥ ९६ ॥
 अमी हि विविधैः पुष्पैस्तरवो विविधच्छदाः ।
 काननेऽस्मिन् विना कान्तां चिन्तामुत्पादयन्ति मे ॥ ९७ ॥
 पश्य शीतजलाञ्चेमां सौमित्रे ! पुष्करायुताम् ।
 चक्रवाकानुचरितां कारण्डवनिषेविताम् ॥ ९८ ॥
 स्रवैः क्रौञ्चैश्च संपूर्णां महामृगनिषेविताम् ।
 अधिकं शोभते पम्या विक्रूजद्भिर्विहङ्गमैः ॥ ९९ ॥
 दीपयन्तीव मे कामं विविधा मुदिता द्विजाः ।
 श्यामां चन्द्रमुखीं स्मृत्वा प्रियां पद्मनिभेक्षणाम् ।
 पश्य सानुषु चित्रेषु मृगीभिः सहितान् मृगान् ॥ १०० ॥
 मां पुनर्मृगशावाच्या वैदेह्या विरहीकृतम् ।
 व्यथयन्तीव मे चित्तं सञ्चरन्तस्ततस्ततः ॥ १०१ ॥
 अस्मिन् सानुनि रम्ये हि मत्तद्विजगणाकुले ।
 पश्येयं यदि तां कान्तां ततः स्वस्ति भवेन्मम ॥ १०२ ॥

उक्तमेवानुरागातिशयेन पुनराह, नहीति । अन्येषु सुखान्त-
 रेणु ॥ ९६ ॥ ९७ ॥

इमां पम्यां पुष्करैरासमन्ताद्युताम् ॥ ९८ ॥ ९९ ॥

स्मृत्वा स्मारयित्वा दीपयन्तीवेत्यन्वयः ॥ १०० ॥

विरहीकृतं विरहितं कृतं पश्येत्यनुकर्षः । सुञ्चरन्तः मृगीभिः
 सहिता च्छगा इति शेषः ॥ १०१ ॥ १०२ ॥

जीवेयं खलु सौमित्रे ! मया सह सुमधमा ।
 सेवेत यदि वैदेही पम्पायाः पवनं शुभम् ॥ १०३ ॥
 पद्मसौगन्धिववहं शिवं शोकविनाशनम् ।
 धन्या लक्ष्मण ! सेवन्ते पम्पाया वनमारुतम् ॥ १०४ ॥
 श्यामा पद्मपलाशाक्षी प्रिया विरहिता मया ।
 कथं धारयति प्राणान् विवशा जनकात्मजा ॥ १०५ ॥
 किन्तु वक्ष्यामि धर्मज्ञं राजानं सत्यवादिनम् ।
 जनकं पृष्टसीतन्तं कुशलं जनसंसदि ॥ १०६ ॥
 यामामनुगता मन्दं पित्रा प्रस्थापितं वनम् ।
 सीता धर्मं समास्थाय क्व नु सा वर्तते प्रिया ॥ १०७ ॥
 तथा विहीनः कृपणः कथं लक्ष्मण ! साधये ।
 यामामनुगता राज्याद्भ्रष्टं विहतचेतसम् ॥ १०८ ॥
 तच्चार्वाञ्चितपद्माक्षं सुगन्धि शुभमव्रणम् ।

स्वस्ति भवेदित्यस्यैव विवरणं जीवेयमिति । यदि सा मया सहैवं-
 भूतं पद्मानां सौगन्धिकानाञ्च गन्धवहं पवनं सेवेत तदा जीवेयमित्य-
 न्वयः ॥ १०३ ॥

पम्पावनवायुं ये नार्थिकया सह सेवन्ते ते धन्या इत्यर्थः ॥ १०४ ॥

विवशा शत्रुवशत्वात् ॥ १०५ ॥

पृष्टा सीता क्वेति येन तं किन्तु कुशलं वक्ष्यामि ॥ १०६ ॥

मन्दं मन्दभाग्यम् ॥ १०७ ॥

धारये प्राणानितिशेषः ॥ १०८ ॥

अपश्यतो सुखं तस्याः सीदतीव मतिर्मम ॥ १०८ ॥
 स्मितहास्यान्तरयुतं गुणवन्मधुरं हितम् ।
 वैदेह्या वाक्यमतुलं कदा श्रोष्यामि लक्षण ! ॥ ११० ॥
 प्राप्य दुःखं वने श्यामा मां मन्मथविकर्षितम् ।
 नष्टदुःखेव हृष्टेव साध्वी साध्वभ्यभाषत ॥ १११ ॥
 किन्तु वक्ष्याम्यथोध्यायां कौशल्यां हि वृषात्मज ! ।
 क्व सा स्नुषेति पृच्छन्तीं कथञ्चातिमनस्विनीम् ॥ ११२ ॥
 गच्छ लक्षण ! पश्य त्वं भरतं भ्रातृवत्सलम् ।
 नह्यहं जीवितुं शक्तस्तामृते जनकात्मजाम् ॥ ११३ ॥
 इति रामं महात्मानं विलपन्मनाथवत् ।
 उवाच लक्ष्मणो भ्राता वचनं युक्तमव्ययम् ॥ ११४ ॥

अक्षिते पूजिते पद्मतुल्येऽक्षिणी यत्र तादृशम् ॥ १०८ ॥
 स्मितेन ईषडास्थेन विनोदवचनेनान्तरे मध्ये एव युतं नत्वोष्ट-
 प्रदेशाद्दहिरिति पतिव्रतालक्षणसूचनम् । इदं पूर्ववर्णितमुखान्वयि
 कश्चित्तु प्रसन्नहास्यविशेषेण युतमिति वाक्यविशेषणमाह, गुणवत्
 प्रसादवत् । मधुरम् अपरुषाक्षरम् ॥ ११० ॥
 वने दुःखं प्राप्यापि नष्टदुःखेव ॥ १११ ॥
 क्व सा स्नुषा कथं किं प्रकारेति च पृच्छन्तीं किन्तु वक्ष्यामि यथा
 जातं वक्ष्यामि वा अन्यथा वोभयमपि वक्तुं न शक्यत इत्यर्थः ॥ ११२ ॥
 ॥ ११३ ॥
 अव्ययमनपायार्थम् ॥ ११४ ॥

संस्तम्भ राम ! भद्रन्त मा शुचः पुरुषोत्तम ! ।
 नेदृशानां मतिर्मन्दा भवत्यकलुषात्मनाम् ॥ ११५ ॥
 स्मृत्वा वियोगजं दुःखं त्यज स्नेहं प्रिये जने ।
 अतिस्नेहपरिष्वङ्गादतिरार्द्राणि दह्यते ॥ १६ ॥
 यदि गच्छति पातालं ततोऽभ्यधिकमेव वा ।
 सर्वथा रावणस्नात ! न भविष्यति राघव ! ॥ ११७ ॥
 प्रवृत्तिर्लभ्यतां तावत्तस्य पापस्य रक्षसः ।
 ततो हास्यति वा सीतां निधनं वा गमिष्यति ॥ ११८ ॥
 यदि याति दितेर्गर्भं रावणः सह सीतया ।
 तत्राप्येनं हनिष्यामि न चेद्दास्यति मैथिलीम् ॥ ११९ ॥
 स्वास्थं भद्र भजस्वार्थ ! त्यज्यतां कृपणा मतिः ।

संस्तम्भ शोकं निरन्वीत्यर्थः । अकलुषात्मनामपीदृशानां शोक-
 ममसां मतिर्मन्दा नेति न अपि तु मन्दैव ॥ ११५ ॥

अतः स्मृत्येत्यादि । संयोगा विप्रयोगान्ता इति न्यायेन प्रिय-
 विषयेऽवश्यम्भावि वियोगदुःखं स्मृत्वा स्नेहं त्यज । विपक्षे बाधकमाह,
 अतिस्नेहेति । आर्द्रा जलसिक्तापि एवं शान्तमपि चित्तम् अतिस्नेह-
 संबन्धेन तद्वियोगजशोकदीपेन दीप्यतेवेति भावः ॥ ११६ ॥

ततोऽभ्यधिकं पातालाद्भ्यधिकं गुप्तदेशं न भविष्यति जीविष्यती-
 त्यर्थः ॥ ११७ ॥

तावत्प्रथमं प्रवृत्तिः वासवत्तान्तः ॥ ११८ ॥

दितेरसुरमातुः ॥ ११९ ॥

अर्थो हि नष्टः कार्यार्थैरयत्ने नाधिगम्यते ॥ १२० ॥
 उत्साहो बलवानार्य्य ! नास्तुत्साहात्परं बलम् ।
 सोत्साहस्य हि लोकेषु न किञ्चिदपि दुर्लभम् ॥ १२१ ॥
 उत्साहवन्तः पुरुषा नावसौदन्ति कर्मसु ।
 उत्साहमात्रमाश्रित्य प्रतिलप्स्याम जानकीम् ॥ १२२ ॥
 त्यज्यतां कामवृत्तत्वं शोकं संन्यस्य पृष्ठतः ।
 महात्मानं कृतात्मानमात्मानं नावबुध्यसे ॥ १२३ ॥
 एवं सम्बोधितस्तेन शोकोपहतचेतनः ।
 त्यज्य शोकञ्च मोहञ्च रामो धैर्य्यमुपागमत् ॥ १२४ ॥

स्वास्थं धैर्यं स्वस्वभावरूपं नष्टः कार्येऽवश्यंसेव्योऽर्थो येषां तैः
 पुंभिः सोऽर्थो यत्ने यत्नाभावे सति नाधिगम्यते ॥ १२० ॥

अत उत्साह इति । बलवान् कार्यसाधनसमर्थः ॥ १२१ ॥

उत्साहमात्रम् । शत्रुसंहारे पौरुषम् ॥ १२२ :

कामवृत्तत्वं कामपरतत्त्वं शोकं पृष्ठतः संन्यस्य । कामजशोक-
 सेवने कामस्य वृद्धेत्त्वं सेवनं पृष्ठतः ह्यवेत्यर्थः । महात्मानं रज-
 स्तमोमलास्पृष्टचित्तं निरतिशयशैर्य्यैर्य्यैर्ग्रादिस्वभावचित्तञ्च कृतात्मानं
 श्रुतिस्मृत्यादिषु गुरुभिः शिक्षितस्वरूपं किं नावबुध्यसे । यद्यपीश्वरस्य
 लोकात्सर्वाधर्माश्रयं चित्तं नास्ति तथापि मायिकं तदनाश्रयं तदस्ति
 तस्मीकारे बाधकाभावात् ॥ १२३ ॥

एवं द्विजि वचनमात्रेण शुद्धसत्त्वप्रकृतिकत्वात् आरोपितशोकादि-
 सन्त्यज्य धैर्य्यमुपागमत् । मोहः कामजो मोहश्च शोकः ॥ १२४ ॥

सोऽभ्यतिक्रामदव्यग्रस्तामचिन्तप्रपराक्रमः ।

रामः पश्यां सुरचिरां रम्यां पारिप्लवद्रामम् ॥ १२५ ॥

निरीक्ष्यमाणः सहसा महात्मा

सर्वं वनं निर्भरकन्दरञ्च ।

उद्दिग्धचेताः सह लक्ष्मणेन

विचार्य्य दुखोपहतः प्रतस्ये ॥ १२६ ॥

तं मत्तमातङ्गविलासममी

गच्छन्तमव्यग्रमना महात्मा ।

स लक्ष्मणो राघवमिष्टचेष्टो

ररत्त धर्मेण बलेन चैव ॥ १२७ ॥

तावृथ्यमूकस्य समीपचारी

चरन ददर्शाद्भूतदर्शनीयौ ।

शाखामृगाणामधिपस्तरस्त्री

वितत्रसे नैव विचेष्ट चेष्टम् ॥ १२८ ॥

अतिक्रामत् । अत्यक्रामत् । परिप्लवा वायुचञ्चलास्त्रीरद्भुमा यस्यां
ताम् ॥ १२५ ॥

विचार्य्यत्र लक्ष्मणोक्तेर्युक्तत्वमिति शेषः ॥ १२६ ॥

धर्मेण संस्रम्भरामेत्यादिनीतिरूपधर्मबोधनेन । बलेन गच्छति
पातालमित्यादिस्वबलकथनेन च ॥ १२७ ॥

एवं वृत्तमनूद्य वर्त्तिष्यमाणं दर्शयति, ताविति । वितत्रसे वित-
त्रासः । वाल्यानीतत्वशङ्कया त्रासः । इष्टमिष्टभोजनादिविषयचेष्टा-

स तौ महात्मा गजमन्दगामी
 शाखासृगस्तत्र चरन् चरन्तौ ।
 दृष्ट्वा विषादं परमं जगाम
 चिन्तापरीतो भयभारभग्नः ॥ १२६ ॥
 तमाश्रमं पुण्यसुखं शरण्यं
 सदैव शाखासृगसेवितान्तम् ।
 त्रस्ताश्च दृष्ट्वा हरयोविजग्मु-
 र्महौजसौ राघवलक्ष्मणौ तौ ॥ १३० ॥

इत्यार्षे रामायणे बाल्मीकीये किष्किन्धाकाण्डे
 प्रथमः सर्गः ॥ १ ॥

मयि नैव विचेष्ट च न चकार च । विभ्रान्तिमत्तस्य बभूव चित्तमित्या-
 धुनिकपाठे तस्य सुग्रीवस्य चित्तं तद्दर्शनेन विभ्रान्तिमद्भववट्-
 बभूवेत्यर्थः ॥ १२८ ॥

उक्तमेव विवृणोति, स ताविति । भयभारभग्नः भयभारेण
 भग्नोत्साहः ॥ १२६ ॥

तमाश्रमं मतङ्गशापादालिना दुष्प्रवेशम् अतएव शरण्यं सेवितान्तं
 सेवितमध्यं सेवितप्रान्तं वा तौ दृष्ट्वा त्रस्ता हरयः वालिप्रेरितबुद्ध्या
 भीताः विजग्मुः गताः ॥ १३० ॥

इति श्रीरामाभिरामे श्रीरामायणे रामायणतिलके
 किष्किन्धाकाण्डे प्रथमः सर्गः ॥ १ ॥

द्वितीयः सर्गः ।

तौ तु दृष्ट्वा महात्मानौ भ्रातरौ रामलक्ष्मणौ ।
वरायुधधरौ वीरौ सुग्रीवः शङ्कितोऽभवत् ॥ १ ॥
उद्दिग्दहृदयः सर्वा दिशः समवलोकयन् ।
न व्यतिष्ठत कस्मिंश्चिद् देशे वानरपुङ्गवः ॥ २ ॥
नैव चक्रे मनः स्थातुं वीक्ष्यमाणो महाबलौ ।
कपेः परमभीतस्य चित्तं व्यवससाद् ह ॥ ३ ॥
चिन्तयित्वा स धर्मात्मा विमृश्य गुरुलाघवम् ।
सुग्रीवः परमोद्दिग्गः सर्वैस्सैर्वानरैः सह ॥ ४ ॥

तदेव विस्तारयति, तौ त्विति ॥ १ ॥

न व्यतिष्ठत न व्यवस्थितोऽभूत् ॥ २ ॥

व्यवससाद् विवस्वमभूत् ॥ ३ ॥

अवस्थितिप्रस्थानयोगुर्लाघवं विमृश्य सचिवैः सह विचार्यन् ।

ततः स सचिवेभ्यस्तु सुग्रीवः स्रवगाधिपः ।
 शशंस परमोद्दिग्गः पशंसौ रामसत्त्वणौ ॥ ५ ॥
 एतौ वनमिदं दुर्गं वालिप्रणिहितौ ध्रुवम् ।
 कृद्मना चीरवसनौ प्रचरन्ताविहागतौ ॥ ६ ॥
 ततः सुग्रीवसचिवा दृष्ट्वा परमधन्विनौ ।
 जग्मुर्गिरितटान्तस्मादन्याच्छ्रुत्स्वरमुत्तमम् ॥ ७ ॥
 ते क्षिप्रमभिगम्याथ यूथपा यूथपर्षभम् ।
 हरयो वानरश्रेष्ठं परिवार्योपतस्थिरे ॥ ८ ॥
 एवमेकायनगताः स्रवमाना गिरेर्गिरिम् ।
 प्रकम्पयन्तो वेगेन गिरीणां शिखराणि च ॥ ९ ॥

ततः विचारानन्तरं प्रस्थानेच्छया सचिवेभ्यः शशंस भयहेतुमिति-
 शेषः ॥ ५ ॥

तमेवाह, एताविति । कृद्मना विश्वासार्यं ऋषिवेषेणेत्यर्थः ।
 ध्रुवमित्युक्तेत्यायाम् । अतो ज्ञात्वा प्रस्थातव्यमित्याशयः ॥ ६ ॥

ततः सुग्रीवोऽनन्तरं सुग्रीवसचिवास्तौ परमधन्विनौ अतएव
 शङ्कास्पदौ दृष्ट्वा तस्मात् पूर्वमधिष्ठिताद्गिरितटान्तस्यैव गिरेः
 शिखरं जग्मुः सुग्रीवेण सहेति शेषः । अन्यं शिखरमिति पाठे
 पुंस्त्वमार्षम् ॥ ७ ॥

ते क्षिप्रं शिखरान्तरमभिक्रम्य प्राप्य यूथपर्षभं वानरश्रेष्ठं सुग्रीवं
 परिवार्योपतस्थिरे उपविष्टाः ॥ ८ ॥

ततः शाखाभृगाः सर्वे भ्रवमाना महाबलाः ।
 वभञ्जुश्च नगांस्तत्र पुष्पितान् दुर्गमाश्रितान् ॥ १० ॥
 आभ्रवन्तो हरिवराः सर्वतःत्तं महागिरिम् ।
 मृगमार्जारशार्दूलान्स्त्रासयन्तो ययुस्तदा ॥ ११ ॥
 ततः सुग्रीवसचिवाः पर्वतेन्द्रे समाहिताः ।
 सङ्गम्य कपिमुख्येन सर्वे प्राञ्जलयः स्थिताः ॥ १२ ॥
 ततस्तु भयसंचस्तं वालिकिल्विषशङ्कितम् ।
 उवाच हनुमान् वाक्यं सुग्रीवं वाक्यकोविदः ॥ १३ ॥
 संभ्रमस्तग्रज्यतामेष सर्वैर्वालिकते महान् ।
 मलयोऽयं गिरिवरो भयं नेहास्ति वालिनः ॥ १४ ॥
 यस्मादुद्विग्नचेतास्त्वं विद्रुतो हरिपुङ्गव ! ।
 तं क्रूरदर्शनं क्रूरं नेह पश्यामि वालिनम् ॥ १५ ॥

उक्तमेव विवक्षोति, एवमिति । उक्तरीत्या स्थितिगतिभयाभय-
 सुखदुःखादावेकायनमेकमार्गं समानत्वं गताः गिरेः प्रागधिष्ठितगिरि-
 शृङ्गाद्गिरिं तस्यैव शिखरान्तरं स्वगत्रासादिकुर्वन्तो ययुर्गतवन्तः ।
 ॥ ९ ॥ १० ॥ ११ ॥

सुग्रीवसचिवा हनुमदादयः ॥ १२ ॥

वालिकिल्विषेण वालिप्रवर्त्तनया किल्विषादधाञ्छ्रितम् ॥ १३ ॥

संभ्रमश्चित्तदोभः वालिकते वालिनिर्मितम् । सर्वैर्वा नरैः मलयो
 मलयपर्ययाथो ऋष्यमूकः ॥ १४ ॥

यस्मान्तव भयं सौम्य । पूर्वजात्पापकर्मणः ।
 स नेह वाली दुष्टात्मा न ते पश्याम्यहं भयम् ॥ १६ ॥
 अहो शाखासृगत्वं ते व्यक्तमेव स्रवङ्गम ! ।
 लघुचित्ततयात्मानं न स्थापयसि यो-मतौ ॥ १७ ॥
 बुद्धिविज्ञानसम्पन्न इङ्गितैः सर्वमाचर ।
 नह्यबुद्धिं गतो राजा सर्वभूतानि शास्ति हि ॥ १८ ॥
 सुग्रीवस्तु शुभं वाक्यं श्रुत्वा सर्वं हनूमतः ।
 ततः शुभतरं वाक्यं हनूमन्तमुवाच ह ॥ १९ ॥
 दीर्घबाहू विशालाक्षौ शरचापासिधारिणौ ।
 कस्य न स्याद्भयं दृष्ट्वा ह्येतौ सुरसुतोपमौ ॥ २० ॥

यस्माद्दालिनः ॥ १५ ॥

तदेवाद्वादराद्यस्मान्तवेति । पूर्वजाद्दालिनः इह पर्वते तस्मात्ते
 भयं न पश्यामीत्यन्वयः ॥ १६ ॥

शाखासृगत्वं बह्वचेष्टचपलचित्तमर्कटत्वम् । तदेवाह, लघुचित्त-
 तयेति लघु चपलम् ॥ १७ ॥

ननु ततो भयाभावेऽपि तत्परिताड्यं तत्राह, बुद्धीति । इङ्गितै-
 रन्तराश्रयगमकैश्चेष्टाविशेषैर्बुद्ध्या निश्चयात्मकेन विज्ञानेन पारक्याश्रय-
 ज्ञानेन सम्पन्नः सन् तदुचितं सर्वमाचर । सर्वभूतानि निजशास्यप्रजा
 जातम् ॥ १८ ॥

नेदं भयं चापलमूलमित्याह, सुग्रीव इति ॥ १९ ॥

वालिप्रणिहितावेव शंकेःहं पुरुषोत्तमौ ।

राजानो बद्धमित्राश्च विश्वासो नात्र हि क्षमः ॥ २१ ॥

अरयश्च मनुष्येण विज्ञेयाश्चक्षुचारिणः ।

विश्व तानामविश्वस्ताश्चिद्रेषु प्रहरन्तप्रपि ॥ २२ ॥

कृत्येषु वाली मेधावी राजानो बद्धदर्शिनः ।

भवन्ति परहन्तारस्ते ज्ञेयाः प्राकृतैर्नरैः ॥ २३ ॥

तौ त्वया प्राकृतेनेव गत्वा ज्ञेयौ स्रवङ्गम ! ।

इङ्गितानां प्रकारैश्च रूपव्याभाषणेन च ॥ २४ ॥

तदेवाह, दीर्घेति ॥ २० ॥

ननु वनचारिणा वानरेण वालिना कुतोऽनयोः प्रवर्तना तत्राह,
राजान इति । बद्धमित्राः जात्यन्तरेष्वपि मित्रवन्तः । यथा दशरथो
गृध्रराजेन मित्रवान् । एवं वालिनापि नरमैत्र्यं सम्भावितमिति
भावः ॥ २१ ॥

नन्वथापि तापसाभ्यां कुतो भयं तत्राह, अरयश्चेति । यतस्ते क्लृप्त-
चारिणोऽतो विज्ञेयाः यतश्च विश्वस्तानां वक्ष्यन्त्या प्राप्तविश्वासानाम-
रीणां स्वयमविश्वस्ताश्चिद्रेषु प्रहारावकाशेषु प्रहरन्ति अतो विज्ञेया
इत्यर्थः ॥ २२ ॥

उक्तमुपनयति, कृत्येष्विति । राजानो बद्धदर्शिनः नानाविध-
वक्ष्णोपायज्ञाः परहन्तारो भवन्ति । ते एते प्राकृतैः प्राकृतवेषैश्चारै-
र्ज्ञेयाः ज्ञातव्यान्तराशयाः ॥ २३ ॥

यत एवमतस्तत्कृति । प्राकृतेनेव उदासीनेनेव इङ्गितानां प्रकारै-

लक्षयस्व तयोर्भावं प्रहृष्टमनसौ यदि ।

विश्वासयन् प्रशंसाभिरिङ्गितैश्च पुनःपुनः ॥ २५ ॥

ममैवाभिमुखं स्थित्वा पृच्छ त्वं हरिपुङ्गव ! ।

प्रयोजनं प्रवेशस्य वनस्यास्य धनुर्धरौ ॥ २६ ॥

शुद्धात्मानौ यदि त्वेतौ जानीहि त्वं अवङ्गम ! ।

व्याभाषितैर्वा रूपैर्वा विज्ञेयादृष्टतानयोः ॥ २७ ॥

इत्येवं कपिराजेन सन्दिष्टो मारुतात्मजः ।

चकार गमने बुद्धिं यत्र तौ रामलक्ष्मणौ ॥ २८ ॥

तथेति संपूज्य वचस्तु तस्य

कपिः सुभीतस्य दुरासदस्य ।

विशेषैः रूपेण सौम्यासौम्याकारेण व्याभाषणेन तत्तत्प्रसङ्गे दीयमानो-
त्तरेण च ॥ २४ ॥

तयोर्मनुष्ययोर्यदि त्वयि समीपस्थिते प्रहृष्टमनसौ उत्तरप्रत्युत्त-
रादौ सन्तुष्टमनसौ तदा तयोरभिमुखं स्थित्वा ममैव प्रशंसाभिस्तदो-
धकवाक्यैरिङ्गितैर्मामकाभिप्रायबोधनैर्मयि तौ विश्वासयन् अस्य
वनस्य प्रवेशस्य प्रयोजनं पृच्छ । यद्वा ममैवाभिमुखं यथा तथा स्थित्वा
प्रशंसाभिस्तयो स्तुतिभिरिङ्गितैः स्वीयैस्तावात्मनि मयि च विश्वासयन्
पृच्छेत्यन्वयः । स्वाभिमुखस्थितकथनमन्यादृशवचनकथनसम्भावनया
तन्निरासायेति बोध्यम् ॥ २५ ॥ २६ ॥

प्रश्नावसरं दर्शयति, मुद्देति । यद्येतौ मुद्दात्मानावस्मात्तु द्वेष-

महानुभावो हनुमान् यथौ तदा
 स यत्र रामोऽतिबली मलक्षणः ॥ २६ ॥

इत्यार्षे रामायणे वाल्मीकीये किष्किन्धाकाण्डे
 द्वितीयः सर्गः ॥ २ ॥

रहितौ जानीहि आस्यसि तर्ह्येव तदभिमतं प्रयोजनं पृच्छ । उपसंह-
 रति, आभाषितैरिति । दुष्टताऽदुष्टता चेति तन्त्रेण पदच्छेदः ।
 ॥ २७ ॥ २८ ॥ २९ ॥

इति श्रीरामाभिरामे श्रीरामोये रामायणतिलके
 किष्किन्धाकाण्डे द्वितीयः सर्गः ॥ २ ॥

तृतीयः सर्गः ।

वचो विज्ञाय हनुमान् सुग्रीवस्य महात्मनः ।
पर्वतादृष्यमूकान्तु पुञ्जवे यत्र राघवौ ॥ १ ॥
कर्पिरूपं परित्यज्य हनुमान् मारुतात्मजः ।
भिक्षुरूपं ततो भेजे शठबुद्धितया कपिः ॥ २ ॥
ततः स हनुमान् वाचा श्लक्ष्णया सुमनोज्ञया ।
विनीतवदुपागम्य राघवौ प्रणिपत्य च ॥ ३ ॥
आवभाषे च तौ वीरौ यथावत्प्रशंस च ।
संपूज्य विधिवद्दीरौ हनुमान् वानरोत्तमः ॥ ४ ॥
उवाच कामतो वाक्यं मृदु सत्यपराक्रमौ ।

विज्ञाय तात्पर्यं प्रतो ज्ञात्वा ॥ १ ॥
भिक्षुरूपं प्राकृततापसरूपम् । शठबुद्धितया अविश्वस्तबुद्धि-
तया ॥ २ ॥
विनीतवत् विनीतयोग्यम् ॥ ३ ॥
यथावत्प्रशंस । ननु मिथ्यास्तुतिरित्यर्थः । आवभाषे वक्तुमभि-
मुखी चकार सम्पूज्य वाचा प्रशंस्य ॥ ४ ॥

राजर्षिदेवप्रतिमौ तापसौ शंसितव्रतौ ॥ ५ ॥
 देशं कथामिमं प्राप्तौ भवन्तौ वरवर्णिनौ ।
 त्रासयन्तौ मृगगणानन्यांश्च वनचारिणः ॥ ६ ॥
 पन्यातीररूहान् वृक्षान् वीक्षमाणौ समन्ततः ।
 इमां नदीं शुभजलां शोभयन्तौ तरस्विनौ ॥ ७ ॥
 धैर्य्यवन्तौ सुवर्णाभौ कौ युवां चीरवाससौ ।
 निश्वसन्तौ वरभुजौ पीडयन्ताविमाः प्रजाः ॥ ८ ॥
 सिंहविप्रेक्षितौ वीरौ महाबलपराक्रमौ ।
 शक्रचापनिभे चापे गृहीत्वा शत्रुनाशनौ ॥ ९ ॥
 श्रीमन्तौ रूपसम्पन्नौ वृषभश्रेष्ठविक्रमौ ।
 हस्तिहस्तोपमभुजौ द्युतिमन्तौ नरर्षभौ ॥ १० ॥

कामतः सुग्रीवोपदेशाविरूद्धस्वेच्छातः राजर्षी च देवौ च तत्र-
 तिमौ ॥ ५ ॥

वरवर्णिनौ ब्रह्मचारिश्रेष्ठौ अन्यांश्च रक्षोऽसुरादीन् ॥ ६ ॥
 समन्ततो वीक्षमाणौ किञ्चिद्वस्त्वन्वेषमाणाविवेत्यर्थः । इमां
 नदीमिति । सरस्यपि विस्तृतत्वेन नदीत्वोपचारः इति केचित् नद्ये-
 वेत्यन्ये ॥ ७ ॥

शोभनो वर्णं आभा कान्तिश्च यथोक्तौ । निश्वसन्तौ किञ्चित्
 दुःखवशेनेति शेषः । इमा वन्या प्रजाः । पीडयन्तौ स्वरूपमात्रेण इति
 शेषः ॥ ८ ॥ ९ ॥

प्रभया पर्वतेन्द्रोऽसौ युवयोरवभासितः ।
 राज्यार्हावमरप्रख्यौ कथं देशमिहागतौ ॥ ११ ॥
 पद्मपत्रेक्षणी वीरौ जटामण्डलधारिणौ ।
 अन्योऽन्यसदृशौ वीरौ देवलोकादिहागतौ ॥ १२ ॥
 यदृच्छयेव सम्प्राप्तौ चन्द्रसूर्यौ वसुन्धराम् ।
 विशान्वचक्षौ वीरौ मानुषौ देवरूपिणौ ॥ १३ ॥
 सिंहस्कन्धौ महोत्साहौ समदाविव गोवृषौ ।
 आयताश्च सुवृत्ताश्च बाहवः परिघोपमाः ॥ १४ ॥
 सर्वभूषणभूषार्हाः किमर्थं न विभूषिताः ।
 उभौ योग्यावहं मन्ये रत्तिनुं-पृथिवीमिमाम् ॥ १५ ॥
 ससागरवनां कृतमनां विन्धप्रमेरुविभूषिताम् ।
 इमे च धनुषी चित्रे सज्जं चित्रानुलेपने ॥ १६ ॥
 प्रकाशते यथेन्द्रस्य वज्रे हेमविभूषिते ।
 सम्पूर्णाश्च शितैर्बाणैस्त्रुणाञ्च शुभदर्शनाः ॥ १७ ॥
 जीवितान्तकरैर्धैरैर्ज्वलद्भिरिव पन्नगैः ।

हस्तः शुण्डादण्डः ॥ १० ॥

राज्यार्हौ देवतुल्यौ देशं हित्वा कथमिहागतावित्यर्थः । आका
 रतो महाराजत्वनिश्चयादेवमुक्तिः ॥ ११ ॥

देवलोकादिह भूतले आगताविव ॥ १२ ॥ १३ ॥

समदौ हृष्टौ गोवृषौ तरुणावृषभार्वाविव ॥ १४ ॥ १५ ॥

महाप्रमाणौ विपुलौ तप्तहाटकभूषणौ ॥ १८ ॥
 खड्गवितौ विराजते निर्मुक्तभुजगाविव ।
 एवं मां परिभाषन्तं कस्माद्द्वै नाभिभाषथः ॥ १९ ॥
 सुग्रीवो नाम धर्मात्मा कश्चिद्वानरपुङ्गवः ।
 वीरो विनिह्यतो भ्रात्रा जगद्भ्रमति दुःखितः ॥ २० ॥
 प्राप्तोऽहं प्रेषितस्तेन सुग्रीवेण महात्मना ।
 राज्ञा वानरमुख्यानां हनुमान्नाम वानरः ॥ २१ ॥
 युवाभ्यां स हि धर्मात्मा सुग्रीवः सख्यमिच्छति ।
 तस्य मां सचिवं वित्त वानरं पवनात्मजम् ॥ २२ ॥
 भिन्नरूपप्रतिच्छन्नं सुग्रीवप्रियकारणात् ।
 ऋष्यमूकादिह प्राप्तं कामगं कामचारिणम् ॥ २३ ॥

चित्रमनुलेपनं स्वर्णजलभूषणं यथोक्ते हेमभूषिते वज्रे यथा
 ॥ १६ ॥ १७ ॥ १८ ॥

निर्मुक्तौ मुक्तकञ्चुकौ । कस्माद्द्वै कस्माद्धेतोर्नाभिभाषथः प्रत्युत्तर-
 मिति शेषः ॥ १९ ॥

ननु कस्त्वं कस्य वा यस्यास्माभिः प्रत्युत्तरं देयं तत्राह, सुग्रीव
 इति । सुग्रीवस्याद्भुद्रत्वबोधनाय तत् स्तुतिपूर्वकमुक्तिः विनिह्यतो
 निरस्तः ॥ २० ॥ २१ ॥

ननु त्वद्वाञ्छाऽस्मात्समीपे प्रेरणं किमर्थं तत्राह, युवाभ्यामिति ॥ २२ ॥
 वानरराजसचिवस्य मानुषं रूपं कुतस्तत्राह, भिन्नरूपेति । अनेन

एवमुक्त्वा तु हनुमान् तौ वीरौ रामलक्ष्मणौ ।
 वाक्यज्ञो वाक्यकुशलः पुनर्नोवाच किञ्चन ॥ २४ ॥
 एतत् श्रुत्वा वचस्तस्य रामो लक्ष्मणमब्रवीत् ।
 प्रहृष्टवदनः श्रीमान् भ्रातरं पार्श्वतः स्थितम् ॥ २५ ॥
 सचिवोऽयं कपीन्द्रस्य सुग्रीवस्य महात्मनः ।
 तमेव काञ्चमाणस्य ममान्तिकमिहागतः ॥ २६ ॥
 तमभ्यभाष सौमित्रे ! सुग्रीवसचिवं कपिम् ।
 वाक्यज्ञं मधुरैर्वाक्यैः स्नेहयुक्तमरिन्दमम् ॥ २७ ॥
 नागृग्वेदविनीतस्य नायजुर्वेदधारिणः ।
 नासामवेदविदुषः शक्यमेवं विभाषितुम् ॥ २८ ॥

शुद्धवानरत्वमेव नेत्यपि बोधितम् । ईदृशं वित्तेति प्राक्तनेनान्वयः ।
 ॥ २३ ॥ २४ ॥ २५ ॥

तमेव सुग्रीवमेव काञ्चमाणस्येच्छत इत्यर्थः ॥ २६ ॥

तमभ्यभाष अभिभाषस्वेति यावत् । वाक्येति । वाक्यज्ञं वाक्यरच-
नाभिज्ञं मधुरैर्वाक्यैः स्नेहयुक्तमभ्यभाषेत्यन्वयः ॥ २७ ॥

विनयः प्रातिशाखादिज्ञानपूर्वकाभ्यासः ऋग्वेदविषये तद्धीनो यो
न भवति तेन । एकैकानुवाकेऽनुवाकान्तरसार्कथं प्रण तद्धारणस्य
दुष्करत्वाद् यजुर्वेदधारणाहीनभिन्नं ! गायनविषये हादेर्दुज्ञेयत्वात्
सामवेदज्ञानहीनभिन्ने नैवं प्रभाषितुं शक्यं न तद्धीनेनेत्यर्थः ।
षष्ठ्यार्थी शेषे वा । यद्वा तद्धीनैरैवं प्रभाषितुं न शक्यम् अप्रकथमि-
त्यर्थः । तेनायं सर्वथा तज्ज्ञ इति नोपेक्षा इति व्यग्रम् ॥ २८ ॥

नूनं व्याकरणं कृत्स्नमनेन बद्धा श्रुतम् ।

वद् व्याहरतानेन न किञ्चिदपशब्दितम् ॥ २९ ॥

न मुखे नेत्रयोश्चापि ललाटे च सूवोरुथा ।

अन्येष्वपि च सर्वेषु दोषः संविदितः क्वचित् ॥ ३० ॥

अवि तरमसन्दिग्धमविलम्बितमव्यथम् ।

उरस्थं कण्ठगं वाक्च वर्तते मध्यमस्वरम् ॥ ३१ ॥

संस्कारक्रमसम्पन्नामङ्गुतामविलम्बिताम् ।

उच्चारयति कल्याणं वाचं हृदयहर्षिणीम् ॥ ३२ ॥

ननु वेदमात्राध्यादिनाः न किञ्चिद्राजमन्वादि ज्ञातुं शक्यं तत्राह, नूनमिति । कृत्स्नं पदं तदर्थस्वरूपनिर्णये । पथोगिन्यायसहितं व्याकरणबोधसाधुत्वस्यार्थघटितत्वात् । अनेन सर्वज्ञत्वं सूचितम् । तथा अवशे हेतुमाह, बद्धिति ॥ २९ ॥

इङ्गितैरप्यसौ विश्वासयेत् इत्याह, न मुखे इति । दोषः संविदितो व्यवहारकाले इति शेषः ॥ ३० ॥

अथ वचनरचनासौष्टवमाह, अविस्तरं नातिविस्तरमित्यर्थः । असन्दिग्धम् असन्दिग्धार्थमसन्दिग्धाक्षरञ्च । अविलम्बितम् अनेना-
रुल्लङ्घ्यम् । अव्यथं न विद्यते श्रोतृश्रुतेर्व्यथा यस्मात्तादृशं तेना-
श्रुतिकटुवर्णमित्यर्थः । उरस्थं मध्यमारूपेण । कण्ठगं वैखरीरूपेण
कण्ठविवराञ्छ्रोत्रोच्चं गतम् । अतएव मध्यमस्वरं नात्युच्चैर्नाति-
नीचैः ॥ ३१ ॥

संस्कारक्रमसम्पन्नां संस्काराणां क्रमे ब्रामेण जनने सम्पन्नां समर्थां

अनया चित्रया वाचा त्रिस्थानव्यञ्जनस्थया ।
 कस्य नाराध्यते चित्तमुद्यताः ररेरपि ॥ ३३ ॥
 एवंविधो यस्य दूतो न भवेत्पार्थिवस्य तु ।
 सिध्यन्ति हि कथं तस्य कार्य्याणां गतयोऽनघ ! ॥ ३४ ॥
 एवं गुणगणैर्युक्ता यस्य स्युः कार्य्यासाधिकाः ।
 तस्य सिध्यन्ति सर्व्वैर्था दूतवाक्यप्रचोदिताः ॥ ३५ ॥
 एवमुक्तस्तु सौमित्रिः सुग्रीवसचिवं कपिम् ।
 अभ्यभाषत वाक्यज्ञो वाक्यज्ञं पवनात्मजम् ॥ ३६ ॥
 विदिता नौ गुणा विद्वन् ! सुग्रीवस्य महात्मनः ।
 तमेव चावां मार्गावः सुग्रीवं श्रवणेश्वरम् ॥ ३७ ॥

विशिष्टानुपूर्वीविशेषरूपेण यदादीनां ग्रहणाय क्रमवत्तत्तद्वर्णाकार-
 संस्कारानन्तःकरणे उत्पाद्य तत् क्रमेण क्रमवद्वर्णावभासपदवाक्यज्ञान-
 मिति वाक्यप्रदीपादौ स्पष्टम् । तेन मध्यमवर्त्याच्चारणं सूचितम् ।
 तदाह्लाङ्गतामविलंबितामिति । अतएव हृदयहर्षिणीम् ॥ ३२ ॥

त्रिस्थानव्यञ्जनस्थया त्रिषु स्थानेषु उरःकगर्ठाश्ररःसु यद् व्यञ्जन-
 मभिव्यक्तिस्तया तिष्ठति श्रोत्रयाह्वस्वरूपं लभते तादृश्या । अनेन
 नित्य एव स्फोटरूपः शब्द इति सूचितम् । नाराध्यते नानुपूयते ॥ ३३ ॥

कार्य्याणां गतयः परिपाकाः ॥ ३४ ॥

दूतवाक्यप्रचोदिताः तदाक्यबोधिताः ॥ ३५ ॥

एवमुक्तः रामेणेति शेषः ॥ ३६ ॥

नौ आवयोस्तमेव सुग्रीवमेव मार्गावो मार्गावावः ॥ ३७ ॥

यथा ब्रवीषि हनुमन् ! सुग्रीववचनादिह ।

तत्तथा हि करिष्यावो वचनात्तव सत्तम ! ॥ ३८ ॥

तत्तस्य वाक्यं निघुणं निशम्य

प्रहृष्टरूपः पवनात्मजः कपिः ।

मनः समाधाय जयोपपत्तौ

सख्यं तदा कर्तुमियेष ताभ्याम् ॥ ३९ ॥

इत्यार्षे रामायणे वाल्मीकीये किष्किन्धाकाण्डे
तृतीयः सर्गः ॥ ३ ॥

यथा ब्रवीषि सख्यमिच्छतीति गदवादीस्तत्तथैव करिष्याव इत्यर्थः

॥ ३८ ॥

जयोपपत्तौ सुग्रीवस्येति शेषः । ताभ्यां रामसुग्रीवाभ्याम् ॥ ३९ ॥

इति श्रीरामाभिरामे श्रीरामोये रामायणतिलके
किष्किन्धाकाण्डे तृतीयः सर्गः ॥ ३ ॥

चतुर्थः सर्गः ।

ततः प्रहृष्टो हनुमान् कृत्यवानिति तद्वचः ।
श्रुत्वा मधुरभावञ्च सुग्रीवं मनसा गतः ॥ १ ॥
भाव्यो राज्यागमस्तस्य सुग्रीवस्य महात्मनः ।
चदयं कृत्यवान् प्राप्तः कृत्यञ्चैतदुपागतम् ॥ २ ॥
ततः परमसंहृष्टो हनुमान् स्रवगोत्तमः ।
प्रत्युवाच ततो वाक्यं रामं वाक्यविशारदम् ॥ ३ ॥

तद्वचः सचिवोऽयं कपीन्द्रस्य सुग्रीवस्य महात्मनस्तमेव काञ्च-
माणस्य ममान्तिकमुपागत इति रामवचो महात्मन इति सोपचार-
प्रयोगतः सुग्रीवविषये मधुरभावं सौम्यभावं श्रुत्वा तमेव काञ्चमाण
इत्यनेन सुग्रीवे रामः किञ्चित् कृत्यवानिति विज्ञाय प्रहृष्टः सुग्रीवं
सुग्रीवाभिमतसिद्धिं मनसा गतो हृष्टवान् ॥ १ ॥

तदेव विवृणोति, भाव्य इति । अत्रश्रंभावीत्यर्थः यदयं महा-
पुरुषः कृत्यवान् प्रयोजनसाक्षिणः प्राप्त एतत् कृत्यं च उपागतं सुग्रीवं
प्राप्तमित्यर्थः ॥ २ ॥

किमर्थञ्च वनं घोरं पम्पाकाननमण्डितम् ।
 आगतः सानुजो दुर्गं नानाव्यालमृगाद्युतम् ॥ ४ ॥
 तस्य तद्वचनं श्रुत्वा लक्ष्मणो रामचोदितः ।
 आचचक्षे महात्मानं रामं दशरथात्मजम् ॥ ५ ॥
 राजा दशरथो नाम द्युतिमान् धर्मवत्सलः ।
 चातुर्वर्ष्यं स्वधर्मेण नित्यमेवाभिपालयन् ॥ ६ ॥
 न द्वेष्टा विद्यते तस्य स तु द्वेष्टि न कश्चन ।
 स तु सर्वेषु भूतेषु पितामह इवापरः ॥ ७ ॥
 अग्निष्टोमादिभिर्यज्ञैरिष्टवानाप्तदक्षिणैः ।
 तस्यायं पूर्वजः पुत्रो रामो नाम जनैः श्रुतः ॥ ८ ॥
 शरण्यः सर्वभूतानां पितुर्निर्देशपारगः ।
 ज्येष्ठो दशरथस्यायं पुत्राणां गुणवत्तरः ॥ ९ ॥
 राजलक्षणसंयुक्तो संयुक्तो राज्यसम्पदा ।
 राज्याङ्गुष्ठो मया वस्तुं वने सार्धमिहागतः ॥ १० ॥
 भार्यया च महाभाग ! सीतयानुगतो वशी ।

एवं सुहृदयत्वमवगत्य स्वस्वाम्युक्तं पृच्छति तत इति ॥ ३ ॥
 पम्पाकाननेन मण्डितमलङ्कृतम् घोरमन्यादिति शेषः ॥ ४ ॥
 रामचोदितः इङ्कितेनेति शेषः । आचचक्षे बोधितवान् ॥ ५ ॥ ६ ॥
 पितामह इव पालकत्वेनेत्यर्थः ॥ ७ ॥ ८ ॥
 निर्देशो नियोगः तत्पारगः तस्य समाप्तकल्पत्वादेवमुक्तम् ॥ ९ ॥

दिनक्षये महातेजाः प्रभयेव दिवाकरः ॥ ११ ॥
 अहमस्यावरो भ्राता गुणैर्दास्यमुपागतः ।
 कृतज्ञस्य बद्धज्ञस्य लक्ष्मणो नाम नामतः ॥ १२ ॥
 सुखार्हस्य महार्हस्य सर्वभूतहितात्मनः ।
 ऐश्वर्येण विहीनस्य वनवासि रतस्य च ॥ १३ ॥
 रक्षसापहता भार्य्या रहिते कामरूपिणा ।
 तच्च न ज्ञायते रक्षः पत्नी येनास्य वा हता ॥ १४ ॥
 दनुर्नाम दितेः पुत्रः शापाद्द्राक्षसतां गतः ।
 आख्यातस्तेन सुग्रीवः समर्थो वानराधिपः ॥ १५ ॥
 स ज्ञास्यति महावीर्य्यस्तवभार्य्यापहारिणम् ।
 एवमुक्त्वा दनुः स्वर्गं भ्राजमानो दिवं गतः ॥ १६ ॥
 एतत्ते सर्वमाख्यातं यथातथ्येन पृच्छतः ।
 अहञ्चैव च रामञ्च सुग्रीवं शरणं गतौ ॥ १७ ॥
 एष दत्त्वा च वित्तानि प्राप्य चानुत्तमं यशः ।
 लोकनाथः पुरा भूत्वा सुग्रीवं नार्थमिच्छति ॥ १८ ॥

संयुक्तः संयुज्यमा : भृष्टः किञ्चिन्निमित्तवशात् ॥ १० ॥ ११ ॥
 अवरः कनीयान् दास्यमुपागतोऽस्येति शेषः ॥ १२ ॥ १३ ॥
 रहिते आवाभ्यां रहिते काले न ज्ञायते विशिष्येति शेषः ॥ १४ ॥
 दनुः कबन्धः स ज्ञास्यतीत्यख्यातः ॥ १५ ॥
 स्वर्गं गन्तुं दिवमाकाशं गतः उत्पतितः ॥ १६ ॥ १७ ॥

सीता यस्य क्लृषा चासीच्छरण्यो धर्मवत्कुलः ।
 तस्य पुत्रः शरण्यस्य सुग्रीवं शरणं गतः ॥ १९ ॥
 सर्वलोकस्य धर्मात्मा शरण्यः शरणं पुरा ।
 गुरुर्मे राघवः सोऽयं सुग्रीवं शरणं गतः ॥ २० ॥
 यस्य प्रसादे सततं प्रसीदेयुरिमाः प्रजाः ।
 स रामो वानरेन्द्रस्य प्रसादमभिकाङ्क्षति ॥ २१ ॥
 येन सर्वगुणोपेताः पृथिव्यां सर्वपार्थिवाः ।
 मानिताः सततं राज्ञा सदा दशरथेन वै ॥ २२ ॥
 तस्यायं पूर्वजः पुत्रस्त्रिषु लोकेषु विश्रुतः ।
 सुग्रीवं वानरेन्द्रन्तु रामः शरणमागतः ॥ २३ ॥
 शोकाभिभूते रामे तु शोकार्ते शरणं गते ।
 कर्तुमर्हति सुग्रीवः प्रसादं सह यूद्यते ॥ २४ ॥
 एवं ब्रुवाणं सौमित्रिं करुणं साश्रुपातनम् ।
 हनूमान् प्रत्युवाचेदं वाक्यं वाक्यविशारदः ॥ २५ ॥

नायं रक्षकं इच्छति दैवगत्येति शेषः ॥ १८ ॥
 यः शरण्यो धर्मवत्कुलश्चासीदित्यर्थः ॥ १९ ॥ २० ॥ २१ ॥
 सर्वगुणोपेताः मूर्च्छाभिषिक्ता इति यावत् । सदा प्रतिदिनं सतत-
 मनुक्षणम् ॥ २२ ॥ २३ ॥
 शोकाभिभूते शोकाविष्टे शोकार्ते शोकपीडिते ॥ २४ ॥
 साश्रुपातनम् अस्माकमप्यन्धशरणापेक्षेत्यश्रुपातनसहितम् ॥ २५ ॥

ईदृशा बुद्धिसम्पन्ना जितक्रोधा जितेन्द्रियाः ।
 द्रष्टव्या वानरेन्द्रे ण दिक्ष्या दर्शनमागताः ॥ २६ ॥
 स हि राज्याच्च विभ्रष्टः कृतवैरश्च वालिना ।
 हतदारो वने चस्तो भ्रात्रा विनिहतो भ्रष्टम् ॥ २७ ॥
 करिष्यति स साहाय्यं युवयोर्भास्करात्मजः ।
 सुग्रीवः सह चास्माभः सीतायाः परिमार्गणे ॥ २८ ॥
 इत्येवमुक्त्वा हनुमान् स्रक्षं मधुरया गिरा ।
 वभाषे साधु गच्छामः सुग्रीवमिति राघवम् ॥ २९ ॥
 एवं ब्रुवन्तं धर्मात्मा हनूमन्तं स लक्ष्मणः ।
 प्रतिपूज्य यथान्यायमिदं प्रोक्तञ्च राघवम् ॥ ३० ॥
 कपिः कथयते हृष्टो यथायं मारुतात्मजः ।
 कृतवान् सोऽपि सम्प्राप्तः कृतकृत्योऽसि राघव ! ॥ ३१ ॥
 प्रसन्नमुखवर्णश्च व्यक्तं हृष्टश्च भाषते ।
 नावृतं वक्ष्यते वीरो हनूमान्मारुतात्मजः ॥ ३२ ॥
 ततः स सुमहाप्राज्ञो हनूमान्मारुतात्मजः ।

द्रष्टव्याः द्रष्टुं योग्याः ॥ २६ ॥

सहीति । अनेन तस्यापि सहायापेक्षत्वं दर्शितम् ॥ २७ ॥

यदेवमतः परिमार्गणे साहाय्यं करिष्यतीत्यन्वयः ॥ २८ ॥ २९ ॥ ३० ॥

सोऽपि त्वया कृतवानिति यथा कथयते तथा जाने । एतं देशं
 संप्राप्तस्त्वं कृतकृत्योऽसित्यर्थः ॥ ३१ ॥

जगामादाय तौ वीरौ हरिराजाय राघवौ ॥ ३३ ॥

भिक्षुरूपं परित्यज्य वानरं रूपमास्थितः ।

पृष्ठमारोप्य तौ वीरौ जगाम कपिकुञ्जरः ॥ ३४ ॥

स तु विपुलयज्ञाः कपिप्रवीरः

पवनसुतः कृतकृत्यवत्प्रहृष्टः ।

गिरिवरसुरविक्रमः प्रयातः

स शुभमतिः सह रामलक्ष्मणाभ्याम् ॥ ३५ ॥

इत्याष रामायणे वाल्मीकीये किष्किन्धाकाण्डे
चतुर्थः सर्गः ॥ ४ ॥

उक्तं समर्थयते प्रसन्नोति । मुखवर्णो मुखशोभा ॥ ३२ ॥ ३३ ॥

वानरं वानरस्येदम् । आर्षोऽण् ॥ ३४ ॥

उक्तं संगृह्णाति, सत्विति । कृतकृत्यवत्तदहं गिरिवरं ऋष्यमूकम्

॥ ३५ ॥

इति श्रीरामाभिरामे श्रीरामीये रामायणतिलके
किष्किन्धाकाण्डे चतुर्थः सर्गः ॥ ४ ॥

पञ्चमः सगः ।



ऋष्यमूकात्तु, हनुमान् गत्वा तं मलयं गिरिम् ।
आचचचे तदा वीरौ कपिराजाय राघवौ ॥ १ ॥
अयं रामो महाप्राज्ञ ! संप्राप्तो दृढविक्रमः ।
लक्ष्मणेन सह भ्रात्रा रामोऽयं सत्यविक्रमः ॥ २ ॥
इत्थाकूणां कुले जातो रामो दशरथात्मजः ।
धर्मे निगदितश्चैव पितुर्निर्देशकारकः ॥ ३ ॥
राजसूयाश्रमेधैश्च वक्रियेनाभितर्पितः ।
दक्षिणाञ्च तथोत्सृष्टा गावः शतसहस्रशः ॥ ४ ॥

ऋष्यमूकादिति । ऋष्यमूके सुग्रीववासस्थाने राघवौ स्थाप-
यित्वा ततः सुग्रीवानयनार्थं ऋष्यमूकैकदेशं मलयाख्यं गिरिं गत्वैत्य-
न्वयः ॥ १ ॥

अयं रामः मलयस्यसुग्रीवदृष्टिपथवर्त्तित्वादेवं निर्देशः । पुन-
राहादराजामोऽयमिति । सत्यविक्रमत्वदृष्टत्वाभ्यां त्वच्छत्रुनिरसनक-
मता व्यज्यते ॥ २ ॥

इत्थाकूणामित्यनेन स्वरूपकथनं धर्मे स्वसत्यपरिपालनरूपधर्म-
निमित्तं निगदितः प्रेरितः पित्रेति शेषः । अतएव तस्य पितुर्निर्देश-
कारकः ॥ ३ ॥ ४ ॥

तपसा सत्यवाक्येन वसुधा तन पालिता ।
 स्त्रीहेतोस्तस्य पुत्रोऽयं रामोऽरण्यं समागतः ॥ ५ ॥
 तस्यास्य वसतोऽरण्ये नियतस्य महात्मनः ।
 रावणेन हृता भार्या स त्वां शरणमागतः ॥ ६ ॥
 भवता सख्यकामौ तौ भ्रातरौ रामलक्ष्मणौ ।
 प्रगृह्य चार्चयस्वैतौ पूजनीयतमावुभौ ॥ ७ ॥
 श्रुत्वा हनूमतो वाक्यं सुग्रीवो वानराधिपः ।
 दर्शनीयतमो भूत्वा प्रीत्योवाच च राघवम् ॥ ८ ॥
 भवान् धर्मविनीतश्च सुतपाः सर्ववत्सलः ।
 आख्याता वायुपुत्रेण तत्त्वतो मे भवद्गुणाः ॥ ९ ॥
 तन्ममैवैष सत्कारो लाभश्चैवोत्तमः प्रभो ! ।
 यत्त्वमिच्छसि सौहार्दं वानरेण मया सह ॥ १० ॥
 रोचते यदि मे सख्यं बाहुरेष प्रसारितः ।
 गृह्यतां पाणिना पाणिर्मर्यादा बध्यतां ध्रुवा ॥ ११ ॥

स्त्रीहेतोः पित्रा स्त्रियै दत्तस्य वरस्य पालनहेतोः ॥ ५ ॥ ६ ॥

प्रगृह्य दर्शनाकाञ्छिणोर्दर्शनं दत्त्वा ॥ ७ ॥

दर्शनीयतमो भूत्वा इच्छावशादिति शेषः ॥ ८ ॥

धर्मविनीतः धर्मे शिक्षितः ॥ ९ ॥

शेषः मन्मैत्रीच्छारूपः । तदेवाह, यत्त्वमिति । वानरेण तिर्यग्-
 ग्यानिनापि ॥ १० ॥

एतत्तु वचनं श्रुत्वा सुग्रीवस्य सुभाषितम् ।
 संप्रहृष्टमना हस्तं पीडयामास पाणिना ॥ १२ ॥
 हृष्टः सौहृदमालम्ब्य पर्यव्यजत पीडितम् ।
 ततो हनूमान् सन्तप्रज्य भिक्षुरूपमरिन्दमः ॥ १३ ॥
 काष्ठयोः स्नेन रूपेण जनयामास पावकम् ।
 दीप्यमानं ततो वक्त्रिं पुष्पैरभ्यर्च्य सत्कृतम् ॥ १४ ॥
 तयोर्मध्ये तु सुप्रीतो निदधौ सुसमाहितः ।
 ततोऽग्निं दीप्यमानं तौ चक्रनुच्च प्रदक्षिणम् ॥ १५ ॥
 सुग्रीवो राघवश्चैव वयस्यत्वमुपागतौ ।

रोचते यदीति कार्यप्रवशादिति शेषः । भ्रुवा मर्यादा अनुसूह-
 नीयोऽन्योऽन्यकार्यसम्पादनविषयो निश्चयः बन्धतां बुद्ध्या विचार्यत्र
 प्रतिज्ञायताम् ॥ ११ ॥

हस्तं पीडयामास । दक्षिणहस्तेन दक्षिणहस्तं गृहीतवान् ॥ १२ ॥
 पीडितं पर्यव्यजत गाढमालिङ्गितवान् । कृतसौहार्दस्यैर्यत्राय
 दनूपदिष्टाभिसाक्षिकत्वसिद्धये च । रामप्रेरितहनूमतः प्रवृत्तस्तत
 इति । भिक्षुरूपं परित्यज्य तौ त्वया प्राकृतेनेव गत्वा ज्यैषु भुवङ्गमेति
 सुग्रीवाज्ञाकरणप्रतीतये रामागमननिवेदनसमये पुनः कृतं भिक्षुरूपं
 परित्यज्य ॥ १३ ॥

स्नेन रूपेण वानररूपेण काल्योररण्योरग्निं जनयामास । ततो
 दीप्यमानमग्निं तयोर्मध्ये निदधौ निहितञ्च तं पुष्पैरभ्यर्च्य सत्कृतं परि-
 स्तरणादिसत्कृतं चाकरोत् ॥ १४ ॥

ततः सुप्रीतमनसौ तावुभौ हरिराघवौ ॥ १६ ॥
 अन्योऽन्यमभिवीचन्तौ न तन्निमभिजग्मतुः ।
 त्वं वयस्योऽसि हृद्यो मे एकं दुःखं सुखञ्च नौ । १७ ॥
 सुग्रीवो राघवं वाक्यमित्युवाच प्रहृष्टवत् ।
 ततः सुपर्णबज्रलां भङ्क्त्वा शाखां सुपुष्पिताम् ॥ १८ ॥
 मालस्यास्तीर्य्य सुग्रीवो निषसाद् सराघवः ।
 लक्ष्मणायाथ संहृष्टो हनुमान्मारुतात्मजः ॥ १९ ॥
 शाखां चन्दनवृक्षस्य ददौ परमपुष्पिताम् ।
 ततः प्रहृष्टः सुग्रीवः स्रक्ष्णं मधुरया गिरा ॥ २० ॥
 प्रत्युवाच तदा रामं हर्षव्याकुललोचनः ।
 अहं विनिवृत्तो राम ! चरानीह भयार्दितः ॥ २१ ॥
 हतभार्य्या वने त्रतो दुर्गमेतदुपाश्रितः ।

प्रदक्षिणं चक्रतुः मैत्रीदाक्षीण्येति शेषः ॥ १५ ॥ १६ ॥
 हृद्यः हृदर्याप्रियः एकं समानमित्यर्थः ॥ १७ ॥
 प्रहृष्टवत्प्रहृष्टः सन् एतावत्यर्थान्तं सम्यग्विश्वासाभावात् सुग्रीवः
 पृथगासनस्य एवासीदिति ज्ञाते तदाह, ततः सुपर्णेति । आस्तीर्य्य
 राघवायेति शेषः ॥ १८ ॥

स राघवो निषसाद् स्वयं तत्र स्थित इत्यर्थः ॥ १९ ॥
 लक्ष्मणाय विषादपरिहारार्थं चन्दनशालास्तरणदानम् । अथ
 कार्यप्रमयीदाबन्धनाय प्रवृत्तिः तत इति ॥ २० ॥

सोऽहं ब्रह्मो वने भीतो वसास्युद्भ्रान्तचेतनः ॥ २२ ॥
 वालिना निहतो भ्रात्रा कृतवैरञ्च राघव ! ।
 वालिनो मे महाभाग ! भयार्तस्याभयं कुरु ॥ २३ ॥
 कर्तुमहंसि काकुत्स्थ ! भयं मे न भवेद् यथा ।
 एवमुक्तस्तु तेजस्वी धर्मज्ञो धर्मवत्सलः ॥ २४ ॥
 प्रत्यभाषत काकुत्स्थः सुगीवं प्रहमन्निव ।
 उपकारफलं भित्तं विदितं मे महाकपे ! ॥ २५ ॥
 वालिनं तं वधिष्यामि तव भार्यापहारिणम् ।
 अमोघाः सूर्यसंकाशा ममेमे निशिताः शराः ॥ २६ ॥
 तस्मिन् वालिनि दुर्दृत्ते निपतियन्ति वेगिताः ।
 कङ्कपत्रप्रतिच्छन्ना महेन्द्राग्निसन्निभाः ॥ २७ ॥
 तीक्ष्णाया ऋजुपर्वाणः सरोषा भुजगा इव ।
 तमद्य वालिनं पश्य तीक्ष्णैराशीविषोपमैः ॥ २८ ॥
 शरैर्विनिहतं भृमौ प्रकीर्णमिव पर्वतम् ।
 स तु तद्वचनं श्रुत्वा राघवस्यात्मनो हितम् ।

इह वने इत्यन्वयः ॥ २१ ॥ २२ ॥

अभयं कुरु अभयप्रतिज्ञां कुरु ॥ २३ ॥

तदेव दाढ्याय पुनराह, कर्तुमिति ॥ २४ ॥

लीलाविष्टष्टैकेषुमात्रसाध्यत्वात्प्रहसन्निवेति । उपकारः फलं यस्य

तम् ॥ २५ ॥ २६ ॥

सुग्रीवः परमः प्रीतः परमं वाक्यमब्रवीत् ॥ २९ ॥

तव प्रसादेन वृमिंह वीर !

प्रियाञ्च राज्यञ्च समाप्नुयामहम् ।

तथा कुरु त्वं नरदेव ! वैरिणं

यथा न हिंस्यात् स पुनर्ममाग्रजम् ॥ ३० ॥

सीताकपीन्द्रक्षणदाचराणां

राजीवहेमज्वलनोपमानि ।

सुग्रीवरामप्रणयप्रसङ्गे

वामानि नेत्राणि समं स्फुरन्ति ॥ ३१ ॥

इत्यार्षे रामायणे वाल्मीकीये किष्किन्धाकाण्डे
पञ्चमः सर्गः ॥ ५ ॥

वेगिताः सञ्जातवेगाः ॥ २७ ॥ २८ ॥ २९ ॥

मम वैरिणमग्रजं तथा कुरु यथा पुनः स मम न हिंस्यात् ॥ ३० ॥

सीतादीनां राजीवादिभिः क्रमेणान्वयः । कपीन्द्रोऽत्र वाली पुंसां
वामनेत्रस्पन्दोऽशुभशंसी स्त्रीणां सशुभशंसी ॥ ३१ ॥

इति श्रीरामाभिरामे श्रीरामीये रामायणतिलके
किष्किन्धाकाण्डे पञ्चमः सर्गः ॥ ५ ॥

षष्ठः सर्गः ।

— १० —

पुनरेवाब्रवीत्प्रीतो राघवं रघुनन्दनम् ।
अयमाख्याति ते राम ! सेवको मन्त्रिसत्तमः ॥ १ ॥
हनूमान् यन्निमित्तं त्वं निर्जनं वनमागतः ।
लक्ष्मणेन सह भ्रात्रा वसतश्च वने तव ॥ २ ॥
रक्षसापहृता भार्या मैथिली जनकात्मजा ।
त्वया वियुक्ता रुदती लक्ष्मणेन च धीमता ॥ ३ ॥
अन्तरं प्रेप्सुना तेन हृत्वा गृध्रं जटायुषम् ।
भार्यावियोगजं दुःखं प्रापितस्तेन रक्षसा ॥ ४ ॥
भार्यावियोगजं दुःखं न चिरान्तं विमोक्ष्यसे ।
अहं तामानयिष्यामि नय्यां देवश्रुतीमिव ॥ ५ ॥ ५ ॥

आख्याति आख्यातवान् तन्निमित्तमिति शेषः ॥ १ ॥

तत्किं तत्राह, यन्निमित्तमिति ॥ २ ॥

त्वया लक्ष्मणेन च वियुक्ता तव भार्या सीता अन्तरं प्रेप्सुना क्विन्नं
दिदृच्छुः। हृता तेन लोकरावणेन रक्षसा त्वं भार्यावियोगजं दुःखं
प्रापित इति आख्यातवान् ॥ ३ ॥ ४ ॥

रसातले वा वर्त्तन्तीं वर्त्तन्तीं वा नभस्तले ।
 अहमानीय दास्यामि तव भार्य्यामरिन्दम ! ॥ ६ ॥
 इदं तथ्यं मम वचस्वमवैहि च राघव ! ।
 न शक्या सा जरयितुमपि मेन्द्रैः सुरासुरैः ॥ ७ ॥
 तव भार्य्या महाबाहो ! भक्त्यं विषकृतं यथा ।
 त्यज शोकं महाबाहो ! तां कान्तामानयामि ते ॥ ८ ॥
 अनुमानान्तु जानामि मैथिली सा न संशयः ।
 द्वियमाणा मया दृष्टा रक्षसा रौद्रकर्मणा ॥ ९ ॥
 क्रोशन्ती रामरामेति लक्ष्मणेति च विश्वरम् ।
 स्फुरन्ती रावणस्याङ्गे पन्नगेन्द्रवधूर्यथा ॥ १० ॥
 आत्मना पञ्चमं मां हि दृष्ट्वा शैलतले स्थितम् ।
 उत्तरीयं तथा त्यक्तं शुभान्याभरणानि च ॥ ११ ॥

रामेण स्वकार्यप्रसाधने प्रतिज्ञाते सति स्वयमपि तत्कार्यप्रसाधनं
 प्रतिजानीते । भार्य्येत्यादि । न चिराद्गृहं मधुकैटभहृतां देवस्य
 धर्मस्य ब्रह्मणश्च ज्ञानसाधनभूता श्रुतिस्त्रयी तामिव दीर्घ आर्षः ॥१॥

वर्त्तन्तीं वर्त्तमानाम् ॥ ६ ॥

तथ्यं तथ्यमेवावेहीत्यन्वयः ॥ ७ ॥

विषकृतं विषमिश्रितम् ॥ ८ ॥

या दृष्टा सा मैथिलीति अनुमानान्तुद्गार्यप्रात्वानुमापकाद् रामे-
 त्याक्रोशाश्लिङ्गाज्जानामीत्यन्वयः ॥ ९ ॥ १० ॥

आत्मना पञ्चमं मन्दिचतुष्टयसहितं मामित्यर्थः ॥ ११ ॥

तान्यस्माभिर्गृहीतानि निहितानि च राघव ! ।
 आनयिष्याम्यहं तानि प्रत्यभिज्ञातुमर्हसि ॥ १२ ॥
 तमब्रवीत्ततो रामः सुग्रीवं प्रियवादिनम् ।
 आनयस्व सखे ! शीघ्रं किमर्थं प्रविलम्बसे ॥ १३ ॥
 एवमुक्तस्तु सुग्रीवः शैलस्य गहनां गुह्याम् ।
 प्रविवेश ततः शीघ्रं राघवप्रियकाभ्यया ॥ १४ ॥
 उत्तरीयं गृहीत्वा तु स तान्याभरणानि च ।
 इदं पश्येति रामाय दर्शयामास वानरः ॥ १५ ॥
 ततो गृहीत्वा वासस्तु शुभान्याभरणानि च ।
 अभवद्वाप्यसंरुद्धो नीहारेणैव चन्द्रमाः ॥ १६ ॥
 सीतास्नेहप्रवृत्तेन स तु बाष्पेण दूषितः ।
 हा प्रियेति रुदनं धैर्य्यमुत्सृज्य न्यपतत्क्षितौ ॥ १७ ॥
 हृदि कृत्वा स वज्रशस्त्रमलङ्कारमुत्तमम् ।
 निशयास भृशं सर्पो बिलस्य इव रोषितः ॥ १८ ॥
 अर्वाङ्क्ष्वाश्रुवेगस्तु सौमित्रिं प्रेक्ष्य पार्श्वतः ।
 परिदेवयितुं दीनं रामः समुपचक्रमे ॥ १९ ॥
 पश्य लक्षण ! वैदेह्या संत्यक्तं ह्रियमाणया ।

आनयिष्यामि आनेष्यामि दृष्टेत्यत्र इमाणप्रदर्शनमिदम् ॥१२॥१३॥

गहनां दुष्प्रवेशाम् ॥ १४ ॥ १५ ॥ १६ ॥

हा प्रिये इतीत्यत्र सन्धिरार्धः ॥ १७ ॥

उत्तरीयमिदं भूमौ शरीराद्भूषणानि च ॥ २० ॥

शाद्वलिन्यां ध्रुवं भूम्यां सीतया द्वियमाणया ।

उत्सृष्टं भूषणमिदं तथारूपं हि दृश्यते ॥ २१ ॥

एवमुक्तस्तु रामेण लक्ष्मणो वाक्यमब्रवीत् ।

नाहं जानामि केयूरे नाहं जानामि कुण्डले ॥ २२ ॥

नूपुरे त्वभिजानामि नित्यं पादाभिवन्दनात् ।

ततस्तु राघवो वाक्यं सुग्रीवमिदमब्रवीत् ॥ २३ ॥

ब्रूहि सुग्रीव ! कं देशं द्वियन्ती लक्षिता त्वया ।

रक्षसा रौद्ररूपेण मम प्राणप्रिया हता ॥ २४ ॥

क वा वसति तद्रक्षो महद्भ्रमनदं मम ।

यन्निमित्तमहं सर्वान्नाशयिष्यामि राक्षसान् ॥ २५ ॥

हरता मैथिलीं येन माञ्च रोषयता ध्रुवम् ।

आत्मनो जीवितान्ताय मृत्युद्वारमपावृतम् ॥ २६ ॥

हृदीति । प्रियासंबन्धेन प्रीत्यतिशयात् ॥ १८ ॥ १९ ॥ २० ॥

शाद्वलभूम्युत्सर्गं लिङ्गमाह, तथारूपमिति । अभयतया यथापूर्व-
रूपमित्यर्थः ॥ २१ ॥

नाहमिति । ऊर्ध्वदृष्ट्या परस्त्रीत्वेन कदाप्यदर्शनादिति भावः ॥

॥ २२ ॥ २३ ॥

कं देशमुद्दिश्येति शेषः । प्राणप्रिया प्राणेशोऽपीष्टा प्राणसंब-
न्धस्य तदधीनत्वादिति भावः ॥ २४ ॥

मम दयिततमा हता वनात्
 रजनिचरेण विमथ्य येन सा ।
 कथय मम रिपुं तमद्य वै
 भ्रवगपते ! यमसन्निधिं नयामि ॥ २७ ॥

इत्यार्षे रामायणे वाल्मीकीये किष्किन्धाकाण्डे
 षष्ठः सर्गः ॥ ६ ॥

यन्निमित्तं प्रियापहारि तन्निमित्तम् ॥ २५ ॥ २६ ॥
 विमथ्य वक्ष्यित्वा ॥ २७ ॥

इति श्रीरामाभिरामे श्रीरामोये रामायणतिलके
 किष्किन्धाकाण्डे षष्ठः सर्गः ॥ ६ ॥

सप्तमः सर्गः ।

—००७५३००—

एवमुक्तस्तु सुग्रीवो रामेणार्त्तेन वानरः ।

अब्रवीत्प्राञ्जलिर्वा ह्यं सर्वाभ्यं बाष्पगद्गदः ॥ १ ॥

न जाने निलयं तस्य सर्वथा पापरक्षसः ।

सामर्थ्यं विक्रमं वापि दौष्कुलेयस्य वा कुलम् ॥ २ ॥

सत्यं तु प्रतिजानामि त्यज शोकमरिन्दम ! ।

करिष्यामि तथा यत्नं यथा प्राप्स्यसि मैथिलीम् ॥ ३ ॥

एवमिति ॥ १ ॥

तस्य पापरक्षसः पापं कृतवतो रक्षसो निलयं निलयस्थानं गुप्त-
वासस्थानं सर्वथा न जाने । न हीदृशं पापं कर्म कृत्वा राजधान्यां
वस्तुमर्हतीति भावः । सामर्थ्यं शौर्यं वा । विक्रमं विशेषेण क्रामति
पादविक्षेपं करोति यत्र तद्वासनगरम् । दौष्कुलेयस्येत्यनेन रक्षः-
कुलजत्वं ध्वनितम् । तज्जाने एवेति शेषः । वाशब्दौ त्वर्थे । अतएव
सङ्गादीपं निर्दिश्य । स हि देशस्तु वध्यस्य रावणस्य दुरात्मनः ।
रक्षसाधिपतेर्वासः सहस्राक्षसमद्युतेरिति हनूमदादिप्रेषणकालिक-
सुग्रीववचसा न विरोधः ॥ २ ॥

यद्यप्येतावज्जानामि तथापि तदुपवर्णनं निष्फलम् । तावन्मात्र-
ज्ञानेऽपि तद्वधासम्भवात् । क्वचिद्गुप्ते स्थितिसम्भवात् । एतावत्तु अव-
गम्यत इति ३, सत्यं न्विति ॥ ३ ॥

रात्रणं सगणं हत्वा परितोष्यात्मपौरुषम् ।
 तथास्मि कर्त्ता नचिराद् यथा प्रीतो भविष्यसि ॥ ४ ॥
 अलं वैक्लव्यमालम्ब्य धैर्य्यमात्मगतं स्मर ।
 त्वद्विधानां न सदृशमीदृशं बुद्धिलाघवम् ॥ ५ ॥
 मयापि व्यसनं प्राप्तं भार्य्याविरहजं महत् ।
 नाहमेवं हि शोचामि धैर्य्यं नच परित्यजे ॥ ६ ॥
 नाहं तामनुशोचामि प्राकृतो वानरोऽपि सन् ।
 महात्मा च विनीतश्च किं पुनर्धृतिमान् महान् ॥ ७ ॥
 बाष्पमापतितं धैर्य्यान्निगृहीतुं त्वमर्हसि ।
 मर्यादां सत्वयुक्तानां धृतिं नोत्सृष्टुमर्हसि ॥ ८ ॥
 व्यसने वार्य्यकृच्छ्रे वा भये वा जीवितान्तगे ।
 विमृशंश्च स्वया बुद्ध्या धृतिमान्नावसीदति ॥ ९ ॥

परितोष्यं भवतः परितोषार्हम् आत्मनः सपरिवारस्य मम पौरुष-
मवलम्बेप्रति शेषः ॥ ४ ॥

न सदृशमयुक्तम् ॥ ५ ॥ ६ ॥

तां प्रियाम् ॥ ७ ॥

सत्वयुक्तानां सत्वगुणवताम् ॥ ८ ॥

व्यसने इष्टवियोगजे । अर्थकृच्छ्रे धननाशे । भये चौरव्याघ्रा-
दिजे । जीवितान्तगे जीवितनाशप्रापके । विमृशन् प्रारब्धवेगमिति
शेषः ॥ ९ ॥

बालिशस्तु नरो नित्यं वैक्लव्यं योऽनुवर्तते ।
 स मञ्जत्यवशः शोके भाराक्रान्तेव नौर्जले ॥ १० ॥
 एषोऽञ्जलिर्मया वद्धः प्रणयात्त्वां प्रसादये ।
 पौरुषं अथ शोकस्य नान्तरं दातुमर्हसि ॥ ११ ॥
 ये शोकमनुवर्तन्ते न तेषां विद्यत सुखम् ।
 तेजश्च क्षयते तेषां न त्वं शोचितुमर्हसि ॥ १२ ॥
 शोकेनाभिप्रपन्नस्य जीविते चापि संशयः ।
 स शोकं त्यज राजेन्द्र ! धैर्यमाश्रय केवलम् ॥ १३ ॥
 हितं वयस्यभावेन ब्रूमि नोपादिशामि ते ।
 वयस्यतां पूजयन्मि न त्वं शोचिनुमर्हसि ॥ १४ ॥
 मधुरं सान्वितस्तेन सुग्रीवेण स राघवः ।
 सुखमश्रुपरिक्लिन्नं वस्त्रान्तेन प्रमार्जयत् ॥ १५ ॥
 प्रकृतिस्थस्तु काकुत्स्थः सुग्रीववचनात्प्रभुः ।
 सम्यरिष्वज्य सुग्रीवमिदं वचनमब्रवीत् ॥ १६ ॥
 कर्तव्यं यद्वयस्येन ह्विग्धेन च हितेन च ।

यो बालिशः यश्च नित्यं वैक्लव्यमनुवर्तते स मञ्जति । तुष्टार्थे ।
 भाराक्रान्ता अतिभारवती ॥ १० ॥

अन्तरम् अवसरम् ॥ ११ ॥ १२ ॥ १३ ॥

ब्रूमि ब्रवीमि ॥ १४ ॥

प्रमार्जयत् प्रामार्जयत् ॥ १५ ॥ १६ ॥

अनुरूपञ्च युक्तञ्च कृतं सुधीव ! तत्त्वया ॥ १७ ॥

एष च प्रकृतिस्थोऽहमनुनीतस्त्वया सखे ! ।

दुर्लभो हीदृशो बन्धुरस्मिन् काले विशेषतः ॥ १८ ॥

किन्तु यत्नस्त्वया कार्य्या मैथिल्याः परिमार्गणे ।

राक्षसस्य च रौद्रस्य रावणस्य दुरात्मनः ॥ १९ ॥

मया च यदनुष्ठेयं विस्मयेन तदुच्यताम् ।

वर्षास्त्रिव च मुचेत्रे सर्वं सम्पद्यते तव ॥ २० ॥

मया च यदिदं वाक्यमभिमानात् समीरितम् ।

तत्त्वया हरिश्चादूर्ल ! तत्त्वमित्युपवाय्यताम् ॥ २१ ॥

अनृतं नोक्तपूर्वं म नच वक्ष्ये कदाचन ।

एतत्ते प्रतिजानामि सत्येनैव शपाम्यहम् ॥ २२ ॥

कर्त्तव्यं यच्छोकनाशार्थमिति शेषः ॥ १७ ॥

प्रकृतिस्थः स्वभावस्थो दुःखहीन इत्यर्थः ! अस्मिन् काले व्यसन-
काले ॥ १८ ॥

रावणस्य संहारे चेति शेषः ॥ १९ ॥

मया च यदनुष्ठेयं तवेति शेषः ॥ वर्षास्त्रिव मुचेत्रे उग्रं वीज-
मिति शेषः । सम्पद्यते सफलं भविष्यतीत्यर्थः । शैघ्रप्रत्यायनाय
वर्त्तमानप्रयोगः ॥ २० ॥

इदं वाक्यं वालिनं बधिष्यामीति वाक्यम् । अभिमानात्तत इव
॥ २१ ॥

ततः प्रहृष्टः सुग्रीवो वानरैः सचिवैः सह ।
 राघवस्य वचः श्रुत्वा प्रतिज्ञातं विशेषतः ॥ २३ ॥
 एवमेकान्तसंपृक्तौ ततस्तौ नरवानरौ ।
 उभावन्योऽन्यसदृशं सुखं दुःखमभाषताम् ॥ २४ ॥
 महानुभावस्य वचो निश्चय्य
 हरिर्नृपाणामधिपस्य तस्य ।
 कृतं स मेने हरिवीरमुख्य-
 स्तदा च कार्यं हृदयेन विद्वान् ॥ २५ ॥

इत्यार्षे रामायणे वाल्मीकीये किष्किन्धाकाण्डे
 सप्तमः सर्गः ॥ ७ ॥

एतदन्वृतवचनाभावं सत्येन तत्प्रादित्येत्यर्थः ॥ २२ ॥ २३ ॥
 संपृक्तौ कृतसख्यसम्पन्नौ अभाषताम् अभाषताम् ॥ २४ ॥ २५ ॥

इति श्रीरामाभिरामे श्रीरामीये रामायणतिलके
 किष्किन्धाकाण्डे सप्तमः सर्गः ॥ ७ ॥

अष्टमः सर्गः ।

परितुष्टस्य सुग्रीवस्तेन वाक्येन हर्षितः ।
लक्ष्मणस्याग्रजं शूरमिदं वचनमब्रवीत् ॥ १ ॥
सर्वथाहमनुग्राह्यो देवतानां न संशयः ।
उपपन्नो गुणोपेतः सखा यस्य भवान्मम ॥ २ ॥
शत्रुं खलु भवेद्राम ! सहायेन त्वयानघ ! ।
सुरराज्यमभिप्राप्तुं स्वराज्यं किमुत प्रभो ! ॥ ३ ॥
सोऽहं सभाज्योबन्धूनां सुहृदाञ्चैव राघव ! ।
यस्याग्निसाक्षिकं मित्रं लब्धं राघववंशजम् ॥ ४ ॥
अहमयनुरूपस्ते वयस्यो ज्ञास्यसे शनैः ।
न तु वक्तुं समर्थोऽहं त्वयि आत्मगतान् गुणान् ॥ ५ ॥
महात्मनां तु भूयिष्ठं त्वद्विधानां कृतात्मनाम् ।

तेन वाक्येन अन्ततं नोक्तपूर्वं मे इत्यादि वाक्येन ॥ १ ॥

उपपन्नः सम्पन्नः ॥ २ ॥ ३ ॥

सभाज्यः पूज्यः । यस्य येन । राघववंशजं मित्रं लब्धम् ॥ ४ ॥

अनुरूपः योग्यः । ज्ञास्यसे । आनुरूप्यमिति शेषः । न तु वक्तुं
समर्थः । आत्मप्रशंसामरणं ममेति न्यायात् ॥ ५ ॥

निश्चला भवति प्रीतिधर्यमात्मवतांवर ! ॥ ६ ॥
 रजतं वा सुवर्णं वा शुभान्याभरणानि च ।
 अविभक्तानि साधूनामवगच्छन्ति साधवः ॥ ७ ॥
 आढ्यो वापि दरिद्रो वा दुःखितः सुखितोऽपि वा ।
 निर्दोषश्च सदोषश्च वयस्यः परमा गतिः ॥ ८ ॥
 धनत्यागः सुखत्यागो देशत्यागोऽपि वानघ ! ।
 वयस्यार्थं प्रवर्तन्ते स्नेहं दृष्ट्वा तथाविधम् ॥ ९ ॥
 तत्तथेत्यब्रवीद्रामः सुग्रीवं प्रियदर्शनम् ।
 लक्ष्मणस्याग्रतो लक्ष्मणा वासवस्येव धीमतः ॥ १० ॥
 ततो रामं स्थितं दृष्ट्वा लक्ष्मणश्च महाबलम् ।
 सुग्रीवः सर्वतश्चर्चुर्बने लोलमपानयत् ॥ ११ ॥

भूयिष्ठमधिकं प्रीतिनिश्चला भवति । वयस्यानामिति श्लेषः ।
 आत्मवतां स्वाधीनानाम् ॥ ६ ॥

साधूनां वयस्यानाम् । साधवो वयस्याः । रजतमित्याद्युपल-
 क्षणम् ॥ ७ ॥

वयस्यः परमा गतिः । वयस्यस्येति श्लेषः ॥ ८ ॥

तथाविधं खरसतो धनादित्यागप्रवर्त्तकमित्यर्थः ॥ ९ ॥

तत्तथेति । यदुक्तं वयस्ययोर्धनविभागादिकं तन्ममापि सम्मतमि-
 त्यब्रवीदित्यर्थः । लक्ष्मणा कान्था युतो रामः वासवस्येव वासवसदृशस्य
 लक्ष्मणस्येत्यन्वयः । लक्ष्मणस्याग्रत इत्यनेन यथा मम लक्ष्मणस्य मैत्रो
 तथैव तवापीत्यपि सूचितम् ॥ १० ॥

स ददर्श ततः सालमविदूरे हरीश्वरः ।
 सुपुष्पमीषत्पत्राढ्यं भ्रमरैरुपशोभितम् ॥ १२ ॥
 तल्लैकां पर्णवृजलां शाखां भङ्क्त्वा सुशोभिताम् ।
 रामस्यास्तीर्थं सुयीवो निषसाद सराघवः ॥ १३ ॥
 तावासीनौ ततो दृष्ट्वा हनूमानपि लक्षणम् ।
 शालशाखां समुत्पाद्य विनीतमुपवेशयत् ॥ १४ ॥
 सुखोपविष्टं रामं तु प्रसन्नमुदधिं यथा ।
 सालपुष्पावसङ्कीर्णं तस्मिन् गिरिवरोत्तमे ॥ १५ ॥
 ततः प्रहृष्टः सुयीवः सत्त्वया शुभया गिरा ।
 उवाच प्रणयाद्रामं हर्षव्याकुलिताक्षरम् ॥ १६ ॥
 अहं विनिहतो भ्रात्रा चराभ्येष भयार्दितः ।
 ऋष्यमूकं गिरिवरं हतभार्य्यः सुदुःखितः ॥ १७ ॥
 सोऽहं च तो भये मग्नो वने संभ्रान्तचेतनः ।
 वालिना निहतो भ्रात्रा कृतवैरश्च राघव ! ॥ १८ ॥
 वालिनो मे भयार्तस्य सर्वलोकाभयङ्कर ! ।

ततः तद्दिनापगमोत्तरम् । द्वितीयदिने इत्यर्थः । स्थितं दृष्ट्वा ।
 भूमाविति शेषः ॥ ११ ॥

ईषत्सुपुष्पं पत्राढ्यं पत्रवृजलम् ॥ १२ ॥

सराघवः सुयीवो निषसाद ॥ १३ ॥ १४ ॥

सुखोपविष्टं रामं तु दृष्ट्वेति शेषः ॥ १५ ॥ १६ ॥ ०

विनिःश्वस्य च तेजस्वी राघवं पुनरुचिवान् ॥ ३१ ॥
 पुराहं वालिना राम ! राज्यात् स्वादवरोपितः ।
 परूषाणि च संग्राव्य निर्धूतोऽस्मि बलीयसा ॥ ३२ ॥
 हता भार्या च मे तेन प्राणेभ्योऽपि गरीयसी ।
 सुहृदश्च मदीया ये संयता बन्धनेषु ते ॥ ३३ ॥
 यत्नवाञ्च स दुष्टात्मा मद्दिनाशाय राघव ! ।
 बद्धशस्तत्रयुक्ताश्च वानरा निहता मया ॥ ३४ ॥
 शङ्कया त्वेतयाहञ्च दृष्ट्वा त्वामपि राघव ! ।
 नोपसर्पाम्यहं भीतो भये सर्वे हि बिभ्यति ॥ ३५ ॥
 केवलं हि सहाया मे हनुमत्प्रमुखास्त्वमे ।
 अतोऽहं धारयाम्यद्य प्राणान् कृच्छ्रगतोऽपि सन् ॥ ३६ ॥
 एते हि कपयः स्निग्धा मां रक्षन्ति समन्ततः ।
 सह गच्छन्ति गन्तव्ये नित्यं तिष्ठन्ति चास्थिते ॥ ३७ ॥

न शक्नोति नाशक्नोत् ॥ २९ ॥ ३० ॥ ३१ ॥

वाञ्छिविनिकारं संक्षेपेणाह, पुराहमिति । स्वाद्राज्यात् ।
 विद्यमानज्येष्ठोचितदानरराज्यात् ! अवरोपितोऽपहतधिकारः ।
 निर्धूतो भस्मितः ॥ ३२ ॥

बन्धनेषु बन्धनगारेषु संयता बद्धाः ॥ ३३ ॥

तत्रयुक्ता मदधाय तत्रेरिताः ॥ ३४ ॥

यतया शङ्कया मदधाय वाञ्छिप्रेरितत्वशङ्कया नोपसर्पामि नोपा-

संचेपस्त्वेष मे राम ! किमुक्त्वा विस्तरं हि ते ।
 स मे ज्येष्ठो रिपुर्भ्राता वाली विश्रुतपौरुषः ॥ ३८ ॥
 तद्विनाशेऽपि मे दुःखं प्रमृष्टं स्यादनन्तरम् ।
 सुखं मे जीवितञ्चैव तद्विनाशनिबन्धनम् ॥ ३९ ॥
 एष मे राम ! शोकान्तः शोकार्तेन निवेदितः ।
 दुःखितः सुखितो वापि सख्युर्नित्यं सखागतिः ॥ ४० ॥
 श्रुत्वैतच्च वचो रामः सुग्रीवमिदमब्रवीत् ।
 किन्नमिन्तमभृद्द्वैरं श्रोतुमिच्छामि तत्त्वतः ॥ ४१ ॥
 सुखं हि कारणं श्रुत्वा वैरस्य तव वानर ! ।
 आनन्तर्यार्थिद्विधास्यामि सम्प्रधार्य बलाबलम् ॥ ४२ ॥
 बलवान् हि ममामर्षः श्रुत्वा त्जामवमानितम् ।

सर्पम् । भये यत्किञ्चिद्भयप्रप्तौ बिभ्यति सर्वत एवेति शेषः ॥ ३५ ॥
 ॥ ३६ ॥ ३७ ॥

संचेपस्त्वेष इत्येतच्चब्दार्थः स मे ज्येष्ठ इति ॥ ३८ ॥

तद्विनाशेऽपीति । यद्यपि भ्रातृनाशो दुःखाय तथापि अनन्तरं
 संप्रति विद्वमानं मे दुःखं तद्विनाशे एव प्रमृष्टं स्यात् । अपिरेवार्थे ।
 तदेवाह, सुखमिति ॥ ३९ ॥ ४० ॥

तन्निमित्तं तत्त्वतः श्रोतुमिच्छामीत्यन्वयः ॥ ४१ ॥

तव तेन वैरस्य कारणं श्रुत्वा युवयोर्बलबलञ्च श्रुत्वानन्तर्यं प्रात्
 तदनन्तरोत्पन्नविमर्शात् सम्प्रधार्यत्र निश्चित्य हि निश्चयेन तव सुखं
 तत्सुखसाधनं वासिवधं विधास्यामि ॥ ४२ ॥ •

वर्धते हृद्योत्कम्पी प्रावृद्धवेग इवाग्भसः ॥ ४३ ॥

हृष्टः कथय विस्रब्धो यावदारोप्यते धनुः ।

सृष्टञ्च हि मया बाणो निरस्तञ्च रिपुस्तव ॥ ४४ ॥

एवमुक्तस्तु सुग्रीवः काकुत्स्थेन महात्मना ।

प्रहर्षमतुलं लेभ चतुर्भिः सह वानरैः ॥ ४५ ॥

ततः प्रहृष्टवदनः सुग्रीवो लक्ष्मणायजे ।

वैरस्य कारणं तत्त्वमाख्यातुमुपचक्रमे ॥ ४६ ॥

इत्यार्षे रामायणे बाल्मीकीये किष्किन्धाकाण्डे

अष्टमः सर्गः ॥ ८ ॥

अग्भःसंबन्धी प्रावृट्कालिको वेग इव मे अमर्षो वर्धते ॥ ४३ ॥

यावदारोप्यते आरोपयिष्यामि सृष्टो विसृष्टः रिपुर्निरस्तञ्च

समुच्चयालङ्कारः व्यंग्यातिशयोक्तिश्च ॥ ४४ ॥ ४५ ॥

तत्त्वं तान्त्रिकं वैरस्य कारणमित्यन्वयः ॥ ४६ ॥

इति श्रीरामाभिरामे श्रीरामीये रामायणतिलके

किष्किन्धाकाण्डे अष्टमः सर्गः ॥ ८ ॥

नवमः सर्गः ।

वाली नाम मम भ्राता ज्येष्ठः शत्रुनिषूदनः ।
पितुर्ब्रह्ममतो नित्यं मम चापि तथा पुरा ॥ १ ॥
पितर्युपरते तस्मिन् ज्येष्ठोऽयमिति मन्त्रिभिः ।
कपीनामीश्वरो राज्ये कृतः परमसम्मतः ॥ २ ॥
राज्यं प्रशासतस्तस्य पितृपैतामहं महत् ।
अहं सर्वेषु कालेषु प्रणतः प्रेष्यवत्स्थितः ॥ ३ ॥
मायावी नाम तेजस्वी पूर्वजो दुन्दुभेः सुतः ।
तेन तस्य महद्वैरं वालिनः स्त्रीकृतं पुरा ॥ ४ ॥
स तु सुप्ते जने रात्रौ किष्किन्धाद्वारमागतः ।
नर्दति स्म सुसंरब्धो वालिनं चाङ्गयद्रूपे ॥ ५ ॥

उपक्रान्तमेवाह, वालीति । पितुः क्षेत्रिणः मात्रैक्याच्च भ्रातृत्वं
भीमार्जुनादिवत् ॥ १ ॥

कपीनां राज्ये इत्यन्वयः ॥ २ ॥

पितृपैतामहम् आर्षत्वादुत्तरपददर्शितः ॥ ३ ॥

मायावीत्यन्वयं नाम । पूर्वजो ज्येष्ठः स्त्रीकृतं स्त्रीनिमित्तम् ।

अयमितिहासः कश्चित्परायो शोधनीयो बह्वदर्शिभिः ॥ ४ ॥

प्रसुप्तस्तु मम भ्राता नर्दतो भैरवस्वनम् ।
 श्रुत्वा न ममृषे वाली निष्पपात जवात्तदा ॥ ६ ॥
 स तु वै निःसृतः क्रोधात् तं हन्तुमसुरोत्तमम् ।
 वार्यमाणस्ततः स्त्रीभिर्नया च प्रणतात्मना ॥ ७ ॥
 स तु निर्धूय ताः सर्वा निर्जगाम महाबलः ।
 ततोऽहमपि सौहार्दान्निःसृतो वालिना सह ॥ ८ ॥
 स तु मे स्नातरं दृष्ट्वा माञ्च दूरादवस्थितम् ।
 असुरो जातसन्वासः प्रदुद्राव तदा ऋशम् ॥ ९ ॥
 तस्मिन् द्रवति संचले ह्यावां द्रुततरं गतौ ।
 प्रकाशोऽपि कृतो मार्गश्चद्रेणोद्गच्छता तदा ॥ १० ॥
 स त्वणैरावृतं दुर्गं धरण्या विवरं महत् ।
 प्रविवेशासुरो वेगादावामासाद्य विष्ठितौ ॥ ११ ॥
 तं प्रविष्टं रिपुं दृष्ट्वा बिलं रोषवशं गतः ।
 मासुवाच ततो वाली वचनं क्षुभितेन्द्रियः ॥ १२ ॥
 इह तिष्ठाय सुपीव ! बिलदारि समाहितः ।
 थावदत्र प्रविश्याहं निहन्मि समरे रिपुम् ॥ १३ ॥

सुप्ते जने राजौ सुप्तजने भागे अर्धरात्रे रणनिमित्तम् ॥ ५ ॥ ६ ॥

॥ ७ ॥ ८ ॥ ९ ॥ १० ॥

त्वणैरावृतं कृन्नं विवरं बिलं आसाद्य प्राप्य विष्ठितौ स्थितौ ॥ ११ ॥

बिलं प्रविष्टं दृष्ट्वा ॥ १२ ॥ १३ ॥

मया त्वेतद्वचः श्रुत्वा याचितः स परन्तपः ।

शापयित्वा स मां पद्भ्यां प्रविवेश बिलं ततः ॥ १४ ॥

तस्य प्रविष्टस्य बिलं सायः संवत्सरो गतः ।

स्थितस्य च बिलद्वारि स कालो व्यत्यवर्तत ॥ १५ ॥

अहं तु नष्टं तं ज्ञात्वा स्नेहादागतसंभ्रमः ।

भ्रातरं न प्रपश्यामि पापशङ्कि च मे मनः ॥ १६ ॥

अथ दीर्घस्य कालस्य बिलात्तस्माद्दिनिःसृतम् ।

सफेनं रुधिरं दृष्ट्वा ततोऽहं रुशदुःखितः ॥ १७ ॥

नर्दतामसुराणाञ्च ध्वनिर्मे श्रोत्रमागतः ।

न रतस्य च संयामे क्रोशतोऽपि स्वनो गुरोः ॥ १८ ॥

एतद्वचो श्रुत्वा विषुवधाय बिलप्रवेशवचनं याचितः सहप्रवेशमिति शेषः । स्वपादाभ्यां शापयित्वा स्वपादप्रथमपूर्वं सहप्रवेशान्निवार्यं यावन्मदागमनं तावद् बिलद्वारि तिष्ठेति चोक्तेत्यर्थः ॥ १४ ॥

सायः संवत्सरः किञ्चिदधिकः संवत्सरः द्वारि स्थितस्य च मम स कालः सायः संवत्सरो व्यत्यवर्त्तत अतिक्रान्तः तावत्पर्यन्तं मयातत्रैव स्थितमित्याशयः ॥ १५ ॥

ततो यदाहं तं भ्रातरं न पश्यामि तदाहं भ्रातरं नष्टं दर्शनाविषयं जातं स्नेहादागतसंभ्रम आगतद्वीभो जातः । पापशङ्कि मरणाशङ्कि मे मनोजातश्च ॥ १६ ॥ १७ ॥

संयामे रतस्य निरतस्य क्रोशतोऽपि गुरोः स्वनो न श्रोत्रमागत इत्यनुकर्षः ॥ १८ ॥

अहं त्ववगतो बुधा चिह्नैस्त्रैर्भ्रातरं हतम् ।
 पिधाय च बिलदारं शिलया गिरिमात्रया ॥ २९ ॥
 शोकार्तञ्चोदकं कृत्वा किष्किन्वामागतः सखे ! ।
 गूहमानस्य मे तत्त्वं यत्नतो मन्त्रिभिः श्रुतम् ॥ २० ॥
 ततो हं तैः समागम्य समेतैरभिषेचितः ।
 राज्यं प्रशासत तस्य न्यायतो मम राघव ! ॥ २१ ॥
 आजगाम रिपुं हत्वा दानवं स तु वानरः ।
 अभिषिक्तं तु मां दृष्ट्वा क्रोधात् संरक्तलोचनः ॥ २२ ॥
 मदीयान् मन्त्रिणो बध्वा परुषं वाक्यमब्रवीत् ।
 नियहे च समर्थस्य तं पापं प्रति राघव ! ॥ २३ ॥
 न प्रावर्तत मे बुद्धिर्भ्रातृगौरवयन्विता ।

चिह्नैर्बिलदारि रुधिरनिःसरणासुरीयसंग्रामक्रोशनादिभिर्भ्रातर
 हतमवगतः ज्ञातवान् पिधाय राक्षसनिर्गमशङ्कया ॥ १९ ॥

यत्नतो गूहमानस्यापि मे तत्त्वं वालिवृत्तान्तविषयं मन्त्रिभिर्वालिन-
 मन्त्रिभिः श्रुतम् ॥ २० ॥

समेतैर्मित्रैः तस्य राज्यमिति बुध्यैव न्यायतः प्रशासतो मम
 समीपमाजगाम स वानर इत्यन्वयः ॥ २१ ॥ २२ ॥

मदीयान् मदभिषेककर्तृन् । नियहे समर्थस्यापि मे बुद्धि-
 र्भ्रातृगौरवेण यन्विता संकुचिता सती तं पापं प्रति नियहाय न प्राव-
 र्त्तत ॥ २३ ॥

हत्वा शत्रुं स मे भ्राता प्रविवेश पुरं तदा ॥ २४ ॥
 मानयंस्तं महात्मानं यथावच्चाभिन्नदयम् ।
 उक्ताञ्च नाशिषस्तेन प्रहृष्टेनान्तरात्मना ॥ २५ ॥
 नत्वा पादावहन्तस्य सुकुटनास्यंशं प्रभो ! ।
 अर्पि वाली मम क्रोधान्न प्रसादं चकार सः ॥ २६ ॥

इत्यार्षे रामायणे बाल्मीकीये किष्किन्धाकाण्डे
 नवमः सर्गः ॥ ८ ॥

उक्तानुवादपूर्वमवशिष्टव्यापारकथनं हत्वेत्यादि ॥ २४ ॥ २५ ॥
 अपि तथापीत्यर्थः ॥ २६ ॥

इति श्रीरामाभिरामे श्रीरामीये रामायणतिलके
 किष्किन्धाकाण्डे नवमः सर्गः ॥ ८ ॥

दशमः सर्गः ।

७०३७००

ततः क्रोधसमाविष्टं संरब्धं तमुपागतम् ।
अहं प्रसादयाञ्चके भ्रातरं हितकाम्यया ॥ १ ॥
दिश्यासि कुशली प्राप्तो निहतश्च त्वया रिपुः ।
अनाथस्य हि मे नाथस्त्वमेकोऽनाथनन्दन ! ॥ २ ॥
इदं बड्गलाकां ते पूर्णचन्द्रमिवोदितम् ।
कृचं सवालव्यजनं प्रतीच्छस्व मया धृतम् ॥ ३ ॥
अर्तस्तस्य बिलदारि स्थितः संवत्सरं वृष ! ।
दृष्ट्वा च शोणितं द्वारि बिलाच्चापि समुत्थितम् ॥ ४ ॥
शोकसंविग्रहदयो भृशं व्याकुलितेन्द्रियः ।
अपिधाय बिलदारं शैलशृङ्गेण तत्तदा ॥ ५ ॥
तस्माद् देशादपाक्रम्य किष्किन्धां प्राविशं पुनः ।
विषादात्त्विह मां दृष्ट्वा पोरैर्मन्त्रिभिरेव च ॥ ६ ॥
अभिषिक्तो न कामेन तन्मे चन्तुं त्वमर्हसि ।
त्वमेव राजा मानार्हः सदा चाहं दद्या पुरा ॥ ७ ॥

संरब्धं क्रोधवैशादेव क्षुभितचित्तं हितकाम्यया आत्महितेच्छया

॥ १ ॥ २ ॥ ३ ॥ ४ ॥ ५ ॥

निषादात्प्राविशमित्यन्वयः ॥ ६ ॥

राजभावे नियोगोऽयं मम तद्विरहात् कृतः ।
 सामात्यपौरनगरं स्थितं निहतकण्टकम् ॥ ८ ॥
 न्यासभूतमिदं राज्यं तव निर्व्यातयास्यहम् ।
 मा च रोषं कृथाः सौख्यं ! मम शत्रुनिषूदन ! ॥ ९ ॥
 याचे त्वां शिरसा राजन् ! मया बद्धोऽयमञ्जलिः ।
 बलादस्मिन् समागम्य मन्त्रिभिः पुरवासिभिः ॥ १० ॥
 राजभावे नियुक्तोऽहं शून्यदेशजिगीषया ।
 स्निग्धमेवं ब्रुवाणं स विनिर्भर्त्स्य च वानरः ॥ ११ ॥
 धिक्कामिति च मामुक्त्वा बद्धतत्तदुवाच ह ।
 प्रकृतीञ्च समानीय मन्त्रिणश्चैव सम्मतान् ॥ १२ ॥
 मामाह सुहृदां मध्ये वाक्यं परमगर्हितम् ।

अग्निषिक्तो बलात् न कामेन न मदीयराज्येच्छया तत्तस्मान्मे
 दैवागतापराधं क्षन्तुमर्हसि यथा पुरा तव सेवकस्तथैव सदा इदानी-
 मपीत्यर्थः ॥ ७ ॥

राजभावे । राज्येऽयं मम नियोगो मन्त्रिभिस्त्वद्विरहात् कृतोऽ-
 मात्यपौरसहितं नगरं निहतकण्टकं अराजत्वप्रयुक्तदोषरहितं कर्तु-
 मिति शेषः । तदेदं त्वदीयराज्यं मयि न्यासभूतं स्थितम् । अहं
 तव निर्व्यं तयामि मा रोषं कृथा इत्यन्वयः ॥ ८ ॥ ९ ॥ १० ॥

शून्यदेशस्य राजहीनदेशस्य या परेषां जिगीषा तथा तद्विद्वत्ति-
 हेतुना । मशकार्था धूम इति वदयं प्रयोगः ॥ ११ ॥

तत्तदुवाच अवाच्यवचनजातमित्यर्थः । प्रकृतीः श्लेषप्रज्ञः ॥ १२ ॥

विदितं वो मया रात्रौ मायावी स महासुरः ॥ १३ ॥
 मां समाकलयत क्रुद्धो युद्धाकाङ्क्षी तदा पुरा ।
 तस्य तद्भाषितं श्रुत्वा निःसृतोऽहं वृपालयात् ॥ १४ ॥
 अनुयातश्च मां तूर्णमयं भ्राता सुदारुणः ।
 स तु दृष्ट्वैव मां रात्रौ सद्वितीयं महाबलः ॥ १५ ॥
 प्राद्रवद्भयसंचस्तो वीक्ष्यावां स्मुपागतौ ।
 अभिद्रुतस्तु वेगेन विवेश स महाबिलम् ॥ १६ ॥
 तं प्रविष्टं विदित्वा तु सुघोरं सुमहद्विलम् ।
 अयमुक्तोऽथ मे भ्राता मया तु क्रूरदर्शनः ॥ १७ ॥
 अहत्वा नास्ति मे शक्तिः प्रतिगन्तुमितिः पुरीम् ।
 बिलद्वारि प्रतीक्ष त्वं यावदेनं निहन्मग्रहम् ॥ १८ ॥
 स्थितोऽयमिति मत्वाहं प्रविष्टस्तु दुरासदम् ।
 तं मे मार्गयतस्तत्र गतः संवत्सरस्तदा ॥ १९ ॥
 स तु दृष्टो मया शत्रुरनिर्वेदाङ्गयावहः ।

मां प्रति परमं गर्हितं वाक्यं सुहृदां मध्ये आह, मम विगर्हणा-
 हेतुश्च सभासदानभ्येत्याह, विदितं युष्माकं विदितं व इति । प्रत्यक्ष-
 सिद्धम् ॥ १३ ॥ १४ ॥

सद्वितीयं भ्रात्रा ससहायम् ॥ १५ ॥ १६ ॥ १७ ॥

शक्तिरिच्छाशक्तिः प्रतीक्ष प्रतीक्षस्व ॥ १८ ॥

स्थितोऽयं बिलद्वारीति शेषः ॥ १९ ॥

निहतञ्च मया सद्यः स सर्वैः सह बन्धुभिः ॥ २० ॥
 तस्यैव च प्रवृत्तेन रुधिरौघेण तद्विलम् ।
 पूर्णमासीद्दूराक्रामंस्तनतस्तस्य भूतले ॥ २१ ॥
 सूदयित्वा तु तं शत्रुं विक्रान्तं तमहं सुखम् ।
 निष्क्रामं नेह पश्यामि बिलस्य पिहितं सुखम् ॥ २२ ॥
 विक्रोशमानस्य तु मे सुर्यावेति पुनः पुनः ।
 यतः प्रतिवचो नास्ति ततोःहं भृशदुःखितः ॥ २३ ॥
 पादप्रहारैस्तु मया बज्रभिः परिपातितम् ।
 ततोःहं तन निष्क्राम्य यथा पुरसुपागतः ॥ २४ ॥
 तत्रानेनास्मि संरुद्धो राज्यं मृगंयतात्मनः ।
 सुर्यावेण वृष्टमेन विस्मृत्य भ्रातृसौहृदम् ॥ २५ ॥
 एवमुक्त्वा तु मां तत्र वस्त्रैकैकेन वानरः

अनिर्वेदात् संवत्सरान्वेषणोऽपि दर्शनाभावाद्भयवहः स तु
 कथञ्चिद्दृष्टो निहतञ्च समुच्चयालङ्कारः ॥ २० ॥

भुवस्तलेऽधस्तले पाताले स्तनतः शब्दं कुर्वतस्तस्यास्यात्यवृत्तेन
 रुधिरौघेण पूर्णं तद् बिलं दूराक्रममासीत् ॥ २१ ॥

विक्रान्तं शूरं तं प्रसिद्धं मायाविनं सुखं सूदयित्वा तु इच्छागन्तुं
 निष्क्रामं निर्गममार्गं न पश्यामि । यतो बिलस्य मुखं पिहितम् ॥ २२ ॥
 ॥ २३ ॥

तेन यथा बिलद्वारमार्गेण ॥ २४ ॥

तदा निर्वासयामास वाली विगतसाध्वसः ॥ २६ ॥

तेनाहमपविद्धश्च हृतदारश्च राघव ! ।

तद्भयाश्च महीं सर्वां क्रान्तवान् सवनाण्वाम् ॥ २७ ॥

अथ्यमूकं गिरिवरं भार्याहरणदुःखितः ।

प्रविष्टोऽस्मि दुराधर्षं वालिनः कारणान्तरे ॥ २८ ॥

एतत्ते सर्वमाख्यातं वैरानुकथनं महत् ।

अनागसा मया प्राप्तं व्यसनं पश्य राघव ! ॥ २९ ॥

वालिनश्च भयार्तस्य सर्वलोकभयापह ! ।

कर्तुमर्हसि मे वीर ! प्रसादं तस्य नियहात् ॥ ३० ॥

एवमुक्तः स तेजस्वी धर्मज्ञो धर्मसंहितम् ।

वचनं वक्तुमारभे सुयीवं प्रहसन्निव ॥ ३१ ॥

आत्मनो राज्यं शृण्वता मार्गयतानेन तत्र बिभ्रद्वारे संबद्धः
निरुद्धगतिकः कृतः ॥ २५ ॥

एकेन वक्ष्येति । अन्यत्सर्वं मम हृत्वेत्यर्थः ॥ २६ ॥

अपविद्धो निरुद्धः ॥ २७ ॥

अथ्यमूकं प्रविष्टोऽस्मि । अन्यत्र निर्भयस्थितिमलभमानः । अत्र
निर्भयस्थितिः कथं तत्राह, दुराधर्षमिति । मतङ्गशापलक्षणे कारण-
विशेषे सति वालिना दुराधर्षं दुष्प्रवेशम् ॥ २८ ॥

वैरानुकथनं वैरकारणम् ॥ २९ ॥

वालिन इति ऋषी ॥ ३० ॥ ३१ ॥

अमोवाः सूर्यसंकाशा निशिता मे शरा इमे ।
 तस्मिन् वालिनि दुर्वृत्ते पतिष्यन्ति रूषान्विताः ॥ ३२ ॥
 यावत्तं न हि पश्येयं तव भार्य्यापहारिणम् ।
 तावत्स जीवेत् पापात्मा वाली चारित्रदूषकः ॥ ३३ ॥
 आत्मानुमानात्पश्यामि मग्नस्त्वं शोकसागर ।
 त्वामहं तारयिष्यामि बाढं प्राप्स्यसि पुष्कलम् ॥ ३४ ॥
 तस्य तद्वचनं श्रुत्वा हर्षपौरुषवर्धनम् ।
 सुग्रीवः परमप्रीतः सुमहद्वाक्यमब्रवीत् ॥ ३५ ॥

इत्यार्षे रामायणे वाल्मीकीये किष्किन्धाकाण्डे

दशमः सर्गः ॥ १० ॥

रूषान्विताः रूष्टेन मया पातिताः ॥ ३२ ॥
 चारित्रदूषकः निषिद्धानिषिद्धज्ञानवत्त्वे सति जीवते भ्रातु-
 भार्य्यापहादात् ॥ ३३ ॥
 आत्मानुमानात् अयं श्लोकाब्धिमग्नो रिपुहृतदारत्वात् मददित्यनु-
 मानं । बाढं प्राप्स्यसि भार्य्यां पुष्कलं राज्यञ्च ॥ ३४ ॥ ३५ ॥

इति श्रीरामाभिरामे श्रीरामीये रामायणतिलके
 किष्किन्धाकाण्डे दशमः सर्गः ॥ १० ॥

एकादशः सर्गः ।

रामस्य वचनं श्रुत्वा हर्षपौरुषवर्धनम् ।
सुयीवः पूजयाञ्चक्रे राघवं प्रशशंस च ॥ १ ॥
असंशयं प्रज्वलितस्तीक्ष्णैर्नर्मातिगैः शरैः ।
त्वं दहेः कुपितो लोकान् युगान्त इव भास्करः ॥ २ ॥
वाल्मिनः पौरुषं यत्तद् यच्च वीर्यं धृतिश्च या ।
तन्ममैकमनाः श्रुत्वा विधत्स्व यदनन्तरम् ॥ ३ ॥
समुद्रात् पश्चिमात् पूर्वं दक्षिणादपि चोत्तरम् ।
क्रामत्यनुदिते सूर्ये वाली व्यपगतक्रमः ॥ ४ ॥
अयाण्यारुह्य शैलानां शिखराणि महान्तरपि ।
ऊर्ध्वमुत्पात्य तरसा प्रतिगृह्णाति वीर्यवान् ॥ ५ ॥

इदानीं वाल्मिनो बलमाह, रामस्येति । वचनं वाल्मिबधवि-
षयम् ॥ १ ॥

राघवं प्रशशंसेत्युक्तं तां प्रशंसामाह, असंशयमिति ॥ २ ॥

पौरुषं बलवैभवम् । वीर्यं परसंहारशक्तिः । धृतिः रणे
धैर्यम् ॥ ३ ॥

अनुदिते सूर्ये क्रामति ब्राह्मेण मुहूर्त्ते उच्यतेति शेषः ॥ ४ ॥

बहवः सारवन्तश्च वनेषु विविधा द्रुमाः ।
 वालिना तरसा भग्ना बलं प्रथयतात्मनः ॥ ६ ॥
 महिषो दुन्दुभिर्नाम कैलासशिखरप्रभः ।
 बलं नागसहस्रस्य धारयासं वीर्यवान् ॥ ७ ॥
 स वीर्योत्सेकदुष्टात्मा वरदानेन मोहितः ।
 जगाम स महाकायः समुद्रं सरितां पतिम् ॥ ८ ॥
 ऊर्मिमन्तमतिक्रम्य सागरं रत्नसञ्चयम् ।
 मम युद्धं प्रयच्छेति तमुवाच महार्णवम् ॥ ९ ॥
 ततः समुद्रो धर्मात्मा समुत्थाय महाबलः ।
 अब्रवीद्वचनं राजन्न सुरं कालचोदितम् ॥ १० ॥
 समर्थो नास्मि ते दातुं युद्धं युद्धविशारद ! ।
 श्रूयतां त्वभिधास्यामि यस्ते युद्धं प्रदास्यति ॥ ११ ॥
 शैलराजो महारण्ये तपस्विशरणं परम् ।
 शङ्करश्चण्डुरो नामा हिमवानिति विश्रुतः ॥ १२ ॥
 महाप्रसन्नोपेतो बद्धकन्दरनिर्भरः ।
 स समर्थस्तव प्रीतिमुलां कर्तुमर्हति ॥ १३ ॥

ऊर्मिमन्तमतिक्रम्य कन्दुकवदिति भावः ॥ ५ ॥ ६ ॥

महिषस्तद्रूपधरः ॥ ७, ८ ॥

ऊर्मिमन्तं ऊर्मिमत्वाद्याकारवन्तं समुद्रमतिक्रम्याविगम्य तं तद-
 धिष्ठात्वेवतामुवाच ॥ ९ ॥ १० ॥ ११ ॥ १२ ॥ १३ ॥ १४ ॥

तं भीर्तामिति विज्ञाय समुद्रमसुरोत्तमः ।
 हिमवदनमागम्य शरञ्चापादिव च्युतः ॥ १४ ॥
 ततस्तस्य गिरेः श्रेता गजेन्द्रप्रतिमाः शिलाः ।
 चित्तेषु बद्धधा भूमौ दुन्दुभिर्विननाद च ॥ १५ ॥
 ततः श्रेताम्बुदाकारः सौम्यः प्रीतिकराकृतिः ।
 हिमवानब्रवीद्वाक्यं स्व एव शिखर स्थितः ॥ १६ ॥
 क्लृष्टमर्हसि मां न त्वं दुन्दुभे ! धर्मवत्सल ! ।
 रणकर्मस्वकुशलरूपस्त्रिशरणो ह्यहम् ॥ १७ ॥
 तस्य तद्वचनं श्रुत्वा गिरिराजस्य धीमतः ।
 उवाच दुन्दुभिर्वाक्यं क्रोधात् संरक्तलोचनः ॥ १८ ॥
 यदि युद्धे समर्थस्त्वं मद्भयाद्वा निरुद्यमः ।
 तमाचक्ष्व प्रदद्यान्मे यो हि युद्धं युयुत्सतः ॥ १९ ॥
 हिमवानब्रवीद्वाक्यं श्रुत्वा वाक्यविशारदः ।
 अनुक्तपूर्वं धर्मात्मा क्रोधात्तमसुरोत्तमम् ॥ २० ॥
 वाली नाम महाप्राज्ञ ! शक्रपुत्रः प्रतापवान् ।
 अध्यास्ते वानरः श्रीमान् किष्किन्धामतुलप्रभाम् ॥ २१ ॥

गजेन्द्र शेरवतः ॥ १५ ॥ १६ ॥ १७ ॥ १८ ॥

युद्धे असमर्थ इति च्छेदः ॥ १९ ॥

अनुक्तपूर्वम् इतः पूर्वं न उक्तो युद्धदाताऽस्य तमसुरम् ॥ २० ॥ २१ ॥

स समर्थो महाप्राज्ञ एव युद्धविशारदः ।
 इन्द्रयुद्धं स दातुं ते नमुचेरिव वासवः ॥ २२ ॥
 तं शीघ्रमभिगच्छ त्वं यदि युद्धमिहेच्छसि ।
 स हि दुर्मर्षणो नित्यं शूरः समरकर्मणि ॥ २३ ॥
 श्रुत्वा हिमवतो वाक्यं कोपाविष्टः स दुन्दुभिः ।
 जगाम तां पुरीं तस्य किष्किन्धां वालिनस्तदा ॥ २४ ॥
 धारयन्माहिषं वेधं तीक्ष्णशूद्रो भयावहः ।
 प्रावृषीव महामेघस्तोयपूर्णा नभस्तले ॥ २५ ॥
 ततस्तु द्वारमागम्य किष्किन्धाया महाबलः ।
 ननर्द कम्पयन् भूमिं दुन्दुभिर्दुन्दुभिर्यथा ॥ २६ ॥
 समीपजान् द्रुमान् भञ्जन् वसुधां दारयन् खुरैः ।
 विषाणेनोल्लिखन् दर्पात् तद् द्वारं द्विरदो यथा ॥ २७ ॥
 अन्तःपुरगतो वाली श्रुत्वा शब्दममर्षणः ।
 निष्पपात सह स्त्रीभिस्ताराभिरिव चन्द्रमाः ॥ २८ ॥
 मितं व्यक्ताक्षरपदं तमुवाच स दुन्दुभिम् ।
 हरीणामीश्वरो वाली हर्षेषां वनचारिणाम् ॥ २९ ॥

एकः सशब्दः प्रसिद्धपराक्रमार्थकः ॥ २२ ॥ २३ ॥ २४ ॥ २५ ॥
 ॥ २३ ॥ २७ ॥ २८ ॥

हरीणामीश्वरोऽहमस्मीति शेषः ॥ २९ ॥

किमर्थं नगरद्वारमिदं रूढ्वा विनर्दसे ।
 दुन्दुभे ! विदितो मेऽसि रक्ष प्राणान्महाबल ! ॥ ३० ॥
 तस्य तद्वचनं श्रुत्वा वानरेन्द्रस्य धीमतः ।
 उवाच दुन्दुभिर्वाक्यं क्रोधात् संरक्तलोचनः ॥ ३१ ॥
 न त्वं स्त्रीसन्निधौ वीर ! वचनं वक्तुमर्हसि ।
 मम सुद्धं प्रयच्छाद्य ततो ज्ञास्यामि ते बलम् ॥ ३२ ॥
 अथवा धारयिष्यामि क्रोधमद्य निशामिमाम् ।
 गृह्यतामुदयः स्वैरं कामभोगेषु वानर ! ॥ ३३ ॥
 दीयतां सम्प्रदानञ्च परिष्वज्य च वानरान् ।
 सर्वशाखात्गेन्द्रस्त्वं संसाधय सुहृज्जनम् ॥ ३४ ॥
 सुदृष्टां कुरु किष्किन्धां कुरुष्व्वात्मसमं पुरे ।

नगरद्वारं मामकमिति शेषः । मे विदितोऽसि मया ज्ञातवलोऽ-
 ति अतः प्राणान् रक्ष ॥ ३० ॥ ३१ ॥ ३२ ॥

स्त्रीसमूहगतो युद्धाय नाङ्गतव्य इति स्मृत्वा पदान्तरमाह, अथ-
 वेति । स्वैरं कामभोगेषु उदयस्तावत्पर्यन्तं काले । मत्प्रोक्तोऽवधि-
 गृह्यताम् उदयपर्यन्तं त्वां प्रतीक्ष इत्यर्थः ॥ ३३ ॥

वानरान् परिष्वज्य तेभ्यः सम्प्रदानं प्रीतिदानं दीयतां संसाधय
 आमन्त्रयस्व । पाठान्तरेऽपि उक्तार्थ एव ॥ ३४ ॥

सुदृष्टां पुनर्दर्शनासम्भवात् । आत्मसमं पुत्रादिकं राज्यरक्षायै
 राजानं कुरुष्व्वा भीडस्व । आ उदयम् ॥ ३५ ॥

क्रीडस्त्र च समं स्त्रीभिरहं ते दर्पशासनः ॥ ३५ ॥
 यो हि मत्तं प्रमत्तं वा भयं वा रहितं ह्यग्रम् ।
 हन्यात् स भूणहा लोके त्वद्विधं मदमोहितम् ॥ ३६ ॥
 स प्रहत्याब्रवीन्मन्दं क्रोधान्तमसुरेश्वरम् ।
 विसृज्य ताः स्त्रियः सर्वान्तराप्रतिकास्तदा ॥ ३७ ॥
 मत्तोऽयमिति मामंस्या यद्यभतो सि संयुगे ।
 मदोऽयं संहारेऽस्मिन् वीरपानं समर्थताम् ॥ ३८ ॥
 तमेवमुक्त्वा संक्रुद्धो मालामुत्क्षिप्य काङ्क्षनीम् ।
 पित्रा दत्तां महन्द्रेण युद्धाय व्यवतिष्ठत ॥ ३९ ॥
 विषाणयोर्गृहीत्वा तं दुन्दुभिं गिरिसन्निभम् ।
 अविध्यत तदा वाली विनदन् कपिकुञ्जरः ॥ ४० ॥
 वाली व्यापादयाञ्चक्रे ननर्द च महास्वनम् ।
 ओत्राभ्यामथरक्तं तु तस्य सुस्त्राव पात्यतः ॥ ४१ ॥

मत्तं पानादिना प्रमत्तमनवहितम् । रहितमायुधादिभिः त्वद्विधं
 त्वामिव स्त्रीमध्यगं मदमोहितं स्त्रीभोगार्थं कृतमधुपानादिति कर्त्तव्य-
 तामूढम् ॥ ३६ ॥ ३७ ॥

मदोऽयं स्त्रीभोगास्त्रीजनितोऽपि वीरपानं वीरै रणो मन उःसाहार्थं
 क्रियमाणः पानविशेषः समर्थतां ज्ञायताम् ॥ ३८ ॥

उत्क्षिप्य कण्ठे प्रतिमुच्य एषाहि माला संयामजयदा ॥ ३९ ॥

अविध्यत क्षिप्तवान् ॥ ४० ॥

तथोस्तु क्रोधमंरम्भात्परस्परजयैषिणोः ।
 युद्धं समभवद्दोरं दुन्दुभेर्वालिनस्तथा ॥ ४२ ॥
 अयुध्यत तदा वाली शक्रतुल्यपराक्रमः ।
 मुष्टिभिर्जानुभिः पद्भिः शिलाभिः पादपैस्तथा ॥ ४३ ॥
 परस्परं घ्नतोस्तत्र वानरासुरयोस्तदा ।
 आसीद्धीनोऽसुरो युद्धे शक्रमनुर्व्यवर्धत ॥ ४४ ॥
 तं तु दुन्दुभिसुद्यम्य धरण्यामभ्यपातयत् ।
 युद्धे प्राणहरे तस्मिन् निष्पिष्टो दुन्दुभि तदा ॥ ४५ ॥
 स्तोतोभ्यो बद्धरक्तं तु तस्य सुस्राव पात्यतः ।
 पपात च महाबाहुः क्षितौ पञ्चत्वमागतः ॥ ४६ ॥
 तं तोलयित्वा बाहुभ्यां गतसत्वमचेतनम् ।
 चिक्षेप वेगवान् वाली वेगेनैकेन योजनम् ॥ ४७ ॥
 तस्य वेगप्रविद्धस्य वक्त्रात् क्षतजबिन्दवः ।
 प्रपेतुर्मारुतोत्क्षिप्त्वा मतङ्गस्याश्रमं प्रति ॥ ४८ ॥

व्यापादयाञ्चक्रे पातितवान् । पात्यतः पात्यमानस्य ॥ ४१ ॥
 अथैव प्रपञ्चस्तयोरित्यादि ॥ ४२ ॥ ४३ ॥
 हीनः हीनबलः ॥ ४४ ॥
 उद्यम्य हस्ताभ्यामूर्ध्वोद्धृत्य । उसाद्येति पाठे उत्पाटितविषाखं
 कृत्वत्यर्थः ॥ ४५ ॥
 स्तोतोभ्यो नीसादिद्वारेभ्यः ॥ ४६ ॥

तान् दृष्ट्वा पतितांस्तत्र मुनिः शोणितविप्रुषः ।
 क्रुद्धस्तस्य महाभाग ! चिन्तयामास कोन्वयम् ॥ ४६ ॥
 येनाहं सहसा स्पृष्टः शोणितेन दुरात्मना ।
 कोऽयं दुरात्मा दुर्बुद्धिररुतात्मा च बालिशः ॥ ५० ॥
 इत्युक्त्वा स विनिष्क्रम्य दृष्ट्वा मुनिसत्तमः ।
 महिषं पर्वताकारं गतासुं पतितं भुवि ॥ ५१ ॥
 स तु विज्ञाय तपसा वानरेण कृतं हि तत् ।
 उदससर्ज महाशापं क्षेपारं वानरं प्रति ॥ ५२ ॥
 इह तेनाप्रवेष्टव्यं प्रवेष्टस्य वधोभवेत् ।
 वनं मत्संश्रयं येन दूषितं रुधिरस्रवैः ॥ ५३ ॥
 क्षिपता पादपाञ्चमे संभ्रमाश्वासुरीं तनुम् ।
 समन्तादाश्रमं पूर्णं योजनं मामकं यदि ॥ ५४ ॥
 आक्रामिष्यति दुर्बुद्धिर्यत्कं स न भविष्यति ॥

तोषयित्वा हस्तग्रहणेन भारं ज्ञात्वा योजनं तावद्दूरम् ॥४७॥४८॥
 तस्य विप्रुषः कक्षारं कोन्वयमिति चिन्तयामास । चिन्ताया
 एवाभिनयो येनेत्यादि ॥ ४६ ॥ ५० ॥ ५१ ॥ ५२ ॥

अप्रवेष्टव्यं न प्रवेष्टव्यमित्यर्थः ॥ ५३ ॥

आसुरीं तनुं क्षिपता येनेमे पादपाः संभ्रमा इत्यन्वयः । स यदि
 मामकम् आश्रमं तदागमनमुद्दिश्य समन्तात्परिसरवर्ति पूर्णं योजनं
 तत्पर्यन्तम् ॥ ५४ ॥

ये चास्य सचिन्नाः केचित् सञ्चिता मामकं वनम् ॥ ५५ ॥
 न च तैरिह वस्तव्यं श्रुत्वा यान्तु यथासुखम् ।
 तेऽपि वा यदि तिष्ठन्ति शपिष्ये तानपि भ्रुवम् ॥ ५६ ॥
 वनेऽस्मिन् मामके नित्यं पुत्रवत्परिरक्षिते ।
 पत्राङ्कुरविनाशाय फलमूलाभयाय च ॥ ५७ ॥
 दिवसश्चाद्य मर्यादा यं द्रष्टा श्वोऽस्मि वानरम् ।
 बह्वर्षसहस्राणि स वै शैलो भविष्यति ॥ ५८ ॥
 ततस्ते वानराः श्रुत्वा गिरं मुनिसमीरिताम् ।
 निश्चक्रमुर्वनात्तस्मात्तान् दृष्ट्वा वालिरब्रवीत् ॥ ५९ ॥
 किं भवन्तः समस्ताश्च मतङ्गवनवासिनः ।
 मत्समीपमनुप्राप्ता अपि स्वति वनौकसाम् ॥ ६० ॥
 ततस्ते कारणं सर्वं तथा शापञ्च वालिनः ।

आक्रामिष्यति पद्भ्यां स्पृश्यति तर्हि न भविष्यति न जीविष्यती-
 त्यर्थः ॥ ५५ ॥

तैर्वाक्सि सच्चिवैः श्रुत्वा मदुत्कृष्टं शापम् ॥ ५६ ॥

शापमेव हेतूपन्यासपूर्वमाह, वने इति । फलाद्यभावाय तन्नाशाय
 जायन्ते यतोऽतः शपिष्यामि ॥ ५७ ॥

अद्य दिवसः अयं दिवसः मर्यादा दास्यमानशापस्य । तदेवाह,
 यमिति । अस्मि अहं यं वानरं वालिसंबन्धिनं श्वोऽस्मि स शैलो
 भविष्यति ॥ ५८ ॥ ५९ ॥ ६० ॥ ६१ ॥

शशंसुर्वानराः सर्वे वालिने हेममालिने ॥ ६१ ॥

एतच्छ्रुत्वा तदा वाली वचनं वानरेरितम् ।

स महर्षिं समासाद्य याचते स्म कृताञ्जलिः ॥ ६२ ॥

महर्षिस्तमनादृत्य प्रविवेशाश्रमं प्रति ।

शापधारणभीतस्तु वाली विह्वलतां गतः ॥ ६३ ॥

ततः शापभयाङ्गीतो ऋष्यमूकं महार्गिरिम् ।

प्रवेष्टुं नेच्छति हरिर्द्रष्टुं वापि नरेश्वर ! ॥ ६४ ॥

तस्याप्रवेशं ज्ञात्वाहं इदं राम ! महावनम् ।

विचरामि सहामात्यो विषादेन विवर्जितः ॥ ६५ ॥

एषोऽस्थिनिचयस्तस्य दुन्दुभेः संप्रकाशते ।

वीर्यैस्तेकान्निरस्तस्य गिरिकूटनिभो महान् ॥ ६६ ॥

इमे च विपुलाः सालाः सप्तशाखावलम्बिनः ।

यत्रैकं घटते वाली निष्पन्नयितुमोजसा ॥ ६७ ॥

याचते स्म अयाचत । शापमोक्षमिति शेषः ॥ ६२ ॥

शापधारणेन शापविषयदोषज्ञानेन ॥ ६३ ॥ ६४ ॥ ६५ ॥

अस्थिनिचयः शुष्कायः ॥ ६६ ॥

इमे विपुलाः विशालमूलस्तन्धाः शाखावलम्बिनः प्रशस्तबहुशाखा-
वन्तः । यत्र येषु एकं एककालमेव वाली ओजसा ओजे युक्त-
कम्पनेन सर्वान्निष्पन्नयितुं पत्रहीनान् कर्तुं घटते चेशते ते इमे सप्त
साला इत्यर्थः । अनेन वायोरप्यधिकं बलं सूचितम् । न हि वायो-
र्गपत्कम्पनेन सकलार्द्रपत्रपातनं क्वचिद् दृश्यते । कश्चित् निष्पन्न-

एतदस्यासमं वीर्यं मया राम ! प्रकाशितम् ।
 कथं तं वालिनं हन्तुं समरे शक्यसे वृष ! ॥ ६८ ॥
 तथाब्रुवाणं सुग्रीवं प्रहसन् लक्ष्मणोऽब्रवीत् ।
 कस्मिन् कर्मणि निवृत्ते शक्यं वालिनो वधम् ॥ ६९ ॥
 तमुवाचाथ सुग्रीवः सप्तसालानिमान् पुरा ।
 एवमेकैकशो वाली विव्याथाथ स चासकृत् ॥ ७० ॥
 रामो निर्दारयेदेषां बाणेनैकेन च द्रुमम् ।
 वालिनं निहतं मन्ये दृष्ट्वा रामस्य विक्रमम् ॥ ७१ ॥
 हतस्य महिषस्यास्थि पादेनैकेन लक्ष्मणे ! ।
 उद्यम्य प्रक्षिपेच्चापि तरसा द्वे धनुःशते ॥ ७२ ॥

यितुं निष्पत्तिकर्तुमित्यर्थः । एकं सालं शरेण भित्वा शरो निष्पन्नं
 यथा गच्छति तथाकर्तुमित्यर्थयितुमिति यावत् । सप्तनिष्पत्तादति-
 व्यथन इति शास्त्रात् । अप्राकृतकपित्वाच्च बाणव्यापारस्यापि सम्भव
 इति व्याचक्ष्यौ ॥ ६७ ॥

उक्तं वालिवीर्यं प्रमुपसंहरति, एतदिति ॥ ६८ ॥

प्रहसन् भगवद्दीर्यं प्राज्ञानादेवं वाद इति हासः ॥ ६९ ॥

एवमुक्तप्रकारेण, एकैकशः एकैकस्मिन् काले सप्तपि स वाली
 असकृद्विव्याथ पीडितवान् । आर्षं परस्मैपदं सकृत्कृतः काकताली-
 यत्वय्युदासायासकृदिति । विव्याथेति पाठान्तरं तुल्योऽर्थः ॥ ७० ॥

एकेन बाणेनैवामेकं द्रुममपि चेन्निर्दारयेत् । तदापि वालिनं
 हतं मन्ये तद्वधयोग्यतासम्भावनयेति भावः । पादेनास्थौ हक्तेन स्वर्गा-

श्वसुक्ता तु सुग्रीवो रामं रक्तान्तलोचनः ।
 ध्यात्वा मुहूर्तं काकुत्स्थं पुनरेव वचोऽब्रवीत् ॥ ७३ ॥
 शूरञ्च शूरमानी च प्रख्यातबलपौरुषः ।
 बलवान् वानरो वाली संयुग्ध्वपराजितः ॥ ७४ ॥
 दृश्यन्ते चास्य कर्माणि दुष्कराणि सुरैरपि ।
 यानि सञ्चिन्तय भीतोऽहं ऋष्यमूकमुपाश्रितः ॥ ७५ ॥
 तमजय्यमधृष्यञ्च वानरेन्द्रममर्षणम् ।
 विचिन्तयन्न मुञ्चामि ऋष्यमूकममुं त्वहम् ॥ ७६ ॥
 उद्विग्नः शङ्कितञ्चाहं विचरामि महावने ।
 अनुरक्तैः सहामात्यैर्हेतुमत्प्रमुखैर्वरैः ॥ ७७ ॥
 उपालभ्यञ्च मे स्नाद्यं सन्निव्रं मित्रवत्सल ! ।
 त्वामहं पुरुषव्याघ्र ! हिमवन्तमिवाश्रितः ॥ ७८ ॥
 किं तु तस्य बलज्ञोऽहं दुर्भ्रातुर्बलशालिनः ।

योग्यत्वात् तरसा बलेन प्रक्षिपेदपि चेत्तदापि रामस्य विक्रमं दृष्ट्वा
 वालिनं हतं मन्य इति संबन्धः ॥ ७१ ॥ ७२ ॥

ध्यात्वा रामवीर्यप्रस्थाप्रत्यक्षत्वाद्रामेण वालिवधः शक्यो न वेति
 सञ्चित्य पुनर्मित्रभावेनाह, शूरश्चेति ॥ ७३ ॥ ७४ ॥

यानि वालिकर्माणि सञ्चित्य भीतस्तेन सह रणाय भीतः ॥ ७५ ॥

उक्तमेव भीत्या पुनराह, तमजयग्रमिति ॥ ७६ ॥ ७७ ॥

त्वां मित्रभूतम् ॥ ७८ ॥

अप्रत्यक्षन्तु न वीर्यं समरे तव राघव ! ॥ ७९ ॥
 न खल्वहं त्वां तुल्ये नावमन्ये न भीषये ।
 कर्मभिस्तस्य भीमैश्च कातर्यं जनितं मम ॥ ८० ॥
 कामं राघव ! ते वाणी प्रमाणं धैर्यमाकृतिः ।
 सूचयन्ति परं तेजो भस्मच्छन्नमिवानलम् ॥ ८१ ॥
 तस्य तद्वचनं श्रुत्वा सुग्रीवस्य महात्मनः ।
 स्मितपूर्वमतो रामः प्रत्युवाच हरिं प्रति ॥ ८२ ॥
 यदि न प्रत्ययोःस्मासु विक्रमे तव वानर ! ।
 प्रत्ययं समरे स्नाथ्यमहमुत्पादयामि ते ॥ ८३ ॥
 एवमुक्त्वा तु सुग्रीवं सान्त्वयन् लक्ष्मणायजः ।
 राघवो दुन्दुभेः कायं पादाङ्गुष्ठेन लीलया ॥ ८४ ॥
 तोलयित्वा महाबाहुश्चिपेप दशयोजनम् ।

यदि मामाश्रितस्तर्हि त्यज वालिभयं तत्राह, किं त्विति । तद्वत्
 ज्ञातं तद्वत्तद्वत्ज्ञातमतो भयमित्यर्थः ॥ ७९ ॥

तुल्ये तद्वत्परीक्षां न कुर्वे इति भावः । नावमन्ये न भीषये च ।
 किंतु स्वकातर्यत्रादेव पुनर्ब्रवीमीति भावः ॥ ८० ॥

वाणी वालिवधविषया प्रमाणं विश्वसनीया । यतो धैर्यं प्रमकात-
 र्यत्रणं लक्ष्मीकृत्य वादः आकृतिरनुभवसिद्धो दिव्यविग्रह एते द्वे । परं
 तेजः सकलजगतसंहारकं तेजः काममतिशयेन सूचयन्ति सूचयतः
 भस्मच्छन्नानलोपमया गुप्तावस्थितिमहाशक्तिमत्त्वं सूचितम् ॥ ८१ ॥ ८२ ॥

अस्मासु विक्रमे अस्मिन्निष्ठविक्रमे प्रत्ययो विश्वासः ॥ ८३ ॥ ८४ ॥ ८५ ॥

असुरस्य तनुं शूष्कां पादाङ्गुष्ठेन वीथ्यवान् ॥ ८५ ॥
 चित्रं दृष्ट्वा ततः काथं सुग्रीवः पुनरब्रवीत् ।
 लक्ष्मणस्यायतो रामं तपन्मिव भास्करम् ।
 हरीणामयतो वीरमिदं वचनमथैवत् ॥ ८६ ॥
 आर्द्रः समांसः प्रत्ययः चित्रः काथः पुरा सखे ! ।
 पारिश्रान्तेन नत्तेन भ्रात्रा मे वालिना तदा ॥ ८७ ॥
 लघुः सम्प्रतिनिर्मांसस्तृणभूतञ्च राघव ! ।
 चित्र एवं प्रहर्षेण भवता रघुनन्दन ! ॥ ८८ ॥
 नात्र शब्दं बलं ज्ञातुं तव वा तस्य वाधिकम् ।
 आर्द्रं शूष्कमिति ह्येतत् सुमद्द्राघवान्तरम् ॥ ८९ ॥
 स एव संशयस्तात ! तव तस्य च यद्वलम् ।
 सालमेकं विनिर्भेद्य भवेद्भक्तिर्बलाबले ॥ ९० ॥
 कृत्वैतत्कार्मुकं सज्यं हस्तिहस्तमिवापरम् ।

अर्थवदुपपत्तियुक्तमिदं वचनमब्रवीत् । अनुत्पन्नप्रत्यय इति
 शेषः ॥ ८६ ॥

तदेवाह, आर्द्र इति । प्रत्ययो नूतनः 'मत्तेन भोगार्थं पीत-
 मदेन ॥ ८७ ॥ ८८ ॥

बलाधिक्यनिर्णये हेतुमाह, आर्द्रमिति ॥ ८९ ॥

यद् बलं तत्रेति शेषः । यद् बले इति पाठे यदिति अर्थयं यः
 संशयोऽस्थिप्रक्षेपात् प्राक् बलविषये आसीत् सोऽद्याप्यस्थ्येवेत्यर्थः ।

आकर्णपूर्णमायम्य विस्मजस्व महाशरम् ॥ ८१ ॥

इमं हि सालं प्रहितस्त्वया शरौ

न संशयोऽत्रास्ति विदारयिष्यति ।

अलं विमर्शेण मम प्रियं ध्रुवम्

कुरु च राजन् ! प्रतिशापितो मया ॥ ८२ ॥

यथा हि तेजःसु वरः सदा रवि-

र्यथा हि शैलो हिमवान् महाद्रिषु ।

यथा चतुष्पातसु च केशरीवर-

स्तथा नराणामसि विक्रमे वरः ॥ ८३ ॥

इत्यार्षे रामायणे वाल्मीकीये किष्किन्धाकाण्डे

एकादशः सर्गः ॥ ११ ॥

तर्हि किं ते प्रत्ययकारकं तत्राह, सालमेकमिति । एकं सालं उत्तमेषु
विनिर्भेद्य बलाबलविषये व्यक्तिः प्रकटता भवेत् ॥ ८० ॥ ८१ ॥

त्वया प्रहितः क्षिप्तः शरः इमं सालं विदारयिष्यति । अत्र न
सन्देहस्तस्मान्त्वया विमर्शो विचारो न कर्तव्यः मया सख्या सम्प्रति
शापितः शपथपूर्वं नियुक्तोऽतो मम प्रियं ध्रुवं कुरुष्येत्यर्थः ॥ ८२ ॥

तेजःसु तेजस्विषु । विक्रमे वरः श्रेष्ठत्वेनाभिमतोऽसि भवसी-
त्यर्थः । सालभेदने सतीति शेषः ॥ ८३ ॥

इति श्रीरामाभिरामे श्रीरामीये रामायणतिलके

किष्किन्धाकाण्डे एकादशः सर्गः ॥ ११ ॥

द्वादशः सर्गः ।

— ००:००:०० —

एतच्च वचनं श्रुत्वा सुग्रीवस्य सुभाषितम् ।
 प्रत्ययार्थं महातेजा रामो जगद्द कार्मुकम् ॥ १ ॥
 स गृहीत्वा धनुर्धोरं शरमेकञ्च मानदः ।
 सालसुद्दिश्य चिक्षेप पूरयन् स रवैर्दिशः ॥ २ ॥
 स विस्मृतो बलवता बाणः स्वर्णपरिष्कृतः ।
 भित्वा तालान् गिरिप्रस्थं सप्तभूमिं विवेश ह ॥ ३ ॥
 सायकस्तु मुहूर्तेन तालान् भित्वा महाजवः ।
 निष्पत्य च पुनस्त्रुणं तमेव प्रविवेश ह ॥ ४ ॥
 तान् दृष्ट्वा सप्त निर्भिन्नान् तालान् वानरपुङ्गवः ।
 रामस्य शरवेगेन विस्मयं परमं गतः ॥ ५ ॥

स एकतालोद्दिशेनेव क्षिप्तोऽपि बाणः सप्त तालान् भित्वा तदाश्रम-
 गिरिप्रस्थमपि भित्वा तदाधारभूमिमपि भित्वा सप्तभूमिरसातक्षं विवे-
 शेत्यर्थः ॥ १ ॥ २ ॥ ३ ॥

निष्पत्य रसातलपर्यन्तं गत्वा तत्रत्यासुरान् हत्वा तमेव तूष्णं
 पूर्वाधारं तूष्णम् । अनेन रामबाणानां चेतनपरशक्तिमद्देवताधिष्ठितत्वं
 सूचयति, तदुक्तम् ।

युगपत्सप्ततालांश्च रघुनाथो विभेद ह ।

पातालदानवान् हत्वा पुनस्तूष्णं विवेश च ॥

इति ॥ ४ ॥ ५ ॥

स मूर्ध्नान्यपतद्भूमौ प्रलम्बीकृतभूषणः ।
 सुग्रीवः परमप्रीतो राघवाय कृताञ्जलिः ॥ ६ ॥
 इदञ्चोवाच धर्मज्ञं कर्मणा तेन हर्षितः ।
 रामं सर्वास्त्रविदुषां श्रेष्ठं प्रुरमवस्थितम् ॥ ७ ॥
 सेन्द्रानपि सुरान् सर्वांस्त्रं बाणैः पुरुषर्षभ ! ।
 समर्थः समरे हन्तुं किं पुनर्वालिनं प्रभो ! ॥ ८ ॥
 येन सप्त महाताला गिरिर्भूमिश्च दारिता ।
 बाणेनैकेन काकुत्स्थ ! स्थाता ते को रणायतः ॥ ९ ॥
 अद्य मे विगतः शोकः प्रीतिरद्य परा मम ।
 सुहृदं त्वां समासाद्य महेन्द्रवरुणोपमम् ॥ १० ॥
 तमद्यैव प्रियार्थं मे वैरिणं भ्रातरूपिणम् ।
 वालिनं जहि काकुत्स्थ ! मया बद्धोऽयमञ्जलिः ॥ ११ ॥
 ततो रामः परिवृज्य सुग्रीवं प्रियदर्शनम् ।
 प्रत्युवाच महाप्राज्ञो लक्ष्मणानुगतं वचः ॥ १२ ॥

प्रलम्बीकृतभूषणः साष्टाङ्गप्रणामवशात्प्रलम्बीकृतभूषणः कण्ठ-
 दिवर्त्तिसकलभूषणः कृताञ्जलिस्त्यागानानन्तरमिति शेषः ॥६॥७॥८॥
 भूमिश्च चात्सप्तपतालास्तद्वर्त्तिनोऽसुराश्च ॥ ९ ॥ १० ॥ ११ ॥
 लक्ष्मणाणुगतं तस्मममित्यर्थः । यदा लक्ष्मणवर्त्तिनत्वेनानुगतं स्त्रीकृतं
 सुग्रीवमित्यर्थः ॥ १२ ॥

अस्माद्गच्छाम किष्किन्धां क्षिप्रं गच्छ त्वमगतः ।
 गत्वा चाङ्गय सुग्रीव ! वालिनं भ्रातृगन्धिनम् ॥ १३ ॥
 सर्वे ते त्वरितं गत्वा किष्किन्धां वालिनः पुरीम् ।
 वृक्षैरात्मानमावृत्य ह्यतिष्ठन् गहने वने ॥ १४ ॥
 सुग्रीवोऽप्यनदहोरं वालिनो ज्ञानकारणात् ।
 गाढं परिहितो वेगान्नादैर्भिन्दन्निवास्वरम् ॥ १५ ॥
 तं श्रुत्वा निनदं भ्रातुः क्रुद्धो वाली महाबलः ।
 निष्पपात सुसंरब्धो भास्करोस्ततटादिव ॥ १६ ॥
 ततः सुतुमुलं युद्धं वालिसुग्रीवयोरभूत् ।
 गगने ग्रहयोर्धोरं बुधाङ्गारकयोरिव ॥ १७ ॥

अस्मादृश्यमुक्तात् । भ्रातृगन्धिनं अनर्थकभ्रातृव्यपदेशम् ॥ १३ ॥

आत्मानं लदेहान् ॥ १४ ॥

ज्ञानकारणादाज्ञाननिमित्तं . गाढं परिहितं वस्त्रं यनेत्यर्थः ।
 वाससा दृढं कटिं बध्वेत्यर्थः । वेगात् नादकारणप्राणवेगादुत्पन्नै-
 रिति शेषः ॥ १५ ॥

भास्करोस्ततटादितिदूरमप्युदयपर्वतम् अत्यल्पेन कालेन याति ।
 एवमदृश्यस्थानतया तत्तुल्यगुहातः क्षणेन बहिरागत इत्यर्थः । यत्त्व-
 स्तपदेनोदयगिरिलक्षणं यद्यपि मेरुत्तरवासिनोऽधिष्ठत्येयमुक्तिरिति
 व्याख्यानं तत्क्षिप्रमसङ्गतश्चेति स्पष्टम् सुधियां ॥ १६ ॥

बुधाङ्गारकयोरिव वज्रगोकर्णयोर्यथेति पाठान्तरम् । वज्रगो-
 कर्णौ तदाख्यपर्वतौ यथा तथेति शेषः ॥ १७ ॥

तलैरग्निकल्पैश्च वज्रकल्पैश्च मुष्टिभिः ।
 जघ्नतुः समरेऽन्योऽन्यं भ्रातरौ क्रोधमूर्च्छितौ ॥ १८ ॥
 ततो रामो धनुष्याणिस्तावुभौ समुदैक्षत ।
 अन्योऽन्यसदृशौ वीरावुभौ देवाविवाश्विनौ ॥ १९ ॥
 यन्नावगच्छत्सुयीवं वालिनं वापि राघवः ।
 ततो न हतवान् बुद्धिं मोक्तुमन्तकरं शरम् ॥ २० ॥
 एतस्मिन्नन्तरे भग्नः सुयीवस्तेन वालिना ।
 अपश्यन् राघवं नाथं ऋष्यमूकं प्रदुद्रुवे ॥ २१ ॥
 क्लान्तो रुधिरसिक्ताङ्गः प्रहारैर्जर्जरीकृतः ।
 वालिनाभिद्रुतः क्रोधात्प्रविवेश महावनम् ॥ २२ ॥
 तं प्रविष्टं वनं दृष्ट्वा वाली शापभयात्ततः ।
 मुक्तो ह्यसि त्वमित्युक्त्वा सन्नितृत्तो महःबलः ॥ २३ ॥
 राघवोऽपि सह भ्रात्रा सह चैव हनूमता ।
 तदेव वनमागच्छत्सुयीवो यत्र वानरः ॥ २४ ॥

अग्निर्दम्भोलिः वज्रं वज्रायुधम् ॥ १८ ॥ १९ ॥
 नावगच्छद्विविच्येति शेषः ॥ २० ॥
 राघवं नाथं रक्षकमित्यपश्यन् अजानन् ॥ २१ ॥ २२ ॥
 वनं प्रविष्टं ऋष्यमूकस्येति शेषः । सन्नितृत्तः परावृत्तः ॥ २३ ॥ २४ ॥

तं समीच्यागतं रामं सुग्रीवः सहलक्षणम् ।
 ह्रीमान् दीनमुवाचेदं वसुधामवलोकयन् ॥ २५ ॥
 आङ्गयस्वेति मामुक्त्वा दर्शयित्वा च विक्रमम् ।
 वैरिणा घातयित्वा च किमिदानीं त्वया कृतम् ॥ २६ ॥
 तामेव वेलं वक्तव्यं त्वया राघव ! तत्त्वतः ।
 वालिनं न निहन्मीति ततो नार्हामतो व्रजे ॥ २७ ॥
 तस्य चैवं ब्रुवाणस्य सुग्रीवस्य महात्मनः ।
 करुणं दीनया वाचा राघवः पुनरब्रवीत् ॥ २८ ॥
 सुग्रीव ! श्रूयतां तात ! क्रोधश्च व्यपनीयताम् ।
 कारणं येन बाणोऽयं स मया न विसर्जितः ॥ २९ ॥
 अलङ्कारेण वेषेण प्रमाणेन गतेन च ।
 त्वञ्च सुग्रीव ! वाली च सदृशौ स्थः परस्परम् ॥ ३० ॥

ह्रीमान् पराभूतत्वात् ॥ २५ ॥

विक्रमं ताक्षभेदनेन । घातयित्वा युद्धप्रेरणद्वारा । किं कृतमनु-
चितमेव कृतमित्यर्थः ॥ २६ ॥

तामेव वेलं समन्वये द्वितीया । वालिना युद्धप्रेरणवेलायाम् ।
ततस्तदेत्यर्थः । इतः ऋष्यमूकवनादित्यर्थः ॥ २७ ॥ २८ ॥

स बाणो वालिसंहारको बाणः ॥ २९ ॥

तदेव कारणमाह, अलङ्कारेणेति ॥ ३० ॥

खरेण वर्चसा चैव प्रेक्षितेन च वानर ! ।
 विक्रमेण च वाक्यैश्च व्यक्तं वां नोपलक्षये ॥ ३१ ॥
 ततोऽहं रूपसादृश्यान्मोहितो वानरोत्तम ! ।
 नोत्सृजामि महावेगं शरं शत्रुनिवर्हणम् ॥ ३२ ॥
 जीवितान्तकरं घोरं सादृश्यान्तु विशङ्कितः ।
 मूलघातो न नौ स्याद्भ्रु द्वयोरिति कृतो मया ॥ ३३ ॥
 त्वयि वीर ! विपन्ने हि अज्ञानास्त्राघवान्मया ।
 मौढ्यञ्च मम बाल्यञ्च ख्यापितं स्यात् कपोश्वर ! ॥ ३४ ॥

वर्चः शरीरकान्तिः वां युवयोः ॥ ३१ ॥

मोहित इति । नन्विदमनुचितं यद्भगवतो मोहः । अमोहे
 मोह इत्यन्तकथनञ्च । किञ्च पलायनसमये ऋष्यमूकाभिमुखधावनेन
 व्यक्तिसंस्थेवेति चेन्न । वालिन आयुर्दायासमाप्तया तथाकरयोऽपि
 सुग्रीवसन्तोषाय स्वस्मिन्मानुष्यबुध्यनुत्पादनाय चात्मनि मोहोत्प्रेक्षया
 समाधानादन्तः । मोहित इत्यस्येवेति शेषः । ईदृशे विषये एवं-
 विधान्तवचनं न दोषायेत्यप्यनेन ध्वनितम् । नोत्सृजामि नोद-
 सृजम् ॥ ३२ ॥

विशङ्कितः शङ्कावान् । हि निश्चयेन नौ आवयोर्दयोरपि त्वन्ना-
 शेन मूलघातो न स्यात् माभूदिति एतदर्थं मया कृतः । शराऽनुत्सर्ग
 इति शेषः ॥ ३३ ॥

मूलघातमेव दर्शयति, त्वथीति । मया विपन्ने मद्भाषारतो ना-
 शिते । अज्ञानमनिश्चयप्रवृत्तिः । लाघवाच्चापल्यात् ॥ ३४ ॥

दत्ताभयवधो नामपातकं महदहृतम् ।
 अहञ्च लक्ष्मणश्चैव सीता च वरवर्णिनी ॥ ३५ ॥
 त्वदधीना वयं सर्वे वनऽस्मिन् शरणं भवान् ।
 तस्माद् युद्धप्रसू भूयस्त्वं मां माशङ्कीञ्च वानर ! ॥ ३६ ॥
 एतन् मुहूर्त्ते तु मया पश्य वालिनमाहव ।
 निरस्तामिषुणैकेन चेष्टमानं महीतले ॥ ३७ ॥
 अभिज्ञानं कुरुष्व त्वमात्मनो वानरेश्वर ! ।
 येन त्वामभिजानीयां द्वन्द्वयुद्धमुपागतम् ॥ ३८ ॥
 गजपुष्पीमिमां फुल्लामुत्पाद्य शुभलक्षणां ।
 कुरु लक्ष्मण ! कण्ठेऽस्य सुग्रीवस्य महात्मनः ॥ ३९ ॥
 ततो गिरितटे यातामुत्पाद्य कुसुमायुताम् ।
 लक्ष्मणो गजपुष्पीं तां तस्य कण्ठे व्यसर्जयत् ॥ ४० ॥

बाधकान्तरमाह, दत्तमभयमस्त्रै स दत्ताभयस्तस्य वधो महत्पा-
 तकमिति नाम प्रसिद्धम् । खभूलघातमप्याह, अहमिति ॥ ३५ ॥
 मा माशङ्कीरित्याबाधायां द्वित्वम् ॥ ३६ ॥ ३७ ॥ ३८ ॥
 गजपुष्पी नागपुष्पीलता शुभं सक्कल् लक्षयतीति शुभलक्षणा
 वाम् ॥ ३९ ॥

व्यसर्जयन्निस्सृष्टवान् समर्पितवानित्यर्थः ॥ ४० ॥

स तथा शूशुभे श्रीमान् सतया कण्डसक्तया ।
 मालयेव बलाकानां ससन्ध्य इव तोयदः ॥ ४१ ॥
 विभ्राजमानो वपुषा रामवाक्यसमाहितः ।
 जगाम सह रामेण किष्किन्धां पुनराप सः ॥ ४२ ॥

इत्यार्षे रामायणे वाल्मीकीये किष्किन्धाकाण्डे
 द्वादशः सर्गः ॥ ७ ॥

सतया शुकुपुष्पनागपुष्पीसतया सन्ध्यारागसहिततोयद इव स्वयं
 बलाकानां मालयेव तथा सतया शुकुभे ॥ ४१ ॥
 रामवाक्ये तत्करणे समाहित उद्युक्तः ॥ ४२ ॥

इति श्रीरामाभिरामे श्रीरामीये रामायणतिलके
 किष्किन्धाकाण्डे द्वादशः सर्गः ॥ ७ ॥

त्रयोदशः सर्गः ।

—०००००—

ऋष्यमूकात्स धर्मात्मा किष्किन्धां लक्ष्मणायजः ।
 जगाम सह सुग्रीवो वालिविक्रमपालिताम् ॥ १ ॥
 समुद्यम्य महच्चापं रामः काञ्चनभूषितम् ॥
 शरांश्चादित्यसंकाशान् गृहीत्वा रणसाधकान् ॥ २ ॥
 अग्रतस्तु ययौ तस्य राघवस्य महात्मनः ।
 सुग्रीवः संहतग्रीवो लक्ष्मणस्य महाबलः ॥ ३ ॥
 पृष्ठतो हनुमान् वीरो नलो नीलश्च वीर्यवान् ।
 तारश्चैव महातेजा हरियूथपयूथपः ॥ ४ ॥
 ते वीक्षमाणा वृक्षांश्च पुष्पभारावलम्बिनः ।
 प्रसन्नाम्बुवहश्चैव सरितः सागरङ्गमाः ॥ ५ ॥
 कन्दराणि च शैलांश्च निर्दराणि गुहास्तथा ।
 शिखराणि च मुख्यानि दरीश्च प्रियदर्शनाः ॥ ६ ॥

ऋष्यमूकादिति ॥ १ ॥ ३ ॥

संहतग्रीवः दृढबन्धबद्धग्रीवः ॥ ३ ॥

हरियूथपानामपि यूथं प्राति तादृशः ॥ ४ ॥ ५ ॥

कन्दराणि मन्दिराकारपर्वतविवराणि निर्दराणि शिलाविवराणि
 गुहाः देवखातगरिबिलानि । दर्शो गङ्गराणि ॥ ६ ॥

आकोशमयभागपर्यग्रन्तं कुङ्मलैर्मुकुलरूपैः तेनेषुद्विकसितैः पद्मैः

वैदूर्यविमलैस्तोयैः पद्मैश्चाकोशकुड्मलैः ।
 शोभितान् सजलान् मार्गे तटाकांश्चावलोकयन् ॥ ७ ॥
 कारण्डैः सारमैर्हमैर्वक्षुलैर्जलकुक्कुटैः ।
 चक्रवाकैस्तथा चान्यैः शकुनैः प्रतिनादितान् ॥ ८ ॥
 मृदुशृण्वांकुराहारान्निर्भयान वनचारिणः ।
 चरतः सर्वतः पश्यन् स्थलीषु हरिणान् स्थितान् ॥ ९ ॥
 तटाकवैरिणश्चापि शुकुदन्तविभूषितान् ।
 घोरानेकचरान् वन्यान् द्विरदान् कूलघातिनः ॥ १० ॥
 मत्तान् गिरितटोद्घुष्टान् पर्वतानिव जङ्गमान् ।
 वानरान् द्विरदप्रस्थान्महीरेणुसमुत्तितान् ॥ ११ ॥
 वने वनचरांश्चान्यान् खेचरांश्च विहङ्गमान् ।
 पश्यन्तस्त्वरिता जग्मुः सुग्रीववशवर्त्तिनः ॥ १२ ॥
 तेषान्तु गच्छतां तत्र त्वरितं रघुनन्दनः ।
 द्रुमखण्डवनं दृष्ट्वा रामः सुग्रीवमब्रवीत् ॥ १३ ॥

शोभितान् । अवलोकयन् ॥ ७ ॥

कारण्डैः कारण्डवैः ॥ ८ ॥

शृण्वां दृशम् ॥ ९ ॥

कूलघातित्वादेव तटाकवैरित्वम् एकचरान् असहायचरान् ॥ १० ॥

द्विरदप्रस्थान् गजतुल्यान् ॥ ११ ॥ १२ ॥

द्रुमाणां खण्डः समूहो यस्मिन् तादृशं वनम् ॥ १३ ॥

एष मेघ इवाकाशे वृक्षखण्डः प्रकाशते ।
 मेघसङ्घातविपुलं पर्यन्तकदलीवृतम् ॥ १४ ॥
 किमेतज्ज्ञातुमिच्छामि सखे ! कौतूहलं मम ।
 कौतूहलापनयनं कर्तुमिच्छाम्यहं त्वया ॥ १५ ॥
 तस्य तद्वचनं श्रुत्वा राघवस्य महात्मनः ।
 गच्छन्नेवाच चचेथ सुग्रीवस्तन्महद्वनम् ॥ १६ ॥
 एतद्द्राघव ! विस्तीर्णमाश्रमं अमनाशनम् ।
 उद्यानवनसम्पन्नं स्वादुमूलफलोदकम् ॥ १७ ॥
 अत्र सप्तजना नाम मुनयः शंसितव्रताः ।
 सप्तैवासन्नधःशीर्षा न्यतं जलशांथिनः ॥ १८ ॥
 सप्तरात्रे कृताहारा वायुनाचलवासिनः ।
 दिवं वर्षशतैर्याताः सप्तभिः सकलेवराः ॥ १९ ॥

वृक्षखण्डो वृक्षसमूहः मेघेत्यादुत्तरान्वयि ॥ १४ ॥
 त्वया कर्त्ता कौतूहलस्यैतस्य क्यस्यापनयनं निवर्त्तनं कर्तुं कारयितु-
 मिच्छामि ॥ १५ ॥ १६ ॥
 उद्यानैरुपवनैश्च सम्पन्नं युक्तम् ॥ १७ ॥
 सप्तजना नाम सप्तजना इति प्रसिद्धा अधःशीर्षाः भूप्रतिष्ठापित-
 शिरसः ॥ १८ ॥
 केवलवायुनैव सप्तरात्रे गते कृताहाराः । सप्तभिर्वर्षशतैः सकले-
 वरा दिवं याताः ॥ १९ ॥

तेषामेतत्प्रभावेण द्रुमप्राकारसंवृतम् ।
 आश्रमं सुदुराधर्षमपि सेन्द्रैः सुरासुरैः ॥ २० ॥
 पक्षिणो वर्जयन्ते प्रतत्तथान्ये वनचारिणः ।
 विशन्ति मोहाद् येष्यत्र न निवर्त्तन्ति ते पुनः ॥ २१ ॥
 विभूषणरवाश्चात्र श्रूयन्ते सकलाक्षराः ।
 त्वर्यगीतस्वनश्चापि गन्धो दिव्यश्च राघव ! ॥ २२ ॥
 चैताग्रयोःपि दीप्यन्ते धूमो ह्येष प्रदृश्यते ।
 वेष्टयन्निव वृक्षाग्रान् कपोताङ्गारुणो घनः ॥ २३ ॥
 एते वृक्षाः प्रकाशन्ते धूमसंस्क्रमस्तकाः ।
 मेघजालप्रतिच्छन्ना वैदूर्यगिरयो यथा ॥ २४ ॥
 कुरु प्रणामं धर्मात्मन् ! तेषामुद्दिश्य राघव ! ।
 लक्ष्मणेन सह भ्रात्रा प्रयतः संहताञ्जलिः ॥ २५ ॥

एतदाश्रमं अर्धर्चादिराश्रमशब्दः ॥ २० ॥

वर्जयन्ति न प्रविशन्ति पुनर्न निवर्त्तन्ति अत्रैव म्रियन्त इत्यर्थः ॥

॥ २१ ॥

सकलाक्षराः कलाक्षराभिर्मधुराक्षराभिर्वीग्भिः सहिता भूषण-
 रवा अक्षरसामिति शेषः । दिव्यो गन्धश्च तासामेवानुभूयत इति
 शेषः । न केवलं भोगभूमिः कर्मभूरपीत्याह ॥ २२ ॥

चैतेत्यादि । कपोताङ्गवदरुणो धूसरो घन इव धूमो वृक्षाग्रान्
 वेष्टयन् व्याप्रवन् दृश्यते ॥ २३ ॥ २४ ॥ २५ ॥

प्रणमन्ति हि ये तेषामृषीणां भावितात्मनाम् ।
 न तेषामग्रुभं किञ्चिच्छरीरे राम ! विद्यते ॥ २६ ॥
 ततो रामः सह भ्रात्रा लक्ष्मणेन कृताञ्जलिः ।
 समुद्दिश्य महात्मानस्तानृषीनिभ्यवादयत् ॥ २७ ॥
 अभित्राद्य च धर्मात्मा रामो भ्राता च लक्ष्मणः ।
 सुग्रीवो वानराश्चैव जग्मुः संहृष्टमीनसाः ॥ २८ ॥
 ते गत्वा दूरमध्वानं तस्मात् सप्तजनाश्रमात् ।
 ददृशुस्तां दुराधर्षां किष्किन्धां वालिपालिताम् ॥ २९ ॥

ततस्तु रामानुजरामवानराः
 प्रगृह्य शस्त्राण्युदितोयतेजसः ।
 पुरां सुरेशात्मजवीर्य्यपालितां
 वधाय शत्रोः पुनरागतास्त्रिह ॥ ३० ॥

इत्यार्षे रामायणे वाल्मीकीये किष्किन्धाकाण्डे
 त्रयोदशः सर्गः ॥ ० ॥

तेषामुद्दिश्य तानुद्दिशति यः वत् तेषां प्रणमन्ति तान् प्रणमन्ति ॥ २६ ॥
 महात्मानः महात्मनस्तानृषीनुद्दिश्याभ्यवादयत् नमस्कृतवान् ॥ २७ ॥
 वानरा हनुमदादयः । एतत्कथाप्रश्नादिकं वाल्यायुःसमाप्ति-
 काललाभाय ॥ २८ ॥ २९ ॥

शस्त्राणि वानराणां शस्त्रं शिलादि ॥ ३० ॥

इति श्रीरामाभिरामे श्रीरामीये रामायणतिलके
 किष्किन्धाकाण्डे त्रयोदशः सर्गः ॥ ७ ॥

चतुर्दशः सर्गः ।

सर्वे ते त्वरितं गत्वा किष्किन्धां वालिनः पुरीम् ।
 वृक्षैरात्मानमावृत्य व्यतिष्ठन् गहने वने ॥ १ ॥
 विसार्य सर्वतो दृष्टिं कानने काननप्रियः ।
 सुग्रीवो विपुलग्रीवः क्रोधमाहारयद् भृशम् ॥ २ ॥
 ततस्तु निनदं घोरं कृत्वा युद्धाय चाङ्गयत् ।
 परिवारैः परिवृतो नादैर्भिन्दन्निवास्वरम् ॥ ३ ॥
 गर्जन्निव महामेवो वायुवेगपुरःसरः ।
 अथ बालार्कसदृशो दृप्तसिंहगतिस्ततः ॥ ४ ॥
 दृष्ट्वा रामं क्रियादत्तं सुग्रीवो वाक्यमब्रवीत् ।
 हरिवागुरया व्याप्तां तदा काञ्चनभूषणाम् ॥ ५ ॥
 प्राप्ताः स्म ध्वजयन्त्राख्यां किष्किन्धां वालिनः पुरीम् ।
 प्रतिज्ञा या कृता वीर ! त्वया वालिवधे पुरा ॥ ६ ॥

गहने निविडे दुष्प्रवेशे ॥ १ ॥ २ ॥ ३ ॥

वायोर्वेगः पुरःसरो यस्य स महामेव इव । बालार्कसदृशो
वर्णेन प्रतापेन च ॥ ४ ॥

हरिरूपवागुरया व्याप्तां वागुराकारतया स्थितहरिकाम् ॥ ५ ॥

ध्वजैर्ध्वजैः प्राकारयुद्धार्पितैराङ्गाम् ॥ ६ ॥

सफलां कुरु तां क्षिप्रं लतां काल इवागतः ।
 एवमुक्तस्तु धर्मात्मा सुग्रीवेण स राघवः ॥ ७ ॥
 तमेवोवाच वचनं सुग्रीवं शत्रुसुदनः ।
 कृताभिज्ञानचिह्नस्त्वमनया गजसाङ्गया ॥ ८ ॥
 लक्षणेन समुत्पाद्य एषा कण्ठे कृता तव ।
 शोभसेऽप्यधिकं वीर ! लतया कण्ठसक्तया ॥ ९ ॥
 विपरीत इवाकाशे सूर्यो नक्षत्रमालया ।
 अद्य वालिसमुत्पन्ने भयं वैरञ्च वानर ! ॥ १० ॥
 एकेनाहं प्रमोक्ष्यामि बाणमोक्षेण संयुगे ।
 मम दर्शय सुग्रीव ! वैरिणं भ्रातरूपिणम् ॥ ११ ॥

यथा आगतः कालो ऋतुविशेषरूपः लतां प्राक् सपुष्पां ततः
 सफलां करोति तथा स कृतप्रतिज्ञां त्वमपि सपलां कुर्वित्यर्थः ॥ ७ ॥

गजसाङ्गया गजेन समानमाङ्गो नाम यस्यास्तया ॥ ८ ॥ ९ ॥

नक्षत्रमालया आकाशे विपरीतो विशेषेण परीतो वेष्टितः सूर्यत्र
 हव । कविविकल्पितोपमालीकोपमा । तेन तादृशः सूर्यो यदि भवेत्
 तदा तरुणाकर्वणस्य कण्ठसक्तशुक्लपुष्पमाल्यस्योपमास्यादित्यतिशयो-
 क्तिरत्र व्यञ्ज्या । केचित्तु विपरीते इति सप्तम्यन्तम् ।

परीतन्तु दिवाप्राक्तां विपरीतन्तु शर्वरी ।

पौर्णमासीगतश्चन्द्रः सूर्यत्र इत्यभिधीयते ॥

इति आचक्षते ॥ १० ॥

प्रमोक्ष्यामि प्रमोचयिष्यामि ॥ ११ ॥

वाली विनिहतो यावदने पांसुषु चेषते ।
 यदि दृष्टिपथं प्राप्नो जीवन् स विनिवर्त्तते ॥ १२ ॥
 ततो दोषेण मा गच्छेत् सद्योगर्हेच्च मां भवान् ।
 प्रत्यक्षं सप्त ते ताला मया बाणेन दारिताः ॥ १३ ॥
 ततो वेत्सि बलेनाद्य वालिनं निहतं रणे ।
 अमृतं नोक्तपूर्वं मे चिरं कृच्छ्रेऽपि तिष्ठता ॥ १४ ॥
 धर्मलोभपरीतेन नच वक्ष्ये कथञ्चन ।
 सफलाञ्च करिष्यामि प्रतिज्ञां जहि संभ्रमम् ॥ १५ ॥
 प्रसृतं कलमक्षेत्रं वर्षेणैव शतक्रतुः ।
 तदाङ्गाननिमित्तञ्च वालिनो हेममालिनः ॥ १६ ॥
 सुग्रीव ! कुरु तं शब्दं निष्पतेद् येन वानरः ।

चेष्टते लुटिष्यति मद्दर्शनानन्तरमेवेति शेषः ॥ १२ ॥

यदि मद्दृष्टिपथं गतो जीवन् स विनिवर्त्तते ततरूदा मा मां
 दोषेणोपलक्षितं गच्छेद्वगच्छेत् मां गर्हेच्च । किञ्च मद् बलस्य दृष्ट-
 त्वाद्वालिनं निहतमेवावेहीत्याह, प्रत्यक्षमिति ॥ १३ ॥

वेत्सि विद्धि । कृच्छ्रेऽपि प्राणसंवटेऽपि मे मया ॥ १४ ॥

धर्मलोभेन धर्मलिप्तया परीतेन व्याप्तचित्तेनेति पूर्वान्वयि ॥ १५ ॥

सफलां करिष्यामीत्यत्र दृष्टान्तः । प्रसृतमिति अङ्कुरितमित्यर्थः ।
 कलमक्षेत्रमिति ब्रोहिक्षेत्रमित्यर्थः ॥ १६ ॥

जितकाशी जितश्यासो जितभयो वा ! त्वया आर्धर्षितः सन्
 पुराद्येन निष्पतेत्तं शब्दं कुर्वित्यर्थः ॥ १७ ॥

जितकाशी जयस्त्रावी त्वया चाधर्षितः पुरात् ॥ १७ ॥
 निष्पतिष्यत्यसङ्गेन वाली स प्रियसंयुगः ।
 रिपूणां धर्षितं श्रुत्वा मर्षयन्ति न संयुगे ॥ १८ ॥
 जानन्तस्तु स्वकं वीर्यं स्त्रीसमचं विशेषतः ।
 स तु रामवचः श्रुत्वा सुगीवो हेमपिङ्गलः ॥ १९ ॥
 नन्दं क्रूरनादेन विनिर्भिन्दन्निवास्वरम् ।
 तत्र शब्देन विचक्षा गावो यान्ति हतप्रभाः ॥ २० ॥
 राजदोषपरामृष्टाः कुलस्त्रिय इवाकुलाः ।
 द्रवन्ति च मृगाः शीघ्रं भग्ना इव रणे हयाः ॥ २१ ॥
 पतन्ति च खगा भृमौ क्षीणपुण्या इव यद्वाः ॥ २२ ॥

ननु कृतेऽपि आङ्गाने स्वरादिसक्तो न निष्पतिष्यति तत्राह,
 निष्पतिष्यतीति । असङ्गेन स्वरादिसङ्गपरित्यागेनेत्यर्थः । यतः प्रिय-
 संयुगः न मर्षयन्तीत्यस्य श्रूरा इति शेषः ॥ १८ ॥

विशेषतो न मर्षयन्तीत्यनुषङ्गः ॥ १९ ॥

गावो महान्तो वृषभाः हतप्रभाः हतशक्तयः ॥ २० ॥

राजदोषेण प्रजारक्षणाभावरूपेण राजदोषेण परैरन्यैरास्मृष्टा
 क्षतयवाकुला व्याकुलाः कुलस्त्रिय इव गावो यान्ति ॥ २१ ॥

यद्वाः देवाः ॥ २२ ॥

जीमूतवत् क्षतप्रणादः प्रतीतः रामे इति शेषः । शौर्ये पराक्रम-

ततः स जीमूतकृतप्रणादो
 नाहं ह्यमुञ्चन्वरया प्रतीतः ।
 सूर्यात्मजः शौर्य्यविवृद्धतेजाः
 सरित्पतिर्वानिलचञ्चलोर्मिः ॥ १२ ॥

इत्यार्षे रामायणे वाल्मीकीये किष्किन्धाकाण्डे
 द्वादशः सर्गः ॥ ७ ॥

करणे विवृद्धं तेजो यस्य सरित्पतिर्वा समुद्र इव ॥ १२ ॥

इति श्रीरामाभिरामे श्रीरामीये रामायणतिलके
 किष्किन्धाकाण्डे चतुर्दशः सर्गः ॥ ११ ॥



पञ्चदशः सर्गः ।

अथ तस्य निनादं तं सुग्रीवस्य महात्मनः ।
 शुश्रानान्तःपुरगतो वाली भ्रातुरमर्षणः ॥ १ ॥
 श्रुत्वा तु तस्य निनदं सर्वभूतप्रकम्पनम् ।
 मदस्यैकपदे नष्टः क्रोधश्चापादितो महान् ॥ २ ॥
 ततो रोषपरीताङ्गो वाली स कनकप्रभः ।
 उपरक्त इवादित्यः सद्यो निष्प्रभतां गतः ॥ ३ ॥
 वाली दंष्ट्राकरालस्तु क्रोधाद्दीप्ताग्निलोचनः ।
 भात्युत्पतितपद्माभः समृणाल इव ह्रदः ॥ ४ ॥
 शब्दं दुर्मर्षणं श्रुत्वा निष्पपात ततो हरिः ।
 वेगेन च पदन्यासैर्दारयन्निव मेदिनीम् ॥ ५ ॥

अथेति ॥ १ ॥

एकपदे तत्त्वणौ । आपादितः सम्पादितः ॥ २ ॥

कनकप्रभस्य क्रोधादतिरक्तत्वे सहजप्रभानाशेनोपरक्तादित्योप-
मेयता ॥ ३ ॥

एतदादीनि आसन्नस्युलक्षणाणि उत्पतितपद्मेत्येकदेशे तद्धम् ।
उत्पतितैर्बद्धतैः पद्मैरुत्पतिता नष्टा पद्मकृतशोभा यस्य तादृशो ऋणाल-
सहितो ह्रद इव दंष्ट्रा ऋणालस्थानीया ॥ ४ ॥

दुर्मर्षणं दुःसहं वेगेन युक्तैः पदन्यासैः ॥ ५ ॥

तं तु तारा परिवृज्य खेहाद्दृशितसौ हृदा ।
 उवाच चक्षुसंभ्रान्ता हितोदर्कमिदं वचः ॥ ६ ॥
 साधु क्रोधमिमं वीर ! नदीवेगमिवागतम् ।
 शयनादुत्थितः काल्यं त्यज भुक्तामिव खजम् ॥ ७ ॥
 काल्यमेतेन संयामं करिष्यसि च वानर ! ।
 वीर ! ते शत्रुबाहुल्यं फल्गुता वा न विद्यते ॥ ८ ॥
 सहसा तव निष्क्रामो मम तावन्न रोचते ।
 श्रूयतामभिधास्यामि यन्निमित्तं निवार्यते ॥ ९ ॥
 पूर्वमापतितः क्रोधात् स त्वामाह्वयते युधि ।
 निष्प्रत्य च निरस्तस्ते हन्यमानो दिशो गतः ॥ १० ॥
 त्वया तस्य निरस्तस्य पीडितस्य विशेषतः ।

अस्तसंभ्रान्ता कर्मधारये पुंवत्वम् । अस्ता भीता संभ्रान्ता क्षुभित-
 चित्ता हितोदर्कं हितरूपोत्तरकालफलम् ॥ ६ ॥

काल्यं प्रातःकाले शयनादुत्थितः भुक्तां खजमिव त्यज क्रोधम् ॥७॥
 काल्यं प्रातःकाले संयामं कुरु । हे वीर यद्यपि संयामे शत्रु-
 र्बाहुल्यं त्वत्त आधिक्यं न विद्यते नापि तव फल्गुता लघुता विद्य-
 तेऽद्यापि सहसा दृष्टान्तवाद्य निष्क्रामो निष्क्रमणं मम न रोचते ।
 कुतस्तत्राह श्रूयतामिति ॥ ८ ॥ ९ ॥

पूर्वं क्रोधादापतितः सुग्रीवोयुद्धाय त्वामाह्वयते आह्वयत तदा ते
 त्वया निष्प्रत्य निरस्तोहन्यमानश्च दिशोगतः । तस्य तथानिरस्तस्य
 पुनरेत्याह्वानं श्रुत्वा जनयत्येव ॥ १० ॥ ११ ॥

इहैत्यपुनराज्ञानं शङ्कां जनयतीव मे ॥ ११ ॥

दर्पञ्च व्यवसायञ्च यादृशस्तस्य नर्दतः ।

निनादस्य च संरम्भो नैतदल्पं हि कारणम् ॥ १२ ॥

नासहायमहं मन्ये सुग्रीवं तमिहागतम् ।

अवष्टब्ध सहायञ्च यमाश्रित्यैष गर्जति ॥ १३ ॥

प्रकृत्या निपुनञ्चैव बुद्धिमाञ्चैव वानरः ।

नापरीक्षितवीर्येण सुग्रीवः सख्यमेष्यति ॥ १४ ॥

पूर्वमेव मया वीर ! श्रुतं कथयतो वचः ।

अङ्गदस्य कुमारस्य वक्ष्याम्यद्य हितं वचः ॥ १५ ॥

कुतस्तत्राह दर्पश्चेति । दर्पागर्वः व्यवसायोयुद्धविषयः । यादृ-
शञ्च नर्दतौ निनादस्य संरम्भोवृद्धिरेतदेतस्य कारणं नाल्पं । अयं
दर्पादिः कारणविशेषपूर्वकः कार्यविशेषत्वात् इत्यनुमितं ॥ १२ ॥

कारणविशेषं दर्शयति नेति । अवष्टब्धसहायः परिगृहीतसहायः ।
सर्वथा सहायसम्बद्धमूलोयं संरम्भ इति भावः ॥ १३ ॥

नन्विति तस्य बुद्धिः कुतस्तत्राह । प्रकृत्येति । निपुणः
उचितकृत्यनिष्पादने समर्थः । तत्क्षमबुद्धिमाञ्च । ननु सहाय-
वन्तं वधिध्यामीतिचेत्तत्राह । अपरीक्षित शत्रुनाशकवीर्येण पुंसा
सुग्रीवः सख्यं ऋष्यति । अतस्तसहायभूतः शङ्कनीय एव ॥ १४ ॥

न केवलं मदनमितशयामर्थः किन्तु शब्दप्रमाणादप्यवगत इत्याह ।
पूर्वमेवेति । यन्मया पूर्वमङ्गदस्य कुमारस्य वचः श्रुतं तत्तव हितमद्य
त्वां वक्ष्यामि ॥ १५ ॥

अङ्गदस्तु कुमारोऽथ वनान्तमुपनिर्गतः ।
 प्रवृत्तिस्तेन कथिता चारैरासीन्निवेदिता ॥ १६ ॥
 अयोध्याधिपतेः पुत्रौ शूरौ समरदुर्जयौ ।
 इच्छाकूणां कुले जातौ प्रस्थितौ रामलक्ष्मणौ ॥ १७ ॥
 सुग्रीवप्रियकामार्थं प्राप्तौ तत्र दुरासदौ ।
 स ते भ्रातुर्हि विख्यातः सहायो रणकर्मणि ॥ १८ ॥
 रामः परबलामर्दी युगान्ताग्निरिवोत्थितः ।
 निवासवृक्षः साधूनामापन्नानां परा गतिः ॥ १९ ॥
 आत्तानां संश्रयश्चैव यशसश्चैकभाजनम् ।
 ज्ञानविज्ञानसम्पन्नो निदेशे निरतः पितुः ॥ २० ॥
 धातूनामिव शैलेन्द्रो गुणानामाकरो महान् ।

तदेवाह । अङ्गदस्त्विति । वनान्तं वनमथं या तस्मै चारैर्नि-
 वेदिता प्रवृत्तिरासीत् । प्रवृत्तिः सुग्रीववृत्तान्तः सा तेन मम
 कथिता ॥ १६ ॥ १७ ॥

तत्र तयोर्मध्ये यस्तव भ्रातुः सहायोविख्यातः हि यतः स परबला-
 मर्दी साधूनां निवासवृक्षः आश्रयः आपन्नानां शरणागतानां गतिः
 शरणां ॥ १८ ॥ १९ ॥

आत्तानां शत्रुपीडितानां तन्नाशाय संश्रयः संश्रयार्हः । ज्ञानं
 ब्रह्मज्ञानं धर्मविषयं विज्ञानं शिल्पनैपुण्यां वा । निदेशेनिरतइत्यनेन
 स्वराज्यमरक्षितवतः कुतः पररक्षणासामर्थ्यमित्यपास्तं ॥ २० ॥

तत्समो न विरोधस्ते सह तेन महात्मना ॥ २१ ॥

दुर्जयेनाप्रमेयेण रामेण रणकर्मसु ।

शूर ! वक्ष्यामि ते किञ्चिन्न चेच्छास्यभ्यस्तथितुम् ॥ २२ ॥

श्रूयतां क्रियताञ्चैव तव वक्ष्यामि यद्विदितम् ।

यौवराज्येन सुग्रीवं तूष्णं साध्वभिषेचय ॥ २३ ॥

वियहं मा कृथा वीर ! भ्रात्रा राजन् ! यवीयसा ।

अहं हि ते क्षमं मन्ये तेन रामेण सौहृदम् ॥ २४ ॥

सुग्रीवेण च संप्रीतिं वैरमुत्सृज्य दूरतः ।

खालनीयो हि ते भ्राता यवीयानघ वानरः ॥ २५ ॥

तत्र वा सन्निहस्यो वा सर्वथा बन्धुरेव ते ।

नहि तेन समं बन्धुं भुवि पश्यामि कश्चन ॥ २६ ॥

दानमानादिसत्कारैः कुरुष्व प्रत्यनन्तरम् ।

वैरमेतत्समुत्सृज्य तव पार्श्वे स तिष्ठतु ॥ २७ ॥

तत्तस्मात्तेनोच्यमानगुणकेन रामेण तव विरौधो न क्षमः न युक्तः ॥ २१ ॥

दुर्जयेनेत्याद्यर्द्धं पूर्वान्वयि । किञ्चिद्वक्ष्यमाणं त्वयाभ्यसूयितुं
नेच्छामि कथमियं माम्प्रति वदतीतिमदसूया न कर्तव्येत्यर्थः । आर्ष-
त्वादसमानकर्तृत्वेऽपि तुमुन् ॥ २२ ॥ २३ ॥

तेन बलीयसा रामेण ॥ २४ ॥ २५ ॥

तत्र तस्मिन्दूरदेशेवा सन् विद्यमानः इहस्थस्वत्समीपस्थो वा ।
भुवि न पश्यामि तवेति शेषः ॥ २६ ॥

प्रत्यनन्तरं स्वाधीनं ॥ २७ ॥

सुयीवो विपुलयीवो महाबन्धुर्मतस्तव ।
 भ्रातृसौहृदमालम्ब्य नान्या गतिरिहास्ति ते ॥ १८ ॥
 यदि ते मत्प्रियं कार्यं यदि चावैषि मां हिताम् ।
 याच्यमानः प्रियत्वेन साधु वाक्यं कुरुष्व मे ॥ १९ ॥
 प्रसीद पथं शृणु जल्पितं हि मे
 न रोषमेवानुविधातुमर्हसि ।
 क्षमो हि ते कोमलराजिसूनुना
 न विग्रहः शक्रसमानतेजसा ॥ २० ॥
 तदा हि तारा हितमेव वाक्यं
 तं वालिनं पथ्यमिदं बभाषे ।
 नरोचते तद्वचनं हि तस्य
 कालाभिपन्नस्य विनाशकाले ॥ २१ ॥

इत्यार्षे रामायणे वाल्मीकीये किष्किन्धाकाण्डे
 पञ्चदशः सर्गः ॥ ११ ॥

भ्रातृसौहृदमालम्ब्यैव तव गतिर्नान्यागतिरस्तीत्यर्थः ॥ १८ ॥
 यदि ते यदि त्वयेत्यर्थः ॥ १९ ॥ २० ॥
 तदाक्षीत्यादि कविवाक्यं ॥ २१ ॥

इति श्रीरामाभिरामे श्रीरामीये रामायणतिलके
 किष्किन्धाकाण्डे पञ्चदशः सर्गः ॥ १० ॥

षोडशः सर्गः ।

तामेवं ब्रुवतीं तारां ताराधिपनिभाननां ।
 वालीनिर्भर्त्सयामास वचनं चेदमब्रवीत् ॥ १ ॥
 गर्जतोस्य सुसंरब्धं भ्रातुः शत्रोविशेषतः ।
 मर्षयिष्यामि कनापि कारणेन वरानने ! ॥ २ ॥
 अधर्षितानां शूराणां समरंस्वनिवर्तिनां ।
 धर्षणामर्षणं भीरु ! मरणादतिरिच्यते ॥ ३ ॥
 सोढुं न च समर्थोऽहं युद्धकामंस्त्य संयुग ।
 सुयीवस्त्य च संरम्भं हीनयीवस्त्य गजितं ॥ ४ ॥
 न च कार्य्याविषादस्ते राघवं प्रति मत्कृते ।
 धर्मज्ञश्च कृतज्ञश्च कथं पापं करिष्यति ॥ ५ ॥

तामिति ॥ १ ॥

सुसंरब्धं भावेनिष्ठा । सुसंरम्भमित्यर्थः । केनापि न केनापि-
 त्वदुक्तकारणेनेत्यर्थः ॥ २ ॥

धर्षणामर्षणं सहनं ॥ ३ ॥

संयुगे संरम्भं संयुगनिमित्तं संरम्भमित्यर्थः ॥ ४ ॥

राघवं प्रति राघवनिमित्तभयमालक्ष्य मत्कृते त्वया विषादो न
 कार्यः यतोधर्मज्ञत्वादिगुणः सः पापं मद्दधरूपं ॥ ५ ॥

निवर्तस्व सह स्त्रीभिः कथं भूयोऽनुगच्छसि ।
 सौहृदं दर्शितं तावन्मयि भक्तिस्त्वया कृता ॥ ६ ॥
 प्रतियोक्त्याभ्यहं गत्वा सुयीवं जहि सम्भ्रमं ।
 दर्पश्चास्य विनेय्यामि न च प्राणैर्विद्योक्ष्यते ॥ ७ ॥
 अहं ह्याजिस्थितस्यास्य करिष्यामि यदीप्सितं ।
 वृक्षैर्मुष्टिप्रहारैश्च पीडितः प्रतियास्यति ॥ ८ ॥
 न मे गर्वितमायस्त्वं सहिष्यति दुरात्मवान् ।
 कृतं तारे ! सहायत्वं दर्शितं सौहृदं मयि ॥ ९ ॥
 शापितासि मम प्राणैर्निवर्तस्व जनेन च ।
 अलं जित्वा निवर्तिष्ये तमहं भ्रातरं रणे ॥ १० ॥
 तन्तु तारा परिञ्ज्य वालिनं प्रियवादिनी ।
 चकार रुदती मन्दं दक्षिणा सा प्रदक्षिणं ॥ ११ ॥

कथं भूयोऽनुगच्छसि निवर्तस्वैव्युच्यमानापोति भावः । भक्तिरनु-
 रागः ॥ ६ ॥

दर्पश्च दर्पमेव । विद्योक्ष्यते विद्योजयिष्यते सौदरत्वात् ॥ ७ ॥

उक्तमेव विदुष्योति ईप्सितं त्वदीप्सितं दर्पमौचनमेवेत्यर्थः
 वृक्षैर्दक्षप्रहारैः ॥ ८ ॥

गर्वितं दर्पं आयस्त्वं त प्रवृत्तं वृढयत्वं भावेनिष्ठा । सहायत्वं बुद्धि-
 साक्षिण्यं ॥ ९ ॥

जनेन स्वपरिवारजनेन । अलं जित्वा जयमाणं कृत्वा निवर्तिष्ये ।
 ननु वधमित्यर्थः । अहं जित्वेति पाठस्त्वसाम्प्रदायिकः ॥ १० ॥ ११ ॥

ततः स्वस्तप्रयनं कृत्वा मन्त्रविद्विजयैषिणी ।
 अन्तःपुरं सह स्त्रीभिः प्रविष्टा शोकमोहिता ॥ १२ ॥
 प्रविष्टायान्तु तारायां सह स्त्रीभिः स्वमालयं ।
 नगर्यां निर्य्ययौ क्रुद्धो महासर्प इव श्वसन् ॥ १३ ॥
 स निश्चस्य महारोषो वाली परमवेगवान् ।
 सर्वतश्चारयन् दृष्टिं शत्रुदर्शनकाञ्चया ॥ १४ ॥
 स ददर्श ततः श्रीमान्मुगीवं हेमपिङ्गलं ।
 सुसंवीतमवष्टब्धं दीप्यमानमिवानलं ॥ १५ ॥
 तं स दृष्ट्वा महाबाहुः सुगीवं पर्य्यवस्थितं ।
 गाढं परिदधे वासो वाली परमकोपनः ॥ १६ ॥
 स वाली गाढसंवीतो मुष्टिमुद्यम्य वीर्य्यवान् ।
 सुगीवमेवाभिमुखो ययौ योद्धुं कृतचणः ॥ १७ ॥
 श्लिष्टं मुष्टिं समुद्यम्य संरभ्रतरमागतः ।

मन्त्रवित् स्वस्तप्रयनमन्त्रवेत्ती । देवांशत्वात्तद्देदनं ॥ १२ ॥ १३ ॥
 सर्वतो दृष्टिं चारयन् स्थितइति शेषः ॥ १४ ॥
 सुसंवीतं बद्धकच्छं अवष्टब्धं युयुत्सया दृढं भूमिमाक्रम्य
 स्थितं ॥ १५ ॥ १६ ॥
 गाढं संवीतः दृढं बद्धकच्छः ॥ १७ ॥
 सुगीवीर्य्ये वासिनं समुद्दिश्य श्लिष्टं दृढबद्धं मुष्टिमुद्यम्य किञ्चित्
 सम्मुखमागतः ॥ १८ ॥

सुग्रीवोपि समुद्दिश्य वालिनं हेममालिनम् ॥ १८ ॥
 तं वाली क्रोधताम्राक्षं सुग्रीवं रणकोविदम् ।
 आपतन्तं महावेगमिदं वचनमब्रवीत् ॥ १९ ॥
 एष मुष्टिर्महान् बद्धो गाढः सुनियताङ्गलिः ।
 मया वेगविमुक्तस्ते प्राणानादाय यास्यति ॥ २० ॥
 एवमुक्तस्त सुग्रीवः क्रुद्धो वालिनमब्रवीत् ।
 तव चैष हरन् प्राणान् मुष्टिः पततु मूर्धनि ॥ २१ ॥
 ताडितस्तेन संक्रुद्धः समभिक्रम्य वेगतः ।
 अभवच्छोणितोद्गारी सापीडइव पर्वतः ॥ २२ ॥
 सुग्रीवेण तु निःशङ्कं सालमुत्पाद्य तेजसा ।
 गात्रेष्वभिहतो वाली वज्रेणैव महार्गिरः ॥ २३ ॥
 स तु वृत्तेण निर्भग्नः सालताडनविक्कलः ।
 गुरुभारभराक्रान्ता नौः ससार्थैव सागरे ॥ २४ ॥

वेगविमुक्तस्तदुपरीति शेषः ॥ २० ॥

एवमुक्तो वालिना । तव प्राणान् हरन्नेष मुष्टिर्मामकस्तव मूर्द्धनि
पततु इत्यब्रवीत् ॥ २१ ॥

सुग्रीवमभिक्रम्याक्रम्य स्थितेन वालिना वेगतस्ताडितः सुग्रीवः
सापीडः सनिर्भरः पर्वतइवाभवत् ॥ २२ ॥

निःशङ्कं शोणितोद्गारजदुःखसम्बन्धरहितं दद्या तथाऽभिहतो
वाली सागरे नौरिव विक्कलोऽभवत् ॥ २३ ॥ २४ ॥

तौ भीमबलविक्रान्तौ सुपर्णसमवेगतौ ।
 प्रयुद्धौ घोरवपुषौ चन्द्रसूर्याविवाम्बरैः ॥ २५ ॥
 परस्परममित्रौ द्विद्रान्वेषणतत्परौ ।
 ततोऽवर्धत वाली तु बलवीर्यसमन्वितः ॥ २६ ॥
 सूर्यपुत्रो महावीर्यः सुग्रीवः परिहीयत ।
 वालिना भग्नदर्पस्तु सुग्रीवो मन्दविक्रमः ॥ २७ ॥
 वालिनं प्रति सामर्षा दर्शयामास राघवं ।
 वृक्षैः सशाखैः शिखरैर्वज्रकोटिभिर्नखैः ॥ २८ ॥
 मुष्टिभिर्जानुभिः पङ्क्तिर्वाङ्गभिश्च पुनःपुनः ।
 तथोयुद्धमभूद्दोरं वृत्रवासवयोरिव ॥ २९ ॥
 तौ शोणितान्नायुधेतां वानरौ वनचारिणौ ।
 मेघाविव महाशब्दैस्तर्जमानौ परस्परं ॥ ३० ॥
 हीयमानमथापश्यत्सुग्रीवं वानरेश्वरम् ।
 प्रेक्षमाणं दिग्भ्रष्टैव राघवः स मुज्जमुज्जः ॥ ३१ ॥

सुपर्णेन समं वेगितं वेगोययोस्तौ प्रहृष्टं युद्धं ययोस्तौ चन्द्रसूर्या-
 विवेति यद्यर्थातिशयोक्तिरेषा ॥ २५ ॥ २६ ॥
 परिहीयत । अहभाव आर्षः ॥ २७ ॥
 राघवं दर्शयामास स्वहानिमितिशेषः ॥ २८ ॥ २९ ॥
 युद्धेतां अयुद्धेतां ॥ ३० ॥ ३१ ॥

ततो रामो महातेजा आर्तन्दृष्ट्वा हरीश्वरं ।
 स शरं वीक्षते वीरो वालिनो वधकाङ्क्षया ॥ ३२ ॥
 ततो धनुषि सन्धाय शरमाश्रीविधोपमम् ।
 पूरयामास तच्चापं कालचक्रमिवान्तकः ॥ ३३ ॥
 तस्य ज्यातलघोषेण चक्ष्वा पत्ररथेश्वराः ।
 प्रदुद्भुवुर्गगाद्यैव युगान्तइव मोहिताः ॥ ३४ ॥
 मुक्तस्तु वज्रनिर्घोषः प्रदीप्ताग्निमन्त्रिभः ।
 राघवेण महाबाणो वालिवक्षसि पातितः ॥ ३५ ॥
 ततस्तेन महातेजा वीर्ययुक्तः कपीश्वरः ।
 वगेनाभिहतो वाली निपपात महीतले ॥ ३६ ॥
 इन्द्रध्वजद्वोद्धूतः पौर्यमास्यां महीतले ।
 आश्वयुक्त्वमथ मासि गतसत्त्वो विचेतनः ॥ ३७ ॥
 बाष्पसंरुद्धकण्ठस्तु वाली चार्तस्वरः शनैः ॥ ३८ ॥

स रामः शरं वीक्षते स्म ॥ ३२ ॥ ३३ ॥

पत्ररथाः पक्षिणः ॥ ३४ ॥

मुक्तोबाणः पातितइत्यर्थः ॥ ३५ ॥ ३६ ॥

आश्वयुक् समये आश्वयुक् आश्वयुजी पौर्यमासी यत्र मासे तस्मिन्-
 न्नाश्वने मासि पौर्यमास्यामिन्द्रध्वजोत्सवान्ते उद्धूत उत्क्षिप्त इन्द्रध्वजो
 यथा भूमौ पपात तद्वदाली यीक्षान्ते पतित इत्यर्थः । अतएव सुमीवा-
 भिषेकसमये श्रावणोमासोधुना वर्त्तत इतिवचनेन न विरोधः ॥३७॥३८॥

नरोत्तमः कालइवान्तकोपमं
 शरोत्तमं काञ्चनरूपभाषितम् ।
 ससर्ज दीप्तं तममिचमर्द्दनं
 सधूममग्निं मुखतो यथा हरः ॥ ३९ ॥
 अयोचितः शोणिततोयविखवैः
 प्रपुष्पिताशोकइवाचलोद्गतः ।
 विचेतनो वासवसूमुराह्वे
 प्रभ्रंशितेन्द्रध्वजवत् चितिङ्गतः ॥ ४० ॥

इत्यार्षे रामायणे वाल्मीकीये किष्किन्धाकाण्डे
 षोडशः सर्गः ॥ १६ ॥

उक्तमुपसंहरति । नरोत्तम इति । मुखतः मुखस्थलजाटनेत्रेशो-
 त्यर्थः ॥३९॥

शोणिततोयस्य विखवैः सुतिभिः प्रभ्रंशित उत्सवान्ते पातितः ॥४०॥

इति श्रीरामाभिरामे श्रीरामीये रामायणतिक्तके
 किष्किन्धाकाण्डे षोडशः सर्गः ॥ १० ॥

सप्तदशः सर्गः ।

ततः शरणाभिहतो रामेण रणकर्कशः ।
 पपात सहसा वाली निकृत्यदव पादपः ॥ १ ॥
 स भूमौ न्यलसर्वाङ्गुलप्रकाञ्चनभूषणः ।
 अपतद्देवराजस्य मुक्तरश्मिरिव ध्वजः ॥ २ ॥
 अस्मिन्निपतिते भूमौ हर्युक्षाणां गणेश्वरे ।
 नष्टचन्द्रमिव व्योम न व्यराजत मेदिनी ॥ ३ ॥
 भूमौ निपतितस्यापि तस्य देहं महात्मनः ।
 न श्रीर्जहाति न प्राणा न तेजो न पराक्रमः ॥ ४ ॥
 शक्रदत्ता वरा माला काञ्चनी रत्नभूषिता ।
 दधार हरिमुख्यस्य प्राणांस्तेजः त्रियञ्च सा ॥ ५ ॥
 स तथा मालया वीरो हैमया हरियूथपः ।
 सन्ध्यानुगतपर्यन्तः पयोधरद्ववाभवत् ॥ ६ ॥

ततश्चि ॥ १ ॥

मुक्तरश्मिः मुक्तरथरज्जुबन्धनः ॥ २ ॥

मेदिनी तद्राज्यभूमिः ॥ ३ ॥ ४ ॥

प्राणायुहाने कारणमाह । शक्रेति ॥ ५ ॥

हैमया हैम्या सन्ध्याया सन्ध्यारागेयानुगतः पर्यन्तो यस्य । पयो-
 धरसाम्बन्तु । वल्लिदेहस्य ॥ ६ ॥



तस्य माला च देहश्च मर्षघाती च यः शरः ।
 त्रिधैव रचिता लक्ष्मीः पतितस्यापि शोभते ॥ ७ ॥
 तदस्वन्नस्य वीरस्य स्वर्गमार्गप्रभावनम् ।
 रामबाणासनचित्रमावहत्परमां गतिम् ॥ ८ ॥
 तं तथा पतितं सङ्क्षेत्र गतार्चिषमिवानलं ।
 यथातिमिव पुण्यान्ते देवल्लोकादिह च्युतम् ॥ ९ ॥
 आदित्यमिव कालेन युगान्ते भुवि पातितम् ।
 महेन्द्रमिव दुर्द्धर्षमुपेन्द्रमिव दुःसहम् ॥ १० ॥
 महेन्द्रपुत्रं पतितं वालिनं हेममालिनम् ।
 व्यूढोरस्कं महाबाहुं दीप्तास्यं हरिलोचनम् ॥ ११ ॥
 लक्ष्मणानुचरो रामो दर्शनापसर्प च ।
 तं तथा पतितं वीरं गतार्चिषमिवानलम् ॥ १२ ॥

त्रिधा रचितेव त्रिधा विभक्तौ च मालादेहशररूपा लक्ष्मीरिति यावत् ॥ ७ ॥

स्वर्गमार्गप्रभावनं तस्यकाशकं सत् परमां गतिं ब्रह्मलोकमावहत् प्राणयति स्म । बाणा अस्थन्तेऽनेनेति बाणासनं धनुः ॥ ८ ॥

महेन्द्रं उपेन्द्रमिव वृत्रवधोत्तरमिदं नामेत्येके । महेन्द्र आजान-
देवः । उपेन्द्रः कर्मदेव इत्यन्ये ॥ १० ॥

हरिलोचनं पीतनेत्रं हरित् शब्दः पीतपर्यं प्रायः । हरिद्राभः
पालाशौ हरितौ हरिदिति कौशः । आर्षस्तलोपः ॥ ११ ॥ १२ ॥

बद्धमान्य च तं वीरं वीक्षमाणं शनैरिव ।
 उपयातौ महावीर्यौ भ्रातरौ रामलक्ष्मणौ ॥ १३ ॥
 तं दृष्ट्वा राघवं वाली लक्षणञ्च महाबलम् ।
 अत्रवीत्यरुषं वाक्यं प्रश्रितं धर्मसंहितम् ॥ १४ ॥
 स भूमावल्पतेजोसुर्निहतो नष्टचेतनः ।
 अर्थसंहितया वाचा गर्वितं रणगर्वितम् ॥ १५ ॥
 पराङ्मुखवधं कृत्वा कोच प्राप्तस्त्वया गुणः ।
 यदहं युद्धसंरम्भस्त्वत्कृते निधनं गतः ॥ १६ ॥
 कुलीनः सत्त्वसम्पन्नस्तेजस्वी चरितव्रतः ।
 रामः करुणवेदी च प्रजानाञ्च हिते रतः ॥ १७ ॥
 सानुक्रोशो महोत्साहः समयज्ञो दृढव्रतः ।
 इत्येतत्सर्वभूतानि कथयन्ति यशोभुवि ॥ १८ ॥

बद्धमान्य सम्मान्य शनैरेव उपयातौ समीपं गतौ ॥ १३ ॥ १४ ॥
 अल्पं तेजोऽसवञ्च यस्य सः नष्टचेतनः नष्टचेष्टः गर्वितं गर्वोपेतं
 यथा भवति तथा रणगर्वितं राममर्थयुक्तया वाचा परब्रह्मवी-
 दित्यन्वयः ॥ १५ ॥

पराङ्मुखवधं युयुत्सया त्वदनाभिमुखं । तदेवाह युद्धसंरम्भः
 युद्धार्थमन्यस्त्रैः कृतक्रोधः ॥ १६ ॥ १७ ॥

समयज्ञः उचितामुचितकालज्ञः ॥ १८ ॥

दमः शमः क्षमा धर्मा धृतिः सत्यं पराक्रमः ।
 पार्थिवानां गुणा राजन् दण्डशायपकारिषु ॥ १९ ॥
 तान् गुणान् सम्प्रधार्याहमग्रश्चाभिजनन्तव ।
 तारया प्रतिषिद्धः सन् सुयीवेण समागतः ॥ २० ॥
 न मामन्येन संरब्धं प्रमत्तस्त्रेक्षुमर्हसि ।
 इति ते बुद्धिरुत्पन्ना बभूवादर्शने तव ॥ २१ ॥
 स त्वां विनिहतात्मानं धर्मध्वजमधार्मिकं ।
 ज्ञाने पापसमाचारं ह्यैः कूपमिवावृतं ॥ २२ ॥
 सतां वेषधरं पापं प्रच्छन्नमिव पावकम् ।
 नाहं त्वामभिजानामि धर्मच्छन्नाभिसंवृतं ॥ २३ ॥
 विषये वा पुरे वा त यदा पापं करोम्यहम् ।
 न च त्वामवजानेहं कस्मात्त्वं हंस्यकिञ्चिषं ॥ २४ ॥

दमश्शमावन्तर्बाह्येन्द्रियनिग्रहः क्षमा शक्यप्रतिक्रियाऽपकार
 सहिष्णुता ॥ १९ ॥

तान् राजयोग्यान् । आभिजनं महाकुक्षप्रसूतत्वं ॥ २० ॥
 अन्येन संयुक्तमतएव ते त्वयि प्रमत्तमसावधानं मां न वेदु-
 मर्हसीति बुद्धिः तवादर्शने तव दर्शनात् प्रागुत्पन्ना ॥ २१ ॥
 विनिहतात्मानं अधर्माचरणान्नष्टात्मानं ॥ २२ ॥
 प्रच्छन्नं भस्मानेति शेषः । कृद्वा व्याजः ॥ २३ ॥

राजहा ब्रह्महा गोब्रह्मचौरः प्राणिवधे रतः ।

नार्स्तकः परिवेत्ता च सर्व्वे निरयगामिनः ॥ ३६ ॥

सूचकञ्च कदर्य्यञ्च मित्रघ्नो गुरुतल्पगः ।

लोकं पापात्मनामते गच्छन्ते नात्र शंसयः ॥ ३७ ॥

अधार्य्यञ्चर्म मे सद्गीरोमाण्यस्थि च वर्जितं ।

अभक्ष्याणि च मांसानि त्वद्विधैर्धर्मैश्चारिभिः ॥ ३८ ॥

पञ्चपञ्चनखा भक्ष्या ब्रह्मलत्रेण राघव ! ।

शल्यकः श्वाविधो गोधा शशः कूर्मश्च पञ्चमः ॥ ३९ ॥

अर्पचितिः पूजा । कामवृत्तः सन्निन्द्रियैः कथ्यसे इति
सम्बन्धः ॥ ३४ ॥ ३५ ॥

परिवेत्ता व्येष्टेऽकृतदारेऽकृताभिहोत्रे च कृतदारः कृताभि-
होत्रोनुजः ॥ ३६ ॥

गच्छन्ते गच्छन्ति तेषु प्रकृते राजहृत्वं दोषो बोध्यः ॥ ३७ ॥

यद्यपि क्षत्रियस्य षट्गहननमप्यस्ति तथापि मद्भिषयमिदमप्रयो-
जनमित्याह । अधार्य्यमिति । वर्जितं अस्पृश्यत्वेन स्मृतिषूक्त-
मित्यर्थः ॥ ३८ ॥

अभक्ष्याणोत्यत्र प्रमाणमाह । पक्षपक्षेत्यादि । ब्रह्मक्षत्रेणेति
समाहारद्वन्द्वः । शल्यकः खड्गी शुक्तिकाकार शल्यावृतसर्वाङ्गो
जन्तुविशेष इत्यन्ये । श्वाविधः कण्टकाकारदीर्घरोमभिः शूनां
वेधको जन्तुः ॥ ३९ ॥

चर्म चास्थि च मे राम ! न स्पृशन्ति मनीषिणः ।
 अभक्ष्याणि च मांसानि सोऽहं पञ्चनखो हतः ॥ ४० ॥
 तारया वाक्यमुक्तोहं सत्यं सर्वज्ञया हितं ।
 तदतिक्रम्य मोहेन कालस्यं वशमागतः ॥ ४१ ॥
 त्वया नाथेन काकुत्स्थ ! न सनाथा वसुन्धरा ।
 प्रमदा श्रीलसम्पूर्णा पत्येव च विधर्म्मा ॥ ४२ ॥
 शठो नैकृतिकः जुद्धो मिथ्याप्रश्रितमानसः ।
 कथं दशरथेन त्वं जातः पापो महात्मना ॥ ४३ ॥
 किन्नचारित्रकक्ष्येण सतां धर्मातिवर्तिना ।
 त्यक्तधर्माङ्गुशेनाहं निहतो रामहस्तिना ॥ ४४ ॥
 अशुभञ्चाप्ययुक्तञ्च सताञ्चैव विगर्हितम् ।
 वक्ष्यमे चेदृशं कृत्वा सद्भिः सह समागतः ॥ ४५ ॥

सोऽहं पञ्चनखो हतः अभक्ष्य पञ्चनखो हत इत्यर्थः ॥ ४० ॥ ४१ ॥
 त्वन्तु न राज्याहं इत्याह त्वयेति ॥ ४२ ॥
 शठो गूढविप्रियकृत् । निवृत्तिं परापकारं चरतीति नैक-
 तिकः । मिथ्यैव प्रश्रितं मानसं यस्य सः अजितान्तःकरण इति
 यावत् ॥ ४३ ॥

किन्ना चारित्रस्य कक्ष्या मर्यादा येन स तथा । सतां धर्म-
 मतिक्रान्तेन ॥ ४४ ॥

वक्ष्यसे किम् वक्ष्यसीत्यर्थः । किमित्यध्याहारः ॥ ४५ ॥

उदासीनेषु घोस्मासु विक्रमोद्यं प्रकाशितः ।
 अपकारिषु ते राम ! नैवं पश्यामि विक्रमम् ॥ ४६ ॥
 दृश्यमानस्तु युध्येथा मया युधि शृपात्मज ! ।
 अद्य वैवश्वतन्देवं पश्येस्त्वं निहतो मया ॥ ४७ ॥
 त्वयाऽदृश्येनतु रणे निहतोऽहं दुरासदः ।
 प्रसूतः गन्तगेनेव नरः पापवशङ्कतः ॥ ४८ ॥
 सुग्रीवप्रियकामेन यदहं निहतस्त्वथा ।
 मामेव यदि पूर्वं त्वमेतदर्थमचोदयः ॥
 मैथिलीमहमेकाङ्गा तव चानीतवान् भवेः ॥ ४९ ॥
 राक्षसञ्च दुरात्मानं तव भार्यापहारिणम् ।
 कण्ठे बध्वा प्रदद्यान्तेऽनिहतं रावणं रणे ॥ ५० ॥
 न्यस्तां सागरतोये वा पाताले वापि मैथिलीं ।
 आनयेयन्तवादिशाच्छ्रेतामश्वतरीमिव ॥ ५१ ॥

अपकारिषु दारापहारिषु ॥ ४६ ॥ ४७ ॥

अदृश्येन अप्राप्तदर्शनेन त्वया पन्नगवन्निहतः । अतस्त्वं पापवश-
ङ्कत इत्यर्थः ॥ ४८ ॥

एतदर्थं सीताया आहरणमुद्दिश्य मामेव पूर्वं प्राप्य यद्यचोदयः
तदा तव मैथिलीमहमेकाङ्गानोतवान् भवेः भवेयमिति यावत् ॥ ४९ ॥

अनिहतं अनिहतमेवेत्यर्थः ॥ ५० ॥

फलमूलाशनं नित्यं वानरं वनगोचरं ।
 मामिहाप्रतियुद्धन्मन्येन च समागतम् ॥ २५ ॥
 त्वं नराधिपतेः पुत्रः प्रतीतः प्रियदर्शनः ।
 लिङ्गमप्यस्ति ते राजन् ! दृश्यत धर्मसंहितम् ॥ २६ ॥
 * कः क्षत्रियकुले जातः श्रुतवान्नष्टशंसयः ।
 धर्मलिङ्गप्रतिच्छन्नः क्रूरं कर्म समाचरेत् ॥ २७ ॥
 त्वं राघवकुले जातो धर्मवानिति विश्रुतः ।
 अभयोभव्यरूपेण किमर्थं परिधावसे ॥ २८ ॥
 साम दानं क्षमा धर्मः सत्यं धृतिपराक्रमौ ।
 पार्थिवानां गुणा राजन् ! दण्डशायपकारिषु ॥ २९ ॥
 वयं वनचरा राम ! भृगा मूलफलाशिनः ।
 एषा प्रकृतिरस्माकं पुरुषस्त्वं नरेश्वर ! ॥ ३० ॥

विषये देशे यदायस्मात्पापं न करोमि नेत्यस्यानुकर्षः । त्वां
 नावजाने तवावज्ञाश्च न करोमि ॥ २४ ॥ २५ ॥

लिङ्गं जटावक्त्रलघरत्नं अस्ति मर्दङ्गिंसासाधनमिति शेषः ।
 तच्च प्रत्यक्षदृश्यमेवेत्याह । दृश्यत इति ॥ २६ ॥ २७ ॥

अभयौर्ज्वनीतः ॥ २८ ॥ २९ ॥

एषा वनचरत्वादि रूपा प्रकृतिः स्वभावः पुरुषस्त्वं तेन ग्राम-
 वासित्वाद्ग्राशित्वं अङ्गं ॥ ३० ॥

भूमिर्हिरण्यं रूपञ्च निग्रहे कारणानि च ।
 तत्र कस्ते वने लोभो मदीयेषु फलेषु वा ॥ ३१ ॥
 नयञ्च विनयञ्चोभौ निग्रहानुग्रहावपि ।
 राजवृत्तिरसंकीर्णा न नृपाः कामवृत्तयः ॥ ३२ ॥
 त्वं तु कामप्रधानञ्च कोपनञ्चानवस्थितः ।
 राजवृत्तेषु संकीर्णः शरासनपरायणः ॥ ३३ ॥
 न तेस्तप्रपचितिर्धर्मं नार्थं बुद्धिरवस्थिता ।
 इन्द्रियैः कामवृत्तः सन् कथ्यसे मनुजेश्वरः ॥ ३४ ॥
 हत्वा बाणेन काकुत्स्थमामिहानपराधिनम् ।
 किं वक्ष्यसि सतां मध्ये कर्म कृत्वा जुगुप्सितम् ॥ ३५ ॥

रूपं ह्यं कारणानि चेत्याहुर्इति शेषः । वने विद्यमानेषु मदी-
 येषु मूलेषु फलेषु वा कस्ते लोभो अपेक्षा न कापीत्यर्थः । एवञ्च
 वनचरत्वं पुरचरत्वं ह्यगतत्वं मनुष्यत्वं मूलाशनत्वाद्वाशनत्वं नरेश्वरत्वं
 वानरेश्वरत्वं रूपवैचर्मणाद्भावयौर्विरोधप्रसक्तिरिति भावः ॥ ३१ ॥

नयोनीतिर्विनयः प्रश्रयः असंकीर्णा निग्रहानुग्रहादिविषये
 विपरीता ॥ ३२ ॥

शरासनपरायणः । यत्र कापि शराणामसनं त्यागस्त्यरा-
 यणः ॥ ३३ ॥

युक्तं यत्प्राप्नुयाद्वाज्यं सुग्रीवः स्वर्गते मयि ।
 अयुक्तं यदधर्मेण त्वयाहं निहता रणे ॥ ५२ ॥
 काममेवस्विधो लोकः कालेन विनियुज्यते ।
 क्षमश्चेद्भवता प्राप्तमुत्तरं साधु चिन्तयतां ॥ ५३ ॥

इत्यवसुक्रा परिशुष्कवक्रः

शराभिघाताद्ग्रथितो महात्मा ।

सागरतोये तन्मध्यवत्ति द्वीपे श्वेतामश्वतरीमिव श्वेताश्वतरीरूपिणीं
 श्रुतिं । मधुकैटभाभ्यां यातले निगृहीतां यथा ह्यग्रीवोभुवमान-
 यति स्म तदत् ॥ ५१ ॥ ५२ ॥

लोकः सर्व्वेऽपि कालेन कालधर्मेण सृष्ट्युना विनियुज्यते एवस्विध-
 स्वभावः काममस्तु तस्मान्मे मरणकृतो न विवादः अपितु भवता
 राज्यं प्राप्तश्चेत्तदा मदधकारणस्य त्वद्राज्यस्य लोकैः प्रप्तौ क्षमं युक्त-
 मुत्तरं साधु सम्यग्चिन्त्यतां ॥ ५३ ॥

उपसंहरति । इत्येवमिति । अस्य स्वर्गस्य तीर्थेन रामस्तुतिपर-
 तया यद्योजनं तत्र कविनिवृद्धस्य बह्नुर्वालिनस्तत्प्रीतिविषयभूतं ।
 यद्युक्तं मया पूर्वं प्रमादाद्वाक्यमप्रियं । तत्रापि खलु मे दोषं कर्तुं
 नार्हसि राघवेत्यग्रे बाल्युक्तेः । नापि वाल्मीकेः तस्य दुरुक्त्यनुवादक-
 त्वात् । अतात्पर्यप्रविषयमपि बुद्धिवैभवाद्दक्षरार्थत्वेन वर्ण्यत इति-

समीक्ष्य रामं रविसन्धिकाशं
तूष्णीं बभौ वानरराजसूनुः ॥ ५४ ॥

इत्यार्षे रामायणे वाल्मीकीये किष्किन्धाकाण्डे
सप्तदशः सर्गः ॥ १७ ॥

चेत्काव्यान्तरमेव भगवतस्तावकं क्रियतां किमनेन प्रयासेनेति
दिक् ॥ ५४ ॥

इति श्रीरामाभिरामे श्रीरामौये रामायणतिलके
किष्किन्धाकाण्डे सप्तदशः सर्गः ॥ ११ ॥

अष्टादशः सर्गः ।

इत्युक्तः प्रश्रितं वाक्यं धर्मार्थसहितं हितम् ।
परुषं वालिना रामो निहतेन विचेतसा ॥ १ ॥
तं निष्प्रभमिवादित्यं मुक्ततोयमिवाब्जुदं ।
उक्तवाक्यं हरिश्रेष्ठमुपशान्तमिवानलम् ॥ २ ॥
धर्मार्थगुणसम्पन्नं हरीश्वरमनुत्तमं ।
अधिच्छिन्नस्तदा रामः पश्चाद्वालिनमब्रवीत् ॥ ३ ॥
धर्ममर्थञ्च कामञ्च समयञ्चापि लौकिकम् ।
अविज्ञाय कथं वाल्यान्मामिहाद्य विगर्हसे ॥ ४ ॥

प्रश्रितं प्रश्रयाभासोपेतं एवं धर्मार्थसहितत्वञ्चाभासरूपमेव । तत्र
मामेव यदि पूर्वमित्यादि हिताभासः अर्थाभासश्च धर्माभासोराज-
हेत्यादि परुषत्वं तु मुख्यमेव । निहतेन विरुद्धेन ॥ १ ॥

धर्मार्थगुणसम्पन्नमित्यब्रवीदिति क्रियाविशेषणं अधिच्छिन्नः
परुषमुक्तः ॥ ३ ॥

लौकिकं समयं लोकाचारं ॥ ४ ॥

अष्टष्टा बुद्धिसम्पन्नान् वृद्धानाचार्य्यसम्मतान् ।
 सौम्यं वानरचापल्यात्त्वं मां वक्तुमिहेच्छसि ॥ ५ ॥
 इच्छाकृणामियं भूमिः सशैलवनकानना ।
 मृगपक्षिमनुष्याणां नियहानुग्रहेष्वपि ॥ ६ ॥
 तां पालयति धर्मात्मा भरतः सत्यवाद्यजुः ।
 धर्मकामार्घ्यतत्त्वज्ञो नियहाद्युग्रहे रतः ॥ ७ ॥
 नयश्च विनयञ्चोभौ यस्मिन् सत्यञ्च सुस्थितं ।
 विक्रमश्च यथादृष्टः स राजा देशकालवित् ॥ ८ ॥
 तस्य धर्मकृतादेशा वयन्नन्ये च पार्थिवाः ।
 चरामो वसुधां कृत्स्नां धर्मसन्तानमिच्छवः ॥ ९ ॥

अविज्ञाने हेतुमाह । अष्टष्टेति । आचार्य्यसम्मतान् स्वस्वबुलः-
 चारशिक्तकान् । वानरत्वादेवैतदभावः । वानरत्वप्रयुक्तचापल्या-
 देवं वादस्तवेत्यर्थः । इच्छसि येषीः ॥ ५ ॥

इयं भूमिरिच्छाकृणां मनुनात्मकुलकूटस्थेन दत्तेत्यर्थः । तथा मृगा-
 दिपर्य्यन्तं नियहानुग्रहेष्वधिकारोपि दत्त इति श्लेषः ॥ ६ ॥

तां पितृपितामहादिक्रमागतां भुवं नियहानुग्रहे दुष्टशिशु-
 योरिति श्लेषः ॥ ७ ॥

यथादृष्टः अपरोक्षानुभवसिद्धः स राजा अस्मिन् काले सर्व्वभूमे-
 रिति श्लेषः ॥ ८ ॥

ततः किं तत्राह तस्येति । धर्माय कृत आदेशो नियोगो येषां
 ते धर्मसन्तानं धर्मवर्द्धिं । धर्मपदमधर्मनिवृत्तेरप्यपलक्ष्यं ॥ ९ ॥

यस्मिन्नृपतिशार्दूले भरते धर्मवत्सले ।
 पालयत्यखिलां पृथ्वीं कश्चरेद्धर्मविप्रियं ॥ १० ॥
 ते वयं मार्गविभ्रष्टं रूधर्मे परमे स्थिताः ।
 भरताज्ञां पुरस्कृत्य चिन्तयामो यथाविधि ॥ ११ ॥
 त्वन्तु संक्लिष्टधर्मश्च कर्मणा च विगर्हितः ।
 कामतन्त्रप्रधानश्च न स्थितो राजवर्त्मनि ॥ १२ ॥
 ज्येष्ठो भ्राता पिता वापि यश्च विद्यां प्रयच्छति ।
 त्रयस्ते पितरो ज्ञेया धर्मं च पथि वर्त्तिनः ॥ १३ ॥
 यवीयानात्मनः पुत्रः शिष्यश्चापि गुणोदितः ।
 पुत्रवत्ते त्रयाश्चन्तया धम्मश्चवाच कारणम् ॥ १४ ॥

धर्मं विप्रियं धर्म्नाशं कश्चरेत् आचरतुं शक्नुयात् ॥ १० ॥
 ते वयमिदानीं तनमूलप्रभुभरताज्ञया मार्गविभ्रष्टं चिन्तयामः
 विचारयामः । निःटङ्गीम इति पाठान्तरम् ॥ ११ ॥
 ततः किं तत्राह । त्वन्तु कर्मणा चारित्र्येण गर्हितः लोके निन्दितः
 अतएव संक्लिष्टः पीडितो धर्मो येन तादृशः कामतन्त्रं कामरूपः
 पुरुषार्थः स एव प्रधानो मुख्यो यस्य ॥ १२ ॥
 तदुपपादयति । ज्येष्ठइति । विद्यां त्रय्यादिविद्यां धर्मं च पथि
 वर्त्तिनः धर्ममार्गं वर्त्तन् वतेनं यस्य तस्य ॥ १३ ॥
 अथ चिन्तने तथा धर्मो धर्मज्ञानमेव कारणं ॥ १४ ॥

सूक्ष्मः परमविज्ञेयः सतां धर्मः प्रवक्तुम् । ।

हृदिस्थः सर्वभूतानामात्मा वेद शुभाशुभं ॥ १५ ॥

चपलश्चपलैः सार्धं वानरैररुहतात्मभिः ।

जात्यन्ध इव जात्यन्धैर्मन्त्रयन् प्रेक्षते नु किम् ॥ १६ ॥

अहं तु व्यक्ततामस्य वचनस्य ब्रवीमि ते ।

न हि मां केवलं रोषान्त्वं विगर्हितुमर्हसि ॥ १७ ॥

तच्च न सर्वेषां सुखममित्याह । सूक्ष्म इति । सतां सूक्ष्मो यो धर्मः स परा सद्गुरुरूपदेशादिजा मा शोभा येषान्तैरेव विज्ञेयोऽन्यैः परमत्यर्थमविज्ञेय एव । किञ्चेश्वर एव तज्ज्ञ इत्याह । हृदिस्थ इति । सर्वभूतानामात्मा तच्चभूते व्यापकश्चातएव सर्वप्राणिहृदिस्थः स सर्वभूतानां सर्वप्राणिनां शुभाशुभं वेद । एवञ्चान्तर्यामित्वत्ताव पापमहं जाने इति व्यङ्ग्यमत्र ॥ १५ ॥

त्वन्तु धर्मज्ञानप्रसक्तिहीन एवेत्याह । चपल इति । जात्यन्धो जात्यन्धैरिव चपलैररुहतात्मभिराचार्यप्राग्निद्वितैर्वानरैः सह मन्त्रयन्निश्चिन्वन् किन्नु कथं नु प्रेक्षसे ज्ञास्यसि धर्ममिति शेषः । रक्षसे नु किमिति पाठे रक्षणीयप्रजाजातं किं नु रक्षसि न किमपि । अतो धर्मभ्रष्टो राजदण्डप्रस्वमिति भावः ॥ १६ ॥

अथ धर्मभ्रष्टत्वं व्यक्तमेव वक्तुमाह । अहन्विति । अस्य वचनस्य चपलश्चपलैरिति वचनस्य व्यक्ततां व्यक्तार्था यस्येति अर्थ आद्यजन्तं । व्यक्तपदं तद्भावो व्यक्तता तदर्थं ब्रवीमि ॥ १७ ॥

तदेतत् कारणं पश्य यदर्थन्वं मया हृतः ।

भ्रातुर्वर्तसि भार्यायां त्यक्त्वा धर्मं सनातनं ॥ १८ ॥

अस्य त्वं धरमाणस्य सुयीवस्य महात्मनः ।

रुमायां वर्तसे कामात् स्तुषायां पापकर्मकृत् ॥ १९ ॥

पश्य युक्तमयुक्तं वेति चिन्तय । वर्तसि वर्तसे ॥ १८ ॥

ननु भ्रातुर्वर्त्यस्य यो भार्यां जीवतो महिषीं प्रियां । धर्मण्य
मातरं यस्तु स्वीकरोति जुगुप्सितः । इति अग्रे प्रायोपवेशसमये अङ्ग-
दोक्तेः सुयीवस्यापि ज्येष्ठभ्रातुः पितृसमस्य भार्यावमर्षणं तुल्य-
मित्यत आह । अस्य त्वमिति । धरमाणस्य प्राणान् धारयत एव जीव-
तस्त्वया निश्चीयमानजीवनस्यैव पत्न्यां तव स्तुषाभूतायां रुमायां यतो-
वर्तसेऽतस्त्वं स्पष्टं पापकर्मकृत् । सुयीवस्तु तव जीवननिश्चयाभावा-
त्त्वत्पत्न्यां तारायां प्रागवर्तिष्ठ अतःपरं वक्ष्यति च । किञ्च वैवर्षिं
केष्वपि देवस्य, अतर्भात्स्त्रियामपुत्रायां वृत्तिदर्शनातिर्यग्योनिषु
तस्यां वृत्तिर्न दोषः । तथा वृत्तौ च मरणज्ञानमेव प्रयोजकं तिर्य-
क्षिति भगवदाशयः । अनेन वैवर्षिकेतरस्त्रीणां अतर्भर्तकानां
तदस्त्रीणां स्वजातीयपुरुषाङ्गीकारो नाधर्म इति सूचितं । दृश्यते च
तथा व्यवहारः श्रुत्वादि जातौ । न च मनुष्याधिकारस्य निषेधादि
शास्त्रस्य कथं तिर्यक्तुं प्रवृत्तिरिति वाच्यं । तिर्यग्योनेरपि मनुष्यव-
द्राजादिव्यवहारदर्शनेन मनुष्यतुल्यज्ञानवत्त्वादस्येवायं दोष इत्य-
श्रूयते । किञ्च धर्मोऽनधिकारिणामपीन्द्रादीनां वृत्रवधादौ ब्रह्म-
हत्यादि दोषस्मरणेन निषेधेषु तदतिक्रमप्रायश्चित्तादौ च देवाना-

तद्दृतीतस्य ते धर्माक्लामवृत्तस्य वानर ! ।

भ्रातृभार्याभिर्मर्षस्मिन् दण्डोयं प्रतिपादितः ॥ २० ॥

मधिकारवदेयामप्यधिकारे बाधकाभावः । किञ्च देवादीनां स्वयज-
मीयेन्द्रान्तराभावादनधिकार इति पूर्वमीमांसायां निर्णीतं । एवञ्च
तद्दृतेषु दानादि धर्मेषु ब्रह्मविद्यायाश्चाधिकारोऽस्त्येवेत्युत्तरमीमांसायां
स्पष्टं । तद्दृतीदृशानां ज्ञानवतां तिरस्चामप्यधिकारे बाधकाभावः ।
किञ्च सर्वे देवतावाचकपदानामन्तर्यामीश्वरवाचकत्वेन सर्वत्र देवाना-
मधिकारेऽस्त्येव । न च ब्राह्मणत्वाद्यभावात्तेषामनधिकारः तेषामपि
क्षत्रियत्वात् वैवस्वतमन्वादेशिवातएव चन्द्रवरुणादीनां यज्ञः स्मर्यते ।
पुराणेषु तत्र तत्र कर्मण्यर्थवादतः फलकल्पनवत् पुराणस्यार्थवादै-
स्तदधिकारस्यापि कल्पयितुं युक्तत्वत् । किञ्च त्रैवर्णिकस्याधिकार
इत्यत्र त्रैवर्णिकपदं वेदे तदर्थज्ञानवत् परमतो देवादीनां तदधिकारः
सिद्ध इति भगवतो व्यसवाल्मीकि प्रभृतीनां चाशयः । जैमिनेस्वेत
दंशेऽज्ञानमेव । अतएव तद्दृतीकरणार्थं मार्कण्डेयेनात्मानं प्रति
धर्मान् पृच्छतो जैमिनेर्विध्यरण्यवासि तत्रैव पक्षिमुखेन धर्मबोधनं
कृतं तेन हि पक्षिणां ज्ञानानधिकार इति श्लोकेः तस्याविश्वासे जज्ञे-
न्यत्रापि व्यासादि विरुद्धे श्लोकेऽर्थे तस्याप्रामाण्यग्रहो भविष्यतीति
तदाशयः इत्यन्यत्र विस्तरः । अतएव गृध्रराजस्य भगवता दाहादि
कृतं । अथैव सम्पातिना तद्भ्रात्रा करिष्यमानमुदकदानानि नासङ्गत-
मिति दिक् ॥ १९ ॥

उपसंहरति । तदिति । तत्तस्माद्धर्माद्दृतीतस्य च धर्मश्चस्य
एवञ्चेदृशे व्यवहारे प्राणान्तोदण्ड इति सूचितं ॥ २० ॥

न हि लोकविरुद्धस्य लोकवृत्तादपयुषः ।
 दण्डादन्यत्र पश्यामि नियहं हरियूथप ! ॥ २१ ॥
 न च ते मर्षये पापं क्षत्रियोऽहं कुलोद्गतः ।
 औरसीं भगिनीं वापि भार्यां वाप्यनुजस्य यः ॥ २२ ॥
 प्रचरेत नरः कामान्तस्य दण्डो वधः स्मृतः ।
 भरतस्तु महीपालो वयं त्वादेशवर्त्तिनः ॥ २३ ॥
 लब्ध धर्मादतिक्रान्तः कथं शक्यमुपेक्षितुं ।
 गुरुधर्मव्यातिक्रान्तं प्राज्ञो धर्मेण पालयन् ॥ २४ ॥
 भरतः कामयुक्तानां नियहे पर्यवस्थितः ।
 वयं तु भरतादेशावधिं कृत्वा हरीश्वर ! ॥
 त्वद्विधान् भिन्नमर्यादान्निगृहीतुं व्यवस्थिताः ॥ २५ ॥

लोकवृत्तात् लोकव्यवहारमर्यादातः अपेयुषोऽपगतवतः । दण्डा-
 दन्यत्र ततोऽन्यमित्यर्थः । केचित्तु अनेन तिर्यग्योनिव्यवहारमर्यादाप्ये-
 त्थेवेति ध्वनितं । दृश्यते च गृहे पाल्यमानेषु पारावतादिषु अन्यं स्वभार्या-
 सहितं दृष्टवत्, परस्परं युद्धं भार्याया बद्धप्रकारताडनादिदंड-
 श्रयाः ॥ २१ ॥

क्षत्रियोऽहं दण्डाधिकारीत्यर्थः । दण्डादन्यत्र नियहं न पश्यामी-
 व्युक्तोऽर्थे स्मृतिं प्रमाख्यति । औरसीमिति ॥ २२ ॥ २३ ॥

गुरुर्महान् यो धर्मस्तं व्यतिक्रान्तं तत्प्रच्युतं निग्नन्निति शेषः । प्राज्ञो-
 विद्वान् धर्मेण पालयन् । धर्मयुक्तमिति शेषः ॥ २४ ॥

भरतादेशावधिं कृत्वा भरतादेशं तदाज्ञामवधिं प्रमाख्यं कृत्वा ।

सुग्रीवेण च मे सख्यं लक्ष्मणेन यथा तथा ।

दारराज्यनिमित्तञ्च निःश्रेयसकरः स मे ॥ २६ ॥

प्रतिज्ञा च मया दत्ता तदा वानरसन्निधौ ।

प्रतिज्ञा च कथं शक्या मद्द्विधेनानवेक्षितुम् ॥ २७ ॥

तदेभिः कारणैः सर्वैर्महद्भिर्धर्मसञ्चितैः ।

ननु भरतेन रामं प्रत्याज्ञाया अकृतत्वान्मृषोक्तिरेवेति चेन्न अस्मादेव भगवत्वाक्यात्तथाभरतोक्तेरनुमानेनाक्षतेः । यदा राज्यमूलप्रभौ पर्यवस्थिते सर्वेषां तदीयानां दण्डप्रदण्डनादावनुक्तापि तदाज्ञा सिद्धैवेति न दोषः । अपि च स्वराज्ये भगवता भरतस्य पाषाणाज्ञायां दत्तायामर्थात् स्वस्मिन् प्रधानराजपुरुषत्वसिद्धौ तदाज्ञाऽर्थसिद्धैवेति न दोषः ॥ २५ ॥

अथ कारणान्तरमपि वाचिवधे दर्शयति । सुग्रीवेणेति । लक्ष्मणेन यथा तथा सुग्रीवेशापि मम सख्यमस्ति यस्मात्ततः स सुग्रीवः दारराज्यनिमित्तं स्वदारप्राप्तये राज्यप्राप्त्यर्थञ्च मे मम निःश्रेयसकरः मद्भिःश्रेयसविषये कृतप्रतिज्ञः ॥ २६ ॥

तत्प्रतिज्ञोत्तरं मयापि तदभिमतविषया प्रतिज्ञा दत्ता कृता च सा प्रतिज्ञा मद्द्विधेन कथमनवेक्षितुमसमापयितुं शक्या ॥ २७ ॥

एभिः उक्तैः कारणैः एकैकमेव तव वधे पर्याप्तं किं पुनर्मिहितानि । तस्मात् यत्तव मया शासनमिदं कृतं तद्युक्तं शास्त्रसंमतमिति भवानप्यनुमन्यतां चिन्तयतु । तव भाव्यभार्यापहारकत्वेन दण्डप्रत्यास-

शासनन्तव यद्भुक्तं तद्भवाननुमन्यताम् ॥ २८ ॥

सर्वथा धर्मइत्येव द्रष्टव्यस्तव नियहः ।

वयस्यस्योपकर्तव्यं धर्ममेवानुपश्यता ॥ २९ ॥

शस्त्रं त्वयापि तत्कार्यं धर्ममेवानुवर्तता ।

श्रूयते मनुना गीतौ श्लोकौ चारित्रवत्सलौ ॥

गृहीतौ धर्मकुशलैरुथा तच्चरितं मया ॥ ३० ॥

खिकार्यस्य स्वकार्यत्वात् । क्षत्रियस्य प्रतिष्ठाहानौ च महतोऽधर्मस्य
श्रवणात्तदधोमे व्यावशकौधर्मस्वेत्याशयः ॥ २८ ॥

सर्वथा मया यः कृतः तव नियहः स धर्मएवेति त्वया द्रष्टव्यः ।
दुष्टनियहफलकत्वादवतारग्रहणस्येत्याशयोगूढः । किञ्च धर्ममेवा-
नुपश्यता जानता मित्रस्योपकर्तव्यं मित्रोपकारकरणमपि धर्मएवेति
सुग्रीवोपकाररूपत्वादधस्य धर्मत्वमिति भावः ॥ २९ ॥

किञ्चानुतापादिना धर्ममनुवर्तता एतद्दुष्कर्मप्रायश्चित्तरूपधर्मा-
नुवृत्तिं कुर्वता त्वयापि तत्कार्यं मत्कृतनियहरूपं कार्यं शक्यं राज-
प्रार्थनापूर्व्वं कारयितुं शक्यं । सत्यनुतापे त्वया प्रार्थनापूर्वमयं दण्डः
स्वस्य कारणीयएवेति त्वत्कारणीयस्यैव मया कृतत्वान्नात्र क्षोभः कार्यप्र
इति भावः । पापिनामेवं स्वदण्डप्रार्थना स्मृतिसिद्धेत्याह । श्रूयते
इति । चारित्रवत्सलौ चरित्रप्रतिपादनतत्परौ । धर्मकुशलैर्गृही-
तौ च भवतस्तत्तदर्थतत्त्वमेव तथाशास्त्रोक्तप्रकारेणैव मया रचितं
कृतं ॥ ३० ॥

राजभिर्धृतदण्डाश्च कृत्वा पापानि मानवाः ।
 निर्मलाः स्वर्गमायान्ति सन्तः सुकृतिनो यथा ॥ ३१ ॥
 शासनाद्वापि मोक्षाद्वा स्तेनः पापात्प्रमुच्यते ।
 राजा त्वशासन् पापस्य तदवाप्नोति किञ्चिदं ॥ ३२ ॥
 आर्येण मम मान्वात्रा व्यसनं घोरमीप्सितम् ।
 श्रमणेन कृते पापे यथा पापं कृतं त्वया ॥ ३३ ॥
 अन्यैरपि कृतं पापं प्रमत्तैर्वसुधाधिपैः ।
 प्रायश्चित्तञ्च कुर्वन्ति तेन तच्छास्यते रजः ॥ ३४ ॥

तौ श्लोकावाह । राजभिरिति । अनेन स्वकृतदण्डस्य शास्त्रस-
 म्मतत्वं दण्डग्रहितत्वं चोक्तं ॥ ३१ ॥

त्वयापि प्रार्थनापूर्वमयमर्थः कारणीयः स्यादित्यर्थप्रतिपादकं श्लोक-
 माह । शासनाद्देति । पापोहं मे दण्डं कुर्विति प्रार्थनया स्वसमीप-
 मागतस्य पापिनः शासनाद्दण्डकारणाद्वा मोक्षाद्दयया विसर्जनाद्वा ।
 स्तेन इति पापोपलक्षणं । तत्र द्वितीयः पक्षो राज्ञो दोषायत्याह ।
 राजा तु पापस्याशासन् पापनिग्रहमकुर्वन् । अनेन तद्दण्डकरण-
 मस्मादृशामावश्यकमिति ध्वनितं ॥ ३२ ॥

अथात्रार्थं शिष्टाचारमपि प्रमाणयति । आर्येणेति । मम कूट-
 स्तेन मान्वात्रा त्वया यत्प्रकारं पापं कृतं तत्प्रकारे पापे केनचिच्छ्रमणे-
 नार्हतेन कृते सति कर्तुमीप्सितं घोरं व्यसनं दण्डरूपं मान्वात्रा
 कृतं ॥ ३३ ॥

अन्यैरपि वसुधाधिपैः प्रमत्तपरुषैः कृतं पापं प्रतिश्रद्धये दण्डनं

तदसं परितार्पेन धर्म्मतः परिकल्पितः ।

वधो वानरशार्दूल ! न वयं स्ववशे स्थिताः ॥ ३५ ॥

शृणु चाप्यपरं भूयः कारणं हरिपुङ्गव ! ।

तच्छ्रुत्वा हि महद्दीर ! न मन्युं कर्तुमर्हसि ॥ ३६ ॥

न मे तत्र मनस्तापो न मन्युर्हरिपुङ्गव ! ।

वागुराभिश्च पाशैश्च कूटैश्च विविधैर्नराः ॥ ३७ ॥ *

कृतमित्यथाहारः । न केवलं राजदण्डएव पापप्रायश्चित्तमन्यदपि
मन्वाद्युक्तमित्याह । प्रायश्चित्तञ्च कुर्वन्ति । कृतपाया इति शेषः ।
तेन कर्त्रनुष्ठितप्रायश्चित्तेन ॥ ३४ ॥

धर्म्मतः शास्त्रतः न वयं स्ववशे स्थिताः किन्तु शास्त्राधीना इति
शेषः । एतेनादर्शनपूर्वकं वधोऽधर्म्म इति यदुक्तं तदपि समाहितं
दण्डार्थवधे दर्शनानपेक्षणात् । एवं वालिनः सन्धेप्रापासनाद्यनुष्ठानेन
शास्त्रज्ञत्वमवलम्ब्य समाहितम् ॥ ३५ ॥

अथ केवलशास्त्रादृगात्वमवलम्ब्यपि समाधत्ते । शृणुचापीति ।
कृत्रेनानभिमुखस्य निःशङ्कवधे कारणं शृण्वित्यर्थः । तन्महत् कारणं
श्रुत्वा मन्युं न कर्तुमर्हसि ॥ ३६ ॥

तत्र प्रच्छन्नवधे मनस्तापः कथमेवं कृतमिति पश्चात्तापो न । मापि
वधस्य कारणं मन्युर्मम क्रोधः । यद्वा मन्युः शोकः । शृगाणां तादृश
वधस्य राज्ञां स्वभावतया न दोष इत्याह वागुराभिः विविधैः
कूटैः त्र्यम्बकैश्चन्द्रिकादिसम्पादनरूपैः ॥ ३७ ॥

प्रतिच्छन्नाश्च दृश्याश्च गृह्णन्ति सुबहून् मृगान् ।
 प्रधावितान् वा विचक्षान् विस्वभ्रानतिविधितान् ॥ ३८ ॥
 प्रमत्तानप्रमत्तान् वा नरा मांसाग्निनो भृशं ।
 विवृथन्ति विमुखांश्चापि न च दोषोऽत्र विद्यते ॥ ३९ ॥
 यान्ति राजर्षयश्चात्र मृगयां धर्मकोविदाः ।
 तस्मात्त्वं निहतो युद्धे मया बाणेन वानर ! ॥ ४० ॥
 अयुद्धन् प्रतियुद्धन् वा यस्माच्छाखामृगो ह्यसि ॥ ४१ ॥
 दुर्लभस्य च धर्मस्य जीवितस्य शुभस्य च ।
 राजानो वानरश्रेष्ठ ! प्रदातारो न मंशयः ॥ ४२ ॥

पर्याच्छादितत्वादिरूपैः प्रतिच्छन्ना इत्यन्वयः । विस्वभ्रान् विस्व-
 स्तान् अर्तिविधितान् स्वपालितमृगैः विधितान्विरोधेन स्थितान्युत्थ-
 मानानिति यावत् ॥ ३८ ॥ ३९ ॥

न दोष इत्यत्र शिष्टाचारं प्रमाणयति । यान्तीति । मृगयां नाना-
 प्रकार मृगवधयुक्तां कर्तुं राजर्षयो धर्मकोविदा यान्ति ॥ ४० ॥

प्रतियुद्धन् । अन्येन युद्धं कुर्वन् । मांसादिलोभाभावेपि
 क्षत्रियस्वाभाव्यान्तव वधो मया कृत इतरव्याघ्रादि तिर्यक् जन्तुवत् ।
 तत्र मे न कश्चिन्महान् दोषः । अल्पस्तु प्राणायाममात्रापनेय इति
 भावः ॥ ४१ ॥

शुभस्यैहिकाभ्युदयस्य राजानः क्षत्रियाः ॥ ४२ ॥

तान्न हिंस्यान्नचाक्रोशेन्नाक्षिपेन्नाप्रियं वदेत् ।
 देवा मानुषरूपेण चरन्त्येते महीतले ॥ ४२ ॥
 त्वन्तु धर्ममविज्ञाय केवलं रोषमास्थितः ।
 विदूषयसि मां धर्मे पितृपैतामहे स्थितं ॥ ४४ ॥
 एवमुक्तस्तु रामेण वाली प्रव्यथितो भृशं ।
 न दोषं राघवे दध्यौ धर्मेऽधिगतनिश्चयः ॥ ४५ ॥
 प्रत्युवाच ततो रामं प्राञ्जलिर्वानरेन्दुरः ।
 यत्तमात्य नरश्रेष्ठ ! तत्तथैव न संशयः ॥ ४६ ॥
 प्रतिवक्तुं प्रकृष्टे हि नापकृष्टस्तु शक्नुयात् ।
 यद्युक्तं मया पूर्वं प्रमादाद्वाक्यमप्रियं ॥ ४७ ॥

न हिंस्याद्गण्यतिरेकेणेत्यर्थः । आक्रोशेति नन्दा आक्षेपोवमाननं
 अप्रियवादः प्रतिवक्तवचनं । त्वन्तु न तादृशराजोति भावः । एतेन
 राज्ञोऽवधादौ ब्रह्मवधादिदोष इति सूचितं ॥ ४३ ॥ ४४ ॥

प्रव्यथितो भगवति मिथ्यादीमोक्त्या प्रव्यथितः । न दोषं राघवे
 दध्यौ तथाध्यानस्यापि पापावहत्वादिति भावः । यद्वा ध्यानेनापि
 नाविन्दच्छुद्धबुद्धमुक्तस्वभावत्वादिति भावः । धर्मेऽधिगतनिश्चयः भग-
 वद्वचनदेव धर्मविषये जातनिश्चयः ॥ ४५ ॥ ४६ ॥

प्रकृष्टे प्रकृष्टज्ञानैश्वर्येण अपकृष्टो मादृश इति शेषः । यत्प्रमादा-
 द्वाक्यमुक्तं तद्युक्तमेव ॥ ४७ ॥

तत्रापि खलु मां दोषं कर्तुं नार्हसि राघव ! ।
 त्वं हि दृष्टार्थतत्त्वज्ञः प्रजानाञ्च हिते रतः ॥ ४८ ॥
 कार्यकारणसिद्धौ च प्रसन्ना बुद्धिरव्यया ॥ ४९ ॥
 मामप्यवगतं धर्माद्व्यतिक्रान्तपुरस्कृतं ।
 धर्मसंहितया वाचा धर्मज्ञ ! परिपालय ॥ ५० ॥
 वाष्पसंरुद्धकण्ठस्तु वालीसार्तरवः शनैः ।
 उत्राच रामं संप्रेक्ष्य पङ्कलग्नद्वय द्विपः ॥ ५१ ॥
 न चात्मानमहं शोच न तारां नापि बान्धवान् ।
 यथा पुत्रं गुणज्येष्ठमङ्गदं कनकाङ्गदं ॥ ५२ ॥

तत्रापि अज्ञानजाप्रियोक्तावपि दोषं कर्तुं दोषं भावयितुं । तत्र
 हेतुस्त्वंहीति । दृष्टेनापरोक्षानुभवेनार्थतत्त्वस्य धर्मादितत्त्वस्य
 ज्ञाता ॥ ४८ ॥

कार्येण दण्डः कारणं तद्हेतुभूतं पापं तयोः सिद्धौ निश्चये तव
 बुद्धिरन्तःकरणं प्रसन्ना निर्मला वैषम्यरहितेत्यर्थः ॥ ४९ ॥

धर्मादेव व्यतिक्रान्तानां पुरस्कृतमयेसरं । अवगतं तदयेसरत्वेन
 प्रसिद्धं मामपि पापिष्ठतरं । धर्मसंहितया वाचा परिपालय उत्तम-
 लोकान् प्राप्नुहीति वाचानुगृह्याणेत्यर्थः ॥ ५० ॥

उवाच पुत्रादिमायाकृष्टः सन्नवाचेत्यर्थः ॥ ५१ ॥

नत्वात्मानं भगवता त्वया हतत्वाद्भक्तभोगत्वात् न तारां सुग्रीव-
 स्यापि तस्यामनुरागात् । न बान्धवान् सुग्रीवतोपि सेवया जीवन-
 साभात् । पुत्रं शोचामि बाल्यत्वात् ॥ ५२ ॥

स ममादर्शनाद्दीनो वाल्यात्प्रभृति लालितः ।
 तटाक इव पीताम्बुरूपशोषं गमिष्यति ॥ ५३ ॥
 बालश्याकृतबुद्धिश्च एकपुत्रश्च मे प्रियः ।
 तारेयो राम ! भवता रक्षणीयो महाबलः ॥ ५४ ॥
 सुग्रीवे चाङ्गदे चैव विधत्स्व मतिमुत्तमां ।
 त्वं हि गोप्ता च शास्ता च कार्यकार्यविधौ स्थितः ॥ ५५ ॥
 या ते नरपते वृत्तिर्भरते लक्ष्मणे च या ।
 सुग्रीवे चाङ्गदे राजंस्तान्निश्चयितुमर्हसि ॥ ५६ ॥
 महोषकृतदोषान्तां यथा तारान्तपस्विनीं ।
 सुग्रीवो नावमन्येत तथावस्थातुमर्हसि ॥ ५७ ॥

मया लालितः स ममादर्शनाच्छोषं गमिष्यति । पीताम्बुः सस्या-
 द्युपयोजिताम्बुः ॥ ५३ ॥

तारेयस्तारापत्यं । एकपुत्रत्वेनातिशयितत्वं ॥ ५४ ॥

मतिमुत्तमां मरणान्तानि वैराण्येति न्यायेनेति भावः । सुग्रीवे च
 तत्रैवेत्यर्थः । आदसू होदोधेन वा । तत्राप्यनुग्रहप्रार्थनं कार्य-
 विधौ गोप्ता । अकार्यविधौ शास्ता ॥ ५५ ॥ ५६ ॥

महोषकृतदोषां मत्कृतसुग्रीवापकारदोषानुसरणमात्रेण कृत-
 दोषां न तु कृतकृततदपकारां । तपस्विनीं श्रेण्यां । अवस्थातुं अव-
 स्थापयितुं ॥ ५७ ॥

त्वया ह्यनुगृहीतन शस्त्रं राज्यमुपासितुं ।
 त्वद्वशे वर्तमानेन तव चित्तानुवर्तिना ॥ ५८ ॥
 शस्त्रं दिवञ्चार्जयितुं वसुधाञ्चापि प्रासितुं ।
 त्वत्तोऽहं वधमाकाञ्चन्वार्यमाणोऽपि तारया ॥ ५९ ॥
 मुग्धीवेण सह भ्रात्रा दन्दयुद्धमुपागतः ।
 इत्युक्त्वा वानरो रामं विरराम हरीश्वरः ॥ ६० ॥
 स तमाश्रासयद्रामो वालिनं व्यक्तदर्शनं ।
 साधुर्ममतया वाचा धर्मतत्त्वार्थयुक्तया ॥ ६१ ॥
 न वयं भवता चिन्त्रा नाप्यात्मा हरिसत्तम ! ।
 वयं भर्वाद्दशैवेण धर्मतः कृतनिश्चयाः ॥ ६२ ॥

राज्यं वानरराज्यं ॥ ५८ ॥

शक्यमिति । स्वाराज्यमपि त्वत्प्रसादलभ्यमिति भावः । अहं
 त्वदुपदेशतस्तद्दर्शनतस्तेदानीं क्षीणपापः । त्वत्तोवधं उत्तमलोकराज्य-
 फलकं व्याकाक्षत्रपेक्षमाण इदानीमस्मि । अतस्तारया वार्थमाणोऽपि यत्
 भ्रात्रा युद्धमुपागतः प्राप्तस्तत् पूर्वकृतपुण्यपरिपाकेनेति शेषः ॥५९॥६०॥
 व्यक्तदर्शनं । उद्बुद्धवोधं ॥ ६१ ॥

न वयं गुप्तवधरूपाकृत्यकारित्वेन चिन्त्याः । नाप्यात्मा भ्रातृभार्यत्रा-
 पहरणरूपाकृत्यकारित्वेन । तत्रहेतुर्वैयमित्यादि । भवत्विशेषेण त्वद-
 पेक्षया विशेषेण विशेषज्ञत्वेन धर्मतो शास्त्रमार्गेण कृते त्वत्कृतपापे
 स्वकृतवधद्योतकत्वरूपे व्यापारेच निश्चयोऽत्र पापेऽयमेव दण्ड इति निश्च-
 यो येषां तादृशाः ॥ ६२ ॥

दण्डेय यः पातयेद्दण्डं दण्डेया यश्चापि दण्डयत ।

कार्यकारणसिद्धार्थावभौ तौ नावसीदतः ॥ ६३ ॥

तद्भवान् दण्डसंयोगादस्माद्विगतकल्मषः ।

गतः स्वां प्रकृतिं धर्मप्रां दण्डदिष्टेन वर्त्मना ॥ ६४ ॥

त्यज शोकञ्च मोहञ्च भयञ्च हृदये स्थितम् ।

त्वया विधानं हर्यग्र ! न शक्यमतिवर्तितम् ॥ ६५ ॥

यथा त्वय्यङ्गदो नित्यं वतते वानरेश्वर ! ।

तथा वर्तेत सुग्रीवे मयि चापि न मंशयः ॥ ६६ ॥

अत्रार्थं स्मृतिमुपन्यस्यति । दण्डेय इति । कार्यकारणेति भाष-
प्रधानोनिर्देशः । कार्यत्वं दण्डयत्वं कारणत्वं दण्डयितृत्वं ताभ्यां
सिद्धार्था निष्पन्नपरलोकप्रयोजनौ । अतएव नावसीदतः । एवं
न्यायप्रदंडकर्तृत्वान्नाहमकृत्यकारी जातदंडयत्वाच्च त्वमपि न तथेति
भावः ॥ ६३ ॥

तदेवाह । स्वां प्रकृतिं स्वकीयं शुद्धस्वभावत्वं । दण्डदिष्टेन
दण्डबोधकशास्त्रोक्तेन मार्गेण ॥ ६४ ॥

भयं भ्रातृभार्यग्राहणकर्मजनितनरकभयं मद्दूषणनिमित्तपरलोक-
भयञ्च । दण्डेन कर्मणो नाशात् । मद्दूषणस्य मया क्षान्तत्वाच्च । शोक-
मोहौ तारातारैर्यविषयौ । विधानं प्राग्भवीयं कर्म । अत्रान्ते दण्ड-
स्यैव संहारार्त्तरस्यामपि ज्ञानवतां शास्त्रार्थेऽधिकारी दृष्टः दृष्ट इति
बोधं ॥ ६५ ॥

तथा वर्तेत पितृवदेव तं पालयिष्याव इति भावः । अस्मत्तन्त्रथावृत्तिं
प्राप्नुयादित्यक्षरार्थः ॥ ६६ ॥

स तस्य वाक्यं मधुरं महात्मनः
 समाहितं धर्मपथानुवर्तितं ।
 निश्चय्य रामस्य रणावमर्द्दिनो
 वचः सुयुक्तं निजगाद वानरः ॥ ६७ ॥
 शराभितप्तेन विचेतसा मया
 प्रभाषितस्त्वं यदजानता विभो ! ।
 इदं महद्भ्रोपमभीमविक्रम !
 प्रसादितस्त्वं क्षम मे हरीश्वर ! ॥ ६७ ॥

इत्यार्षे रामायणे वाल्मीकीये किष्किन्धाकाण्डे
 अष्टादशः सर्गः ॥ १८ ॥

तस्य वाक्यं । ध्यात्मनः सुगतेः पुत्रपालनस्य च प्रतिपादकं ॥ ६७ ॥
 इदं प्रभाषणं ॥ ६८ ॥

इति श्रीरामाभिरामे श्रीरामीये रामायणतिलके
 किष्किन्धाकाण्डे अष्टादशः सर्गः ॥ १८ ॥

जनविंशः सर्गः ।



स वानरमहाराजः शयानः शरपीडितः ।
प्रत्युक्तो हेतुमद्वाक्ये नान्तरं प्रतिपद्यत ॥ १ ॥
अश्नाभिः परिभिन्नाङ्गः पादपैराहतो भृशं ।
रामवाणेन चाक्रान्तो जीवितान्ते मुमोह सः ॥ २ ॥
तं भार्या वाणमोक्षेण रामदत्तन संयुगे ।
हतं स्रवगशादूर्लं तारा गुश्राव वालिनं ॥ ३ ॥
सा सपुत्राऽप्रियं श्रुत्वा वधं भर्तुः सुदारुणं ।
निष्पपात भृशं तस्मादुद्विग्ना गिरिकन्दरात् ॥ ४ ॥
ये त्वङ्गदपरीवारा वानरा हि महावलाः ।
तं सकामुंकमाऽलोक्य रामं त्रस्ताः प्रदुद्रुवुः ॥ ५ ॥

हेतुमद्वाक्ये हेतुपन्यासयुते वाक्येः प्रत्युक्त उक्तप्रत्युत्तरः ॥ १ ॥
जीवितान्ते तत्समये मुमोह विसंक्षोऽभूत् ॥ २ ॥ ३ ॥
अप्रियमितिक्षेदः । सपुत्रा पुत्रोद्गदः । गिरिगङ्गरं किष्कि-
न्याख्यं ॥ ४ ॥ ५ ॥

सा ददर्श ततस्त्वस्तान् हरीनापततो द्रुतं ।
 यूथादिव परिभ्रष्टान् मृगान्निहतयूथपान् ॥ ६ ॥
 तानुवाच समासाद्य दुःखितान् दुःखिता सती ।
 रामवित्रासितान् सर्वाननुवद्धानिवेषुभिः ॥ ७ ॥
 वानरा राजभिंहस्य यस्य यूयं पुरःसराः ।
 तं विहाय सुविचक्षाः कस्माद्भवत दुर्गताः ॥ ८ ॥
 राज्यहेतो स चेद्भ्राता भ्रात्रा क्रूरेण पातितः ।
 रामेण प्रहृतेर्दूरान्मार्गैर्दूरपातिभिः ॥ ९ ॥
 कपिपत्न्या वचः श्रुत्वा कपयः कामरूपिणः ।
 प्राप्तकान्तमविस्मिष्टमूर्चूर्वचनमङ्गनां ॥ १० ॥

सा तारा आपततः पलायमानान् ॥ ६ ॥

इषुभिरनुबद्धानिवानुस्तानिव रामवित्रासितान् रामाद्विज-
 स्तान् ॥ ७ ॥

वचनमाह वानरा इति । यस्य वालिनः दुर्गतांस्त्रादिकम-
 पश्यन्तः ॥ ८ ॥

भ्राता प्रयोजककर्ता रामः प्रयोज्यकर्ता बाणाः करणं । दूरात्
 दूरे स्थित्वा तैः स पातितश्चेत्किं युष्माभिः पलायितं इति शेषः । तस्मै-
 वधैव भवज्जीवनसंभवादिति भावः ॥ ९ ॥

प्राप्तकालं कालोचितं । अविस्मिष्टं सर्वसंमतिपूर्वमेकरूपं ।
 अर्भिक्लिष्टमिति पाठे अक्षममित्यर्थः । अङ्गनां वालिन इति शेषः ॥१०॥

जीवपुत्रे ! निवर्तस्व पुत्रं रक्षस्व चाङ्गदं ।
 अन्तको रामरूपेण हत्वा नयति वालिनं ॥ ११ ॥
 क्षिप्रान् वृक्षान् समाविध्य विपुलाञ्च तथा शिनाः ।
 वाली वज्रसमैर्वाणैर्वज्रै एव निपातितः ॥ १२ ॥
 अभिभूतमिदं सर्व्वं विद्रुतं वानरं बलं ।
 अस्मिन् प्रवगशादूर्ल हत शक्रसमप्रभे ॥ १३ ॥
 रक्ष्यतां नगरी शूरैरङ्गदञ्चाभिषिञ्चतां ।
 पदस्थं वालिनः पुत्रं भजिष्यन्ति स्रवङ्गमाः ॥ १४ ॥
 अथवा रुचितं स्थानमिह ते रुचिरानने ! ।
 आविशन्ति च दुर्गाणि क्षिप्रमद्यैव वानराः ॥ १५ ॥

पुत्रं रक्षस्व रामादिति शेषः । कुतः पुत्रस्य भयं तत्राह । अन्तक-
 इत्यादि । नयति यमपुरमिति शेषः ॥ ११ ॥

वृक्षान्वालिप्रतिहतान् । अयं सर्वैषि संभाव्यवादः एवं बङ्गबा-
 णत्यागवादेऽपि ॥ १२ ॥

अभिभूतमिव द्रुतं वानरं वानराणामिदं ॥ १३ ॥

पदस्थं वानरराज्यपदस्थं पुत्रमङ्गदं भजिष्यन्ति । अन्यथाऽराज-
 केऽत्रास्माभिरवस्थातुमशक्यमिति भावः ॥ १४ ॥

अथवेति । सरामे सुग्रीवे किष्किन्धामागच्छति । अभिषिक्ते-
 नाप्यंगदेनास्मत्प्राणनमशक्यमेवेति नेह स्थातुं योग्यमिति शेषः । हे
 रुचिरानने बद्धपीदं स्थानं ते तुभ्यं रुचितमभीष्टं तथापीह किष्कि-

अभार्याः सहभार्याश्च सन्तत्र वनचारिणः ।

लुब्धेभ्यो विप्रलब्धे भ्यस्तेभ्यो नः सुमहद्भयं ॥ १६ ॥

अल्पान्तरगतानान्तु श्रुत्वा वचनमङ्गना ।

आत्मनः प्रतिरूपं सा बभाषे चारुहासिनी ॥ १७ ॥

पुत्रेण मम किं कार्यं राज्येनापि किमात्मना ।

कपिसिंहे महाभागे तस्मिन् भर्त्सरि नश्यति ॥ १८ ॥

पादमूलं गमिष्यामि तस्यैवाहं महात्मनः ।

योऽसौ रामप्रयुक्तेन शरेण विनिपातितः ॥ १९ ॥

एवमुक्त्वा प्रदुद्राव रुदती शोकमूर्च्छिता ।

शिरश्चोरश्च वाङ्मयां दुःखेन समाभिप्लवती ॥ २० ॥

सा ब्रजन्ती ददर्शाथ पतिं निपतितं भुवि ।

हन्तारं वानरेन्द्राणां समरेष्वनिवर्तिनां ॥ २१ ॥

न्यायां विद्यमानानि दुर्गाणि अथैव वानराः सुग्रीवहनुमदादयः आवि-
शन्ति वर्तमानसामीप्ये लट् । तेषु प्रविष्टेषु योऽभार्याः सभार्याश्च वानराः
सुग्रीवावलम्बिनः प्रागस्त्राभिः कृतवैरास्तेच प्रवेक्ष्यन्ति । ततश्च लुब्धेभ्यो
राज्यादिविषये विप्रलब्धेभ्यः पूर्वमस्त्राभिर्वक्षितेभ्योऽस्त्राकं तुमुषं मह-
द्भयमस्ति यत इति शेषः । केचित्तु इह ते स्थानमस्त्राकमरुचितं अनभि-
मतं इतरत् पूर्ववदित्याहुः ॥ १५ ॥ १६ ॥

अल्पान्तरगतानां नातिदूरवर्तिनां । अल्पान्तरगतानामिति पाठे
मध्ये मार्गमागतानामित्यर्थः । तेषां वानराणां वचनं श्रुत्वा । आत्मनः
प्रतिरूपं काशोचितं बभाषे ॥ १७ ॥ १८ ॥ १९ ॥ २० ॥ २१ ॥

क्षप्रारं पव्वतेन्द्राणां वज्राणामिव वासवं ।

महावातसमविष्टं महामेघौघनिःस्वनं ॥ २२ ॥

शक्रतुल्यपराक्रान्तं वृष्ट्वोपरतं घनं ।

नर्दन्तं नर्दतां भीमं शूरं शूरेण पातितं ॥ २३ ॥

शार्दूलानामिषस्यार्थं मृगराजमिवाहतं ॥ २४ ॥

अर्चितं सर्वलोकस्य सपताकं सवेदिकं ।

नागहेतोः सुपर्णेन चैत्यमुन्मथितं यथा ॥ २५ ॥

अवष्टभ्यावतिष्ठन्तं ददशं धनुरूजितं ।

रामं रामानुजं चैव भर्तुश्चैव तथानुजं ॥ २६ ॥

तानतीत्य समासाद्य भर्तारं निहतं रणे ।

समीक्ष्य व्यथिता भूमौ संभ्रान्ता निपपात ह ॥ २७ ॥

पव्वतेन्द्राणां क्षप्रारं रणेऽस्त्विति शेषः । रणभेदमपेक्ष्य वज्राणा-
मिति बह्वचनप्रयोगः । महता वातेन समं तुल्यं आविष्टमावेशौ
यस्य रणेऽस्तं ॥ २२ ॥

परिक्रान्तं पराक्रमी यस्य तं । वृष्ट्वेव जलमुत्सृष्ट्वा विरतं ।
नर्दतां मध्ये भीमं नर्दन्तं ॥ २३ ॥

मृगराजं प्रभृतमांसादिमत्त्वेन मृगश्रेष्ठं शार्दूलो व्याघ्रः ॥ २४ ॥

सर्वलोकस्य सर्वलोकोनार्चितं । चैत्यं चतुष्पथवर्तिवस्त्रीकं नाग-
हेतोरन्तर्विद्यमानं नागभक्षणार्थं सुपर्णेन गरुडेन यथोन्मथितं तथा
सुग्रीवस्य राज्यभोगहेतो रामेणोन्मथितमित्यर्थः ॥ २५ ॥ २६ ॥

तानतीत्य मार्गस्थान् रामादीनतीत्य ॥ २७ ॥

सुप्तव पुनस्तथाय आर्यपुत्रेतिवादिनी ।


रुरोद सा पतिं दृष्ट्वा संवीतं मृत्युदामाभिः ॥ २८ ॥

तामवेक्ष्य तु सुग्रीवः क्रोशन्तीं वृररीमिव ।

विषादमगमत् कष्टं दृष्ट्वा चाङ्गदमागतं ॥ २९ ॥

इत्यार्षे रामायणे वाल्मीकीये किष्किन्धाकाण्डे

एकोनविंशः सर्गः ॥ १८ ॥



संवीतं बद्धं ॥ २८ ॥

इति श्रीरामाभिरामे श्रीरामीये रामायणतिलके

किष्किन्धाकाण्डे जनविंशः सर्गः ॥ १८ ॥



विंशः सर्गः ।

रामचापविस्मृष्टन श्रेणान्तकरेण तं ।

दृष्ट्वा विनिहतं भूमौ तारा ताराधिपानना ॥ १ ॥

सा समासाद्य भर्तारं पर्यव्यजत भामिनी ।

दृष्ट्वा वानरं पर्वतेन्द्राभं शोकसन्तप्तमानसा ।

वानरं पर्वतेन्द्राभं शोकसन्तप्तमानसा ।

तारा तरुमिवोन्मूलं पर्यदेवयतातुरा ॥ २ ॥

रणे दारुण ! विक्रान्त ! प्रवीर ! प्रवतांवर ! ।

किमिदानीं पुरोभागमद्य त्वं नाभिभाषसे ॥ ४ ॥

उत्तिष्ठ हरिशार्दूल ! भजस्व शयनोत्तमं ।

नेवंविधाः शरते हि भूमौ वृपतिसत्तमाः ॥ ५ ॥

अनीव खलु ते कान्ता वसुधा वसुधाधिप ! ।

गतासुरपि तां गात्रैर्मां विहाय निषेवम ॥ ६ ॥

अन्तकरेण सृत्य कारिणा ॥ १ ॥ २ ॥

उन्मूलमुत्पतितमिति शेषः ॥ ३ ॥

प्रवतां वानराणां श्रेष्ठ । इदानीं पुरोभागां गतस्मिन् काले कृता-
पराधां मत्वाऽद्य नाभिभाषसे किमित्यन्वयः ॥ ४ ॥ ५ ॥ ६ ॥

व्यक्तमद्य त्वया वीर ! धर्मतः सम्प्रवर्तता ।
 किष्किन्धेव पुरी रम्या स्वर्गमार्गे विनिर्मिता ॥ ७ ॥
 यान्यस्माभिस्त्वया साधं वनषु मधुगन्धिषु ।
 विहृतानि त्वया काले तेषामुपरमः कृतः ॥ ८ ॥
 निरानन्दा निराशाहं निमग्ना शोकसागरे ।
 त्वथ पञ्चत्वमापन्ने महायूद्यपयूथपे ॥ ९ ॥
 हृदयं सुस्थितं मह्यं दृष्ट्वा निपतितं भुवि ।
 यन्न शोकाभिसन्तप्तं स्फुटतेऽद्य सहस्रधा ॥ १० ॥
 मयीवस्य त्वया भार्या हृता स च विवासितः ।
 यत्तत्तस्य त्वया व्यष्टिः प्राप्तयं ज्ञवगाधिप ! ॥ ११ ॥

हे वीर धर्मतः सम्प्रवर्तता धर्मेण युद्धमाचरता त्वयाद्य स्वर्गमार्गे
 स्वर्गसाधनरक्षणभूमौ किष्किन्धेवान्या रम्या पुरी निर्मिता । नोचेत्
 कथं किष्किन्ध्यां विहायात्र श्रेष्ठे इत्यर्थः । कतकस्तु धर्मतः प्रवर्तता
 रक्षिता किष्किन्धेवान्यापि स्वर्गमार्गे स्वर्गरूपदेशे निर्मितेत्यर्थमाह ॥ ७ ॥

यानि त्वया साधं विहृतानि तेषामत्रकाले त्वयोपरमः समाप्तिः
 कृताः ॥ ८ ॥ ९ ॥

मह्यं मम हृदयं सुस्थितमतिदृढं यत्त्वां पतितं दृष्ट्वा न स्फुटेत् ॥ १० ॥

स विवासित इति यत्प्रसिद्धं कर्म तस्य कर्मण इयं व्यष्टिः परिपाकः
 प्राप्त इत्यर्थः ॥ ११ ॥

निःश्रेयसपरा मोहात्त्वया चाहं विगर्हिता ।
 यैषाम्भ्रुवं हितं वाक्यं वानरेन्द्र ! हितैषिणी ॥ १२ ॥
 रूपयौवनदृष्टानां दक्षिणानाञ्च मानद ! ।
 नूनमप्सरसामार्य ! चित्तानि प्रमथिष्यसि ॥ १३ ॥
 कालो निःसंशयो नूनं जीवितान्तकरस्तव ।
 वनाद्यनावपन्नोऽसि सुग्रीवस्यावशो वशी ॥ १४ ॥
 अस्थाने वालिनं हत्वा युद्धमानं परेण च ।
 न सन्तप्यति काकुत्स्थः कृत्वा कर्म सुगर्हितं ॥ १५ ॥
 वैधव्यं शोकमन्तापं कृपणाकृपणा सती ॥
 अदुःखोपचिता पूर्वं वर्तयिष्याम्यनाद्यवत् ॥ १६ ॥

यैषाहं हितं वाक्यमभ्रुवं सा त्वया मोहाद्विगर्हिता । अस्त्रीकृत
 वचना कृता इति यावत् ॥ १२ ॥

दक्षिणानां विदग्धानां समर्थानां वा चित्तानि प्रमथिष्यसि प्राप्त
 दिव्यदेहानामप्सरसां काममोहजननेति शेषः ॥ १३ ॥

कालः प्राप्तइति शेषः । अवपन्नः प्रापितोऽसि । कालविशेषणं
 निःसंशय इति तत्तदायुर्विधयसन्देहरहित इत्यर्थः ॥ १४ ॥

न सन्तप्यति तदस्थानेऽयुक्तं ॥ १५ ॥

कृपणाकृपणा अतिशयेन कृपणा अवाधायां वा द्वित्वं । पृर्वमद्दुःखो-
 पचिता अदुःखं दुःखरहितं यथा भवति तथोपचिता वर्धिता ॥ १६ ॥

लालितश्चाङ्गदो वीरः सुकुमारः सुखोचितः ।
 वक्ष्यते कामवस्थां मे पितृव्ये क्रोधमूर्च्छिते ॥ १७ ॥
 कुरुष्व पितरं पुत्र ! सुदृष्टं धर्मवत्सलं ।
 दुर्लभं दर्शनं तस्य तव वत्स ! भविष्यति ॥ १८ ॥
 समाश्रासय पुत्रं त्वं सन्देशं सन्दिशस्व मे ।
 मूर्ध्नि चैनं समाघ्राय प्रवामं प्रस्थितो ह्यसि ॥ १९ ॥
 रामेण हि महत् कर्म कृतं त्वामभिनिघ्नता ।
 आनृण्यं तु गतं तस्य सुग्रीवस्य प्रतिश्रवे ॥ २० ॥
 सकामो भव सुग्रीव ! रुमां त्वं प्रतिपत्स्यसि ।
 भुञ्क्ष्व राज्यमनुद्विग्नः शस्त्रो भ्राता रिपुस्तव ॥ २१ ॥
 किं मामेवं प्रलपतो प्रियां त्वं नाभिभाषसे ।
 इमाः पश्य वरा वक्त्रो भाव्यास्ते वानरेश्वर ! ॥ २२ ॥

मे मया लालितः कामवस्थां प्राप्य वक्ष्यत इत्यर्थः ॥ १७ ॥
 पितरं सुदृष्टं कुरुष्व ॥ १८ ॥
 मूर्ध्नि गनमुपाघ्राय सन्देशं कर्त्तव्योपदेशं सन्दिशस्तेत्यन्वयः । प्रस्थितः
 प्रस्थानुकामः ॥ १९ ॥
 प्रतिश्रवे प्रतिज्ञाविषये । अनेन रामस्य वालिवधविषयदोषाभावे-
 ध्वनितः ॥ २० ॥
 शस्त्रोद्विंसितः ॥ २१ ॥ २२ ॥

तस्या विलपितं श्रुत्वा वानर्याः सर्वतश्च ताः ।
परिवृह्यांगदं दीना दुःखार्ता प्रतिचक्रुः ॥ २३ ॥

किमङ्गदं साङ्गदवीरवाहो !
विहाय यातोसि चिरं प्रवासं ।
न युक्तमेवं गुणसन्निहृष्टं
विहाय पुत्रं प्रियचारुवेषं ॥ २४ ॥
यद्यप्रियं किञ्चिदसम्प्रधार्यं
कृतं मयास्यात्तव दीर्घवाहो ! ।
क्षमस्व मे तद्भूरिवंशनाथ !
ब्रजामि मूर्ध्ना तव वीर ! पदौ ॥ २५ ॥
तथा तु तारा करुणं रुदन्ती
भर्तुः समीप सह वानरीभिः ।

तस्याविलपितं ताराया विलापं ॥ २३ ॥

किमङ्गदं साङ्गदवीरवाहो ! साङ्गदो वीरहन्ता बाहुयस्य तादृशः ।
गुणसन्निहृष्टं गुणैस्तव प्रत्यासन्नं प्रियस्वारुवेधो यस्य तं पुत्रं विहाय
चिरं प्रवासं गन्तुं न युक्तमित्यन्वयः ॥ २४ ॥

असम्प्रधार्यं अविचार्यं हरिवंशानां वानरसमूहानां नाथ ब्रजामि
स्पर्शामीत्यर्थः ॥ २५ ॥

व्यवस्यत प्रायमनिन्दप्रवर्णा
उपोपवेष्टुं भुवि यत्र वाली ॥ २६ ॥

इत्यार्षे रामायणे वाल्मीकीये किष्किन्धाकाण्डे
विंशः सर्गः ॥ २० ॥

यत्र वाली तत्रोपभुवि तद्भूसमीपभुवि प्रायमुपवेष्टुं प्रायोपवेशं
कर्तुं व्यवस्यत निश्चितवती ॥ २६ ॥

इत्यार्षे रामायणे वाल्मीकिये किष्किन्धाकाण्डे
विंशः सर्गः । २०

एकविंशः सर्गः ।

ततो निपतितं तारां च्युतां तारामिवाम्बरात् ।

शनैराश्रासयामास हनूमान् हरियूथपः ॥ १ ॥

गुणदोषकृतं जन्तुः स्वकर्मफलहेतुकं ।

अव्यग्रस्तदवाप्नोति सर्वं प्रेत्य शुभाशुभं ॥ २ ॥

शोच्या शोचसि कं शोच्यं दीनन्दीनानुकंपसे ।

कश्च कस्यानुशोच्योऽस्ति देहेऽस्मिन् बुद्बुदोपमे ॥ ३ ॥

तत इति ॥ १ ॥

जन्तुः फलहेतुकं स्वर्गनरकादिफलसाधनं स्वार्थकः । गुणैः प्रमा-
दिभिः दोषेण रागादिना वा कृतं यत् स्वकर्मास्ति तत्तस्य शुभाशुभरूपं
फलं प्रेत्याद्ययोऽनाकुलोवाप्नोति गुणदोषकृतं ज्ञानाज्ञानकृतमित्यर्थः
इति काश्चित् ॥ २ ॥

शोच्या पापपुण्यकर्मपाशवशगत्वेन शोचनीया त्वं कमन्यं शोच्यं
शोचसि कर्मवशं भर्त्रादिकं कर्मफलवशतोदीना त्वं कमन्यं पुत्रादि-
कमनुकंपसे । बुद्बुदोपमे देहे अतीति कः कस्यानुशोच्योऽस्ति । उप-
लक्षणं । कस्य कोनुशोचकोस्तीत्यपि बोध्यं । विदुषानोचितः शोक
इति भावः ॥ ३ ॥

अङ्गदस्तु कुमारोऽयं द्रष्टव्यो जीवपुत्रया ।
 आयत्याञ्च विधेयानि समर्थान्यस्य चिन्तय ॥ ४ ॥
 जानास्यन्नियतामेवं भूतानामागतिं गतिं ।
 तस्माच्छुभं हि कर्तव्यं पण्डितेनेह लौकिकं ॥ ५ ॥
 यस्मिन् हरिसहस्राणि शतानि नियुतानि च ।
 वर्तयन्ति कृताशानि सोऽयं दिष्टान्तमागतः ॥ ६ ॥
 यदयं न्यायदृष्टार्थः सामदानक्षमापरः ।
 गतोधर्मजितां भूमिं नैनं शोचितुमर्हसि ॥ ७ ॥

द्रष्टव्योवालिश्लोकनिवृत्त्यर्थमिति श्लेषः । अस्य वालिनो मरिच्यमाण-
 स्थायत्यां मरणोत्तरकाले यानि विधेयानि कार्यानि समर्थानि श्रेष्ठानि
 तानि त्वं चिन्तय विचारय ॥ ४ ॥

अनियतामव्यवस्थितां । तस्माच्छुभं परलोकसुखावहं यत्कर्तव्यं ।
 हे पण्डिते इह पतिपित्रादिवियोगकाले न लौकिकं बद्धरोदनादि
 कर्तव्यं । प्रीतिमात्रबोधकतया दृष्टेयासाधनत्वेन च तस्य लौकिकत्वं ॥ ५ ॥

यस्मिन् जीवतीति श्लेषः । कृताशानि कृतभोग्याशानि वर्तयन्ति
 जोवन्ति । दिष्टान्तं आयुर्दायकस्य कल्पितकालान्तं ॥ ६ ॥

न्यायेन नीतिशास्त्रेण दृष्टार्थो राजकार्यं येन । सामादिपरो वान-
 रेभु । धर्मजितां धर्मेण भूमिं जितवतां राज्ञां भूमिं स्थानं गतः गन्तेत्यर्थः
 अतो नैतच्छ्लोक उचितः ॥ ७ ॥

सर्वे च हरिशार्ङ्गलाः पुत्रश्चायन्तवाङ्गदः ।
 ह्यर्थ्यक्षपतिराज्यञ्च त्वत्सनाथमनिन्दते ! ॥ ८ ॥
 ताविमौ शोकसन्तप्तौ शनैः प्रेरय भामिनि ! ।
 त्वया परिगृहीतोऽयमङ्गदः शास्त्र मेदिनी ॥ ९ ॥
 सन्ततिश्च यथादृष्टा कृत्यं यच्चापि साम्प्रतम् ।
 राज्ञस्तत् क्रियतां सर्वमेष कालस्य निश्चयः ॥ १० ॥
 संस्कार्यी हरिराजस्तु अङ्गदश्चाभिषिच्यतां ।
 सिंहासनगतं पुत्रं पश्यन्ती शान्तिमेच्छसि ॥ ११ ॥
 सा तस्य वचनं श्रुत्वा भर्तृव्यसनपीडिता ।
 अब्रवीदुत्तरं तारा हनूमन्तमवस्थितं ॥ १२ ॥
 अङ्गदप्रतिरूपाणां पुत्राणामेकतः शतं ।
 हतस्याप्यस्य वीरस्य गात्रसंश्लेषणं वरं ॥ १३ ॥

त्वमपि न शोककरणार्हेत्याह । सर्वेचेति । त्वत्सनाथं त्वयैवैकया
 सनाथं ॥ ८ ॥

ताविमौ सुग्रीवाङ्गदौ शनैः प्रेरय उत्तरकार्यकरणायेति श्लेषः ॥ ९ ॥
 सन्ततिः अङ्गदः यथादृष्टा यत्प्रयोजनकतया शास्त्रे दृष्टा यच्च राज्ञः
 साम्प्रतं परलोकहितं कृत्यं तत् क्रियतां एष कालस्य इदानीन्तनकालस्यो-
 चितानिश्चयः अनुष्ठाननिश्चयः ॥ १० ॥

तदेवाह । संस्कार्यग्र इति । रामवाणस्यामोघत्वान्मरणनिश्चयेनैव-
 मुक्तिः ॥ ११ ॥ १२ ॥

यदुक्तं पुत्रेण सुखिनी भवेति तत्प्रत्याख्याति तारा । अङ्गदेति ।

न चाहं हरिराजस्य प्रभवाम्यङ्गदस्य वा ।

पितृव्यस्तस्य सुग्रीवः सर्वकार्येष्वनन्तरः ॥ १४ ॥

नं ह्येषा बुद्धिरास्थेया हनूमन्नङ्गदं प्रति ।

पिता हि बन्धुः पुत्रस्य न माता हरिसत्तम ! ॥ १५ ॥

न हि मम हरिराजसंश्रयात्

क्षमतरमस्ति परत्र चेह वा ।

अभिमुखहतवीरसेवितं

शयनमिदं मम सेवितुं क्षमं ॥ १६ ॥

इत्यार्षे रामायणे वाल्मीकीये किष्किन्धाकाण्डे
एकविंशः सर्गः ॥ २१ ॥

अङ्गदतुल्यानां पुत्राणां शतमेकतः सुखसाधनैककोटौ । हतस्यापि
पत्युर्गात्रसंश्लेषोपरकोटौ । तयोर्मध्ये द्वितीयोवरमतिशयितसुखसाधनं
परलोके परमानन्दहेतुत्वात् । तस्मात्सहगमनं करिष्यति भावः ॥ १३ ॥

राज्यं त्वदधीनमिति यदुक्तं तन्निराचष्टे न राज्यस्य प्रभवामि न
योग्या स्त्रीत्वात् । अङ्गदस्य वा राज्यदानेन प्रभवामि । अनन्तरः
समर्थः मत्तः प्रत्यासन्नश्च ॥ १४ ॥

एषा बुद्धिः मत्कर्तृकाभिषेकबुद्धिः । पिता तत्तुल्यः सुग्रीवः बन्धुः
सुखदानाधिकारी न मातेत्यर्थः ॥ १५ ॥ १६ ॥

इति श्रीरामाभिरामे श्रीरामीये रामायणतिलके
किष्किन्धाकाण्डे एकविंशः सर्गः ॥ २१ ॥

द्वाविंशः सर्गः ॥

वीक्षमाणस्तु मन्दासुः सर्वतो मन्दमुच्छसन् ।
आदावेव तु सुग्रीवं ददर्शानुजमग्रतः ॥ १ ॥
तं प्राप्तविजयं वाली सुग्रीवं श्रवणेश्वरं ।
आभाष्य व्यक्तया वाचा सस्नेहमिदमब्रवीत् ॥ २ ॥
सुग्रीव ! दोषेण न मां गन्तुमर्हसि किञ्चिन्वात् ।
कथ्यमाणं भविष्येण बुद्धिमोहेन मां बलात् ॥ ३ ॥
युगपद्विहितं तात ! न मन्ये सुखमावयोः ।
सौहार्दं भ्रातृयुक्तं हि तदिदं जातमन्यथा ॥ ४ ॥

सर्वतो वीक्षमाणः सः आत्मजस्याग्रतः स्थितं सुग्रीवमेवादौ
ददर्श ॥ १ ॥

आभाष्य सुग्रीवेति सम्बोध्य ॥ २ ॥

हे सुग्रीव मां किञ्चिन्वात् प्राग्भवीयदुष्कृतवशाद्भविष्येण भविष्य-
तावश्यंभाविना बुद्धिमोहेन त्वयि बुद्धिरूपेण बलात् कथ्यमाणं मां ज्ञात्वा
त्वं दोषेण स्थापकारदोषवत्त्वेन मां गन्तुमवगन्तुं नार्हसि ॥ ३ ॥

कार्यगानुमितं कर्मप्रावर्त्य दर्शयति । युगपदिति । भ्रातृयुक्तं
भ्रातृयुक्तमुचितं सौहार्दं सुखञ्च राज्यसुखञ्चावयोः कर्मणा युगपन्नवि-
हितमिति मन्ये यतस्तदिदं उचितमपि सौहार्दं सुखञ्चान्यथा जातं विघ्न-
टितमित्यर्थः ॥ ४ ॥

प्रतिपद्य त्वमद्यैव राज्यमेषां वनौकसां ।
 मामप्यद्यैव गच्छन्तं विद्धि वैवस्वतक्षयं ॥ ५ ॥
 जीवितञ्च हि राज्यञ्च श्रियञ्च विपुलां तथा ।
 प्रजहास्येष वै तूर्णमहञ्चागर्हितं यशः ॥ ६ ॥
 अस्यां त्वहमवस्थायां वीर ! वक्ष्यामि यद्वचः ।
 यद्यप्यसुकरं राजन् ! कर्तुमेव त्वमर्हसि ॥ ७ ॥

अथ रामशरद्वीणपापत्वात्प्राप्तव्यप्रकृतिः स्वयमेव सुग्रीवाय स्वान-
 न्तरं प्राप्तं राज्यं ददाति । प्रतिपद्येति प्रतिपद्यस्वेत्यर्थः । वैवस्वतक्षयं
 यमगृहं । ननु राजनि सृते तत् पुत्रएव राज्याधिकारी नतु तत्
 कनीयान् अतेति चेन्न । एतस्य बालत्वेन राज्यरक्षणासामर्थ्यात् । बल-
 वदाश्रितत्वाच्च पुत्रनाशो मामूर्त्तं तथोक्तम् । भगवता रामेणापि राज्य-
 रक्षणासामर्थ्यनाङ्गस्य सुग्रीवोभिषिक्तो राज्ये । यैवराज्ये चाङ्गदः ।
 सुग्रीवानन्तरं त्वङ्गदस्यैव राज्याधिकारी नतु सुग्रीवपुत्राणां ज्येष्ठपुत्र-
 त्वादित्याहुः ॥ ५ ॥

अगर्हितं यशः प्रशस्तं यशः वाली केनाप्यवध्यइत्येवं तच्च प्रज-
 हामि । एकनैव शरेण रामहतत्वात् इतिप्राञ्चः । अन्ये तु चस्वर्थे यश-
 इत्युत्तरं बोध्यः । अगर्हितं यशस्तत्प्राप्नोमीति शेषः । वाली भगवता
 रामेण कर्त्तनेन हतइत्येवं रूपञ्च यशइत्याहुः ॥ ६ ॥

अस्यामवस्थायां चरमदशायां यद्यप्यसुकरं मयात्यन्तमपहतत्वात्
 तथापि कर्तुमर्हस्वेवेति योजना । सात्त्विकत्वात् सात्त्विकसमाश्रयणा-
 च्चेत्याशयः । स्वयं राज्यस्य दत्तत्वाद्वाजप्रति संबोधनं ॥ ७ ॥

सुखाहं सुखमं वृद्धं वालमेनमवालिशं ।
 बाष्पपूर्णमुखं पश्य भूमौ पतितमङ्गदं ॥ ८ ॥
 मम प्राणैः प्रियतरं पुत्रं पुत्रमिवौरसं ।
 मयाहीनमहीनार्थं सर्वतः परिपालय ॥ ९ ॥
 त्वमप्यस्य पिता दाता परित्राता च सर्वशः ।
 भयेष्वभयदश्चैव यथाहं प्रवगे यर । ॥ १० ॥
 एष तारात्मजः श्रीनांस्त्वया तुल्यपराक्रमः ।
 रक्षसाञ्च वधे तेषामग्रतस्ते भविव्यति ॥ ११ ॥
 अनुरूपाणि कर्माणि विक्रम्य बलवान् रणे ।
 करिष्यत्येष तारेयस्तेषु तुरूणोद्भटः ॥ १२ ॥
 सुषेणदहिता चेयमर्थसृज्जर्वात्मिणश्चये ।
 औत्यातिके च विविधे सर्वतः परिनिष्ठिता ॥ १३ ॥

तदेवाह । सुखार्हमिति । अवालिशं समर्थं ॥ ८ ॥

प्राणैः प्राणैः । मम पुत्रं स्वमौरसं पुत्रमिवाहीनार्थमचीनैहिवस-
 कलप्रयोजनं यथा तथा सर्वतः सर्वत्र देशे काले च पालय स्वानन्तरम-
 स्यैव राज्यं देहीति व्यङ्ग्यं ॥ ९ ॥

पालनप्रकारमेव दर्शयति । त्वमपीति । सर्वत्र भवेति शेषः ॥ १० ॥

उत्तं स्वपुत्रस्यावालिशत्वं दर्शयति । एष इति । रक्षसां वधे राम-
 प्रत्युपकारप्रसङ्गप्राप्ते ॥ ११ ॥

अनुरूपाणि मदनुरूपाणि ॥ १२ ॥

तारारक्षणां तत उपकारमादर्शं सूचयति । सुषेणेति । तद्दहिता

यदेषा साध्विति ब्रूयात् कार्यं तन्मुक्तमंशयं ।
 न हि तारामतं किञ्चिदन्यथा परिवर्तते ॥ १४ ॥
 राघवस्य च ते कार्यं कर्तव्यमविशङ्कया ।
 स्यादधर्मोह्यकरणे त्वां च हिंसादमानितः ॥ १५ ॥
 इमां च मालामाधत्स्व दिव्यां सुग्रीव ! काञ्चनीं ।
 उदारा श्री स्थिता ह्यस्यां संप्रजह्यात् मृते मयि ॥ १६ ॥

तारा अर्थानां मध्ये सूक्ष्मः परमदुर्ज्ञेयो योऽर्थस्तस्य निश्चये औत्पातिके
 विविधे नानाप्रकारोत्पातसूचितापत्कालिकानुष्ठेयनिश्चये । सर्वतः
 ऐहिकामुष्णिकनिश्चये च परिनिष्ठिताऽतिसमर्था ॥ १३ ॥

ततः किन्तन्नाह । यदिति । तत् कार्यं प्रत्यक्षसंशयं कार्यमनुष्ठेयं ।
 तदेव द्रढयति नहीति । मदनुभवसिद्धमेतदिति भावः । अनेन त्रैव-
 र्णिकेतरत्वेन तरुणत्वेनावश्यं कर्तव्यपुरुषान्तरस्त्रीकारायास्तारायाः देव-
 रात् सुग्रीवस्य स्त्रीकारोप्यनुमत इति गम्यते ॥ १४ ॥

अथ आत्रे वक्तव्यमुपदेशमाह । राघवस्येति । अकरणेऽधर्मः स्यान्-
 मिथ्याप्रतिज्ञत्वापत्तेरिति भावः । एवं पारलौकिकमनिष्टं प्रदर्शयति
 कमपि तदाह । त्वाञ्चेति । मामिव धर्मम्वृत्तादिति भावः ॥ १५ ॥

अथ राण्यनुमतिं क्रियतापि दर्शयति । इमाञ्चेति । उदारा प्रशस्ता
 श्रीर्जयलक्ष्मीरस्यां स्थिता महेन्द्रानुग्रहात् । हि यतो मृते मयि
 श्वस्पर्शात् एनां सा श्रीर्जह्यात् अत इदानीमवेमां गृह्णाणेति
 भावः ॥ १६ ॥

दत्येवमुक्तः सुग्रीवो वालिना भ्रातृसौहृदात् ।

हर्षं त्यक्त्वा पुनर्दीनो ग्रहयस्त इवोडु राट् ॥ १७ ॥

तद्वालिवचनाच्छान्तः कुर्वन्मुक्तमर्तद्भितः ।

जग्राह सोभ्यनुज्ञातो मालान्ताञ्चैव काञ्चनीं ॥ १८ ॥

तां मालां काञ्चनीं दत्त्वा दृष्ट्वाचैवात्मजं स्थितम् ।

संसिद्धः प्रेत्यभावाय स्नेहादङ्गदमन्नवीत् ॥ १९ ॥

देशकालौ भजस्वाद्य क्षममाणः प्रियाप्रिये ।

सुखदुःखसहः काले सुग्रीववशगो भव ॥ २० ॥

यथा हि त्वं महाबाहो ! लालितः सततं मया ।

न तथा वर्तमानं त्वां सुग्रीवो ब्रुमन्यते ॥ २१ ॥

एवं वालिवचः श्रुत्वा पूर्वं वाली दुष्टइति बुद्ध्या तदधो जातं हर्ष-
मिदानौमेव सौमनस्य दर्शनेन त्यक्त्वा दीनोविषसोभूदित्यर्थः । ग्रहयस्त
राज्यस्तः ॥ १७ ॥

तद्वालिवचनात्तादृशवालिवचनेन शान्तः शान्तवैरः । युक्तं भ्रातृ-
स्नेहाचितदर्शनादिव्यवहारमतन्मितः कुर्वन् । मालाग्रहणे वालिना-
भ्यनुज्ञातो मालां जग्राह ॥ १८ ॥

प्रेत्यभावाय संसिद्धो निश्चितमरणः ॥ १९ ॥

देशकालौ तत्तत्कर्मचितौ भजस्त जानीहि । प्रियाप्रिये इष्टा-
निष्ठयोगजे । काले सेवकाले सुग्रीववशगस्तत्सेवापरो भव ॥ २० ॥

विपन्ने बाधकमाह यथाहीति । बालतया केवलं लालितः । यथा
सेवाचितकालेऽपि सेवारहितोऽवर्तिष्ठ तथा सेवाराहित्वेन वर्तमानं त्वां
सुग्रीवो न ब्रुमन्येतातः सेवां कुर्वीत्युपदेशः ॥ २१ ॥

नास्यामित्रैर्गतं गच्छे मर्गशत्रुभिररिन्दम । ।
 भर्तुरर्थपरो दान्तः सुयीववशगो भव ॥ २२ ॥
 न चातिप्रणयः कार्यः कर्तव्योऽप्रणयश्च ते ।
 उभयं हि महादोषं तस्मादन्तरदृग् भव ॥ २३ ॥
 इत्युक्त्वा ।थ विवृत्ताक्षः शरसम्पीडितो भृशं ।
 विवृतदेशनैर्भीमैर्वभूवोत्क्रान्तजीवितः ॥ २४ ॥
 ततो विचुकुशुस्तत्र वानरा हतयूथपाः ।
 परिदेवयमाना स्ते सर्वे स्रवगसत्तमाः ॥ २५ ॥
 किष्किन्धाह्वय शून्या च स्वर्गत वानरेश्वरे ।
 उद्यानानि च शून्यानि पर्वताः काननानि च ॥ २६ ॥
 हते स्रवगशार्दूले निष्प्रभा वानराः कृताः ।
 येन दन्तं महद्यद्द्वं गन्धर्वस्य महात्मनः ॥ २७ ॥

किष्कास्य सुयीवस्यामित्रैरनुपकारकैस्तथा शत्रुभिरपकारकैश्च
 गतं सङ्गतं सख्यं मागच्छेः मागच्छ । भर्तुः सुयीवस्यार्थपरः प्रयोजन-
 साधनपरः ॥ २२ ॥

नातिप्रणयः पुत्रत्वात् अप्रणयश्च न कार्यम् । अस्मदधादिना अन्तर-
 दृक् । अत्यासत्तिर्विनाशायत्वतिदूरं तु निष्फलं सेवामध्यमभावेन राज
 वङ्गिगुहस्त्रियामिति न्यायेन मध्यममार्गमवलम्बस्वेत्याशयः ॥ २३ ॥ २४ ॥
 हतो यूथपो येषां तादृशाः परिदेवयमाना विचुकुशुरित्यन्वयः ॥ २५ ॥
 अस्यैव प्रपन्नः किष्किन्धेत्यादि ॥ २६ ॥ २७ ॥

गोलभस्य महावाहो र्दशवर्षाणि पञ्च च ।
 नैव रात्रौ न दिवसे तद्युद्धसुपशाम्यति ॥ २८ ॥
 ततः षोडशमे वर्षे गोलभो विनिपातितः ।
 तं हत्वा दुर्विनीतन्तु वाली दंष्ट्राकरालवान् ॥ २९ ॥
 सर्वाभयंकरोऽस्माकं कथमेष निपातितः ॥ ३० ॥

हते तु वीरे स्रवगाधिपे तदा
 वनेचरास्तत्र न शर्म लेभिरे ।
 वनेचराः सिंहयुते महावने
 यथा हि गावो निहते गवांपतौ ॥ ३१ ॥
 ततस्तु तारा व्यसनार्णवस्रुतां
 मृतस्य भर्तुर्वदनं समीक्ष्य सा ।

गोलभस्य तदाख्यस्य । महद्युद्धं पञ्चदशवर्षावधि अहोरात्रमविश्रमं
 युद्धं । तदेवाह नैवेति ॥ २८ ॥

दंष्ट्राकरालवान् आर्घःस्वार्थं मतुप् । दंष्ट्राकरालइत्यर्थः ॥ २९ ॥

अस्माकं सर्वाभयङ्करः सर्वभ्यो भयङ्करः स एष वीरः कथं निपा-
 तितः ॥ ३० ॥

वनेचराः स्रवङ्गमा न शर्म लेभिरे इत्यन्वयः । अपरं वनेचरा इति
 गवां विशेषणं ॥ ३१ ॥ ३२ ॥

जगाम भूमिं परिरभ्य वालिनं
महाद्रुमं क्षिन्नमिवाश्रिता लता ॥ ३२ ॥

इत्यार्षे रामायणे वाल्मीकीये किष्किन्धाकाण्डे
द्वाविंशः सर्गः ॥ २१ ॥

इति श्रीरामाभिरामे श्रीरामीये रामायणतिलके
किष्किन्धाकाण्डे द्वाविंशः सर्गः ॥ २१ ॥

त्रयोविंशः सर्गः ॥

ततः समुपजिघ्रन्ती कपिराजस्य तन्मुखं ।
पतिं लोकश्रुतं तारा मृतं वचनमब्रवीत् ॥ १ ॥
शेषे त्वं विषमे दुःखमकृत्वा वचनं मम ॥
उपलोपचिते वीर ! सुदुःखे वसुधातले ॥ २ ॥
मत्तः प्रियतरा नूनं वानरेन्द्र ! मही तव ।
शेषे हि तां परिव्यज्य मां च न प्रतिभाषसे ॥ ३ ॥
सुग्रीवस्य वशं प्राप्तो विधिरेष भवत्यहो ।
सुग्रीव एव विक्रान्तो वीर ! साहसिक ! प्रिय ! ॥ ४ ॥

अथ तारा मृतं दृष्ट्वा पुनः प्रलपति । तत इति । लोकश्रुतां लोक-
प्रसिद्धं ॥ १ ॥

उपलैः पाषाणैरुपचिते व्याप्ते सुदुःखे सुतरां दुःखकरे ॥ २ ॥ ३ ॥

एष विधिः रामरूपः सुग्रीवस्य वशं प्राप्तोऽधीनो भवति । अहो
इत्याश्चर्येण तु त्वद्वशं प्राप्नोयेनाद्यैव भार्यत्रया योजितः स्यादिति भावः ।
अतः सुग्रीवएव विक्रान्तोऽत्र राज्ये भवितेति शेषः ॥ ४ ॥

च्चत्रानरमुखास्त्वां बलिनं पर्युपासते ।
 तेषां विलपितं हृच्छ्रमङ्गदस्य च शोचतः ॥ ५ ॥
 मम चेमा गिरः श्रुत्वा किं त्वं न प्रतबुध्यसे ।
 इदं तदीरशयनं तत्र शेषे हतो युधि ॥ ६ ॥
 शायिता निहता यत्र त्वयैव रिपवः पुरा ।
 विशुद्धसत्वाभिजन ! प्रिययुद्ध ! मम प्रिय ! ॥ ७ ॥
 मामनाथां विहायैकां गतस्त्वमसि मानद ! ।
 शूराय न प्रदातव्या कन्या खलु विपश्चिता ॥ ८ ॥
 शूरभार्यां हतां पश्य सद्यो मां विधवां कृतां ।
 अवभग्नश्च मे मानो भग्ना मे शान्त्वती गतिः ॥ ९ ॥
 अगाधे च निमग्नास्मि विपुले शोकसागरे ।
 अश्लसारमयं नूनमिदं मे हृदयं दृढं ॥ १० ॥

पर्युपासते पर्युपासन्त ॥ ५ ॥

यत्र त्वया निहता रिपवः शायितास्तादिदं वीरशयनं तत्र त्वमपि
शेषे ॥ ६ ॥

विशुद्धसत्वाभिजन विशुद्धसत्त्ववंशभव प्रिययुद्ध प्रिययुद्धत्वाद्युद्धेनैव
मरणं जातमिति भावः ॥ ७ ॥ ८ ॥

शूराय कन्याया अदाने हेतुः । शूरस्य तव भार्यां मां विधवां
कृतां पश्य । मानः राजपत्नीत्वाभिमानः शान्त्वती स्थिरा गतिः सुख-
प्राप्तिः ॥ ९ ॥ १० ॥

भर्तारं निहतं दृष्ट्वा यन्नाद्य शतधा कृतं ।
 सुहृच्चैव च भर्ता च प्रकृत्या च मम प्रियः ॥ ११ ॥
 प्रहारे च पराक्रान्तः शूरः पञ्चत्वमागतः ।
 पतिहीना तु या नारी कामं भवतु पुत्रिणी ॥ १२ ॥
 धनधान्यसमृद्धापि विधवेत्युच्यते बुधैः ।
 स्वगात्रप्रभवे वीर ! शेषे रुधिरमण्डले ॥ १३ ॥
 कृमिरागपरिस्तोमे स्वकीये शयने यथा ।
 रेणुशोणितसम्बीतं गात्रन्तत्र समन्ततः ॥ १४ ॥
 परिरब्धुं न शक्नोमि भुजाभ्यां स्रवगर्षभ ! ।
 कृतकृत्योऽद्य सुग्रीवो वैरेस्मिन्नतिदारुणे ॥ १५ ॥

कृतं शोकेनेति शेषः । प्रकृत्याऽनुपाधितः ॥ ११ ॥

प्रहारे रणे पराक्रान्तः परेणाक्रान्त अभिभूतः पञ्चत्वमागतः । एत-
 दृष्ट्वापि यद्दृश्यं न भिन्नमतो दृढमिति पूर्व्वेणान्वयः । ननु सपुत्रायाः
 कस्ते शोकोऽत आह । पतिहीनेत्यादि ॥ १२ ॥ १३ ॥

कृमेरिन्द्रगोपादेराग इव रागो यस्य तादृशः परिस्तोम आस्तरणं
 यस्मिन् । कृमिरागो साक्षारागः । कृमिरागं वदन्तगार्थग्रा साक्षिकं
 प्रियदर्शनमित्युत्पलमालाकोशादित्यन्ते ॥ १४ ॥

परिरब्धुं आलिङ्गितुं न शक्नोमि रेणुशोणितसम्बीतत्वात् । शोकेन
 भुजयोर्वलाभावाच्च गात्रसंलग्नशरत्वाच्च । अस्मिन्वैरे वास्त्रिविधये वैरे
 कृतकृत्यः कृतानुष्ठेयानुष्ठानः ॥ १५ ॥

यस्य रामविमुक्तेन हृतमकेषुणा भयं ।

शरेण हृदिलग्नेन गात्रसंस्पर्शने तव ॥ १६ ॥

वार्यामि त्वां निरीक्षन्ती त्वयि पञ्चत्वमागते ।

उद्ववर्हं शरं नीलस्तस्य गात्रगतं तदा ॥ १७ ॥

गिरिगङ्गरसंलीनं दीप्तमाग्नीविषं यथा ।

तस्य निष्कृद्यमाणस्य बाणस्यापि बभौ द्युतिः ॥ १८ ॥

अत्तमस्तकसन्नद्धरश्मेर्दिनकरादिव ।

पेतुः क्षतजधारास्तु ब्रणेभ्यस्तस्य सर्वशः ॥ १९ ॥

ताम्रगैरिकसम्पृक्ता धारादिव धराधरात् ।

अवकीर्णं विमार्जन्ती भर्त्तारं रणरेणुना ॥ २० ॥

अस्त्रैर्नयनजैः शूरं सिषेचास्त्रसमाहृतं ।

रुधिरोक्षितसर्वाङ्गं दृष्ट्वा त्रिनिहतं पतिं ॥ २१ ॥

उवाच तारा पिङ्गाक्षं पुत्रमङ्गदमङ्गना ।

अवस्थां पश्चिमां पश्य पितुः पुत्र सुदारुणां ॥ २२ ॥

शरेण तव गात्रसंस्पर्शने वार्यामि निवारिता भवामीत्यन्वयः ॥१६॥


एवं तद्वचः श्रुत्वा नीलः शरं उद्ववर्हं उद्धृतवान् । अस्य बाण-
स्यातितेजस्विशत्रुवधेन तेजःक्षयान्न पुनस्तूष्णगमनमिति बोध्यं ॥१७॥१८॥

दिनकरादिति पञ्चमी षष्ठ्यर्थे । रुधिररक्तत्वादिति भावः ।

ब्रणेभ्यः शरशिलापादपजनितेभ्यः ॥ १९ ॥

रणरेणुनावकीर्णं व्याप्तं ॥ २० ॥ २१ ॥

पश्चिमावस्था मरणं ॥ २२ ॥



सम्यसक्तस्य वैरस्य गतोऽन्तः पापकर्मणा ।
 बालस्तुर्योऽञ्ज्वलतनुं प्रयातम् यमसादनम् ॥ २३ ॥
 अभिवादय राजानं पितरं पुत्र ! मानदम् ।
 एवमुक्तः समुत्थाय जग्राह चरणौ पितुः ॥ २४ ॥
 भुजाभ्यां पीनवृत्ताभ्यामङ्गदोऽहमिति ब्रुवन् ।
 अभिवादयमानं त्वामङ्गदं त्वं यथा पुरा ॥ २५ ॥
 दीर्घायुभव पुत्रेति किमर्थं नाभिभाषसे ।
 अहं पुत्रसहाया त्वाप्तुपाद्ये गतचेतनम् ।
 सिंहेन पातितं सद्यो शौः सवस्त्रिव नोदृषम् ॥ २६ ॥
 इडा संग्रामदञ्जेल नाममहृश्याम्भसा ।
 तस्मिन्नवभृथे स्नातः कथं पद्मना मया विना ॥ २७ ॥
 या दत्ता देवराजेन तत्र तुष्टेन संयुगे ।
 शतकौश्र्मीं प्रियां मान्सां तां ते पश्यामि नेह किम् ॥ २८ ॥

पापकर्मणा प्राचीनपापवशात्सम्यसक्तस्य प्राप्तस्य वैरस्यान्तोवसानं
 गतः प्राप्तवान् ॥ २३ ॥ २४ ॥

त्वामभिवादयमानम् इदं तारावाक्यम् ॥ २५ ॥

उपासे समीपे तिष्ठामि ॥ २६ ॥

रामस्य प्रहरणं बाणस्तद्रूपेणाम्भसा मया विना कथमवभृथे
 स्नातः ॥ २७ ॥

राज्यश्रीः न जहाति त्वां गतासुमपि मानद ! ।

सूर्थस्यावर्त्तमानस्य शैलराजमिव प्रभा ॥ २९ ॥

न मे वचः पथ्यमिदं त्वया कृतं

न चास्मि शक्ता हि निवारणे तव ।

हता सपुत्रास्मि हतेन संयुगे

सह त्वया श्रीर्विजहाति मामपि ॥ ३० ॥

इत्यार्षे रामायणे वाल्मीकीये किष्किन्धाकाण्डे

त्रयोविंशः सर्गः ॥ २३ ॥

मालामिह न पश्यामि किन्तु सुग्रीवाय मालादानस्यादर्शनं
शोकवशात् दृष्टस्यापि विस्मरणञ्चेत्येवमुक्तिः ॥ २८ ॥

आवर्त्तमानस्य अस्तं गच्छतः शैलराजं तमेवास्ताचलम् ॥ २९ ॥

पथ्यमिदं वच इति स्मृतिसन्निहितस्य प्रागुपदिष्टस्य परा-
मर्शः ॥ ३० ॥

इति श्रीरामाभिरामे श्रीरामीये रामायणतिलके

किष्किन्धाकाण्डे त्रयोविंशः सर्गः ॥ २३ ॥



चतुर्विंशः सर्गः ।



तामाशुवेगेन दुरासदेन
त्वभिभुनां शोकमहार्णवेन ।
पश्यंस्तदा वाल्यनुजस्तरस्वी
ध्रातुर्बधिनाप्रतिमेन तेषे ॥ १ ॥
स बाध्यपूर्णेन मुखेन पश्यन्
क्षणेन निर्विषमना मनस्वी ।
जगाम रामस्य शनैः समीपं
भृत्यैर्वृतः संपरिदूयमानः ॥ २ ॥
स तं समासाद्य गृहीतचाप-
मुदात्तमाश्रीविषतुल्यबाणम् ।

तां ताराम् आशुवेगेन शोकमहार्णवेनाभिभुतां खिन्नाम् । अप्रति-
मेन असदृशेन आत्मन इति शेषः ॥ १ ॥

बाध्यपूर्णेन मुखेनोपलक्षितां तारां पश्यन् निर्विषमना खिन्नः
सम्परिदूयमानः सम्यगनुत्पद्यमानः ॥ २ ॥

यशस्विनं लक्षणलचिताङ्ग-
 मवस्थितं राघवमित्युवाच ॥ ३ ॥
 यथाप्रतिज्ञातमिदं नरेन्द्र !
 कृतं त्वया दृष्टफलञ्च कर्म ।
 मयाद्य भोगेषु नरेन्द्रहृत्नो !
 मनोनिवृत्तं हतजीवितेन ॥ ४ ॥
 अस्यां महिष्यान्तु षडशं रुदत्यां
 पुरेतिविक्रोशति दुःखतप्ते ।
 हते वृषे संशयितेऽङ्गदे च
 न राम ! राज्ये रमते मनो मे ॥ ५ ॥
 क्रोधादमर्षादतिविप्रधर्षीत्
 धातुर्बधो मेऽनुमतः पुरस्तात् ।
 हतेत्विदानीं हरियूथपेस्मिन्
 सुतीक्ष्णमिच्छाकुवर ! प्रतस्थे ॥ ६ ॥

उदात्तं धीरोदात्तस्वभावं लक्षणैः सामुद्रिकशास्त्रोक्तराजलक्षणै-
 र्जित्तमङ्गं यस्य तम् ॥ ३ ॥

दृष्टफलं राज्यभागफलं कर्म वालिबधरूपं हतजीवितेन कुम्भित-
 जीवितेन साध्येषु भोगेष्वित्यन्वयः ॥ ४ ॥

अस्यां तारायां पुरे तत्स्थे जने अतिविक्रोशति अत्यन्तं रुदति
 अङ्गदे संशयिते पिठवियोगात् संशयितजीविते ॥ ५ ॥

श्रेयोद्य मन्ये मम शैलमुख्ये
 तस्मिन् हि वामश्विरमृष्यमूके ।
 यथातथा वर्त्तयतः स्वदृष्ट्या
 नेमं निहत्य त्रिदिवस्य लाभः ॥ ७ ॥
 न त्वां जिघांस्यामि चरेति यन्मा-
 मयं महात्मा मतिमानुवाच ।
 तस्यैव तद्राम ! वचोऽनुरूप-
 मिदं वचः कर्म च मेऽनुरूपम् ॥ ८ ॥
 भ्राता कथं नाम महागुणस्य
 भ्रातुर्बधं राम ! विरोचयेत ।
 राज्यस्य दुःखस्य च वीर ! सारं
 विचिन्तयन् कामपुरस्कृतोऽपि ॥ ९ ॥

अतिविप्रधर्घात् भ्रातृकृताधिकपराभवात् हेतोर्ममोत्पन्नात् क्रोधा-
 दमर्षादसहिष्णुतया च सुतीक्ष्णमतिशयेन प्रतप्सो तपामि ॥ ६ ॥

यथा तथा येन केनापि प्रकारेण स्वदृष्ट्या स्वजात्युचितदृष्ट्या वर्त्त-
 यतः जीवतः ऋष्यमूकदास एव श्रेयो मन्ये नतु त्रिदिवस्य लाभ
 इत्यन्वयः ॥ ७ ॥

तद्वचस्तस्यैवानुरूपम् । ईषत् कारघातेऽपि मयि तदद्वैतान्तरभ्रातृ-
 स्नेहबद्धतया त्वां न जिघांस्यामि कदापि । चर गच्छेति यत्तद्वच
 इत्यर्थः । इदं कर्म भ्रातृबधरूपं वचस्तदर्थमाकारणरूपम् ॥ ८ ॥

बधो हि मे मतो नासीत्
 स्वमाहात्म्यव्यतिक्रमात् ।
 ममासीत् बुद्धिदौरात्थात्
 प्राणहारी व्यतिक्रमः ॥ १० ॥

द्रुमशाखावभग्नोऽहं मुहूर्त्तं परिनिष्ठनन् ।
 सान्त्वयित्वा त्वनेनोक्तो न पुनः कर्त्तुमर्हसि ॥ ११ ॥
 भ्रातृत्वमार्यभावश्च धर्मश्चानेन रक्षितः ।
 मया क्रोधश्च कामश्च कपित्वञ्च प्रदर्शितम् ॥ १२ ॥

कामः पुरस्कृतो येन तादृशोऽपि भ्राता राज्यस्य तत्सुखस्य
 दुःखस्य भ्रातृबधे भाविदुःखस्य सारं तारतम्यं विचिन्तयन् विचा-
 रयन् । कथं भ्रातुर्बधं रोचयेत एवञ्चाहं तत्तारतम्यानभिञ्ज इति
 भावः ॥ ८ ॥

उक्तमेव विवृणोति बधोहीति । मां हन्तुं तस्य मतिर्नासी-
 दित्यर्थः । तत्र हेतुः स्वमाहात्म्यव्यतिक्रमात् । अनुचितकर्मकारी
 बालीत्ययश्च प्रसङ्गभयात् । प्राणहारी भ्रातुरिति शेषः । व्यति-
 क्रमोऽन्यायः ॥ १० ॥

द्रुमशाखावभग्नः पलायितः । अतएव मुहूर्त्तं परिनिष्ठनन्
 त्वामाक्रोशन् यदाऽभवं तदा तेन भ्रात्रा सान्त्वयित्वा पुनरेवं दुःखेष्टां
 कर्त्तुं नार्हसि इत्युक्तः । न पुनर्मां हतवानित्यर्थः ॥ ११ ॥

अतएव भ्रातृत्वमित्यादि ॥ १२ ॥

अचीन्तनीयं परिवर्जनीय-
 मनीषनीयं खनवेक्षनीयम् ।
 प्राप्तोऽस्मि पाप्मानमिदं वयस्य !
 भ्रातुर्बधात्त्वाद्भवधादिवेन्द्रः ॥ १३ ॥
 पाप्मानमिन्द्रस्य मही जलञ्च
 वृक्षाश्च कामं जगृहः स्त्रियञ्च ।
 को नाम पाप्मानमिमं सहेत
 शाखामृगस्य प्रतिपत्युमिच्छेत् ॥ १४ ॥
 नार्हामि सम्मानमिमं प्रजानां
 न यौवराज्यं कुतएव राज्यम् ।
 अधर्मयुक्तं कुलनाशयुक्त-
 मेवस्विधं राघव ! कर्म कृत्वा ॥ १५ ॥

अचिन्तनीयं चिन्तयितुमप्ययोग्यम् । अतएवार्यैर्नित्यं परिहरणीय
 यत्किञ्चिदुपाधिनाप्यनीषनीयम् । न्यात्मकर्तृकमपि सर्वथाऽनवेक्ष-
 णीयं दर्शनानर्हम् इदं प्राप्तोऽस्मि । इदं पदार्थमाह,—पाप्मानमिति
 हे वयस्य ! भ्रातुः ज्येष्ठस्य भ्रातुर्बधात् पाप्मानं तद्रूपं वस्त्वित्यर्थः ।
 त्वाष्ट्रो विश्वरूपः ॥ १३ ॥

प्रतिपत्युं प्राप्तुं क इच्छेत् को वा सहेत । ग्रहीतुं शक्नुया-
 दित्यर्थः ॥ १४ ॥

प्रजानां सम्मानं ताभिः क्रियमाणं स्वसम्माननमपि नार्हामि

पापस्य कर्त्तास्मि विगर्हितस्य
 क्षुद्रस्य लोकापकृतस्य लोके ।
 शोको महान्मामभिवर्त्ततेऽयं
 वृष्टेर्यथा निम्नमिवाम्बुवेगः ॥ १६ ॥
 सोदर्यघातापरगात्रबालः
 सन्तापहस्ताक्षिशिरोविषाणः ।
 एनोमयो मामभिहन्ति हस्ती
 दृप्तो नदीकूलमिव प्रवृद्धः ॥ १७ ॥
 अहो बतेदं वृवराविषह्यं
 भिवर्त्तते मे हृदि साधुवृत्तम् ।

पापग्रस्तत्वात् । न यौवराज्यम् । ज्येष्ठस्य पुत्रमङ्गदं राज्ये कृत्वा
 यथा प्राप्तयौवराज्यमित्यर्थः एवम्बिधं कर्म कृत्वा राज्यं सर्वथा नार्हा-
 मोत्यन्वयः ॥ १५ ॥

क्षुद्रस्य क्षुद्रयोग्यस्य लोके इहलोके विगर्हितस्य निन्दितस्य
 लोकापकृतस्य परलोके परमार्थसाधनस्य पापस्य कर्त्तास्मि । अतो
 महान् शोको माम् इव तथाभिवर्त्तते । यथा वृष्टेरम्बुवेगो निम्नम्
 इव । इवशब्दस्तथा शब्दार्थः ॥ १६ ॥

सोदर्यघात एवापरगात्रभागो बालश्च यस्य तज्जसन्ताप एव हस्ता-
 क्षिशिरोविषाणं यस्य सः दृप्तोमत्तः प्रवृद्धो महान् ॥ १७ ॥

हे वृवर ! इदमंहः पापम् । बत खेदे । अविषह्यं सोढुमशक्यं
 प्राप्य मे हृदि स्थितं साधुवृत्तं जन्मान्तरार्जितपुण्यं निवर्त्तते विवर्यमत-

अग्नौ विवर्णं परितप्यमानं
 किटं यथा राघव ! जातरूपम् ॥ १८ ॥
 महाबलानां हरियूथपाना-
 मिदं कुलं राघव ! मन्निमित्तम् ।
 अस्याङ्गदस्यापि च शोक्तापा-
 दर्धस्थितप्राणमितीव मन्ये ॥ १९ ॥
 सुतः सुलभ्यः सुजनः सुवश्यः
 कुतस्तु पुत्रः मद्दृशोऽङ्गदेन ।
 न चापि विलीत म वीर ! देशो-
 यस्मिन् भवेत्सोदरसन्निकर्षः ॥ २० ॥

एवाग्ना परितप्यमानं जातरूपम् अविघ्नह्यमशक्यसहवासस्थानं प्राप्य
 किटं मलं यथा निवर्त्तते तथेत्यर्थः । यथा बलवतोत्तमेनाधमः स्थातुं
 न शक्नोति तथा बलवताधमेनसहोत्तमोपीत्याशयः । एवञ्चानेन पापेन
 सर्वपुण्यक्षयो जात इति तात्पर्यम् । केचित्तु अग्नौ परितप्यमानं
 जातरूपं स्वर्णं यथा विवर्णं विवर्णताकारं किटं दाहकक्षारद्रव्यं प्राप्य
 निवर्त्तते भस्म भवति तथेत्यर्थ इत्याहुः ॥ १८ ॥

मन्निमित्तम् । मयेतत्स्वामिबधादिति भावः । अपि चास्या-
 ङ्गदस्य शोक्तापाध इतीव मन्ये इत्युत्प्रेक्षाबोधकम् ॥ १९ ॥

सुलभ्यः सुलभ इत्यर्थः ॥ २० ॥

अद्याङ्गदो वीरवरो न जीवे-
 ज्जीवेत माता परिपालनार्थम् ।
 विना तु पुत्रं पश्चिनापदीना
 मा नैव जीवेदिति निश्चितं मे ॥ २१ ॥
 सोऽहं प्रवेक्ष्याम्यतिदीप्तमग्निं
 भ्रात्रा च पुत्रेण च सख्यमिच्छन् ।
 इमे विचेष्यन्ति हरिप्रवीराः
 शीतां निदेशे परिवर्त्तमानाः ॥ २२ ॥
 कृत्स्नान्नु ते सेत्स्यति कार्यमेत-
 न्मय्यष्यतीति मनुजेन्द्रपुत्र ! ।
 कुलस्य हन्तारमजीवनाहं
 रामानुजानीहि कृतागमं माम् ॥ २३ ॥
 इत्येवमार्त्तस्य रघुप्रवीरः
 श्रुत्वा वचो बालिजघन्यजस्य ।
 सञ्जातबाष्पः परवीरहन्ता
 रामो सुहृत्तं विमना बभूव ॥ २४ ॥

अङ्गदो न जीवेत् । यदि जीवेत् तदा माता तारा पुत्रपालनाय
 जीवेत् तदभावे तु सा सर्व्वया न जीवेत् इत्यर्थः ॥ २१ ॥

सख्यं समानत्वं निदेशो त्वदाज्ञाथाम् ॥ २२ ॥

अनुजानीहि अग्निप्रवेशयेति श्लेषः ॥ २३ ॥

तस्मिन् क्षणेऽभीक्ष्णमवेक्षमाणः
 क्षितिचमावान् भुवनस्य गोप्ता ।
 रामो रुदन्तीं अमने निमग्नां
 समुत्सुकः सोऽथ ददर्श ताराम् ॥ २५ ॥
 ताञ्चारुनेतां कपिसिंहनाथां
 पतिं समाश्लिष्य तदाशयानाम् ।
 उत्थापयामासुरदीनसत्त्वां
 मन्त्रिप्रधानाः कपिराजपत्नीम् ॥ २६ ॥
 सा विस्फुरन्ती परिरभ्यमाणा
 भर्तुः समीपादपनीयमाना ।
 ददर्श रामं शरचापपाणिं
 स्वतेजसा सूर्यमिव ज्वलन्तम् ॥ २७ ॥
 सुसंवृतं पथिवलक्षणैश्च
 तं चारुनेत्रं मृगशावनेता ।

भङ्गातबाष्पः दुःखिप्राणदर्शनेन महतामयं स्वभावः ॥ २४ ॥

तस्मिन् क्षणे तस्मिन्नवसरे । तारां रुदन्तीमभीक्ष्णं वारंवार-
 मवेक्षमाणः जीवन्तीमिच्छन् क्षितिखिव क्षमावान् । समुत्सुकः
 श्लोकापनयनायेति शेषः ॥ २५ ॥

कपिसिंहनाथां कपिसिंहानां स्वामिनीम् ॥ २६ ॥ २७ ॥

अदृष्टपूर्वं पुरुषप्राधान-
 मयं स काकुत्स्थ इति प्रजज्ञे ॥ २८ ॥
 तस्येन्द्रकल्पस्य दुरासदस्य
 महानुभावस्य समीपमाय्या ।
 आर्त्तातिहर्णं व्यसनं प्रपन्ना
 जगाम तारा परिविक्कलन्ती ॥ २९ ॥
 तं सा समासाद्य विप्रुद्धुसत्त्वं
 शोकेन सम्भ्रान्तशरीरभावा ।
 मनस्विनी वाक्यसुवाच तारा
 रामं रणोत्कर्षणलब्धलक्ष्यम् ॥ ३० ॥
 त्वमप्रमेयश्च दुरासदश्च
 जितेन्द्रियश्चोत्तमधम्मकश्च ।
 अर्त्तीयकीर्त्तिश्च विचक्षणश्च
 क्षितिचमावान् क्षतजोपमाक्षः ॥ ३१ ॥

पुरुषप्रधानं पुरुषश्रेष्ठम् । स अङ्गदोक्तः काकुत्स्थोऽयमिति प्रजज्ञे
 इति सम्बन्धः ॥ २८ ॥

परिविक्कलन्ती कष्टेन स्खलनपूर्वं गच्छन्ती ॥ २९ ॥

सम्भ्रान्तो विस्मृतः शरीरभावो राजस्वीत्वादिर्यया सा रणेषु
 युद्धेषूत्कर्षणेन सर्वाधिकोत्कर्षणं लब्धं लक्ष्यं वध्यं येन सर्व्वतोऽधिक-
 वेध्यवेधक इत्यर्थः ॥ ३० ॥

त्वमात्तबाणासनबाणपाणि-
 र्महाबलः संहननोपपन्नः ।
 मनुष्यदेहाभ्युदयं विहाय
 दिव्येन देहाभ्युदयेन युक्तः ॥ ३२ ॥
 येनैव बाणेन हतः प्रियो मे
 तेनैव बाणेन हि मां जहीहि ।
 हता गमिष्यामि समीपमस्य
 न मां विना वीर ! रमेत वाली ॥ ३३ ॥
 स्वर्गेऽपि पद्मामलपत्रनेत्र !
 समेत्य सम्प्रेक्ष्य च मामपश्यन् ।

अग्रमेयः देशतःकालतश्चापरिच्छेद्यः गुणोयत्तया दुर्ज्ञेयश्च । दुरा-
 सदः योगिभिरपि प्राप्तुमशक्यः । उत्तमधर्मकं पुरुषोत्तमधर्मा अक्षीण-
 कीर्तिः पापवदाभासमानेनापि कर्मणेति शेषः । अतएव पुरुषोत्तम-
 धर्मा । क्षतजोपमाक्षः रक्ताक्षः ॥ ३१ ॥

आत्तबाणासनश्चासौ बाणपाणिश्चेति कर्मधारयः । संहननं दृढ-
 गात्रता । तादृशेन त्वया हतेः वाली । मनुष्यदेहाभ्युदयं मनुष्यलोक-
 वर्तिदेहप्राप्यमभ्युदयसुखं विहाय दिव्यदेहेन प्राप्योद्योऽभ्युदयस्तिन
 युक्तः । समास आर्षः ॥ ३२ ॥

अतः येनैवेति रमेत रंस्यते ॥ ३३ ॥

नह्येष उच्चावचताम्रचूडा
 विषित्रवेशाप्सरसो भजिष्यत् ॥ ३४ ॥
 स्वर्गेऽपि शोकञ्च विवर्णताञ्च
 मया विना प्राप्स्यति वीर ! वाली ।
 रम्ये नगेन्द्रस्य तटावकाशे
 विदेहकन्यारहितो यथा त्वम् ॥ ३५ ॥
 त्वं वेत्स्य तावत् वनिताविहीनः
 प्राप्नोति दुःखं पुरुषः कुमारः ।
 तत्त्वं प्रजानन् जहि मां न वाली
 दुःखं ममादर्शनजं भजेत ॥ ३६ ॥

पद्मस्यामलं यत्पत्रं तद्वनेत्र । समेत्याप्सरोभिस्ताः संप्रेक्ष्य च मामप-
 श्यन्न रमेतेत्यन्वयः । उच्चावचेर्नानाप्रकारैस्तामै रक्तपुष्पैः कृतः श्लेखरो
 याभिस्ता अप्सरसो नाभजिष्यन्न भजिष्यति रक्तपुष्पधारणं बालिवशी-
 करणाय ॥ ३४ ॥

तटावकाशे तटदेशे ॥ ३५ ॥

यद्वनिताहीनो दुःखं प्राप्नोति तत्त्वं वेत्स्य । अतस्तज्जानन् त्वं मां
 जहि कुमारः सुन्दरः पुरुषः । यद्वा दुःखहेतुमाह,—कुमार इति ।
 कुत्सितो मारो यस्य मारकत्वेन मदनस्य प्रसिद्धेः । अथवा कुत्सितो
 मारो मरणं यस्य । मरणादपि दुःखजनकत्वादेवमुक्तिः । भावे
 घञ् ॥ ३६ ॥

यच्चापि मन्येत भवान् महात्मा
 स्त्रीघातदोषस्तु भवेन्न मत्तम् !
 आत्मेयमस्येति हि मां जहि त्वं
 न स्त्रीबधः स्यान्मनुजेन्द्रपुत्र ! ॥ ३० ॥
 शास्त्रप्रयोगाद्विविधाच्च वेदा-
 दनन्यरूपाः पुरुषस्य दाराः ।
 दारप्रदानाद्धि न दानमन्यत्
 प्रदृश्यते ज्ञानवतां हि लोके ॥ ३८ ॥
 त्वञ्चापि मां तस्य मम प्रियस्य
 प्रदास्यसे धर्ममवेक्ष्य वीर ! ।

मह्यं स्त्रीघातदोषो भवेदिति भवान् महात्मा मन्येत तदपि न इयं
 ताराऽस्य बालिनः आत्मेति ज्ञात्वा जहि । एवञ्च तदभिन्नत्वात् मम
 न ते स्त्रीबधदोष इति भावः । महात्मत्वनेन ताडकावधादिकृतवतः
 स्त्रीबधो अकिञ्चित्करः इत्यपि सूचितम् ॥ ३० ॥

स्त्रीणां पुरुषात्मत्वमेव साधयति शास्त्रेति । शास्त्रे शास्त्रीय-
 यागाद्यनुष्ठाने प्रकर्षेण सहैव योगात् अधिकाराद्विविधाच्च वेदात्
 अर्द्धा वा एष आत्मनो यत्यतीति श्रुतेः । अनन्यरूपाः अभिन्नरूपाः ।
 न केवलं दोषाभावमात्रमपि तु स्त्रीदानफलमपीत्याह,—दारैति अन्य-
 दधिकं दानं नेति भावः ॥ ३८ ॥

अनेन दानेन न लप्स्यसे त्व-
 मधर्मयोगं मम वीर ! घातात् ॥ ३९ ॥
 आर्त्तामनाथामपनीयमाना-
 मेवं गतां नार्हसि मामहन्तुम् ।
 अहं हि मातङ्गविलासगामिना
 स्रवङ्गमानामृषभेण धीमता ।
 विना वरार्होत्तमहेममालिना
 चिरं न शक्यामि नरेन्द्र ! जीवितुम् ॥ ४० ॥
 इत्येवमुक्तस्तु विभुर्महात्मा
 तारां समाश्वास्य हितं बभाषे ।

त्वञ्चापीति । एवञ्च धर्मेण पापमपनुदतीति न्यायेपि हे वीर ते
 न मदधदोष इति भावः । यदा मम वीरस्य प्रत्युः क्लेन घातात् प्राप्त-
 मधर्मसम्बन्धं न लप्स्यसे । किञ्च ततएव मच्छापतः प्राप्तमधर्मयोगमधर्म-
 फलयोगं स्त्रीवियोगरूपं न लप्स्यते ममाबधे तु लप्स्यसे एवातएव
 क्वचित्पृच्छते । अचिरेणैव कालेन त्वया वीर्यबलाहता । सा सीता
 मम प्रापेन न चिरान्त्ययि वक्ष्यतीति ॥ ३९ ॥

अपनीयमानां प्रियसकाशादन्यत इति शेषः । अहन्तु नार्हसि ।
 अपितु हन्तुमेवेत्यर्थः । तत्रहेतुरहं हीति वरार्होत्तमहेममालिना
 श्रेष्ठयोग्योत्तमस्वर्णमालावता ॥ ४० ॥

मा वीरभार्थे ! विमतिं कुरुष्व
 लोको हि सर्वो विहितो विधात्रा ।
 तच्चैव सर्वं सुखदुःखयोगं
 लोकोऽब्रवीत्तेन कृतं विधात्रा ॥ ४२ ॥
 त्रयोऽपि लोका विहितं विधानं
 नातिक्रमन्ते वशगा हि तस्य ।
 प्रीतिं परां प्राप्स्यसि तां तथैव
 पुत्रश्च ते प्राप्स्यति यौवराज्यम् ॥ ४३ ॥
 धात्रा विधानं विहितं तथैव
 न भ्रूरपन्नयः परिदेवयन्ति ॥ ४४ ॥

विमतिं मरणविषयां विरुद्धमतिम् । सर्वे लोका विधात्रा
 विहितः अहरादौ सृष्टः । तं लोकं सुखदुःखाभ्यामवर्जाभ्यां योगोऽस्य
 तं तेनैव विधात्रा कृतम् । लोक्यतेऽनेनेति लोको वेदोऽब्रवीत् । न
 ह्रवैस शरीरस्य सतः प्रियाप्रिययोरपहरतिरस्तीति श्रुतेः ॥ ४२ ॥

त्रयोऽपि लोका लोकत्रयवासिनोऽपि जना विधात्रे विहितं विधानं
 नातिक्रमन्ते हि यतस्तस्य वशगाः ब्रह्मादिस्थावरान्ताः वाली परां
 प्रीतिं तत्सम्बन्धजां प्राप्स्यति मत्सङ्ख्यात् । किञ्च भवत्यपि वालि-
 सम्बन्धजां प्रीतिं सुग्रीवसम्बन्धात्प्राप्स्यसि । ते पुत्रो यौवराज्यं
 प्राप्स्यति च ! चेनाहमपि शापं प्राप्स्याम्येवेति ॥ ४३ ॥

आश्वासिता तेन महात्मना तु
 प्रभात्रयुक्तेन परन्तपेन ।
 सा वीरपत्नी ध्वनता मुखेन
 सुवेषरूपा विरराम तारा । ४५ ॥

इत्यार्षे रामायणे वाल्मीकीये किष्किन्धाकाण्डे
 चतुर्विंशः सर्गः ॥ २४ ॥

धात्रेदं विधानं तथैव विहितम् । यथा मयोक्तं कृतञ्च । अनेन
 सर्वज्ञत्वशक्तिराविष्कृता । एवमीश्वरकृतं सर्वं ज्ञात्वा शूरपत्न्या न
 शोचन्ति । ध्वनता मुखेनोपलक्षिता विरराम त्वत्तपरिदेवना-
 भूत् ॥ ४४ ॥

इति श्रीरामाभिरामे श्रीरामाये रामायणतिलके
 किष्किन्धाकाण्डे चतुर्विंशः सर्गः ॥ २४ ॥

पञ्चविंशः सर्गः ।



स सुग्रीवञ्च ताराञ्च साङ्गदां सहस्रक्षयः ।
समानश्लोकः काकुत्स्थः सान्त्वयन्निदमब्रवीत् ॥ १ ॥
न श्लोकपरितापेन श्रेयसा युष्यते मृतः ।
घदत्रानन्तरं कार्यं तत्समाधातुमर्हथ ॥ २ ॥
लोकवृत्तमनुष्ठेयं कृतं वो बाष्पमोक्षणम् ।
न कालादुत्तरं किञ्चित् परं कर्म उपासितुम् ॥ ३ ॥

समानश्लोकः सुग्रीवादिभिरिति शेषः ॥ १ ॥

श्लोकयुक्तः परितापस्तेन । श्लोकाश्चित्तर्धमः तावन्मात्रेणैव न
मृतस्य श्रेयः । समाहातुं अनुष्ठातुम् ॥ २ ॥

लोकवृत्तं लोकाचारोप्यनुष्ठेय एव । तच्च बाष्पमोक्षणरूपं कृतं
युष्माभिरिति शेषः । यद्वा कृतं पर्याप्तं बाष्पमोक्षणमिति द्वितीया
दृतीयार्थे । यतः कालात्तत्कर्मणि विहितत्वात्कालादुत्तरं परं तस्मिन्
व्रतिक्रान्त इति यावत् । किञ्चिदपि परं कर्म विहितं कर्म उपासितुं
कर्तुमशक्यं कालस्थोपादेयकारणत्वात् । अकाले कृतस्याकृतप्रायत्वा-
दिति भावः ॥ ३ ॥

नियतिः कारणं लोके नियतिः कर्मसाधनम् ।

नियतिः सर्वभूतानां नियोगेष्वह कारणात् ॥ ४ ॥

न कर्त्ता कस्यचित् कश्चिन्नियोगे नापिचेत्श्वरः ।

स्वभावे वर्त्तते लोकस्तस्य कालः परायणम् ॥ ५ ॥

क तस्य मुख्यत्वं दर्शयति । नियतिरिति । नियतिः नियम्यतेऽनयेति नियतिः कालः । कालकृता व्यवस्था निमेषादिपरार्धान्ता । कालस्वी-
श्वर एव । लोके लोकव्यवहारोऽदिव्यवहारे । कर्मणो लौकिकालौकिक-
कर्मप्रवृत्तेर्दिनादिरूपेण कारणं कालएव सर्वभूतानां नियोगाद्युक्त-
प्राणिमात्रस्य नियोगेषु ज्योतिष्टोमादिषु नियतिर्वसन्तादिः कार-
णात् ॥ ४ ॥

कालातिरिक्तं न साक्षात् प्रवर्त्तकमित्याह,—न कर्त्तव्यादि ।
कस्यचित् कृत्यादेः कश्चित् कर्त्ता न नियतिनिरपेक्षः कर्त्ता न । तथा
नियोगे नियोगानुष्ठानेषु नियतिनिरपेक्षः कश्चिदीश्वरो न नियति-
निरपेक्षेण स्वमर्थो न । यतो लोको लोकव्यवहारः स्वभावे ईश्वर-
महिते प्राकृतस्वकर्मणि वर्त्तते तद्धीनो वर्त्तते । तस्य च स्वभावस्य
कालः परायणं सहकारोत्थः । तदुक्तं सूतसंहितायां शिववाक्येन ।
स्वभावादेव सम्भृतं समन्तमिति केचन । तन्न सिध्यति विप्रेन्द्रा देश-
कालाद्यप्येदुष्मत् । मत्तः कर्मानुरूपेण जगज्जन्मादि जायते । एष
स्वभावादेव विप्रेन्द्रा इति वेदार्थनिर्णयः । न मया केवलेनापि न च केवल-
कर्मणा । प्राणिनां कर्मपाकेन मया च मुनिसत्तम । जगतः सम्भवे
नाशः स्थितिश्च भवति द्विजा इति ॥ ५ ॥

न कालः कालमत्येति न कालः परिहीयते ।

स्वभावश्च समासाद्य न किञ्चिदतिवर्तते ॥ ६ ॥

न कालस्यास्ति बन्धुत्वं न हेतुर्न पराक्रमः ।

न मित्त्रज्ञातिसम्बन्धः कारणं नात्मनो वशः । ७ ॥

किन्तु कालपरीणामो द्रष्टव्यः साधु पश्यता ।

धर्मश्चार्थश्च कामश्च कालक्रमसमाहिताः ॥ ८ ॥

कालात्मा भगवानेव सर्वकर्मप्रवर्तक इत्याह,—न काल इति । कालो भगवानीश्वरः कालं स्वकृतां कालव्यवस्थां जन्ममरणादिरूपां नात्येति नातिक्रामति । स भगवान् काल न परिहीयते । अनुक्षणं जगद्भानिकरस्य हानिकरणाभावात् । स्वभावमुक्तलक्षणं समासाद्य किञ्चिदत्युत्कृष्टमपि जीवजातं नातिवर्तते । उत्पत्तिदोषं उत्पद्यते नश्वरं नश्यत्येवेत्यर्थः ॥ ६ ॥

स च भगवान्न पक्षपातस्वभाव इत्याह,—न कालस्येति । न कालस्य बन्धुत्वमस्ति । प्राप्तकालं वस्तु सर्वथा संहरत्येव । न तु पक्षपातेन किमपि त्यजतीत्यर्थः । न हेतुः स्वसृज्ये स्वनाशे वा स्वकृतव्यवस्थातिरिक्तकारणनिरपेक्ष इत्यर्थः । यदा प्राप्तकालस्य संहारनिवर्तने न किञ्चिदपि हेतुर्मन्वतन्बोधधादिः प्रभवतीत्यर्थः । तस्यैव प्रपञ्चः । न पराक्रमः महापराक्रमवतामपि काले प्राप्ते संहारो भवत्येव । न मित्त्रज्ञातिसम्बन्धः न बद्धमित्रता न बद्धज्ञातिता प्राप्तकालसंहारनिवर्तने हेतुः । सोऽपि भगवानात्मनः प्रत्यग्वर्गस्य जीवजातस्य न

इतः स्वां प्रकृतिं वाली गतः प्राप्तः क्रियाफलम् ।
 सामदानार्थसंयोगैः पवित्रं स्रवणेश्वरः ॥ ९ ॥
 स्वधर्मस्य च संयोगाञ्जितस्तेन महात्मना ।
 स्वर्गः परिगृहीतश्च प्राणा न परिरक्षता ॥ १० ॥
 एषा वै नियतिः श्रेष्ठा यां गतो हरियूथपः ।
 तद्वत्परितापेन प्राप्तकालसुपास्यताम् ॥ ११ ॥
 वचनान्ते तु रामस्य लक्ष्मणः परवीरहा ।

वशस्तदिच्छाधीनो न किन्तु परमस्वतन्त्र एव । तेन च भगवता
 कालेन क्रियमाणो नियत्यधीनः स्व स्व कर्मपरिणाम एव सर्वसुख-
 दुःखादिलाभ इत्येव साधु पश्यता सुमतिना विवेकवता द्रष्टव्यो
 ज्ञातव्यः । ननु विषादहर्षो कर्त्तव्यौ नापि स्वसामर्थ्यानिन्देति भावः ।
 एवं धर्मादयोऽपि चात् अधर्मादयोऽपि कालक्रमेणैव समाहिताः
 सम्पादिता भवन्ति ॥ ७ ॥ ८ ॥

प्रकृतमाह,—सामदानाभ्यामर्जितैरर्थसंयोगैरेश्वर्यैः पवित्रं शुभं
 क्रियाफलं भोगमिहलोके प्राप्तवान् वाली इतो लोकाद्देहाच्च गतोऽ-
 पगतः स्वां प्रकृतिं गतः प्राप्तः कार्याणां कारणे लयात् । एवञ्चन्द्रलोकं
 गतो वालोति सूचितम् ॥ ९ ॥

स्वधर्मस्य संयोगात्तेन महात्मना वाञ्छितान् पूर्वं स्वर्गो जितोऽर्जितः ।
 युद्धे प्राणा न परिरक्षतेदानीं परिगृहीतश्च प्राप्तश्च ॥ १० ॥

अदत् प्रश्रितं वाक्यं सुग्रीवं गतचेतसम् ॥ १२ ॥
 कुरु त्वमस्य सुग्रीव ! प्रेतकार्यमनन्तरम् ।
 ताराङ्गदाभ्यां सहितो वालिनो दहनं प्रति ॥ १३ ॥
 समाक्षापय काष्ठानि शुष्कानि च बह्वनि च ।
 चन्दनानि च दिव्यानि वालिसंस्कारकारणात् ॥ १४ ॥
 समाश्रासय दीनं त्वमङ्गदं दीनचेतसम् ।
 मा भूर्वालिशुबुद्धिस्त्वं त्वदधीनमिदं पुरम् ॥ १५ ॥
 अङ्गदस्त्वानयेन्माल्यं वस्त्राणि विविधानि च ।
 घृतं तैलमद्यो गन्धान्यच्चात्र समनन्तरम् ॥ १६ ॥
 त्वं तार ! शिबिकां शीघ्रमादायागच्छ सम्भ्रमात् ।
 त्वरा गुणवती युक्ता ह्यस्मिन् काले विशेषतः ॥ १७ ॥

यथा नियतिः कालकृतव्यवस्थाप्राप्तिः प्राप्तकालं कमति
 शेषः ॥ ११ ॥ १२ ॥

अस्य प्रेतकार्यं कुर्वित्यन्वयः । दहनं प्रति दहननिमित्तं यतस्वेति
 शेषः ॥ १३ ॥

वालिसंस्कारनिमित्तं काष्ठानि आनेतुं समाक्षापयेतिसम्बन्धः ॥ १४ ॥
 त्वं सुग्रीव अङ्गदं समाश्रासय ॥ १५ ॥

कः कुप्राक्षापनीयस्तत्राह,—अङ्गदस्त्विति । समनन्तरमपेक्षित-
 तम् ॥ १६ ॥

सज्जीभवन्तु स्रवणाः शिबिकावाहनोचिताः ।
 समर्या वलिनश्चैव निर्हरिष्यन्ति वालिनम् ॥ १८ ॥
 एवमुक्त्वा तु सुग्रीवं सुमित्वा नन्दवर्द्धनः ।
 तस्थौ भ्रातृसमीपस्थो लक्ष्मणः परवीरहा ॥ १९ ॥
 लक्ष्मणस्य वचः श्रुत्वा तारः सम्भ्रान्तमानसः ।
 पविवेश गुह्यं शीघ्रं शिबिकासक्तमानसः ॥ २० ॥
 आदाय शिबिकां तारः स तु पर्यापतत् पुनः ।
 वानरैरुद्धमानां तां शूरैरुद्धहनोचितैः ॥ २१ ॥
 दिव्यां भद्रासनयुतां शिबिकां स्यन्दनोपमाम् ।
 पक्षिकर्मभिराचितां द्रुमकर्मविभृषिताम् ॥ २२ ॥
 आचितां चित्रपत्नीभिः सुनिविष्टां समन्ततः ।
 विमानमिव सिद्धानां जालदातायनायुताम् ॥ २३ ॥

तारः सचिवः सम्भ्रमाद्देगात् । हि यतोऽस्मिन् काले विशेषत-
 स्स्वरा युक्ता सैव चेदृशेऽवसरे गणवतीति सम्बन्धः ॥ १७ ॥

समर्या वलिनः शिबिकावाहनोचिताः ये निर्हरिष्यन्ति ते सज्जी-
 भवन्ति च तन्वयः । निर्हारो दहनदेशनयनम् ॥ १८ ॥ १९ ॥ २० ॥ २१ ॥

भद्रासनयुतां मध्ये राजाचितामहार्हासनवतीम् । पक्षिकर्मभिः
 पक्षिप्रकृतिभिः आसमन्ताच्चित्रां चित्रवतीम् । द्रुमकर्मभिर्द्रुमप्रकृति-
 भिर्भृषिताम् ॥ २२ ॥

सुनियुक्तां विशालाञ्च सुकृतां शिल्पिभिः कृताम् ।
 दारुपर्वतकोपेतां चारुकर्मपरिष्कृताम् ॥ २४ ॥
 वराभरणहारैश्च चित्रमाल्योपशोभिताम् ।
 गुहागहनसंच्छन्नां रक्तचन्दनभूषिताम् ॥ २५ ॥
 पुष्पाढ्यैः समभिच्छन्नां पद्ममालाभिरेव च ।
 तरुणादित्यवर्णाभिर्धाजमानाभिरावृताम् ॥ २६ ॥
 रूढश्रीं शिविकां दृष्ट्वा रामो लक्ष्मणमब्रवीत् ।
 क्षिप्रं विनीयतां वान्नी प्रेतकार्यं विधीयताम् ॥ २७ ॥
 ततो वलिनमुद्यम्य सुग्रीवः शिविकां तदा ।
 आरोपयत विक्रोशन्नङ्गदेन सहैव तु ॥ २८ ॥
 आरोप्य शिविकाञ्चैव वालिनं गतजीवितम् ।

चित्रपत्तीभिश्चित्रपदातिभिः दीर्घं आर्घ्यः । सुनिविष्टां सुसद्भि-
 र्वेषाम् । जालवातायनयुताम् । जालवर्तननिर्मितवातमार्गयुताम् ॥ २३ ॥

सुनियुक्तां सुसिद्धां शिल्पिभिर्विशालां कृताम् । एवमुक्तरीत्या
 सुकृताम् । दारुनिर्मितक्रीडापर्वतयुक्तां चारुकर्मभिः परिष्कृ-
 त्कर्मभिः परिष्कृताम् ॥ २४ ॥

तदेवाह,—वराभरणहारैरिति । युक्तामिति शेषः । गुहागहन-
 शब्देन शिविकोपरि प्रसार्यमाणं पद्मरमुच्यते ॥ २५ ॥ २६ ॥

विनीयतां दहनदेशमिति शेषः ॥ २७ ॥

उद्यम्य दृष्ट्वाभ्यां भ्रूमेरुद्धं कृत्वा ॥ २८ ॥

अलङ्कारैश्च विविधैर्मात्सेर्वस्त्वैश्च भूषितम् ॥ २९ ॥
 आज्ञापयत्तदा राजा सुग्रीवः स्वपुत्रेश्वरः ।
 और्ध्वदेहिकमार्यान्वा क्रियतामनुकूलतः ॥ ३० ॥
 विश्राणयन्तो रत्नाभि विधिषाणि वत्सनि च ।
 अग्रतः स्रजगा दान्गु शिबिका तदन्तरम् ॥ ३१ ॥
 ताञ्चामृद्धिप्रशेषा हि दृश्यन्ते भुवि पादपदाः ।
 तादृशैरिह कुर्वन्तु वानरा भर्तृव्यक्तिधाम् ॥ ३२ ॥
 तादृशं यान्निनः क्षिप्रं प्राकुर्वन्तौर्ध्वदेहिकम् ।
 अङ्गदं परिरभ्यागु तारप्रभृतयस्तदा ॥ ३३ ॥
 क्रोशन्तः प्रययुः सर्वा वानरा हतबान्धवाः ।
 ततः प्रसिंहिताः सर्वा तावर्थोऽप्युपजातुगाः ॥ ३४ ॥
 सुकुण्डलीर वीरेति भूयः क्रोशन्ति ताः प्रियम् ।
 ताराप्रभृतयः सर्वा वानर्थो हतबान्धवाः ॥ ३५ ॥

शिबिकामारोप्य शिबिकायां स्थापयित्वा ॥ २९ ॥

आज्ञापनप्रकार और्ध्वदेहिकमित्यादि । और्ध्वदेहिकं तत् क्रिया-
 योग्यं स्थानं अनुकूलतः नदाताररुमापतः श्रियतामिव्युत्तरमिति द्रष्ट-
 व्यम् ॥ ३० ॥

विश्राणयन्तः क्षिपन्तः इत्याज्ञापयदित्यन्वयः ॥ ३१ ॥

तादृशैः ऋद्धिप्रशेषैः सत्क्रियां कुर्वन्तु ॥ ३२ ॥ ३३ ॥

अनुजग्मुश्च भर्तारं क्रोशन्त्यः करुणस्वनाः ।
 तासां रुदितशब्देन वानरीणां वनान्तरे ॥ ३६ ॥
 वनानि गिरयश्चैव विक्रोशन्तीव गर्वतः ।
 पुलिने गिरिनद्यास्तु विविक्ते जलसंवृते ॥ ३७ ॥
 चिताञ्जकः सुवहवो वानरा वनचारिणः ।
 अवरोष्य ततः स्कन्धाच्छिबिकां वानरोत्तमाः ॥ ३८ ॥
 तस्थुरेकान्तमाश्रित्य सर्वे श्लोकपरायणाः ।
 ततस्तारा पतिं दृष्ट्वा शिबिकातरुशाधिनम् ॥ ३९ ॥
 आरोष्याङ्के शिरस्तय धिल्लाप सुदुःचिता ।
 हा वानरमहाराज ! हा नाथ ! मम वत्सल ॥ ४० ॥
 हा महार्ह ! महाबाहो ! हा मम प्रिय ! पश्य माम् ।
 जनं न पश्यसीमन्त्वं कस्माच्छ्लोकाभिपीडितम् ॥ ४१ ॥
 प्रहृष्टमिह ते वक्त्रं गतासोरपि मानद ! ।
 अस्तार्कसमवर्णञ्च दृश्यते जीवतो यथा ॥ ४२ ॥
 एष त्वां रामरूपेण कालः कर्षति वानर ! ।

प्रणिहिताः समेताः ॥ ३४ ॥ ३५ ॥ ३६ ॥

विक्रोशन्तीव प्रतिध्वनिनेति श्लेषः । जलसंवृते समन्ताञ्जलावृत-
 भृदेषु ॥ ३७ ॥ ३८ ॥ ३९ ॥ ४० ॥

महार्ह उत्तमभोगार्ह ॥ ४१ ॥ ४२ ॥

येन स्र विधवाः सर्वाः कृता एकेषुणा रणे ॥ ४३ ॥

दमास्तास्तत्र राजेन्द्र ! वानर्योऽस्रवगास्तत्र ।

पादैर्विकृष्टमध्वानमागताः किं न बुध्यसे ॥ ४४ ॥

तत्रेष्टा ननु चैत्रेमा भार्याश्चन्द्रनिभाननाः ।

इदानीं नैचसे कस्मात् सुग्रीवं स्रवगेश्वर ! ॥ ४५ ॥

एते हि सचिवा राजंस्तारप्रभृतयस्तत्र ।

छुरवासिजनशायं परिवार्यविष्ठीदति ॥ ४६ ॥

दिसर्जयैनान् सचिवान् यथापुरमरिन्दम ! ।

ततः क्रीडामहे सर्वा वनेषु मदनोत्कटाः ॥ ४७ ॥

एवं विलपतीं तारां पतिशोकपरीवृताम् ।

उत्थापयन्ति स्र तदा वानर्यः शोककर्षिताः ॥ ४८ ॥

सुग्रीवेण ततः मारुद्धं सोऽङ्गदः पितरं कदन् ।

चितामारोपयामास शोकेनाभिस्तुतेन्द्रियः ॥ ४९ ॥

ततोऽग्निं विधिवद्दत्त्वा सोपसव्यं चकार ह ।

पितरं दीर्घमध्वानं प्रस्थितं व्याकुलेन्द्रियः ॥ ५० ॥

रणे सुग्रीवेण सह युद्धे ॥ ४३ ॥

अस्रवगाः सुतगतिमजानन्त्यः विकृष्ट दूरम् ॥ ४४ ॥ ४५ ॥ ४६ ॥

यथापुरं यथापूर्वं क्रीडामहे त्वया सहति विललापेति

शेषः ॥ ४७ ॥ ४८ ॥ ४९ ॥

अपसव्यम् अपसव्यप्रदक्षिणम् ॥ ५० ॥

मंस्कृत्य वालिनं तन्तु विधिवत् प्लवगर्षभाः ।
 आजगमुरुदकं कर्तुं नदीं शुभजलां शिवाम् ॥ ५१ ॥
 ततस्ते सहितास्तत्र अङ्गदं स्थाप्य चाग्रतः ।
 सुग्रीवतारासहिताः सिध्चिचुर्वानरा जलम् ॥ ५२ ॥
 सुग्रीवेशेव दीनेन दीनो भूत्वा महाद्वजः ।
 समानशोकः काकुत्स्थः प्रेतकार्यार्णकारयत् ॥ ५३ ॥
 ततोऽथ तं वालिनमग्रपौरुषं
 प्रकाशमिच्छाकुवरेषुणा हतम् ।
 प्रदीप्य दीप्ताग्निममौजमं तदा
 सलक्ष्मणं राममुपेचिद्वान् हरिः ॥ ४५ ॥

इत्यार्षे रामायणे वाल्मीकीये किष्किन्धाकाण्डे
 पञ्चविंशः सर्गः ॥ २५ ॥

विधिवद्देवांशत्वेन स्वयं ज्ञातवेदत्वात् ज्ञातवन्नित्यंमद्देहोचित-
 विधिवदित्यर्थः । विधिवदग्निहोत्रविधिनेत्यर्थ इत्यन्ये ॥ ५१ ॥ ५२ ॥
 प्रेतकार्यार्णणि जलदानादरूपाणि चकारयत् । तदितिकर्त्तव्यता-
 मुपदिष्टवानित्यर्थः ॥ ५३ ॥ ५४ ॥

इति श्रीरामाभिरामे श्रीरामोये रामायणतिलके
 किष्किन्धाकाण्डे पञ्चविंशः सर्गः ॥ २५ ॥

षड्विंशः सर्गः ।



ततः श्लोकाभिसन्तप्तं सुग्रीवं क्लिन्नवाससम् ।
शाखामृगमहामात्राः परिवार्य्यौपतस्थिरे ॥ १ ॥
अभिगम्य महाबाहुं राममल्लिष्टकारिणम् ।
स्थिताः प्राञ्जलयः सर्वे पितामहमिवर्षयः ॥ २ ॥
ततः काञ्चनशैलाभस्तरुणार्कनिभाननः ।
अब्रवीत् प्राञ्जलिर्वाक्यं हनूमान् मारुतात्मजः ॥ ३ ॥
भवत्प्रसादात् काकुत्स्थ ! पितृपैतामहं महत् ।
वानराणां सुदंष्ट्राणां सम्पन्नवलशालिनाम् ॥ ४ ॥
महात्मनां सुदुष्प्रापं प्राप्तं राज्यमिदं प्रभो ! ।
भवता समनुज्ञातः प्रविश्य नगरं गृभम् ॥ ५ ॥
संविधास्यति कार्य्याणि सर्वाणि समुहद्रुणः ।
ज्ञातोऽयं विविधैर्गन्धैरोषधैश्च यथाविधि ॥ ६ ॥

क्लिन्नवाससमार्द्रवाससम् । शाखामृगमहामात्राः वानरबलप्र-
धानम् ॥ १ ॥ २ ॥ ३ ॥ ४ ॥ ५ ॥

अर्चयिष्यति माल्यैश्च रत्नैश्च त्वां विशेषतः ।
 इमां गिरिशृङ्गां रम्यामभिगन्तुं त्वमर्हसि ॥ ७ ॥
 कुरुष्व स्वामिसम्बन्धं वानरान् संप्रहर्षय ।
 एवमुक्तो हनुमता राघवः परवीरहा ॥ ८ ॥
 प्रत्युवाच हनूमन्तं बुद्धिमान् वाक्यकोविदः ।
 चतुर्दशसमाः सौम्य ! ग्रामं वा यदि वा पुरम् । ९ ॥
 न प्रवेक्ष्यामि हनुमन् पितुर्निर्देशपारगः ।
 सुसमृद्धां शृङ्गां दिव्यां सुग्रीवो वानरारोमः ॥ १० ॥
 प्रविष्टो विधिवदीरः क्षिप्रं राज्याभिषिच्यताम् ।
 एवमुक्त्वा हनूमन्तं रामः सुग्रीवमब्रवीत् ॥ ११ ॥
 वृत्तञ्चो वृत्तसम्पन्नमुदारबलविक्रमम् ।
 दममप्यङ्गदं वीरं द्यौवराज्येऽभिषेचय ॥ १२ ॥
 ज्येष्ठस्य हि सुतो ज्येष्ठः सदृशो विक्रमेण च ।
 अङ्गदोऽयमदीनात्मा द्यौवराज्यस्य भाजनम् ॥ १३ ॥

कार्यार्थिणि राजकार्यार्थिणि यथाविधि स्नातः राज्याभिषेकाभि-
 षिक्तः ॥ ६ ॥ ७ ॥

स्वामिसम्बन्धं वानरस्वामित्वसम्बन्धं सुग्रीवस्य राज्याभिषेकेनेति
 शेषः ॥ ८ ॥ ९ ॥ १० ॥

षभिषिच्यतां मदाञ्जया त्वयेति शेषः ॥ ११ ॥ १२ ॥

पूर्वोऽथ वार्षिको मासः आवणः सलिलागमः ।

प्रवृत्ताः सौम्य ! चत्वारो मासा वार्षिकसंज्ञिताः ॥ १४ ॥

नायमुद्योगसमयः प्रविश त्वं पुरीं शुभाम् ।

अस्मिन् वत्स्याम्यहं सौम्य ! पर्वते सहलक्ष्मणः ॥ १५ ॥

द्वयं गिरिशुहा रम्या विशाला युक्तमारुता ।

प्रवृत्तसलिला सौम्य ! प्रभूतकमलोत्पला ॥ १६ ॥

कार्तिके समनुप्राप्ते त्वं रावणबधे यत ।

एष नः समयः सौम्य ! प्रविश त्वं स्वमान्दयम् ॥ १७ ॥

अभिषिञ्चस्व राज्यं च सुहृदः सम्प्रहर्षय ।

इति रामाभ्यनुज्ञातः सुग्रीवो वानरर्षभः ॥ १८ ॥

प्रविवेश पुरीं रम्यां किष्किन्धां वालिपानिताम् ।

तं वानरसहस्राणि प्रविष्टं वानरेश्वरम् ॥ १९ ॥

अभिवार्यं प्रविष्टानि सर्वतः स्रवणेश्वरम् ।

यतो ज्येष्ठस्य ज्येष्ठः सुतो विक्रमेण ज्येष्ठस्य सदृशश्च तस्माद्यौव-
राज्ये योग्यः ॥ १३ ॥

सीतान्वेषणोद्योगं सुग्रीवस्यालक्ष्याह,—पूर्वोऽथमिति । ये चत्वारो
वार्षिकसंज्ञकाः प्रवृत्तास्तेषामयं पूर्व इति योजना ॥ १४ ॥ १५ ॥

युक्तमारुता मारुतेन युक्तेत्यर्थः । अस्यां स्यास्यामीति
शेषः ॥ १६ ॥

ततः प्रकृतयः सर्वा दृष्ट्वा हरिगणेश्वरम् ॥ २० ॥
 प्रणम्य मूर्ध्ना पतिता वसुधायां समाहिताः ।
 सुग्रीवः प्रकृतीः सर्वाः सक्ष्माव्योत्याप्य वीर्यवान् ॥ २१ ॥
 धातुरन्तःपुरं सौम्यं प्रविवेश महाबलः ।
 प्रविष्टं भीमविक्रान्तं सुग्रीवं वानरर्षभम् ॥ २२ ॥
 अभ्यषिञ्चन्त सुहृदः सहस्राक्षमिवामराः ।
 तस्य पाण्डुरमाजङ्गम्हृत्वं हेमपरिष्कृतम् ॥ २३ ॥
 भुङ्क्ते च वाल्म्यजने हेमदण्डे यशस्करे ।
 तथा रत्नानि सर्वाणि सर्वबीजौषधानि च ॥ २४ ॥
 सचीराणाञ्च वृक्षाणां प्ररोहान् कुसुमानि च ।
 भुङ्क्नानि चैव वस्त्राणि श्येतञ्चैवानुलेपनम् ॥ २५ ॥

यत यतस्य । एष नः समय इति । आश्विनेऽतीते यत्नारम्भरूपः
 सङ्केत इत्यर्थः ॥ १७ ॥ १८ ॥ १९ ॥ २० ॥

मूर्ध्ना प्रणम्य नम्रीभूय वसुधायां दण्डवत्पतिताः उत्त्याप्य वसुधायां
 पतिता इति शेषः ॥ २१ ॥

प्रविष्टं भीमविक्रान्तमिति । प्रविश्य त्वाभिनिष्क्रान्तमिति पाठे
 प्रविश्यान्तःपुरगतशोकादिकं दृष्ट्वाऽभिषेकाय तु पुनः प्रतिनिवृत्तं सभा-
 मागतमित्यर्थः ॥ २२ ॥ २३ ॥ २४ ॥

क्षीरवृक्षप्ररोहा अधोजटाः ॥ २५ ॥

सुगन्धोनि च मान्यानि स्थलजान्यम्बुजानि च ।
 चन्दनानि च दिव्यानि गन्धांश्च विविधान् बहून् ॥ २६ ॥
 अक्षतं जातरूपञ्च प्रियङ्गुमधुसर्पिणी ।
 दधिचर्म च वैय्याघ्रं परार्थौ चाप्युपानहौ ॥ २७ ॥
 समालम्भनमादाय गोरोचनमनःशिलान् ।
 आजग्मुस्तत्र सुदिता वराः कन्याश्च षोडश ॥ २८ ॥
 ततस्ते वानरश्रेष्ठमभिषेक्तुं यथाविधि ।
 रत्नैर्वस्त्रैश्च भक्ष्यैश्च तोषयित्वा द्विजर्षभान् ॥ २९ ॥
 ततः कुशपरिस्तीर्णं समिद्धं जातवेदसम् ।
 मन्त्रपूतेन हविषा जुत्वा मन्त्रविदो जनाः ॥ ३० ॥
 ततो हेमप्रतिष्ठाने वराक्षरणमंटवते ।
 प्रासादशिखरे रम्ये चित्रमान्योपशोभिते ॥ ३१ ॥
 प्राङ्मुखं विधिवन्त्रैः स्थापयित्वा वरासने ।
 नदीनदेभ्यः संहृत्य तीर्थेभ्यश्च समन्ततः ॥ ३२ ॥

गन्धान् गन्धद्रव्याणि ॥ २६ ॥ २७ ॥

समालम्भनम् अनुलेपनद्रव्यम् । तदेवाह,—गोरोचनमित्यादि
॥ २८ ॥ २९ ॥

ततः कुशेति । अनेनाग्निसाध्यकर्माधिकारं तेषां दर्शयति ।
मनुष्यसदृशसर्वव्यवहारात् वेदज्ञत्वाच्च ॥ ३० ॥ ३१ ॥

आहृत्य च समुद्रेभ्यः सर्वेभ्यो वानरर्षभाः ।
 अपः कनककुम्भेषु निधाय विमलं जलम् ॥ ३३ ॥
 शुभैर्ऋषभशृङ्गैश्च कलशैश्चैव काञ्चनैः ।
 शास्त्रदृष्टेन विधिना महर्षिविहितेन च ॥ ३४ ॥
 गयो गवाक्षो गवयः शरभो गन्धमादनः ।
 मीन्दश्च द्विविदश्चैव हनूमान् जाम्बवांसया ॥ ३५ ॥
 अभ्यषिञ्चन्त सुग्रीवं प्रसन्नेन सुगन्धिना ।
 सलिलेन सहस्राक्षं वसवो वासवं यथा ॥ ३६ ॥
 अभिषिक्ते तु सुग्रीवे सर्वे वानरपुङ्गवाः ।
 प्रचुक्रुशुर्महात्मानो हृष्टाः शतसहस्रशः ॥ ३७ ॥
 रामस्य तु वचः कुर्वन् सुग्रीवो वानरेश्वरः ।
 अङ्गदं संपरिष्वज्य यौवराज्येऽभ्यषेचयत् ॥ ३८ ॥
 अङ्गदे चाभिषिक्ते तु मानुक्रोशाः स्रवङ्गमाः ।
 साधुमाध्विति सुग्रीवं महात्मानो ह्यपूजयन् ॥ ३९ ॥

मन्त्रैः स्थापयित्वा । वसवस्त्वा गायत्रेण कन्दसेत्यादिमन्त्रेरासने
 स्थापयित्वेत्यर्थः ॥ ३२ ॥

अप आहृत्य मिलिताः कृत्वा विमलं जलं कुम्भेषु निधायति
 सम्बन्धः ॥ ३३ ॥

महर्षिविहितेन बोधायनादिविहितेन ॥ ३४ ॥ ३५ ॥ ३६ ॥

हृष्टाः प्रचुक्रुशुः किलकिलाशब्दं कृतवन्तः ॥ ३७ ॥ ३८ ॥ ३९ ॥

रामञ्चैव महात्मानं लक्ष्मणञ्च पुनः पुनः ।
 प्रीताश्च तुष्टुवः सर्वे तादृशे तत्रवर्त्तिनि ॥ ४० ॥
 हृष्टपुष्टजनाकीर्णा पताकाध्वजशोभिता ।
 बभूव नगरी रम्या किष्किन्धागिरिगङ्गरे ॥ ४१ ॥
 निवेद्य रामाय तदा महात्मने
 महाभिक्षेकं कपिवाहिनीर्पातः ।
 रुमाञ्च भार्य्यामुपलभ्य वीर्य्यवा-
 नवाप राज्यं त्रिदशाधिपो यथा ॥ ४२ ॥

इत्याप्त रामायणे वाल्मीकीये किष्किन्धाकाण्डे
 षड् विंशः सर्गः ॥ २६ ॥

तादृशे तत्रवर्त्तिनि । अर्भिक्षित्ते सुग्रीवेऽङ्गदे च । तत्र किष्कि-
 न्धायां वर्त्तिनि वर्त्तमाने सतीत्यर्थः ॥ ४० ॥ ४१ ॥ ४२ ॥

इति श्रीरामाभिरामे श्रीरामीये रामायणतिलके
 किष्किन्धाकाण्डे षड् विंशः सर्गः ॥ २६ ॥

सप्तविंशः सर्गः ।



अभिषिक्ते तु सुग्रीवे प्रविष्टे वानरे गुहाम् ।
आजगाम सह भ्राता रामः प्रस्रवणं गिरिम् ॥ १ ॥
शार्दूलमृगमङ्गुलं सिंहैर्भीमरवैर्घृतम् ।
नानागुल्मलतागूढं बद्धपादपसङ्कुलम् ॥ २ ॥
ऋक्षवानरगोपुच्छैर्मार्जारैश्च निषेवितम् ।
मेघराशिनिभं शैलं नित्यं शुचिकरं शिवम् ॥ ३ ॥
तस्य शैलस्य शिखरे महतीमायतां गुहाम् ।
प्रत्यगृह्यत वामार्थं रामः सौमित्रिणा सह ॥ ४ ॥
कृत्वा च समयं रामः सुग्रीवेण सहानघः ।
कालयुक्तं महद्वाक्यमुवाच रघुनन्दनः ॥ ५ ॥

गुहां किष्किन्धाख्यां प्रस्रवणं तदाख्यम् ॥ १ ॥
गिरिवर्णनं शार्दूलेति ॥ २ ॥ ३ ॥
प्रत्यगृह्यत प्रत्यग्रहीत् ॥ ४ ॥
समयं पूर्वाक्तम् । कालयुक्तं तन्वाजोचितम् ॥ ५ ॥

विनीतं भ्रातरं भ्राता लक्ष्मणं लक्ष्मिवर्द्धनम् ।
 इयं गिरिगुहा रम्या विशाला युक्तमारुता ॥ ६ ॥
 अस्यां वत्स्याम सौमित्ते ! वर्षरात्रमरिन्दम ! ।
 गिरिशृङ्गमिदं रम्यसुत्तमं पार्थिवात्मज ! ॥ ७ ॥
 श्वेताभिः कृष्णताम्राभिः शिल्पाभिरुपशोभितम् ।
 नानाधातुसमाकीर्णं नदीदर्दुरसंयुतम् ॥ ८ ॥
 विविधैर्वृक्षखण्डैश्च चारु चित्रलतायुतम् ।
 नानाविहगसङ्घृष्टं मयूरवरनादितम् ॥ ९ ॥
 मालतीकुन्दगुल्मैश्च सिन्दुवारः शिरीषकैः ।
 कदम्बाजुनसर्जैश्च पुष्पितैरुपशोभितम् ॥ १० ॥
 इयञ्च नलिनी रम्या फुल्लपङ्कजमण्डिता ।
 नातिदूरे गुहाया नो भविष्यति वृषात्मज ! ॥ ११ ॥
 प्राग्दक्षप्रवणे देशे गुहा साधु भविष्यति ।
 पश्चाच्चैवोन्नता सौम्य ! निवातेयं भविष्यति ॥ १२ ॥

युक्तमारुता उचितवाता ॥ ६ ॥
 वर्षरात्रं जातावेकवचनम् । वार्षिका मासा इत्यर्थः ॥ ७ ॥
 नदीसम्बन्धिदर्दुरैः संयुतं वृक्षखण्डैस्सारु सुन्दरम् ॥ ८ ॥ ९ ॥ १० ॥
 गुहाया नातिदूरे भविष्यति । भाविवारिपूरवृद्ध्या गुहासमीप-
 वर्तिनी भविष्यतीत्यर्थः ॥ ११ ॥

गुहाद्वारे च सौमिले ! शिला समतला शिवा ।
 कृष्णा चैवाद्यता चैव भिन्नाञ्जनचयोपमा ॥ १३ ॥
 गिरिशृङ्गमिदं तात ! पश्य चोत्तरतः शुभम् ।
 भिन्नाञ्जनचयाकारमभोधरमिवोदितम् ॥ १४ ॥
 दक्षिणस्यामपि दिशि स्थितं श्वेतमिवाम्बरम् ।
 कौलासशिखरप्रख्यं नानाधातुविराजितम् ॥ १५ ॥
 प्राचीनवाहिनीञ्चैव नदीं भ्रशमकर्दमाम् ।
 गुहायाः पुरतः पश्य त्रिकूटे जाङ्गवीमिव ॥ १६ ॥
 चन्दनैस्त्रिलकैः सालैः स्तमालैरतिमुक्तकैः ।
 पद्मकैः सरलैश्चैव अशोकैश्चैव शोभिताम् ॥ १७ ॥

प्राग्मुदक् प्रवणे ईशानदिग्भवति देशे वर्त्तमाना गुहा साधु सम्यक्
 भविष्यति सुखसाधनमिति श्रेष्ठः । पौरस्त्यवर्षवातप्रवेशाभावाच्च साधुत्वं
 बोध्यम् । तेन निर्ऋतिद्वारत्वं सूचितम् । पश्चाद्भागं चैषोन्नता ।
 अतएव पुरोवातनिरोधकत्वान्निवाता च ॥ १२ ॥

गुहाद्वारे इति । तेन बहिरूपवेशनसौकर्यम् ॥ १३ ॥

उत्तरतः उत्तरभागे ॥ १४ ॥

श्वेतमिवाम्बरं श्वेतवस्त्रमिव स्थितम् । श्वेतमिवापरमिति पाठे-
 परशृङ्गं श्वेतमिव रूप्यमिव स्थितमित्यर्थः ॥ १५ ॥

त्रिकूटे पूर्वाधितत्रिकूटचले जाङ्गवीपदेन तत्रत्या जाङ्गवीसदृशी
 मन्दाकिन्याख्या नदी ॥ १६ ॥

वानीरैस्त्रिमिदैश्चैव बकुलैः केतकैरपि ।
 हिन्तालैः स्त्रिनिशैर्नीपैर्वैतसैः कृतमालकैः ॥ १८ ॥
 तीरजैः शोभिता भाति नानारूपैस्ततस्ततः ।
 वसनाभरणोपेता प्रमदेवाभ्यलङ्कृता ॥ १९ ॥
 शतशः पक्षिसङ्घैश्च नानानादविनादिता ।
 एकैकमनुरक्तैश्च चक्रवाकैरलङ्कृता ॥ २० ॥
 पुलिनैरतिरम्यैश्च हंसमारससेविता ।
 प्रहसन्त्येव भाल्येषा नानारत्नसमन्विता ॥ २१ ॥
 क्वचिन्नीलोत्पलैश्च न्ना भाति रक्तोत्पलैः क्वचित् ।
 क्वचिदाभाति शुक्लैश्च दिव्यैः कुमुदकुङ्कुमैः ॥ २२ ॥
 पारिप्लवणतैर्जुष्टा बर्हिःकौञ्चविनादिता ।
 रमणीया नदी सोम्या मुजिसङ्घनिषेविता ॥ २३ ॥
 पश्य चन्दनवृक्षाणां पंक्तीः सुरचिरा इव ।
 ककुभानाञ्च दृश्यन्ते मनसैवोदिताः समम् ॥ २४ ॥

अतिमुक्तः पुण्ड्रकः पद्मकसन्दनभेदः सरसः पीतद्रुमः ॥ १७ ॥ १८ ॥

॥ १९ ॥

एकैकमनुरक्तैः परस्परानुरागयुक्तैः ॥ २० ॥ २१ ॥ २२ ॥

पारिप्लवाः जलपक्षिणः ॥ २३ ॥

अहो सुरमणीयोऽयं देशः शत्रुनिषूदन ! ।
 दृढं रंघ्यात्र सौमित्रे ! साध्वत्र निवसावहे ॥ २५ ॥
 इतश्च नातिदूरे सा किष्किन्धा चित्रकानना ।
 सुग्रीवस्य पुरी रम्या भविष्यति वृषात्मज ! ॥ २६ ॥
 गीतवादित्रनिर्घोषः श्रूयते जयतां वर ! ।
 नदतां वानराणाञ्च मृदङ्गाङ्गरैः सह ॥ २७ ॥
 लब्ध्वा भार्यां कपिवरः प्राप्य राज्यं सुहृद्वृतः ।
 ध्रुवं नन्दति सुग्रीवः संप्राप्य महतीं श्रियम् ॥ २८ ॥
 द्रत्युक्त्वा न्यवसत्तत्र राघवः सहलक्ष्मणः ।
 बज्रदृश्यदरीकुञ्जे तस्मिन् प्रस्रवणे गिरौ ॥ २९ ॥
 सुसुखे हि बज्रद्रव्ये तस्मिन् हि धरणीधरे ।
 वसतस्तत्र रामस्य रतिरल्पापि नाभवत् ॥ ३० ॥

सुरचिरा इव । इवोऽप्यर्थे शोभमानाश्चन्दनवृक्षपङ्क्तोरपि पश्य ।
 मनसा सङ्कल्पेन सममेवोदिताः । ककुभानां वृक्षविशेषाणां पङ्क्तय
 इति शेषः ॥ २४ ॥ २५ ॥ २६ ॥

नातिदूरत्वगमकं गीतेत्यादि । मृदङ्गाङ्गरैः मृदङ्गशब्दैः ॥ २७ ॥
 ॥ २८ ॥

बहूनि दृश्यानि उत्तमवस्तूनि यत्र ताः द्रव्यैः कुञ्जाश्च यस्मिन्निति
 जिरिविशेषणम् ॥ २९ ॥

बज्रद्रव्ये सुखसाधनबज्रद्रव्यविति । रतिः सुखम् ॥ ३० ॥

हतां हि भार्यां स्मरतः प्राणेभ्योऽपि गरीयसीम् ।
 उदयाभ्युदितं दृष्ट्वा शशाङ्कं स विशेषतः ॥ ३१ ॥
 आविवेश न तं निद्रा निशासु शयनं गतम् ।
 तत्समुत्थेन शोकेन बाष्पोपहतचेतनम् ॥ ३२ ॥
 तं शोदजानं काकुत्स्थं नित्यं शोकपरायणम् ।
 तुल्यदुःखोऽब्रवीत् धाता लक्ष्मणोऽनुनयं वचः ॥ ३३ ॥
 अलं वीर ! व्यथां गत्वा न त्वं शोचितुमर्हसि ।
 शोचन्तो ह्यवसीदन्ति सर्वार्था विदितं हि ते ॥ ३४ ॥
 भवान् क्रियापरो लोके भवान् देवपरायणः ।
 आस्तिको धर्मशीलश्च व्यवसायी च राघव ! ॥ ३५ ॥
 न ह्यव्यवसितः शत्रुं राक्षसं तं विशेषतः ।
 समर्थस्त्वं रणे हन्तुं विक्रमे जिह्मकारिणम् ॥ ३६ ॥

उदये उदयपर्वते अभ्युदितम् उदयं प्राप्तम् ॥ ३१ ॥ ३२ ॥
 अनुनयम् अनुनयवत् ॥ ३३ ॥
 व्यथां गत्वा अलं व्यथा मास्त्वित्यर्थः ॥ ३४ ॥
 क्रियापरो नित्यकर्मानुष्ठाता देवपरायणो देवपूजकः व्यवसायी
 उद्यमो ॥ ३५ ॥

अव्यवसितः शोकेनोद्यमहीनस्त्वं हन्तुं न समर्थः । विक्रम
 विक्रमस्थाने रणे जिह्मकारिणं कुटिलम् ॥ ३६ ॥

समुन्मूलय शोकन्वं व्यवसायं स्थिरीकुरु ।
 ततः सपरिवारं तं राक्षसं हन्तुमर्हसि ॥ ३७ ॥
 पृथिवीमपि काकुत्स्थ ! संसागरवनाचलाम् ।
 परिवर्त्तयितुं शक्तः किं पुनस्तं हि रावणम् ॥ ३८ ॥
 शरत्कालं प्रतीक्षस्व प्राविष्ट् कालोऽयमागतः ।
 ततः सराङ्गं सगणं रावणं तं वधिष्यसि ॥ ३९ ॥
 अहन्तु खलु ते वीर्यं प्रसुप्तं प्रतिबोधये ।
 दीप्तैराङ्गतिभिः काले भस्मच्छन्नमिवानलम् ॥ ४० ॥
 लक्ष्मणस्य हि तद्वाक्यं प्रतिपूज्य हितं शुभम् ।
 राघवः सुहृदं स्निग्धमिदं वचनमब्रवीत् ॥ ४१ ॥
 वाच्यं यदनुरक्तेन स्निग्धेन च हितेन च ।
 सत्यविक्रमयुक्तेन तदुक्तं लक्ष्मण ! त्वया ॥ ४२ ॥
 एष शोकः परित्यक्तः सर्वकार्यैर्वसादकः ।
 विक्रमेष्वप्रतिहतं तेजः प्रोत्साहयाम्यहम् ॥ ४३ ॥

अतः शोकं समुन्मूलय व्यवसायमुद्योगम् ॥ ३७ ॥
 परिवर्त्तनमधरोत्तरीकरणम् ॥ ३८ ॥ ३९ ॥
 दीप्तैर्दीपकैर्वाक्यैरिति शेषः । काले होमकाले ॥ ४० ॥ ४१ ॥
 अनुरक्तो नानुरागयुतेन स्निग्धेन तत्कालोचितप्रियपरेण हितेनो
 दार्कहितैषिणा । सत्यविक्रमयुक्तेन अमोघविक्रमयुक्तेन ॥ ४२ ॥

शरत्कालं प्रतीक्ष्ये स्थितोऽस्मि वचने तव ।

सुग्रीवस्य नदीनाञ्च प्रसादमनुपालयन् ॥ ४४ ॥

उपकारेण वीरस्तु प्रतिकारेण युज्यते ।

अकृतज्ञो प्रतिकृतो हन्ति सत्त्वतां मनः ॥ ४५ ॥

तदेव युक्तं प्रणिधाय लक्ष्मणः

कृताञ्जलिस्तत्प्रतिपूज्य भाषितम् ।

उवाच रामं स्वभिरामदर्शनं

प्रदर्शयन् दर्शनमात्मनः शुभम् ॥ ४६ ॥

विक्रमकालेषु तेजः सहजमिति शेषः । प्रोत्साहयामि वर्धयामि
अधुना त्याच्छत्रमिव तदिति भावः ॥ ४३ ॥

शरत्कालं तत्प्रान्तं सुग्रीवस्य प्रसादं चित्तसौमनस्यं नदीनाञ्चामलो-
दकत्वरूपम् ॥ ४४ ॥

उपकारेण युक्तो वीरोऽवश्यं प्रतिकारेण प्रत्युपकारेण युज्यते ।
केनचित् कृतोपकारो वीरपुरुषोऽवश्यं प्रत्युपकरोत्येवेति भावः ।
कुतश्च निश्चयस्तच्चाह, अकृतज्ञो भूत्वा यद्यप्रतिकृतोऽकृतप्रत्युपक्रियो
भवति तदा सत्त्ववतामस्मादृशां मनो हन्ति मैत्रीं नाशयत्येवातो मित्र-
त्वादवश्यं स प्रत्युपकर्तति भावः ॥ ४५ ॥

तदेव रामवाक्यमेव युक्तं प्रणिधाय निश्चित्य आत्मनः शुभं दर्शनं
शुभां बुद्धिं प्रदर्शयन्नुवाच ॥ ४६ ॥

यथोक्तमेतत्तत्र सर्वमीषितं
 नरेन्द्र ! कर्त्ता न चिरान्तु वानरः ।
 शरत्प्रतीक्षः क्षमतामिमं भवान्
 जलप्रपातं रिपुनिग्रहे धृतः ॥ ४७ ॥
 नियम्य कोपं परिपाल्यतां शरत्
 क्षमस्व मासांश्चतुरो मया सह ।
 वसाचलेऽस्मिन् मृगराजसेविते
 संवर्त्तयन् शत्रुबधे समर्थः ॥ ४८ ॥

इत्यार्षे रामायणे वाल्मीकीये किष्किन्धाकाण्डे
 सप्तविंशः सर्गः ॥ २७ ॥

जलप्रपातं वर्षाकालं धृतः स्थिरनिश्चयः ॥ ४७ ॥
 किन्तु सृष्टीविण्णायैव रावणं हनिष्यामीत्येवं क्रुद्धं राममालक्ष्याह,—
 नियम्येति । शरत् तदन्तः संवर्त्तयन्नुक्तकालं क्षपयन् ॥ ४८ ॥

इति श्रीरामाभिरामे श्रीरामाये रामायणतिलके
 किष्किन्धाकाण्डे सप्तविंशः सर्गः ॥ २७ ॥

अष्टाविंशः सर्गः ।



स तदा वालिनं हत्वा सुग्रीवमभिषिच्य च ।
वसन् माल्यवतः पृष्ठे रामो लक्ष्मणमब्रवीत् ॥ १ ॥
अयं स कालः संप्राप्तः समयोऽद्य जलागमः ।
संपश्य त्वं नभो मेघैः संवृतं गिरिसन्निभैः ॥ २ ॥
नवमासष्टतं गर्भं भास्करस्य गभस्तिभिः ।
पीत्वा रसं समुद्राणां द्यौः प्रसृते रसायनम् ॥ ३ ॥
शकामस्वरमारुह्य मेघसोपानपंक्तिभिः ।

स तदेति ॥ १ ॥

स विरहिप्रमाथकः स कस्तत्राह,—अद्य जलागमः समयः संप्र-
वृत्तस्तं संपश्य । नभ आकाशम् ॥ २ ॥

समुद्राणां रसं जलं भास्करस्य गभस्तिभिर्द्यौः पीत्वा कान्तिकादि-
नवमासष्टतं गर्भं जलरूपं रसायनं लोकजीवातु । भूतं प्रसृते त्वजति
गर्भमाहात्म्यात्समुद्रस्य क्षारस्यापि स्वादुता जीवातुर्जीवनौषधमित्य-
मरः । ॥ ३ ॥

कुटजाजुनमालाभिरलङ्कृतुं दिवाकरः ॥ ४ ॥

सन्ध्यारागोत्थितैस्ताम्रैरन्तेष्वपि च पाण्डुभिः ।

स्निग्धैरधपटच्छेदैर्बद्धव्रणमिवाम्बरम् ॥ ५ ॥

मन्दमारुतनिश्वासं सन्ध्याचन्दनरञ्जितम् ।

आपाण्डुजलदं भाति कामातुरमिवाम्बरम् ॥ ६ ॥

एषा घर्मपरिक्लिष्टा नववारिपरिभ्रुता ।

सीतेव शोकसन्तप्ता मही बाष्पं विमुञ्चति ॥ ७ ॥

मेघोदरविनिर्मुक्ताः कर्पूरदलशीतलाः ।

शक्यमञ्जलिभिः पातुं वाताः केतकगन्धिनः ॥ ८ ॥

एष फुल्लाजुनः शैलः केतकैरभिवसितः ।

दिवाकरोऽलङ्कृतुं शक्यं सुकर इत्यर्थः ॥ ४ ॥

सन्ध्यारागोत्थितैः उद्भिन्नसन्ध्यारागैरतएव ताम्रैरन्तेषु पर्यन्त-
भागेषु श्वेतैः स्निग्धैः किष्किञ्जलसम्बन्धात् । अम्बरपटच्छेदैः अम्बररूपैः
क्लिन्नपटैः बद्धव्रणमिवेत्युत्प्रेक्षा ॥ ५ ॥

मन्दमारुत एव निश्वासा यस्य तम् । सन्ध्यारूपेण चन्दनेन हरि-
चन्दनेन रञ्जितम् । आपाण्डुः प्रान्तपाण्डुजलदम् । जलदस्थाने कामा-
तुरस्य कपोलादि ॥ ६ ॥

घर्मण्य रवितैजसा परिक्लिष्टा सन्तप्ता बाष्पमूष्माणं बाष्पं नेत्र-
जलञ्च ॥ ७ ॥

मेघैः खोदरादिनिर्मुक्ता इति मन्दता । कर्पूरलिप्तजलवच्छीतलाः

सुग्रीव इव शान्तारिधाराभिरभिषिच्यते ॥ ९ ॥

मेघकृष्णाजिनधरा धारायज्ञोपवीतिनः ।

मारुतापूरितगुहाः प्राधीता इव पर्वताः ॥ १० ॥

कशाभिरिव हैमीभिर्विद्युद्भिरभिताडितम् ।

अन्तस्तनितनिर्घोषं सवेदनमिवाम्बरम् ॥ ११ ॥

नीलमेघाश्रिता विद्युत् स्फुरन्ती प्रतिभाति मे ।

स्फुरन्ती रावणस्याङ्गे वैदेहीव तपस्विणी ॥ १२ ॥

इमास्तामन्मथवतां हिताः प्रतिहता दिशः ।

अनुलिप्ता इव घनैर्नृपग्रहनिशाकराः ॥ १३ ॥

केतकगन्धिनो वाता अञ्जलिभिः पातुमित्यादरातिशयादुक्तिः जलव-
च्छान्तिहरत्वाच्च ॥ ८ ॥

फुल्लाः पुष्पिता अर्जुना यस्मिन् । धाराः जलधाराः अत्र शैल-
स्वारिर्वनदाहकत्वाद्वावाभिः ॥ ९ ॥

धाराः वषंधारास्तद्रूपयज्ञोपवीतधराः । मारुतापूरितत्वेन शब्द-
वता प्राधीताः उपक्रान्ताध्ययना बटव इवेत्यर्थः ॥ १० ॥

अन्तर्गतस्तनितरूपो निर्घोषः कशाप्रहारे क्रियमाणः शब्दो यस्य
तत् सवेदनमित्यस्योत्तमाश्चमिति शेषः ॥ ११ ॥ १२ ॥

घनैरनुलिप्ता इवातएव नष्टा अदृश्या ग्रहादयो यासु ताः प्रति-
हताः प्रतिहतप्राचीत्वादिज्ञानाः । इमा दिशो मन्मथवतां मन्मथोत्सव-
सावधानप्रियासहितानां हिताः सुखजनिकाः ॥ १३ ॥

क्वचिद्वाप्याभिमंरुद्धान् वर्षागमसमुत्सुकान् ।
 कुटजान् पश्य सौमित्रे ! पुष्पितान् गिरिसानुषु ।
 मम शोकाभिभूतस्य कामसन्दीपनान् स्थितान् ॥ १४ ॥

रजः प्रशान्तं सहिमोऽद्य वायु-
 निर्दाघदोषप्रसराः प्रशान्ताः ।
 स्थिता हि यात्रा वसुधाधिपानां
 प्रवासिनो यान्ति नराः स्वदेशान् ॥ १५ ॥
 संप्रस्थिता मानसवासुत्तुब्धाः
 प्रियान्विताः संप्रति चक्रवाकाः ।
 अभीक्ष्णवर्षौदकविक्षतेषु
 यानानि मार्गेषु न सन्त्यन्ति ॥ १६ ॥

वाप्याभि संरुद्धान्नववारिसंकेजमहीसमुद्रतोऽग्रा वृतान् वर्षाया
 आगमेन समुत्सुकान् सहर्षान् सानुषु स्थितानित्यन्वयः ॥ १४ ॥

सहिमः सशीतः । निदाघस्य ग्रीधस्य दोषप्रसरास्तापादयः ।
 स्थिता स्तब्धा निवृत्तेति यावत् । स्वदेशान् यान्ति प्रियावियुक्तैः
 स्थानुमशक्यत्वात् ॥ १५ ॥

मानसं सरः । अभीक्ष्णमतिशयितं यद्वर्षौदकं तेन विक्षतेषु
 क्लिष्टगमनेषु मार्गेष्विति शेषः । यानानि रथादीनि न संपत्यन्ति
 न गच्छन्ति ॥ १६ ॥

क्वचित्प्रकाशं क्वचिदप्रकाशं
 नभः प्रकीर्णास्वधरं विभाति ।
 क्वचित् क्वचित्पर्वतसन्निरुद्धं
 रूपं यथा शान्तमहार्णवस्य ॥ १७ ॥
 व्यामिश्रितं सर्जकदम्बपुष्पै-
 र्नवं जलं पर्वतधातुनामम् ।
 मयूरकेकाभिरनुप्रयातं
 शैलापगाः शीघ्रतरं वहन्ति ॥ १८ ॥
 रसाकुलं षट्पदसन्निकाशं
 प्रभुज्यते जम्बुफलं प्रकानम् ।
 अनेकवर्णं पत्रनावधृतं
 भूमौ पतत्याम्रफलं विपक्वम् ॥ १९ ॥
 विद्युत्पताकाः सबलाकमालाः
 शैलेन्द्रकूटाकृतिसन्निकाशाः ।

शान्तमहार्णवस्य निस्तरङ्गसमुद्रस्य ॥ १७ ॥

सर्जादिपुष्पैर्मिश्रं पर्वतसम्बन्धिधातुभिस्ताम्रं ताम्रवर्णं मयूरशब्दे-
 रनुप्रयातमनुसृतं जलं नद्यः शीघ्रं वहन्ति समुद्रहन्ते ॥ १८ ॥

रसाकुलं रसवत् । षट्पदसन्निकाशं भ्रमरसट्पदवर्णं । प्रकानं
 यथेच्छं यथा भवति तथा प्रभुज्यते जनैरिति शेषः । व्यामिश्रितस्याति-
 पक्वत्वात् स्वतएव भूमौ पातः ॥ १९ ॥

गर्जन्ति मेघाः समुदीर्णनादा
 मत्ता गजेन्द्रा इव संयुगस्थाः ॥ २० ॥
 वर्षोदकाप्यायितशाइलानि
 प्रवृत्तवृत्तोत्सववर्हिणानि ।
 वनानि निर्वृष्टबलाहकानि
 पश्यापराह्वेष्वधिकं विभान्ति ॥ २१ ॥
 समुद्रहन्तः खलिलातिभारं
 बलाकिनो वा।रधरा नदन्तः ।
 महत्सु शृङ्गेषु महीधराणां
 विश्रम्य विश्रम्य पुनः प्रयान्ति ॥ २२ ॥
 मेघाभिक्रामा परिसम्पतन्ती
 सम्मोदिता भाति बलाकपंक्तिः ।
 वातावभूता वरपौण्डरीकी
 लम्बेव माला रुचिराम्बरस्य ॥ २३ ॥

बलाकमालया तत्पंक्त्या सहिताः । कूटः शिखरं तदाकारसदृशा-
 काराः ॥ २० ॥

प्रवृत्तेत्यादि । वृत्तोत्सवप्रवृत्तमयूराणि । नितरां वृष्टा बलाहका
 येषु तानि ॥ २१ ॥

सलिलातिभारं सलिलरूपभारं भारवत्वाच्च विश्रम्य विश्रम्य
 गमनम् ॥ २२ ॥

बालेन्द्रगोपान्तरचित्रितेन
 विभाति भूमिर्नवशाद्वलेन ।
 गात्रानुष्टप्तेन शुक्रप्रभेण
 नारीव लाक्षोचितकम्बलेन ॥ २४ ॥
 निद्रा शनैः केशवमभ्युपैति
 द्रुतं नदी सागरमभ्युपैति ।
 हृष्टा बलाका घनमभ्युपैति
 कान्ता सकामा प्रियमभ्युपैति ॥ २५ ॥
 जाता वनान्ताः शिखिसुप्रवृत्ता
 जाताः कदम्बाः सकदम्बशाखाः ।
 जाता वृषा गोषु समानकामा
 जाता मही सस्यवनाभिरामा ॥ २६ ॥

गर्भाथं मेघेष्वभिकामो यस्याः सा । परिसम्पतन्ती नभसि
 गच्छन्ती अतएव संमोदिता हर्षवती । बलाकपङ्क्तिरित्यार्था ऋसः ।
 तदुत्प्रेक्षा वातेत्यादि । वरा श्रेष्ठा पौण्डरीकी श्वेतपद्मसम्बन्धिनी
 लम्बा रुचिराम्बरस्य मालेव ॥ २३ ॥

बालैरिन्द्रगोपै रन्तरे मध्ये मध्ये चित्रितेन शाद्वलेन युता भूमिः ।
 स्वतः शुक्रवर्णेन मध्ये मध्ये लाक्षाविन्दुयुतेन कम्बलेन गात्रानुष्टप्तेन
 गात्रानुसंष्टप्तेन वृता नारीव ॥ २४ ॥

नित्रेति आघाष्ट्यां स्वापेत्सवाद्गृष्टा गर्भधारणार्थम् ॥ २५ ॥

वहन्ति वर्षन्ति नदन्ति भान्ति
 ध्यायन्ति वृत्यन्ति समान्धसन्ति ।
 नद्यो घना मत्तगजा वनान्ताः
 प्रियाविहीनाः शिखिनः स्रवङ्गाः ॥ २७ ॥
 प्रहर्षिताः केतकिपुष्पगन्ध-
 माप्राय मत्ता वननिर्हारेषु ।
 प्रपातशब्दाकुलिता गजेन्द्राः
 सार्द्धं मयूरैः समदा नन्दन्ति ॥ २८ ॥
 धारानिपातैरभिहन्यमानाः
 कदम्बशाखासु विलम्बमानाः ।
 क्षणार्जितं पुष्परसावगाढं
 शनैर्मदं षट्चरणास्यजन्ति ॥ २९ ॥

शिखिनां सुसु प्रवृत्तं येषु ते । सकदम्बाः सकदम्बपुष्पाः शाखा
 येषाम् । समानकामा उभयेपि कामवन्त इत्यर्थः । सस्यैर्वनैस्त्राभि-
 रामा ॥ २६ ॥

वहनादिक्रियाणां नद्यादीनाञ्च क्रमेणान्वयाद्यथासंख्यमत्रालङ्कारः ।
 स्रवङ्गमाः समान्धसन्ति सुग्रीवराज्यकाभात् ॥ २७ ॥

वननिर्हारे व्रीडया केतकगन्धमाप्राय प्रहर्षिताः प्रपातशब्दः
 प्रपतन्निर्हारेणशब्दः ॥ २८ ॥

पुष्परसैस्तदास्वादैरवगाढं वृद्धं मदं क्षणेनेत्सवेनार्जितम् ॥ २९ ॥

अङ्गारचूर्णोत्करसन्निकाशैः
 फलैः सुपर्याप्तैः समृद्धैः ।
 जम्बूद्रुमाणां प्रविभान्ति शाखा
 निपीयमाना इव षट्पदौघैः ॥ ३० ॥
 तडित्पताकाभिरलङ्कृताना-
 मुदीर्णगम्भीरमहारवाणाम् ।
 विभान्ति रूपाणि बलाहकानां
 रणोत्सुकानामिव वारणानाम् ॥ ३१ ॥
 मार्गानुगः शैलवनानुसारी
 संप्रस्थितो मेघरवं निशम्य ।
 युद्धाभिकामः प्रतिनादशङ्की
 मत्तो गजेन्द्रः प्रतिसन्नित्तः ॥ ३२ ॥
 क्वचित्प्रगीता इव षट्पदौघैः
 क्वचित्प्रवृत्ता इव नीलकण्ठैः ।

अङ्गारः शान्ताग्निः तच्चूर्णस्य य उत्करस्तत्त्वमैः । अनेन फलाना-
 मतिमहत्त्वं सूचितम् । अत्युत्तिरलङ्कारः ॥ ३० ॥ ३१ ॥

पृष्टतो मेघरवं निशम्य श्रुत्वा प्रतिनादशङ्की । शत्रुभृतगजान्तर-
 नादशङ्की प्रतिनिवृत्तः ॥ ३२ ॥

क्वचित्प्रमत्ता इव वारणेन्द्रै-
 विभान्द्यनेकाश्रयिणो वनान्ताः ॥ ३३ ॥
 कदम्बसर्जाजुनकन्दलाद्या
 वनान्तभूमिर्मधुवारिपूर्णा ।
 मयूरमत्ताभिरुत्प्रवृत्तै-
 रापानभूमिप्रतिमा विभाति ॥ ३४ ॥
 सुक्तासमाभं सलिलं पतद्द्वै
 सुनिर्मलं पत्रपुटेषु लग्नम् ।
 हृष्टा विवर्णच्छदना विहङ्गाः
 सुरेन्द्रदत्तं त्रिषिताः पिबन्ति ॥ ३५ ॥
 षट्पादतन्त्रीमधुराभिधानं
 स्रज्जमोदीरितकण्ठतालम् ।
 आविष्कृतं मेघमृदङ्गनादै-
 र्वनेषु सङ्गीतमिव प्रवृत्तम् ॥ ३६ ॥

अनेकाश्रयिणः अनेकभावाश्रयिणः ॥ ३३ ॥

कन्दलं स्थलीत्पलं मधुवारि मधुसदृशवारि । अपानभूमि-
 र्मद्यपानभूमिस्तस्यामपि कदम्बादिपुष्पाणि । मद्यपूर्णता मत्तजनशब्द-
 स्तमृत्यञ्च ॥ ३४ ॥

विवर्णच्छदनाः जलसेकतो विवर्णपक्षाः ॥ ३५ ॥

क्वचित् प्रवृत्तैः क्वचिदुन्नदद्भिः
 क्वचिच्च वृत्ताग्रनिषण्णकायैः ।
 व्यालम्बवर्हाभरणैर्मद्युरै-
 वनेषु सङ्गीतमिव प्रवृत्तम् ॥ ३७ ॥
 स्वनैर्घनानां प्लवगाः प्रबुद्धा
 विहाय निद्रां चिरसन्निरुद्धाम् ।
 अनेकरूपाकृतिवर्णनादा
 नवाम्बुधाराभिहता नदन्ति ॥ ३८ ॥
 नद्यः समुद्राहितचक्रवाका-
 स्तटानि शीर्णान्यपवाहयित्वा ।

षट्पदा भ्रमरस्तत्त्वनिरूपं तन्त्रोणां मधुरमभिधानं गीतं
 यस्मिन् । प्लवङ्गमानां भेकानामुदीरितमेव कण्ठतालं यत्र सूत्रधार-
 मुखशब्द तालो यस्मिन् । मेघशब्दा एव मृदङ्गनादाः तैराविष्कृतं
 प्रकटितं सङ्गीतं वनेषु प्रवृत्तमिव ॥ ३६ ॥

प्रवृत्तैरारम्भवृत्तैः उन्नदन्तो गायकास्तैः । वृत्ताग्रनिषण्णकायास्ते
 सङ्गीतोपलक्षितव्यद्वयारः ॥ ३७ ॥

चिरसन्निरुद्धां चिरसम्पादितां शुष्कमृत्तिकास्थिति श्लेषः । प्लवगा
 भेकाः अनेकरूपा आकृतिः संस्थानं वर्णा नीलपीतादिर्नादश्च
 येषाम् ॥ ३८ ॥

दृष्ट्वा नवप्रावृतपूर्णभोगा-
 दृतं स्वभर्तारमुपोषयन्ति ॥ ३९ ॥
 नीलेषु नीला नववारिपूर्णा
 मेघेषु मेघाः प्रतिभान्ति सक्ताः ।
 द्वाग्निदग्धेषु द्वाग्निदग्धाः
 शैलेषु शैला इव बद्धमूलाः ॥ ४० ॥
 प्रमत्तमन्नादितवर्हिणानि
 सशक्रगोपाकुलशाह्वानानि ।
 चरन्ति नीपाजुनवासितानि
 गजाः सुरन्यागि वनान्तरागि ॥ ४१ ॥
 नवाम्बुधाराहनकेसराणि
 ध्रुवं परिस्वज्य सरोरुहाणि ।

कामातुरयुवतिवृत्तान्तं नदीषु आरोपयति । नद्य इति । वारि-
 पूरेण समुदाहिता उन्नमिताश्चक्रवाकरूपन्तना याभिः शीर्णानि तटानि
 निराधकजरतीस्थानीयान्यपवाहयित्वा निरस्य नवप्रावृतपूर्णभोगादृतं
 नवं प्रावृतं पुष्याद्युपहारात् पूर्वं पूर्णभोगायादृतं स्वीकृतम् । उपो-
 षयन्ति । प्रसमुपोदः पदपूरणे इति द्वित्वम् ॥ ३९ ॥

नीलेषु मेघेषु सक्ता नीलमेघाः प्रतिभान्ति । द्वाग्निदग्धेषु शैलेषु
 तादृशाः शैला यदि सक्ता भवन्ति तदाभ्ये इव । बद्धमूला इत्यु-
 भयान्वयि ॥ ४० ॥

कदम्बपुष्पाणि सकेसराणि
 नवानि हृष्टा अमराः पिबन्ति ॥ ४२ ॥
 मत्ता गजेन्द्रा मुदिता गवेन्द्रा
 वनेषु विक्रान्ततरा मृगेन्द्राः ।
 रम्या नगेन्द्रा निभृता नरेन्द्राः
 प्रक्रीडितो वारिधरैः सुरेन्द्रः ॥ ४३ ॥
 मेघाः समुद्भूतसमुद्रनादा
 महाजलौघैर्नगनावलम्बाः ।
 नदीस्तटाकानि सरांसि वापी-
 र्मदीश्च छत्स्नासपवाहयन्ति ॥ ४४ ॥
 वर्षप्रवेगा विपुलाः प्रतन्ति
 प्रदान्ति वानाः समुदीर्णवेगाः ।
 प्रनष्टकूलाः प्रवहन्ति शीघ्रं
 नद्यो जलं विप्रतिपन्नमार्गाः ॥ ४५ ॥

प्रमत्तशब्दवन्मयूरवन्ति । शक्रगोप इन्द्रगोपः ॥ ४१ ॥ ४२ ॥

गवेन्द्राः वृषभाः निभृताख्यत्तोद्योगाः सर्वत्र जाता इति शेषः ।
 सुरेन्द्रा देवेन्द्रः प्रक्रीडितः कर्त्तरि निष्ठा ॥ ४३ ॥

समुद्भूतस्तिरस्कृतः समुद्रनादो यैः अपवाहयन्ति प्रवहन्त्वानि
 कुर्वन्ति ॥ ४४ ॥

नरेनरेन्द्रा इव पर्वतेन्द्राः
 सुरेन्द्रनीतैः पवनोपनीतैः ।
 घनाम्बुकुम्भैरभिषिच्यमाना
 रूपं त्रियं स्वामिव दर्शयन्ति ॥ ४६ ॥
 घनोपगूढं गगनं न तारा
 न भास्करो दर्शनमभ्युपैति ।
 न वैर्जङ्घौर्घैर्धरणी विद्वता
 तमो विलिप्ता न दिशः प्रकाशाः ॥ ४७ ॥
 महान्ति कूटानि महीधराणां
 धाराविर्घो तान्यधिकं विभान्ति ।
 महाभ्रमाखैर्विपुलैः प्रपातै-
 र्मुक्ताकलापैरव लब्धमानैः ॥ ४८ ॥
 शैलोपतप्रसङ्गमानवेगाः
 शैलोत्तमानां विपुलाः प्रपाताः ।

वर्षप्रवेगा वृष्टयः विप्रतिपन्नः प्रतिबद्धो मार्गो नृणां
 याभिस्ताः ॥ ४५ ॥

रूपं निर्मलमाकारं त्रियं विविधधातुयुक्तत्वरूपां दर्शयन्तीव ॥ ४६ ॥
 घनोपगूढत्वात् गगनस्य तारा रविदर्शनाभावः । विद्वता
 जामितां प्राप्ता ॥ ४७ ॥

प्रपातैर्निर्घ्नैः ॥ ४८ ॥

गुहासु सन्नादितबर्हिणासु
 हारा विकीर्यन्त इवावभान्ति ॥ ४९ ॥
 ग्रीष्मं प्रवेगाविपुलाः प्रपाता
 निर्धातिशृङ्गोपतला गिरीणाम् ।
 मुक्ताकलापप्रतिमाः पतन्तो
 महागुहोत्सङ्गतैः ध्रियन्ते ॥ ५० ॥
 सुरतामर्द्दविच्छिन्नाः स्वर्गस्त्रीहारमौक्तिकाः ।
 पतन्ति चातुला दिक्षु तोयधाराः समन्ततः ॥ ५१ ॥
 विलीयमानैर्विहगैर्निमीलद्भिय पङ्कजैः ।
 विकमन्था च मालत्या गतोस्तं ज्ञायते रविः ॥ ५२ ॥
 वृत्ता यात्रा नरेन्द्राणां सेना पथ्येव वर्त्तते ।
 वैराणि चैव मार्गाश्च सलिलेन समीकृताः ॥ ५३ ॥
 मासि प्रौष्ठपदे ब्रह्म ब्राह्मणानां विवक्षताम् ।
 अथमध्यायममयः सामगानामुपस्थितः ॥ ५४ ॥

प्रपतन्तीति । प्रपाता निहाराः विकीर्यन्तस्त्वद्यन्तः ॥ ४९ ॥
 निर्धातं क्षालितं शृङ्गाणामुपतलं यैस्ते ॥ ५० ॥ ५१ ॥
 ज्ञायतेऽनुमीयते । अनुमानानुद्धारः ॥ ५२ ॥
 वृत्ता निवृत्ता पृत्तेति पाठेष्वयमेवार्थः । प्रस्थितायि सेना पथ्येव
 वर्त्तते समीकृता । निरुद्धं साधारणधर्मः ॥ ५३ ॥

निवृत्तकर्मायतनो नूनं सञ्चितसञ्चयः ।
 आषाढीमभ्युपगतो भरतः कोसलाधिपः ॥ ५५ ॥
 नूनमापूर्य्यमाणायाः सरख्या वर्द्धते रयः ।
 मां समीक्ष्य समायान्तमयोध्याया इव स्वनः ॥ ५६ ॥
 इमा स्कीतगुणा वर्षाः सुग्रीवः सुखमश्रुते ।
 विजितारिः सदारश्च राज्ये महति च स्थितः ॥ ५७ ॥
 अहन्तु हतदारश्च राज्याच्च महतश्रुतः ।
 नदीकूलमिव क्लिन्नमवसीदामि लक्षण ! ॥ ५८ ॥
 शोकश्च मम विस्तीर्णो वर्षाश्च भृशदुर्गमाः ।
 रावणश्च भद्धान् शत्रुरपारः प्रतिभाति मे ॥ ५९ ॥

प्रौष्ठपदो भाद्रपदः ब्रह्म वेदं विवक्षतामथेतुमिच्छताम् ।
 अथायसमय उपकरणकालः ॥ ५४ ॥

निवृत्तं कर्म क्वादनादि कर्म यस्य तादृशमायतनं यस्य सञ्चिताः
 सञ्चयाः जीवनसाधनानि येन स भरत आषाढीं प्राप्याभ्युपगतः कृत
 यत्किञ्चित् व्रतसङ्कल्पः ॥ ५५ ॥

मामायान्तं समीक्ष्य वनतः प्रतिनिवृत्तमिति शेषः ॥ ५६ ॥

वर्षाः प्राप्येति शेषः ॥ ५७ ॥

नदीकूलं कर्तुं ॥ ५८ ॥

वर्षाश्च विस्तीर्णा इत्यनुकर्षः ; अपारः दुष्प्रापवैरनिर्घातन-
 पारः ॥ ५९ ॥

अयात्राञ्चैव दृष्ट्वेमां मार्गांश्च भृशदुर्गमान् ।
 प्रणते चैव सुग्रीवे न मया किञ्चिदीरितम् ॥ ६० ॥
 अपि चापि परिक्लिष्टं चिराद्दरैः समागतम् ।
 आत्मकार्यगरीयस्त्वादत्तुं नेच्छामि वानरम् ॥ ६१ ॥
 स्वयमेव हि विश्रम्य ज्ञात्वा कालमुपागतम् ।
 उपकारञ्च सुग्रीवो वेत्स्यते नात्र संशयः ॥ ६२ ॥
 तस्मात् कालप्रतीचोऽहं स्थितोऽस्मि शुभलक्षण ! ।
 सुग्रीवस्य नदीनाञ्च प्रसादमभिकाङ्क्षयन् ॥ ६३ ॥
 उपकारेण वीरो हि प्रतीकारेण युज्यते ।
 अकृतञ्चो प्रतिकृतो हन्ति सत्त्वतां मनः ॥ ६४ ॥
 अथैवमुक्तः प्रणिधाय लक्षणः
 कृताञ्जलिस्तप्रतिपूज्य भादितम् ।
 उवाच रामं स्वभिरामदर्शनं
 प्रदर्शयन् दर्शनमात्मनः शुभम् ॥ ६५ ॥

अयात्रां वर्षवशाद्यात्राभावं कार्यान्मुखतया सुग्रीवे प्रणतेऽपि
 मया सोतान्वषणाद्युद्दिश्य किञ्चिदपि नोक्तम् ॥ ६० ॥

अपिच तदानीं गरीयसे आत्मकार्याय वक्तुमनुचितमित्याह,—
 अपिचेति । अपिपरिक्लिष्टम् अतिपरिक्लिष्टम् । गरीयस्त्वादल्प-
 कालाल्पयत्नासाध्यत्वात् नेच्छामि नैषिषम् ॥ ६१ ॥ ६२ ॥ ६३ ॥

यदुक्तमेतत्तव सर्वभीषितं
 नरेन्द्रकर्त्ता न चिराद्द्वरीश्वरः ।
 शरत्प्रतीक्षः क्षमतामिमं भवान्
 जलप्रपातं रिपुनिग्रहे हतः ॥ ६६ ॥

इत्यार्षे रामायणे वाल्मीकीये किष्किन्धाकाण्डे
 अष्टाविंशः सर्गः ॥ २८ ॥

श्लोकं व्याख्यातम् ॥ ६४ ॥ ६५ ॥ ६६ ॥

इति श्रीरामाभिरामे श्रीरामोद्ये रामायणतिलके
 किष्किन्धाकाण्डे अष्टाविंशः सर्गः ॥ २८ ॥

एकोनविंशः सर्गः ।

समीक्ष्य विमलं व्योम गतविद्युद्बलाहकम् ।
सारसाकुलसङ्घं रम्यज्योत्स्नानुलेपनम् ॥ १ ॥
समृद्धार्थञ्च सुग्रीवं मन्दधर्मार्थसंग्रहम् ।
अत्यर्थासतां मार्गमेकान्तगतमानसम् ॥ २ ॥
निवृत्तकार्यं सिद्धार्थं प्रमदाभिरतं सदा ।
प्राप्तवन्तमभिप्रेतान् सर्वानेव मनोरथान् ॥ ३ ॥
स्वाञ्च पत्नीमभिप्रेतां ताराञ्चापि समीक्षिताम् ।
विहरन्तमहोरात्रं कृतार्थं विगतज्वरम् ॥ ४ ॥

इदृशं व्योम समीक्ष्य हरीश्वरमुपागम्य हनूमानब्रवीदित्युत्तरेण
नवमश्लोकस्थेनान्वयः ॥ १ ॥

मन्दा धर्मार्थयोः संग्रहो यस्य तम् । असतां मार्गं कामप्रवृत्ति-
सङ्घातमर्थमाश्रयन्तम् इति शेषः । एकान्तगतमानसम् । काम-
भोगार्हैकान्तदेशगतचित्तम् ॥ २ ॥

निवृत्तकार्यं निष्पन्नवालिवधरूपस्तकार्यं सिद्धार्थं प्राप्तराज्यम् ।
अभिप्रेतानीप्सितानर्थान् प्राप्तवन्तम् ॥ ३ ॥



क्रीडन्तमिव देवेशं गन्धर्वाप्सरसाङ्गणैः ।
 मन्त्रिषु न्यस्यकार्यञ्च मन्त्रिणामनवेचकम् ॥ ५ ॥
 उच्छिन्नराज्यसन्देहं कामवृत्तमिव स्थितम् ।
 निश्चितार्थाऽर्थतत्त्वज्ञः कालधर्मविशेषवित् ॥ ६ ॥
 प्रसाद्य वाक्यैर्विधिर्हेतुमद्भिर्मनोरमैः ।
 वाक्यविद्वाक्यतत्त्वज्ञं हरीशं मारुतात्मजः ॥ ७ ॥
 हितं पथञ्च तथ्यञ्च सामधर्मार्थनीतिमत् ।
 प्रणयप्रीतिसंयुक्तं विश्वासकृतनिश्चयम् ॥ ८ ॥
 हरीश्वरमुपागम्य हनूमान् वाक्यमब्रवीत् ।
 राज्यं प्राप्तं यशश्चैव कौली श्रीरभिवर्द्धिता ॥ ९ ॥

स्वां पत्नीं रुमाम् ॥ ७ ॥ ५ ॥

उच्छिन्नराज्यसन्देहं मन्त्रिसौख्येन नष्टराज्यपालनसन्देहं निश्चि-
 तार्थः निश्चितसर्वशास्त्रार्थः । अतएवार्थतत्त्वज्ञः कर्तव्याकर्तव्यसकलार्थ-
 तत्त्वज्ञः । कालेति कालाचिन्तितं धर्मविशेषमनुसृत्य वेत्ति तादृशः ॥ ६ ॥
 वाक्यैः प्रसादप्रयोजनैः ॥ ७ ॥

हितं तत्कालहितं पथं कालान्तरहितम् । तथ्यं सत्यम् । सामादि-
 चयुष्कसत् । एतच्चतुष्टयं वाक्यविशेषणम् । प्रणयत्वं प्राप्तया प्रीत्या
 संयुक्तम् । विश्वासे स्ववचनप्रामाण्ये कृतनिश्चयमीदृशं हरीश्वर-
 मित्यन्वयः ॥ ८ ॥

तत्र प्रसादप्रयोजनवाक्यान्वाह,—राज्यं प्राप्तमित्यादि । कौली
 कुलक्रमागता ॥ ९ ॥

मित्राणां मंगलः शेषस्तद्भवान् कर्तुमर्हति ।
 यो हि मित्रेषु कालज्ञः सततं साधु वर्त्तते ॥ १० ॥
 तस्य राज्यञ्च कीर्तिश्च प्रतापश्चापि वर्द्धते ।
 यस्य कोशश्च दण्डश्च मित्राण्यात्ता च भूमिप ! ।
 समान्येतानि सर्वाणि स राज्यं महदश्रुते ॥ ११ ॥
 तद्भवान् वृत्तसम्पन्नः स्थितः पथि निरत्यये ।
 मित्रार्थमभिनीतार्थं यथावत् कर्तुमर्हति ॥ १२ ॥
 संत्यज्य सर्वकर्माणि मित्रार्थं यो न वर्त्तते ।
 सम्भ्रमाद्विकृतोत्साहः सोऽनर्थेनावरुध्यते ॥ १३ ॥
 यो हि कालव्यतीतेषु मित्रकार्येषु वर्त्तते ।
 स कृत्वा महतोऽर्थान् मित्रार्थेन पुज्यते ॥ १४ ॥

श्रेष्ठः कर्तव्यश्रेष्ठः । कालज्ञः प्रत्युपकारकालज्ञः साधु वर्त्तते
 साध्वनुष्ठानवान् वर्त्तते ॥ १० ॥

दण्डप्रतेऽनेन दण्डः सैन्यम् । आत्मा सकरणग्रामः समानि स्ववश-
 त्वेन समत्वम् । समवेतानीति पाठे मिलितानीत्यर्थः । नत्वेकमपि
 पृथग्भूतमिति भावः ॥ ११ ॥

निरत्यये निरपाये अभिनीतार्थं प्रतिज्ञातार्थम् ॥ १२ ॥

सम्भ्रमात्त्वरया विशेषेण कृतोत्साहेऽन्यत्र कर्मणोति श्रेष्ठः ॥ १३ ॥

कालव्यतीतेषु करणेऽक्षितकालमतिक्रान्तेषु पश्चात्तेषु वर्त्तते तत्
 सिद्धये यतते स मित्रस्य महतोऽर्थान् कृत्वापि मित्रार्थेन मित्रत्व-

तदिदं मित्रकार्यं नो कालातीतमरिन्दम ! ।
 क्रियतां राघवस्यैतद्वैदे ह्याः परिमार्गणम् ॥ १५ ॥
 न च कालमतीतं ते निवेदयति कालवित् ।
 वरमाणोऽपि स प्राज्ञस्तव राजत् ! वशानुगः ॥ १६ ॥
 कुलस्य हेतुः स्फोतस्य दीर्घबन्धुश्च राघवः ।
 अप्रमेयप्रभवश्च स्वयम्भाप्रतिमोगुणैः ॥ १७ ॥
 तस्य त्वं कुरु वै कार्यं पूर्वं तेन कृतं तव ।
 हरीश्वर ! कपिश्रेष्ठानाञ्जापयितुमर्हसि ॥ १८ ॥
 न हि ताऽद्भवेत् कान्धो व्यतीतशोदनादृते ।
 नोदिसस्य हि कार्यस्य भवेत् कालव्यतिक्रमः ॥ १९ ॥

अथोजनकार्थेन न युज्यते उचितकालाकृतं कृतमप्यकृतप्रायमिति
 भावः ॥ १४ ॥

तत्कालातीतं भविष्यतीति श्रेयः । तस्मात् क्रियतामित्यादि ॥ १५ ॥
 ननु तत्कार्यकालात्ययस्येत् स तं ज्ञापयिष्यत्येवेत्याह,—नचेति ।
 कालवित् कालज्ञोऽपि स पाञ्चत्वात्त्वदभिप्रायमेव केवलमनुगच्छेत्
 तूष्णीं तिष्ठतीति भावः ॥ १६ ॥

त्वदीयस्य स्फोतस्य महतः कुलस्य हेतुर्द्विहेतुः दीर्घबन्धुः श्वदानो
 कालान्तरे च बन्धुः । स्वयञ्च चाक्षुष्मः ॥ १७ ॥

कृतं तव कार्यमिति श्रेयः । आज्ञापयितुमर्हसि । रामनियोगात्
 पूर्वमिति श्रेयः ॥ १८ ॥

अकर्तुरपि काव्यस्य भवान् कर्ता हरीश्वर ! ।

किं पुनः प्रतिकर्तुंस्ते राज्येन च वधेन च ॥ २० ॥

शक्तिमानतिविक्रान्तो वानरर्चगणेश्वर ! ।

कर्तुं दाशरथेः प्रीतिमाञ्जायां किन्नु मज्जमे ॥ २१ ॥

कामं खलु शरैः शक्तः सुरासुरमहोरगान् ।

वशे दाशरथिः कर्तुं त्वअतिज्ञामवेक्षते ॥ २२ ॥

प्राणत्यागाविशङ्केन कृतं तेन महत् प्रियम् ।

तस्य मार्गानि वैदेहीं पृथिव्यामपि चास्वरे ॥ २३ ॥

नन्वेवमपि कालव्यतिक्रमस्तुल्योऽत आह,—नहीति । चोदनादृते रामप्रेरणां विना जातीऽपि कालातिक्रमो न दोषायति भावः । त्वप्रेरणया यदि कार्य्यकरणं तदा कालव्यतिक्रमो भवेदेवेत्यर्थः ॥ १८ ॥

अकर्तुरपि अमुपकर्तुरपि कार्य्यस्य कर्ता । अहं तच् । प्रतिकर्तुरूपकर्तुः ॥ २० ॥

प्राञ्जायां किन्नु मज्जसे । किमर्थं तदाज्ञापतीक्षया विलम्बसे ॥ २१ ॥

यद्यपि रामस्य न सहायामेक्षा तथापि सपरिवारोऽहं सीता-मन्वेधयिष्यामीति त्वअतिज्ञामवेक्षते सत्याऽसत्यावेति परीक्षते इत्यर्थः ॥ २२ ॥

प्राणत्यागाविशङ्केन । अनपकारिषान्निप्राणत्याजने तदनौचित्यशङ्कारहितेन मिषकृत्यं स्वकृत्यमेवेति बुद्ध्या तव प्रियं कृतं मार्गान् अन्वेषयाम ॥ २३ ॥

देवदानवगन्धर्वा असुराः समरुद्गणाः ।
 न च यत्ता भयं तस्य कुर्युः किमिव राक्षसाः ॥ २४ ॥
 तदेवं शक्तियुक्तस्य पूर्वं प्रतिकृतस्तथा ।
 रामस्यार्हसि पिङ्गेश ! कर्तुं सर्वात्मना प्रियम् ॥ २५ ॥
 नाधस्तादवनौ मास गतिर्नोपरि चाम्बरे ।
 कस्यचित् सञ्जतेऽस्माकं कपीश्वर ! तवाज्ञया ॥ २६ ॥
 तदाज्ञापय कः किं ते कुतो वापि व्यवस्यतु ।
 हरयो ह्यप्रधृष्यास्ते सन्ति कोऽप्यग्नोऽनघ ! ॥ २७ ॥
 तस्य तद्वचनं श्रुत्वा काले माधु निरूपितम् ।

भयमिति रणे इति शेषः ॥ २४ ॥

प्रतिकृतः कृतोपकारस्य पिङ्गेश कपिराज ॥ २५ ॥

इदानीं सूर्याबस्याच्चावैभवं दर्शयति । तवाज्ञयाङ्गाने सति
 अस्माकं हरीणां मध्ये यः कश्चिदपि सञ्जते विलम्बते तस्य कस्यचित्
 कस्यापि बलिने दुर्वलस्य वाऽधस्तात् पातालेऽन्यत्र वा गतिर्जीवनं
 नास्ति ॥ २६ ॥

यदेवं तदाज्ञापय । आज्ञापकारं पृच्छति । कः कपिः ते किं
 कं नियोगं कुते वापि । सार्वविभक्तिकस्तसिः । कुत्रापि स्थितः
 व्यवस्यतु अनुतिष्ठतु । आज्ञापनीया सेना कियत्यस्ति । तत्राह,—
 हरय इति । कोऽप्यग्नः कोटिघटितसंख्यायानि अर्बुदस्याग्रे उपरि या
 संख्या समद्राख्या तया बंध्यमा इत्यर्थः ॥ २७ ॥

सुग्रीवः सत्त्वसम्पन्नश्चकार मतिमुत्तमाम् ॥ २८ ॥
 सन्दिदेशातिमतिमानीलं नित्यकृतोद्यमम् ।
 दिक्षु सर्वासु सर्वेषां सैन्यानामुपसंग्रहे ॥ २९ ॥
 यथा सेना समया मे यूथपालाश्च सर्वशः ।
 समागच्छन्तःसङ्गेन सेनाग्रेण तथा कुरु ॥ ३० ॥
 ये त्वन्तपालाः स्रवगाः शीघ्रगा व्यवसायिनः ।
 समानयन्तु ते शीघ्रं लरिताः शासनान् मम ॥ ३१ ॥
 स्वयञ्चानन्तरं कार्यं भवानेवानुपश्यतु ॥ ३२ ॥
 त्रिपञ्चरात्रादूर्द्ध्वं यः प्राप्नुयादिह वानरः ।
 तस्य प्राणान्तिको दण्डो नात्र कार्य्या विचारणा ॥ ३३ ॥
 हरींश्च वृद्धानुपयातु साङ्गदो
 भवान् ममाज्ञामधिकृत्य निश्चितम् ।

मतिं तदनुष्ठानविषयाम् ॥ २८ ॥ २९ ॥
 असङ्गेन अविलम्बेन सेनाग्रेण सेनानाथेन सहेति श्रेष्ठः ॥ ३० ॥
 अन्तपाला दिगन्तर्वर्तिसेनापतयः समानयन्तु समागच्छन्तु ॥ ३१ ॥
 अनन्तरम् आनयनानन्तरं कार्य्यं सेनादर्शनगणनादि अनुपश्यतु
 सम्पादयत्विति यावत् ॥ ३२ ॥

त्रिपञ्चरात्रात् पञ्चदशदिनादूर्द्ध्वं य आगच्छेत्तस्य दण्डः तेन
 पक्षमध्ये सर्वैरागन्तव्यमिति भावः । कार्तिकशुक्लादावियमाञ्चेति
 बोध्यम् ॥ ३३ ॥

इति व्यवस्थां हरिपुङ्गवश्वरो
विधाय वेग्न प्रविवेश वीर्यवान् ॥ ३४ ॥

इत्यार्षे रामायणे वाल्मीकीये किष्किन्धाकाण्डे
एकोनत्रिंशः सर्गः ॥ २८ ॥

वृद्धान् हरीन् साङ्गदो भवानुपयातु ॥ ३४ ॥

इति श्रीरामाभिरामे श्रीरामीये रामायणतिलके
किष्किन्धाकाण्डे एकोनत्रिंशः सर्गः ॥ २८ ॥

त्रिंशः सर्गः ।



गृहं प्रविष्टे सुधीवे विमुक्ते गगने धनैः ।
वर्षरात्रे स्थितो रामः कामशोकाभिपीडितः ॥ १ ॥
पाण्डुरं गगनं दृष्ट्वा विमलं चन्द्रमण्डलम् ।
शारदीं रजनीञ्चैव दृष्ट्वा व्योत्स्नानुत्पेनाम् ॥ २ ॥
कामवृत्तञ्च सुधीवं नष्टाञ्च जनकात्मजाम् ।
दृष्ट्वा कालमतीतञ्च मुमोह परमातुरः ॥ ३ ॥
स तु संज्ञामुपागम्य मुहूर्त्तान् मतिमान् वृषः ।
मनस्थामपि वैदेहीं चिन्तयामास राघवः ॥ ४ ॥
दृष्ट्वा च विमलं व्योम गतविद्युत्बलाहकम् ।
सारसारवसंधुष्टं विललापार्क्ष्वा गिरा ॥ ५ ॥

काशं सेनोद्योगकुलं मुमोह व्याकुलचित्तो बभूव ॥ १ ॥ २ ॥ ३ ॥
संज्ञां चित्तस्वास्थं मनस्त्रां मगःसन्निहितामपि चिन्तयामास ।
जीवति न वा कथमेनां प्रत्यानेष्यामीति चिन्ता ॥ ४ ॥
सारसशब्दैः संधुष्टं शब्दवत् व्योम दृष्ट्वेति सम्बन्धः ॥ ५ ॥

आसीनः पर्वतस्थायि हेमधातुविभूषिते ।
 शारदं गगनं दृष्ट्वा जगाम मनसा प्रियाम् ॥ ६ ॥
 सारसारावसन्नादैः सारसारावनादिनी ।
 याश्रमे रमते बाला साद्य मे रमते कथम् ॥ ७ ॥
 पुष्पितां श्वासनान् दृष्ट्वा काञ्चनानिव निर्मलान् ।
 कथं सा रमते बाला पश्यन्ती मामपश्यती ॥ ८ ॥
 या पुरा कलहंसानां कलेन कलभाषिणी ।
 बुध्यते चारुमर्वाङ्गी साद्य मे रमते कथम् ॥ ९ ॥
 निःस्वनं चक्रवाकानां निश्चम्य सहचारिणाम् ।
 पुण्डरीकिशालाक्षी कथमंघा भविष्यति ॥ १० ॥
 सरांसि सरितो वापीः काननानि वनानि च ।
 तां विना मृगशावाचीं चरन्नाद्य सुखं लभे ॥ ११ ॥

हेमवर्णा धातवो हेमधातवः ॥ ६ ॥

सारसनादसदृशनादवती या सारसानामारावाय परस्परसमाज्ञानाय कृतैर्नादैर्या रमते आश्रमे ॥ ७ ॥

काञ्चनानिव काञ्चनपुमानिव निर्मलानासनवृद्धान् दृष्ट्वा सौन्दर्यातिशयात् पुनःपुनस्तान् पश्यन्ती तदा च मामपश्यन्ती कथं वर्त्तते ॥ ८ ॥

कलेन शब्देन बुध्यते इत्यन्वयः । कलभाषिणी कोमलशब्दवती ॥ ९ ॥

निश्चम्य श्रुत्वा ॥ १० ॥

काननवनयोः कान्तारोपवनात्मना भेदः ॥ ११ ॥

अपि तां मद्वियोगाच्च सौकुमार्याच्च भामिनीम् ।

सुदूरं पीडयेत् कामः शरद्गुणनिरन्तरः ॥ १२ ॥

एवमादि नरश्रेष्ठो विललाप नृपात्मजः ।

विहङ्ग इव सारङ्गः सलिलं त्रिदशेश्वरात् ॥ १३ ॥

ततश्चञ्चूर्य्य रम्येषु फलार्थी गिरिसानुषु ।

ददर्श पर्युपावृत्तो लक्ष्मीवान् लक्ष्मणोऽयम् ॥ १४ ॥

सञ्चिन्तया दुःसहया परीतं

विसञ्जमेकं विजने मनस्वी ।

भ्रातुर्विषादात्परितोऽतिदीनः

समीक्ष्य सौमित्रिर्वाच दीनम् ॥ १५ ॥

अपि तामित्यादि । शरद्गुणनिरन्तरः शरद्गुणैर्निरन्तरप्रवृत्तः
कामः मद्वियोगसौकुमार्यातिशयाभ्यां हेतुभ्यां सुदूरं अतिशयेन पीडये-
देव ॥ १२ ॥

सारङ्गाख्यचातकविहङ्गस्तृषितो यथा त्रिदशेश्वराज्जलं काङ्क्षमाणो
विलपतिस्म एवमसौताप्राप्तिं काङ्क्षमाणो विललाप ॥ १३ ॥

ततस्तत्र काले रम्येषु गिरिसानुषु चञ्चूर्य्य भ्रातुर्दुःखेन गर्हितं
चरित्वा यद्गुणान्तादाघोऽसमासे ल्यप् । पर्युपावृत्तो लक्ष्मणोऽयम्
रामं ददर्श ॥ १४ ॥

विषादाद्विषाददर्शनात् ॥ १५ ॥

किमार्थ्य ! कामस्य वशङ्गतेन
 किमात्मपौरुष्यपराभवेन ।
 अयं ह्रिया संह्रियते समाधिः
 किमत्र योगेन निवर्त्तते न ॥ १६ ॥
 क्रियाभियोगं मनसः प्रसादं
 समाधियोगानुगतञ्च कालम् ।
 सहायसामर्थ्यमदीनसत्त्वः
 स्वकर्महेतुञ्च कुरुष्व तात ! ॥ १७ ॥

अथ लक्ष्मणः कर्मयोगज्ञानयोगावेव पौरुषवृद्धये दुःखशान्तये
 चानुतिष्ठेति स्मारयति । किमार्थ्येत्यादि । हे आर्थ्य ! कामस्य
 वशङ्गतेन त्वया किं कर्म कृतं स्यात् । अपिचैवं कामवशत्वेनात्मपौ-
 रुषस्य स्वपौरुषस्याभिभवेन किं प्रयोजनं साधितं स्यात्तस्मात् काम-
 वशत्वं त्यक्त्वा कर्मयोगं कुरु । किञ्च स्वानादिकर्मयोगोत्तरकालमवसर-
 प्राप्नोऽयं समाधिर्ब्रह्मानुसन्धानं क्रिया हरतीति ऋषिः शैकस्तेन किमर्थं
 संह्रियते । अत्रास्यामवस्थायां योगेन समाधिना सर्वं दुःखमिति शेषः ।
 किं न निवर्त्तते अपितु निवर्त्तत एवेत्यर्थः । एवमेव पाङ्कः पाठ इति
 कतककृत । पाठान्तरं त्वस्य योजनशक्त्या कल्पितमिति च सः ॥ १६ ॥

उक्तमेव विवक्ष्येति । क्रियाभियोगमिति । क्रियाणां शैच-
 स्वानादीनामभितः कात्स्वर्त्त्रेण योगमनुष्ठानं मनसः प्रसादं चास्थाय
 कालं सर्वकालं समाधियोगानुगतं तेन सम्बद्धमेव कुरुष्व । तथाऽदीनसत्वः
 अक्षीयसत्त्वः सन् स्वकर्महेतुं पौरुषवृद्धेः कारणं सहायसामर्थ्यं तद्गुण-

न जानकी मानववशनाथ !
 त्वया सनाथा सुलभा परेण ।
 न चाग्निचूडां ज्वलितामुपेत्य
 न दह्यते वीरवरार्ह ! कश्चित् ॥ १८ ॥
 सलक्षणं लक्षणमप्रधृष्यं
 स्वभावजं वाक्यमुवाच रामः ।
 हितञ्च पथ्यञ्च नयप्रसक्तं
 ससामधर्मार्थसमाहितञ्च ॥ १९ ॥
 निःसंशयं कार्यमवेक्षितव्यं
 क्रियाविशेषोप्यनुवर्त्तितव्यः ।

रूपं स्वकर्म देवार्चनादिरूपकर्मयोगश्च कुरुष्व । अनेन यावत् फलं
 निदिध्यासनजातकर्मसमुच्चय उक्तः ॥ १७ ॥

त्वया सनाथा नाथवती जानकी परेण न सुलभा न सुग्रहा
 ज्वलितामग्निचूडामग्निशिखामुपेत्य स्पृष्ट्वा कश्चिदपि न दह्यते इति
 नापितु वर्जित्यतिरिक्तः सर्वोऽपि दह्यत एव अतोया नीता सा तत्र-
 ह्यतिरेव सा तु त्वदुपासिताभाविति व्यङ्ग्यम् ॥ १८ ॥

रामः अप्रधृष्यं न्यायोपेतत्वादविचाल्यं स्वभावजं तत्त्वार्थकं वाक्य-
 मुक्तवन्तं लक्षणसहितं लक्षणमुवाच । किमुवाच । यत्त्वया प्रयुक्तं
 वाक्यं तद्धितं तत्कालसुखं पथ्यं कालान्तरेपि सुखम् । नयप्रसक्तं राज-
 नीत्युपेतम् । सामाहितधर्मार्थाभ्यां समाहितं सङ्गतम् ॥ १९ ॥

न तु प्रवृद्धस्य दुरासदस्य

कुमार ! वीर्यस्य फलञ्च चिन्तयन् ॥ २० ॥

अथ पद्मपलाशाक्षीं मैथिलीमनुचिन्तयन् ।

उवाच लक्ष्मणं रामो मुखेन परिगुह्यता ॥ २१ ॥

तर्पयित्वा सहस्राक्षः सलिलेन वसुन्धराम् ।

निर्वर्त्तयित्वा सस्यानि कृतकर्मा व्यवस्थितः ॥ २२ ॥

दीर्घगम्भीरनिर्घोषाः शैलद्रुमपुरोगमाः ।

विस्मज्य सलिलं मेघाः परिशान्ता नृपात्मज ! ॥ २३ ॥

नीलोत्पलदलश्यामाः श्यामीकृत्वा दिशो दश ।

तस्मात्त्वदुक्तं निःसंशयं कार्यं त्वदाकार्योऽनुष्ठेय एव । अनुष्ठेय-
माह,—अवेक्षितव्यम् । समाधियोगेन भगवत्तत्त्वं द्रष्टव्यं क्रियाविशेषः
कर्मयोगः सोऽपि अनुवर्त्तितव्योऽनुष्ठेयः । हे कुमार ! नतु कर्मज्ञान-
योगौ हित्वा प्रकर्षेण वृद्धिं प्राप्तस्यातएव दुरासदस्य वीर्यस्य वीर्यवतः
कर्मणः फलञ्च फलमेव चिन्त्यमपेक्षणीयम् । अनेन यावत् फलं
निदिध्यासनकर्मसमुच्चय उक्तः ॥ २० ॥

लक्ष्मणवचसा तत्कालं स्वस्थस्यापि पुनर्मैथिलीं स्मृत्वा खिद्यमानस्य
शरदनुभववर्णनम् अथेत्यादि ॥ २१ ॥

निर्वर्त्तयित्वा सम्पाद्य । अहं त्वकृतकर्मेति व्यञ्जम् ॥ २२ ॥

गच्छन्तीति गमाः पचाद्यच् । शैलद्रुम पुर इति द्वितीया बज्ज-
वचनान्तं तान् गच्छति तथा भूत्वा सलिलं विस्मज्य परिशान्ताः ॥ २३ ॥

विमदा इव मानङ्गाः शान्तवेगाः पयोधराः ॥ २४ ॥

जलगर्भा महामिघाः कुटजार्जुनगन्धिनः ।

चरित्वा विरताः सौम्य ! वृष्टिवाताः समुद्यताः ॥ २५ ॥

घनानां वारणानाञ्च मथूराणाञ्च लक्षण ! ।

नादः प्रस्रवणानाञ्च प्रशान्तः सहसानघ ! ॥ २६ ॥

अभिवृष्टा महामिघैर्निर्मलाश्चित्रसानवः ।

अनुलिप्ता इवाभान्ति गिरयश्चन्द्ररश्मिभिः ॥ २७ ॥

शाखासु सप्तच्छदपादपानां

प्रभासु तारक्किंशाकराणाम् ।

लीलासु चेतोत्तमवारणानां

अत्रयं विभज्याद्य शरत्प्रवृत्ता ॥ २८ ॥

सम्प्रत्यनेकाश्च चित्रशोभा

लक्ष्मो शरत्कालगुणोपपन्ना ।

नीलोत्पलदलश्यामा इति पयोधरविशेषणम् । अहन्वशान्तकाम-
वेग इति व्यङ्ग्यम् । एवमग्रेष्पृह्यम् ॥ २४ ॥

वृष्टिसहितवाताः समुद्यता अपि विरताः ॥ २५ ॥ २६ ॥

महामिघरभिवृष्टा अतएव निर्मलाः ॥ २७ ॥

अत्रयं विभज्येति । शाखाप्रभालीलासु त्रिधा विभागं कृत्वे-
त्यर्थः ॥ २८ ॥

सूर्य्याग्रहस्तप्रतिबोधितेषु
 पद्माकरेष्वभ्यधिकं विभाति ॥ २९ ॥
 सप्तच्छदानां कुसुमोपगन्धी
 षट्पादवृन्दैरनुगीयमानः ।
 मत्तद्विपानां पवनाद्गुसारी
 दर्पं विनेष्यन्नधिकं विभाति ॥ ३० ॥
 अभागतश्चारुविशालपदैः
 स्मरप्रियैः पद्मरजो वर्कणैः ।
 महानदीनां पुलिनोपधातः
 क्रीडन्ति हंसाः सह चक्रवाकैः ॥ ३१ ॥
 मदप्रगल्भेषु च वारणेषु
 गवां समूहेषु च दर्पितेषु ।
 प्रसन्नतोयासु च निरगासु
 विभाति लक्ष्मीर्वृद्धा विभक्ता ॥ ३२ ॥

अनेकप्रदार्थाश्रयाः चित्राः शोभा यस्याः सा । अग्रहस्ताः
 प्रथमविस्तराकरणाः ॥ २९ ॥

पवनमनुसरति तच्छीलः विनेष्यन् जलं शोषयन् । शरत्काल
 इति शेषः । मत्तद्विपानां दर्पमधिकं कुर्वन् विभाति ॥ ३० ॥

मानससरस्तः स्वेन सहाभागतैश्चक्रवाकैः सह क्रीडन्ति ॥ ३१ ॥ ३२ ॥

नभः समीच्याम्बुधरैर्विमुक्तं
 विमुक्तवर्हाभरणा वनेषु ।
 प्रियास्वरक्ता विनिवृत्तशोभा
 गतोत्सवा ध्यानपरा मयूराः ॥ ३३ ॥
 मनोज्ञगन्धैः प्रियकैरनल्पैः
 पुष्पाग्रभारावनताग्रशाखैः ।
 सुवर्णगौरैर्नद्यनाभिरामै-
 रुद्योतितानीव वनान्तराणि ॥ ३४ ॥
 प्रियान्वितानां नलिनीप्रियाणां
 वर्नाप्रियाणां कुसुमोद्गतानाम् ।
 मदोत्कटानां मदलालसानां
 गजोत्तमानां गतयोऽद्यमन्दाः ॥ ३५ ॥
 व्यक्तं नभः शस्त्रविधौतवर्णं
 कृशप्रवाहानि नदीजलानि ।

विमुक्तं त्यक्तं बर्हरूपमाभरणं यैः । अरक्ताः रागरहिताः ॥ ३३ ॥
 प्रियकैरसनवृक्षैः ॥ ३४ ॥

कुसुमोद्गतानां सप्तच्छदकुसुमाप्राणप्रवृत्तानाम् । उद्गतानामित्येव
 पाङ्कः पाठः । उद्गतानामिति कल्पित इति कतककृतः । मदोत्कटा
 अधिकमदा अतएव मदलालसाः । मदशब्देन तज्जन्यः कामभोग-
 स्तत्रच्छावन्तः ॥ ३५ ॥

कल्हारशीताः पवनाः प्रवान्ति
 तमोविमुक्ताश्च दिशः प्रकाशाः ॥ ३६ ॥
 सूर्यातपक्रामणनष्टपङ्का
 भूमिश्चिरोद्घाटितसान्द्ररणुः ।
 अन्योऽन्यवैरेण समायुतानां
 उद्योगकालोऽद्य नराधिपानाम् ॥ ३७ ॥
 शरद्गुणार्प्यायितरूपशोभाः
 प्रहर्षिताः पांसुसमुत्थिताङ्गाः ।
 मदोत्कटाः सम्प्रति युद्धलुब्धा
 वृषा गत्रां मध्यगता नदन्ति ॥ ३८ ॥
 समन्मथा तीव्रतरानुरागा
 कुलान्विता मन्दगतिः करेणूः ।
 मदान्वितं भंपरिवार्य्यं यान्तं
 वनेषु भर्त्तारमनुप्रयाति ॥ ३९ ॥

शस्त्रवदुत्तेजितासिवद्धिधौते विमलो वर्णा नेर्मल्लं यस्य तत् ।
 कल्हारशीताः कल्हाराश्च शीताश्चेत्यर्थः ॥ ३६ ॥

सूर्यातपस्य क्रामणं सम्बन्धः । चिरेणोद्घाटितः प्रकाशितः सान्द्रो
 रेगुर्यया । अनेन शरदुत्तरार्द्धकालोऽयमिति ज्ञायते ॥ ३७ ॥

अप्यायिते वर्द्धिते रूपशोभे येषां पांसुसमुत्थिताङ्गाः पांसु-
 युक्ताङ्गाः ॥ ३८ ॥

त्यक्त्वा वराण्यात्मविभूषितानि
 बर्हीणि तीरोपगता नदीनाम् ।
 निर्भत्स्यमाना इव सारसौधैः
 प्रयान्ति दीना विमना मयूराः ॥ ४० ॥
 वित्रास्य कारण्डवचक्रवाकान्
 महारवैर्भिन्नकटा गजेन्द्राः ।
 सरस्सु बुद्धाम्बुजभूषणेषु
 विचोभ्य विचोभ्य जलं पिबन्ति ॥ ४१ ॥
 व्यपेतपङ्कासु सवालुकासु
 प्रसन्नतोयासु सगोकुलासु ।
 ससारसाराविनादितासु
 नदीषु हंसा निपतन्ति दृष्टाः ॥ ४२ ॥
 नदीघनप्रस्रवणोदकाना-
 मतिप्रवृद्धानिलबर्हिणानाम् ।

समन्मथत्वादिविशेषणचतुष्टयं करेणाः । करेणूरिति दीर्घत्व-
 मार्घम् ॥ ३६ ॥

विभूषितं विभूषणं विमनाः मयूराः मनःपर्यायो मनशब्दः
 अकारान्तोऽपि द्विरूपनोशात् ॥ ४० ॥

बुद्धाम्बुजानि विकसितकमलानि ॥ ४१ ॥

ससारसाश्च तास्तदाराविनादिताश्च तासु ॥ ४२ ॥

स्रवङ्गमानाञ्च गतोत्सवानां
 भ्रुवं रवाः संप्रति संप्रनष्टाः ॥ ४३ ॥
 अनेकवर्णाः सुविनष्टकाया
 नवोदितेष्वम्बुधरेषु नष्टाः ।
 लुधार्दिता घोरविषा बिलभ्यः
 चिरोषिता विप्रसरन्ति सर्पाः ॥ ४४ ॥

चञ्चच्चन्द्रकरस्पर्शहर्षोन्मीलिततारका ।

अहो रागवती सन्ध्या जहातु स्वयमम्बरम् ॥ ४५ ॥

रात्रिः शशाङ्कोदितसौम्यवक्त्रा

तारागणोन्मीलितचारुनेत्रा ।

अतिप्रष्टद्धानिलो महावायुः । बर्हिषा मयूराः स्रवङ्गमा
 भेकाः ॥ ४३ ॥

अनेके वर्णा एषां ते नवोदितेष्वम्बुधरेषु सुविनष्टकायाः सुतरां
 नष्टदेह्यात्राः । अतएव नष्टा मृतप्रायाः ॥ ४४ ॥

चञ्चतां शोभमानानां चन्द्रकिरणानां स्पर्शेन यो हर्षस्तेनोन्मी-
 लिता ईषत्प्रकाशितास्तारका नक्षत्राणि नेत्रकनीनिका च यया सा ।
 रागवती रक्तवर्णा अनुरक्ता च अम्बरमाकाशं वस्त्रञ्च । समासोक्ति-
 रलङ्कारः । कान्तकरस्पर्शसुखादर्शोन्मीलितनयनायास्तदनुरागवशात्
 स्वतो विगलितवसनायाः कामुक्या वृत्तान्तस्य सन्ध्यायामारोपादिति
 बोध्यम् ॥ ४५ ॥

ज्योत्स्नांशुकप्रवरणा विभाति
 नारीव शुक्यांशुकसंघताङ्गी ॥ ४६ ॥
 विपक्वशालिप्रसवानि भुक्त्वा
 प्रहृषिता सारसचारुपंक्तिः ।
 नभः समाक्रामति शीघ्रवेगा
 वातावधूता ग्रथितेव माला ॥ ४७ ॥
 सुप्तैकहंसं कुमुदैरुपेतं
 महाद्भ्रदस्थं सलिलं विभाति ।
 घनैर्विमुक्तं निशि पूर्णचन्द्रं
 तारागणाकीर्णमिवान्तरिक्षम् ॥ ४८ ॥
 प्रकीर्णहंसाकुलमेखलानां
 प्रबुद्धपद्मोत्पलमालिनीनाम् ।
 वायुत्तमानामधिकाद्य लक्ष्मी-
 वर्वाङ्गनानामिव भूषितानाम् ॥ ४९ ॥

शशाङ्कोदितेति । उदितशशाङ्केत्यर्थः । तारागणा एवोन्मीलि-
 तानि चारुणि नेत्राणि यस्याः सा ॥ ४६ ॥

शालिप्रसवा त्रीहयः मालेव नभः समाक्रामति ॥ ४७ ॥

सुप्तैक हंसमिति । चन्द्रप्रतिबिम्बवत् ॥ ४८ ॥

प्रकीर्णा हंसा एवाकुला मेखला यासां वायुत्तमानाम् उत्तम-
 वापीनाम् ॥ ४९ ॥

वेणुस्वरव्यञ्जितद्वयमिश्रः
 प्रत्यूषकालेऽनिलसंप्रवृत्तः ।
 संमूर्च्छितो गङ्गरगोवृषाणा-
 मन्योऽन्यमापूरयतीव शब्दः ॥ ५० ॥
 नवैर्नदीनां कुसुमप्रहासै-
 र्याधूयमानैर्मृदुमारुतेन ।
 धौतामलचौमपटप्रकाशैः
 कूलानि काशैरुपशोभितानि ॥ ५१ ॥
 वनप्रचण्डा मधुपानशौण्डाः
 प्रियान्विताः षट्चरणाः प्रहृष्टाः ।
 वनेषु मत्ताः पवनानुयात्रां
 कुर्वन्ति पद्मासनरेणुगौराः ॥ ५२ ॥

वेणुस्वररूपेण व्यञ्जितेन व्यक्तेन तूर्थेण वाद्यघोषेण मिश्रः प्रत्यूषकाले
 प्रातःकाले अनिलेन संप्रवृत्तः तत्सम्बन्धेन जातः संमूर्च्छितो व्याप्तः ।
 गङ्गराणां गिरिगङ्गराणां वृषाणाञ्च वनवर्तिनां शब्दोऽन्योऽन्यमापूरय-
 तीव वर्द्धयतीव गङ्गरगोवृषशब्दात्साजात्यात्परस्परवर्द्धका इत्यर्थः ।
 गङ्गरगोवृषाणामिति पाठः ॥ ५० ॥

नदीनां कूलानि मृदुमारुतेन व्याधूयमानैः कम्पितैः कुसुमप्रहासैः
 कुसुमविकाशैर्युतैः काशैरुपशोभितानि ॥ ५१ ॥

जलं प्रसन्नं कुसुमप्रहासं
 क्रौञ्चस्वनं शालिवनं विपक्षम् ।
 मृदुञ्च वायुर्विमलञ्च चन्द्रः
 शंसन्ति वर्षव्यपनीतकालम् ॥ ५३ ॥
 मीनोपसन्दर्शितमेखलानां
 नदीवधूनां गतयोऽद्य मन्दाः ।
 कान्तोपभुक्तालसगामिनीनां
 प्रभातकालेष्विव कामिनीनाम् ॥ ५४ ॥
 सचक्रवाकानि सशैवलानि
 काशैर्दुकूलैरिव संवृतानि ।
 सपत्ररेखाणि सरोचनानि
 वधूसुखानीव नदीसुखानि ॥ ५५ ॥
 प्रफुल्लवाणासनचित्रितेषु
 प्रहृष्टषट्पादनिक्वृजितेषु ।

प्रचण्डाः प्रगल्भाः शैखडाः मत्ताः प्रद्वानामसनपुष्पाणाञ्च रेणुभि-
 र्गौराः पीताः पवनानुयात्रां कुर्वन्ति गन्धलोभादिति भावः ॥ ५२ ॥

कुसुमरूपः प्रहासो यस्य तम् । शालिवनं शालिसमूहः वर्षस्य
 व्यपनीतं व्यपनयो यस्मिन् तं कालम् ॥ ५३ ॥

मीना एवोपसन्दर्शिता मेखला यासाम् ॥ ५४ ॥

चक्रवाकशैवलकाशाः रोचना सपत्ररेखा दुकूलस्थानीयाः ॥ ५५ ॥

गृहीतचापोद्यतदण्डचण्डः

प्रचण्डचापोऽद्य वनेषु कामः ॥ ५६ ॥

लोकं सुवृष्ट्या परितोषयित्वा

नदीस्तटाकानि च पूरयित्वा ।

निष्पन्नसस्यां वसुधाञ्च कृत्वा

त्यक्त्वा नभस्त्रोयधराः प्रनष्टाः ॥ ५७ ॥

दर्शयन्ति शरन्नद्यः पुलिनानि शनैः शनैः ।

नवसङ्गमसत्रीडा जघनानीव योषितः ॥ ५८ ॥

प्रसन्नसलिलाः सौम्य ! कुरराभिविनादिताः ।

चक्रवाकगणाकीर्णा विभान्ति सलिलाश्रयाः ॥ ५९ ॥

अन्योन्यबद्धवैराणां जिगीषूणां वृपात्मज ! ।

उद्योगसमयः सौम्य ! पार्थिवानामुपस्थितः ॥ ६० ॥

द्वयं सा प्रथमा यात्रा पार्थिवानां वृपात्मज ! ।

न च पश्यामि सुग्रीवमुद्योगञ्च तथाविधम् ॥ ६१ ॥

सप्तम्यन्तवनविशेषणे वनेष्विति शेषः । गृहीतेन चापेनोद्यते
आरम्भे विरहिविषयके दण्डे चण्डः प्रचण्डः । प्रचण्डश्चापो यस्य स
इदं हेतुगर्भम् ॥ ५६ ॥ ५७ ॥

दर्शयन्तीति पद्ये समासोक्तिः स्पष्टैव वङ्ग्या ॥ ५८ ॥ ५९ ॥ ६० ॥

यात्रा यात्राकाल इत्यर्थः । तथाविधं यात्रोपयोगिनमुद्योगञ्च
तस्य न पश्यामीत्यनुकर्षः ॥ ६१ ॥

असनाः सप्तपर्णाञ्च कोविदाराञ्च पुष्पिताः ।
 दृश्यन्ते बन्धुजीवाञ्च श्यामाञ्च गिरिसानुषु ॥ ६२ ॥
 हंससारसचक्राकैः कुररैश्च समन्ततः ।
 पुलिनान्यवकीर्णानि नदीनां पश्य लक्षण ! ॥ ६३ ॥
 चत्वारो वार्षिका मासा गता वर्षशतोपमाः ।
 मम शोकाभितप्तस्य तथा सीतामपश्यतः ॥ ६४ ॥
 चक्रवाकीव भर्तारं पृष्ठतोऽनुगता वनम् ।
 विषमं दण्डकारण्यमुद्यानमिव चाङ्गना ॥ ६५ ॥
 प्रियाविहीने दुःखार्त्ते हृतराज्ये विवासिते ।
 कृपां न कुरुते राजा सुग्रीवो मयि लक्षण ! ॥ ६६ ॥
 अनाथो हृतराज्योऽयं रावणेन च धर्षितः ।
 दीनोदूरगृहः कामी माञ्चैव शरणं गतः ॥ ६७ ॥
 इत्येतेः कारणैः सौम्य ! सुग्रीवस्य दुरात्मनः ।

श्यामास्तमालाः ॥ ६२ ॥ ६३ ॥

चत्वार इति । यद्यपि चतुर्थो मासो विद्यत एव तथापि तत्रो-
द्योगाभावेन तस्यापि गतप्रायत्वाद्गता इत्युक्तिः ॥ ६४ ॥

का सा सीता तत्राह,—या विषमं दण्डकारण्यस्थं वनमुद्यानमिव
ज्ञात्वा । चक्रवाकी भर्तारमिव मां पृष्ठतोऽनुगता ॥ ६५ ॥ ६६ ॥

कृपाया अकरणे हेतुमुन्नयति । अनाथ इति । दूरगृह इति पाठे
दूरवर्त्तिस्त्रीविषयो ग्रहे रावणोऽभिनवेशो वा यस्येत्यर्थः ॥ ६७ ॥

अहं वानरराजस्य परिभूतः परन्तप ! ॥ ६८ ॥
 स कालं परिसंख्याय सीतायाः परिमार्गणे ।
 कृतार्थः समयं कृत्वा दुर्मतिर्नावबुध्यते ॥ ६९ ॥
 स किष्किन्धां प्रविश्य त्वं ब्रूहि वानरपुङ्गवम् ।
 मूर्खं ग्राम्यसुखे सक्तं सुग्रीवं वचनान् मम ॥ ७० ॥
 अर्थिनामुपपन्नानां पूर्वं चाप्युपकारिणाम् ।
 आशां संश्रुत्य यो हन्ति स लोके पुरुषाधमः ॥ ७१ ॥
 शुभं वा यदि वा पापं यो हि वाक्यमुदीरितम् ।
 सत्येन परिगृह्णाति स वीरः पुरुषोत्तमः ॥ ७२ ॥
 कृतार्था ह्यकृतार्थानां मित्राणां न भवन्ति ये ।
 तान् मृतानपि क्रव्यादाः कृतघ्नान्प्रोपभुञ्जते ॥ ७३ ॥
 नूनं काञ्चनपृष्ठस्य विकृष्टस्य मया रणे ।
 द्रष्टुमिच्छसि चापस्य रूपं विद्युद्गुणोपमम् ॥ ७४ ॥

वानरराजस्य वानरराजेन । श्लेषे घष्ठी ॥ ६८ ॥
 परिसंख्याय गणयित्वा न बुद्ध्यते समयमिति श्लेषः ॥ ६९ ॥ ७० ॥
 उपपन्नानां बलवीर्यादियुक्तानाम् । आशाम् अभिमतार्थविषयां
 संश्रुत्य प्रतिज्ञाय ॥ ७१ ॥
 सत्येनामोघतया ॥ ७२ ॥
 न भवन्ति कार्यायेति श्लेषः । क्रव्यादा आदयः ॥ ७३ ॥ ७४ ॥

घोरं ज्यातलनिर्घोषं क्रुद्धस्य मम संयुग ।

निर्घोषमिव वज्रस्य पुनः संश्रोतुमिच्छसि ॥ ७५ ॥

काममेवं गतेऽप्यस्य परिज्ञाते पराक्रमे ।

त्वत्सहायस्य मे वीर ! न चिन्ता स्यान् वृषात्मज ! ॥ ७६ ॥

यदर्थमयमारम्भः कृतः परपुरञ्जय ! ।

समयं नाभिजानाति कृतार्थः स्रवणेश्वरः ॥ ७७ ॥

वर्षाः समयकालन्तु प्रतिज्ञाय हरीश्वरः ।

व्यतीतांश्चतुरो मासान् विहरान् नावबुध्यते ॥ ७८ ॥

सामात्यपरिषत्कीडन् पानमेवोपसेवते ।

शोकदीनेषु नाम्नासु मयीवः कुरुते दयाम् ॥ ७९ ॥

उच्यतां गच्छ सुग्रीवस्त्वया वीर ! महाबल ! ।

संश्रोतुमिच्छसीत्युत्तरम् इति सुग्रीवं ब्रूहीति सम्बन्धः ॥ ७५ ॥

एवं गते इत्यस्य विवरणं पराक्रमे परिज्ञाते इति । त्वत्सहायस्य मे पराक्रमे ज्ञातेऽपि अस्य सुग्रीवस्य चिन्ता बालिवन्नामपि मारयिष्यतीति चिन्ता कामं न स्यादित्याश्चर्यामिति भावः ॥ ७६ ॥

यदर्थं सीतान्वेषणार्थम् अयमारम्भः एतत्सख्यरूपः कृतः तद्विषयं समयं कृतार्थो निष्पन्नस्वप्रयोजनो नाभिजानाति न स्मरति ॥ ७७ ॥

वर्षाः वर्षोत्तरकालं समयकालं सङ्केतविषयं कालं प्रतिज्ञाय व्यतीतान् व्यतीतप्रायान् ॥ ७८ ॥

पानं मद्यपानम् ॥ ७९ ॥

मम रोषस्य यद्रूपं ब्रूयाच्चैनमिदं वचः ॥ ८० ॥

न स सङ्कुचितः पन्था येन वाली हतो गतः ।

समये तिष्ठ सुग्रीव ! मा वालिपथमन्वगाः ॥ ८१ ॥

एकएव रणे वाली शरेण निहतो मया ।

त्वान्तु सत्यादतिक्रान्तं हनिष्यामि सबान्धवम् ॥ ८२ ॥

यदेवं विहिते कार्ये यद्धितं पुरुषर्षभ ! ।

तत्तत् ब्रूहि नरश्रेष्ठ ! त्वर कालव्यतिक्रमः ॥ ८३ ॥

कुरुष्व सत्यं मम वानरेश्वर !

प्रतिश्रुतं धर्ममवेक्ष्य शाश्वतम् ।

मा वालिनं प्रेतगतो यमक्षये

त्वमद्य पश्येमम चीदितः शरैः ॥ ८४ ॥

उच्यतामित्युक्तं किं वक्तव्यमित्यत आह,—यद्रूपमिति मम रोषस्य यद्रूपमुचितमिति शेषः । तत् ब्रूया इदं वचश्च ब्रूयाः ॥ ८० ॥

तद्वच आह,—नेति । समये तिष्ठ समयं माहासीरि-
त्यर्थः ॥ ८१ ॥ ८२ ॥

एवं तेन विहिते कार्ये यद्यद्धितशस्त्राकं तस्य च तत्तत् ब्रूहि त्वरा
हेतुः कालव्यतिक्रमः जायते इति शेषः ॥ ८३ ॥

उपदेशसंक्षेपः कुरुष्वेति । प्रेतगतः प्रेतत्वं प्राप्तः यमक्षये यमग्रहे
मा वालिनं पश्ये । मम शरैश्चीदितः प्रेरितः प्रेतत्वायेति शेषः
इति ब्रूहीत्यन्वयः ॥ ८४ ॥

स पूर्वजं तीव्रविवृद्धकोपं
 लालयमानं प्रसमीक्ष्य दीनम् ।
 चकार तीव्रं मतिमुग्रतेजा
 हरीश्वरे मानववंशवर्द्धनः ॥ ८५ ॥

इत्याष रामायणे वाल्मीकीये किष्किन्धाकाण्डे
 त्रिंशः सर्गः ॥ ३० ॥

मानववंशवर्द्धनो लक्ष्मणः ॥ ८५ ॥

इति श्रीरामाभिरामे श्रीरामीये रामायणतिलके
 किष्किन्धाकाण्डे त्रिंशः सर्गः ॥ ३० ॥

एकत्रिंशः सर्गः ।

स कामिनं दीनमदीनसत्त्वं
शोकाभिपन्नं समुदीर्णकामम् ।
नरेन्द्रसूनुर्नरदेवपुत्रं
रामानुजः पूर्वजमित्युवाच ॥ १ ॥
न वानरः स्थास्यति साधुवृत्ते
न मन्यते कर्मफलानुषङ्गान् ।
न भोक्ष्यते वानरराज्यलक्ष्मीं
तथाहि नातिक्रमतेऽस्य बुद्धिः ॥ २ ॥

स लक्षणः ॥ १ ॥

साधुवृत्ते साधूनां वृत्ते । स्थिरस्त्रेहतालक्षणे । कर्मणा जनितान्
फलानुषङ्गान् अकण्टकराज्यभोगसम्बन्धात् न मन्यते । सख्यमूलानिति
शेषः । अतएव वानरराज्यलक्ष्मीं न भोक्ष्यते हि यस्मात्तस्मात्तथा
तत्प्रकारस्य बुद्धिः प्रेमप्रतिपालने अति अत्यन्तं न क्रमते । तथाहि
नातिक्रमते इति पाठः पाङ्कः ॥ २ ॥

मतिक्षयात् ग्राम्यसुखेषु सक्तः
 तव प्रसादात् प्रतिकारबुद्धिः ।
 हतोऽग्रजं पश्यतु वीर ! वालिनं
 न राज्यमेवं विगुणस्य देयम् ॥ ३ ॥
 न धारये कोपमुदीर्णवेगं
 निहन्मि सुग्रीवमसत्यमद्य ।
 हरिप्रवीरैः सह वालिपुत्रो
 नरन्द्रपुत्र्या विचयं करोतु ॥ ४ ॥
 तमात्तबाणासनमुत्पतन्तं
 निवेदितार्थं रणचण्डकोपम् ।
 उवाच रामः परवीरहन्ता
 स्ववीक्षितं सानुनयञ्च वाक्यम् ॥ ५ ॥

तत्र हेतुमाह,—मतिक्षयादिति । मतिक्षये हेतुस्तव प्रसादः
 अतस्तस्य प्रतिकारबुद्धिः प्रत्युपकारबुद्धिर्न वर्त्तत इति श्लेषः । न देयं
 दत्तं नानुपालनीयमित्यर्थः ॥ ३ ॥

न धारये धारयितुं न शक्नोमि । वालिपुत्रोऽङ्गदः । विचय-
 मन्वेषणं सुग्रीवं हत्वा तस्मै राज्यसमर्पणादिति भावः ॥ ४ ॥

निवेदितार्थं विज्ञापितसुग्रीवबधप्रवृत्तिम् । स्ववीक्षितं सुष्ठु
 अवीक्षितं समयोचितम् ॥ ५ ॥

न हि वै त्वद्विधो लोके पापमेवं समाचरेत् ।
 कोपमार्य्येण यो हन्ति स वीरः पुरुषोत्तमः ॥ ६ ॥
 नदमत्र त्वया ग्राह्यं साधुवृत्तेन लक्षणम् ।
 तां प्रीतिमनुवर्त्तस्व पूर्ववृत्तञ्च सङ्गतम् ॥ ७ ॥
 सामोपहितया वाचा रूक्षाणि परिवर्जयन् ।
 वक्तुमर्हसि सुग्रीवं व्यतीतं कालपर्य्यये ॥ ८ ॥
 सोऽग्रजेनानुशिष्टार्थो यथावत् पुरुषर्षभः ।
 प्रविवेश पुरीं वीरो लक्षणः परवीरहा ॥ ९ ॥
 ततः शुभमतिः प्राज्ञो भ्रातुः प्रियहिते रतः ।
 लक्षणः प्रतिमंरब्धो जगाम भवनं कपेः ॥ १० ॥
 शक्रवाणासनप्रख्यं धनुः कालान्तकोपमम् ।

त्वद्विधः धर्मज्ञः पापं मित्रवधाध्यवसायरूपम् अर्थ्येण सम्यक्
 विवेकेन ॥ ६ ॥

इदं मित्रघातरूपं वस्तु न ग्राह्यं न निश्च्येयम् । साधुवृत्तं साधुत्वं
 तेन तां पूर्ववृत्तां प्रीतिम् अनुवर्त्तस्व सुग्रीवे इति श्लेषः । पूर्ववृत्तं
 सङ्गतञ्च सख्यञ्च स्मरेति श्लेषः ॥ ७ ॥

कालपर्य्यये कालातिक्रमे व्यतीतम् अतिक्रममेव कालोऽतिक्रान्त
 इत्येव वक्तुमर्हसि नापरं किञ्चिदित्यर्थः ॥ ८ ॥

अग्रजेन रामेण ॥ ९ ॥

भवनं प्रति जगाम संरब्धः नाटितकालातिक्रमजकोपः ॥ १० ॥

प्रगृह्य गिरिभ्रष्टङ्गाभं मन्दरः सानुमानिव ॥ ११ ॥
 यथोक्तकारी वचनमुत्तरञ्चव सोत्तरम् ।
 वृहस्पतिममो बुद्ध्या मत्वा रामानुजस्तदा ॥ १२ ॥
 कामक्रोधसमुत्थेन भ्रातुः क्रोधाग्निना वृतः ।
 प्रभञ्जन इवाप्रीतः प्रययौ लक्षणस्ततः ॥ १३ ॥
 सान्तालाश्रयकर्णाश्च तरसा पातयन् बलात् ।
 पर्यस्यन् गिरिकूटानि द्रुमानन्यांश्च वेगितः ॥ १४ ॥
 शिलाश्च शकलीकुर्वन् पद्भ्यां गज इवाग्नुगः ।
 दूरमेकं पदं त्यक्त्वा ययौ कार्य्यवशात् द्रुतम् ॥ १५ ॥

कालान्तकौपमं कालादिवद्भयङ्करं सानुमान् मन्दर इव जगामे-
 त्यन्वयः ॥ ११ ॥

यथोक्तकारी रामस्येति शेषः । वचनं सुग्रीवं प्रति स्वेन वक्तव्यम्
 उत्तरं तदुपरि सुग्रीवेण वक्तव्यं सोत्तरं तदुपरि स्ववक्तव्योत्तरसहितं
 मत्वा आलोच्य ॥ १२ ॥

भ्रातू रामस्य यः कामो मनोरथस्तज्जन्यो यः क्रोधस्तद्विघातजन्यः
 क्रोधस्तत् समुत्थेन तज्जन्थेन क्रोधाग्निना वृतः अतएवाप्रीतः प्रभञ्जनेन
 वायुरिव वेगेन प्रययौ ॥ १३ ॥

तरसा उरुवेगेन पर्यस्यन् क्षिपन् वेगितः सङ्घातवेगः ॥ १४ ॥

एकपदं एकैकपदं दूरं यथा भवति तथा त्यक्त्वा कार्य्यवशात्
 द्रुतं ययौ ॥ १५ ॥

तामपश्यत् बलाकीर्णां हरिराजमहापुरीम् ।
 दुर्गामिच्छाकुशादूर्लः किष्किन्धां गिरिसङ्घटे ॥ १६ ॥
 रोषात् प्रस्फुरमाणोष्ठः सुग्रीवं प्रति लक्ष्मणः ।
 ददर्श वानरान् भीमान् किष्किन्धायां बहिस्वरान् ॥ १७ ॥
 तं दृष्ट्वा वानराः सर्वे लक्ष्मणं पुरुषर्षभम् ।
 शैलशृङ्गाणि शतशः प्रवृद्धांश्च महीरुहान् ।
 जगृह्यः कुञ्जरप्रख्या वानराः पर्वतान्तरे ॥ १८ ॥
 तान् गृहीतप्रहरणान् सर्वान् दृष्ट्वा तु लक्ष्मणः ।
 बभूव द्विगुणं क्रुद्धो बक्त्रिन्धन इवानलः ॥ १९ ॥
 तं ते भयपरीताङ्गाः क्षुब्धं दृष्ट्वा श्लवङ्गगाः ।
 कालमृत्युयुगान्ताभं शतशो विद्रुता दिशः ॥ २० ॥
 ततः सुग्रीवभवनं प्रविश्य हरिपुङ्गवाः ।
 क्रोधमागमनञ्च लक्ष्मणस्य न्यवेदयन् ॥ २१ ॥
 तारया सहितः कामी सक्तः कपिवृषस्तदा ।
 न तेषां कपिसिंहानां श्रुश्राव वचनं तदा ॥ २२ ॥

बलाकीर्णां वानरसेनाव्याप्तां गिरिसङ्घटे भूधरमथ्ये वर्त्तमानाम्
 ॥ १६ ॥ १७ ॥

क्रुद्धलक्ष्मणदर्शनेन भीत्या शैलशृङ्गादिय्रहो वानराणाम् ॥ १८ ॥

द्विगुणं क्रुद्धः मां दृष्ट्वेमे प्रथामं त्यक्त्वा प्रहरणं गृह्णन्तीति कोप-
 नैर्द्विगुणम् ॥ १९ ॥ २० ॥ २१ ॥ २२ ॥

ततः सचिवसन्दिष्टा हरयो रोमहर्षणाः ।
 गिरिकुञ्जरमेघाभा मगरान् निर्य्युस्तदा ॥ २३ ॥
 नखदंष्ट्रायुधाः सर्वे वीरा विकृतदर्शनाः ।
 सर्वे शार्दूलदंष्ट्राश्च सर्वे विवृतदर्शनाः ॥ २४ ॥
 दशनागबलाः केचित् केचित् दशगुणोत्तराः ।
 केचिन्नागसहस्रस्य बभूवुस्तुल्यवर्चसः ॥ २५ ॥
 ततस्तैः कपिभिर्यात्रां द्रुमहस्तैर्महाबलैः ।
 अपश्यत् लक्ष्मणः क्रुद्धः किष्किन्धां तां दुरासदाम् ॥ २६ ॥
 ततस्तौ हरयः सर्वे प्राकारपरिखान्तरात् ।
 निष्क्रम्योदयमत्वास्तु तस्युराविष्कृतं तदा ॥ २७ ॥
 सुग्रीवस्य प्रमादञ्च पर्व्वजस्यार्थमात्मवान् ।

ततः सचिवसन्दिष्टाः सुग्रीवं बोधयित्वा तदनुमत्या लक्ष्मणो-
 स्माभिर्यावत्प्रवेश्यते तावद्धटाल्लक्ष्मणाप्रवेशं निरन्धानास्तिष्ठन्त इत्येवं
 सचिवैर्हूनमदादिभिः सन्दिष्टाः हरयो नगरान्निर्य्युः ॥ २३ ॥

विकृतदर्शना भीमदर्शनाः विवृतदर्शनाः प्रकटदर्शनाः ॥ २४ ॥

दशगुणोत्तराः शतनागबला इत्यर्थः । नागसहस्रस्य तुल्यवर्चसः •
 नागसहस्रतेजस्तुल्यतेजसः ॥ २५ ॥

दुरासदामपश्यदित्यन्वयः ॥ २६ ॥

प्राकारात् बहिर्दक्षिणी परिखा तदन्तरात्तदवधेरपि बहिर्निष्क्रम्य
 आविष्कृतं प्रकटितं यथा तथा तस्यः ॥ २७ ॥

दृष्ट्वा क्रोधवशं वीरः पुनरव जगाम सः ॥ २८ ॥
 स दीर्घाणामहोच्छ्वासः कोपसंरक्तलोचनः ।
 बभूव नरशार्दूलः सधूम इव पावकः ॥ २९ ॥
 बाणशल्यस्फुरज्जिह्वः सायकासनभोगवान् ।
 स्वतेजोविषसम्भूतः पञ्चास्य इव पन्नगः ॥ ३० ॥
 तं दीप्तमिव कालाग्निं नागेन्द्रमिव कोपितम् ।
 समासाद्याङ्गदः त्रासात् विषादमगमत् परम् ॥ ३१ ॥
 सोऽङ्गदं रोषताम्राक्षः सन्दिदेश महायशाः ।
 सुग्रीवः कथ्यतां वत्स ! ममागमनमित्युत ॥ ३२ ॥
 एष रामानुजः प्राप्तः त्वत्सकाशमरिन्दम ! ।
 भ्रातुर्व्यसनसन्तप्तो द्वारि तिष्ठति लक्षणः ॥ ३३ ॥

प्रमादश्च चादानरप्रतिरोधश्च । पूर्वजस्य रामस्यार्थश्च दृष्ट्वा
 विचार्य ॥ २८ ॥

दीर्घ उष्णो महानुच्छ्वासो यस्य ॥ २९ ॥

बाणस्य शल्यमेव स्फुरन्ती जिह्वा यस्य सः । सायकासनं धनुरेव
 भोगो यस्य स्वतेजोरूपविषेण सम्भूतो व्याप्तः ॥ ३० ॥

विषादमगमत् एतावत्पर्यन्तं रामकार्थं न चिन्तितमिति
 विषादः ॥ ३१ ॥

इत्युत एवम्यकारेणैतद्यर्थः ॥ ३२ ॥

तं प्रकारं दर्शयति एष इति ॥ ३३ ॥

तस्य वाक्यं यदि रुचिः क्रियतां साधु वानरः ।

इत्युक्त्वा शीघ्रमागच्छ वत्स ! वाक्यमरिन्दम ! ॥ ३४ ॥

लक्ष्मणस्य वचः श्रुत्वा शोकाविष्टोऽङ्गदोऽब्रवीत् ।

पितुः समीपमागम्य सौमित्रिरयमागतः ॥ ३५ ॥

अथाङ्गदस्तस्य सुतीव्रवाचा

सम्भ्रान्तभावः परदीनवक्त्रः ।

निर्गत्य पूर्वं नृपतेस्तरस्वी

ततोरुमायाश्चरणौ ववन्दे ॥ ३६ ॥

मंगृह्य पादौ पितुरुग्रतेजा

जयाह मातुः पुनरेव पादौ ।

पादोरुमायाश्च निपीडयित्वा

निब्रूदयामास ततस्तदर्थम् ॥ ३७ ॥

इदमुक्तं मम वाक्यं तस्मै इति उक्तप्रकारेण उक्त्वा स वानर सुग्रीवः
साधु साधुकारी यथा भवति तथा क्रियताम् । अनन्तरं तस्यास्मासु
यदि रुचिर्भवति तदा तस्य वाक्यं श्रुत्वा शीघ्रमागच्छ ॥ ३४ ॥ ३५ ॥

लक्ष्मणस्येति श्लोकेण सन्निप्याक्तस्यार्थस्य विस्तरोऽथेति । सम्भ्रान्त-
भावः सम्भ्रान्तचित्तः । परदीनवक्त्रः परमतिशयेन दीनं वक्त्रं यस्य
सः । परिदीनेति पाठान्तरम् । निर्गत्य लक्ष्मणसन्निहितदेशात् परा-
वृत्त्यर्थः । पूर्वं नृपतेस्ततोरुमाया इदमुपलक्षणं तारायाश्चरणावित्य-
न्वयः ॥ ३६ ॥

स निद्राक्लान्तसंवीतो वानरो न विबुद्धवान् ।
 बभूव मदमत्तश्च मदनेन च मोहितः ॥ ३८ ॥
 ततः किलकिलाञ्चक्रुर्लक्ष्णं प्रेक्ष्य वानराः ।
 प्रसादयन्तस्तं क्रुद्धं भयमोहितचेतसः ॥ ३९ ॥
 ते महौघनिभं दृष्ट्वा वज्राशनिसमस्वनम् ।
 सिंहनादं समं चक्रुर्लक्ष्णस्य समीपतः ॥ ४० ॥
 तेन शब्देन महता प्रत्यबुद्धयत वानरः ।
 मदविक्कलताम्राचो व्याकुलः स्रग्विभूषणः ॥ ४१ ॥
 अथाङ्गदवचः श्रुत्वा तेनैव च समागतौ ।
 मन्त्रिणौ वानरेन्द्रस्य सम्मतोदारदर्शनौ ॥ ४२ ॥

तदेव विस्तारयति । संगृह्येति । मातुस्तारायाः ॥ ३७ ॥
 निद्रया क्लान्तः संवीतो व्याप्तश्चेत्यर्थः । न विबुद्धवान् । तन्नतिं
 तद्वचनश्चेत्यर्थः । यतो मदनेन मोहितो मदमत्तश्च बभूवासीत् ॥ ३८ ॥
 ततः अङ्गदस्य सुग्रीवसमोपगमनानन्तरम् । वानराणां भय-
 क्रोधादिजः शब्दसमूहः किलकिला । तं लक्ष्णम् ॥ ३९ ॥
 ते लक्ष्णं दृष्ट्वा महौघनिभं तच्छब्दसदृशशब्दं वज्रादिसदृशशब्दश्च
 समं सह सिंहनादश्चक्रुः । सुग्रीवोद्घोषनायेति शेषः ॥ ४० ॥ ४१ ॥
 अथेति । वानरशब्देन प्रबुद्धस्य वानरेन्द्रस्य सुग्रीवस्य समीप-
 मङ्गदवचः श्रुत्वा तेनाङ्गदेनैव सह मन्त्रिणौ वानरेन्द्रस्य समीपमागतौ
 सम्मतौ च तावुदारदर्शनौ च सम्मतोदारदर्शनौ च ॥ ४२ ॥

यत्तच्चैव प्रभावञ्च मन्त्रिणावर्धधर्मयोः ।
 वक्तुमुच्चावचं प्राप्तं लक्षणं तौ शशंसतुः ॥ ४३ ॥
 प्रसादयित्वा सुग्रीवं वचनैः सार्थनिश्चितैः ।
 आसीनं पथ्युपासीनौ यथा शक्रं मरुत्यतिम् ॥ ४४ ॥
 सत्यसन्धौ महाभागौ भ्रातरौ रामलक्ष्मणौ ।
 मनुष्यभावं संप्राप्तौ राज्यार्हौ राज्यदायिनौ ॥ ४५ ॥
 तयोरेको धनुष्याणिद्वारि तिष्ठति लक्षणः ।
 यस्य भीताः प्रवेपन्तो नादान् मुञ्चन्ति वानराः ॥ ४६ ॥
 स एष राघवभ्राता लक्षणो वाक्यसारथिः ।
 व्यवसायरथः प्राप्तस्तस्य रामस्य शासनात् ॥ ४७ ॥
 अथञ्च तनयो राजन् ! ताराया दयितोऽङ्गदः ।
 लक्ष्मणेन सकाशं ते प्रेषितस्त्वरयानघ ! ॥ ४८ ॥
 सोऽयं रोषपरीताक्षो द्वारि तिष्ठति वीर्यवान् ।

कौ तौ तत्राह,—यत्त इत्यादि । अर्थधर्मयोर्विषये उच्चावचं
 खराक्षे वक्तुं प्राप्तं लक्षणं शशंसतुः ॥ ४३ ॥

सार्थनिश्चितैः अर्थनिश्चयसहितैर्वचनैः प्रसादयित्वा शशंसतु-
 रित्यन्वयः ॥ ४४ ॥

राज्यार्हौ त्रिलोकीराज्यार्हौ राज्यदायिनौ तवेति श्लेषः ।
 मनुष्यभावं प्राप्तावित्यनेन वस्तुतो न मनुष्याविति सूचितम् ॥ ४५ ॥

यस्य भीताः यस्माद्भीताः ॥ ४६ ॥

वानरान् वानरपते ! चक्षुषा निर्दहन्निव ॥ ४९ ॥
 तस्य मूर्ध्ना प्रणामं त्वं सपुत्रः सहवान्धवः ।
 गच्छ शीघ्रं महाराज ! रोषो ह्यद्वोपशाम्यताम् ॥ ५० ॥
 यथा हि रामो धर्मात्मा तत् कुरुष्व समाहितः ।
 राजन् ! तिष्ठस्व समये भव सत्यप्रतिश्रवः ॥ ५१ ॥

इत्यार्षे रामायणे बाल्मीकीये किष्किन्धाकाण्डे
 एकत्रिंशः सर्गः ॥ ३१ ॥

वाक्यं रामवाक्यं सारधिर्यस्य व्यवसायः कर्तव्यार्थनिश्चयः स
 रथो यस्य ॥ ४७ ॥ ४८ ॥ ४९ ॥ ५० ॥
 धर्मात्मा वदतीति श्लेषः । सत्यप्रतिश्रवः सत्यप्रतिज्ञः ॥ ५१ ॥

इति श्रीरामाभिरामे श्रीरामीये रामायणतिलके
 किष्किन्धाकाण्डे एकत्रिंशः सर्गः ॥ ३१ ॥ •

द्वात्रिंशः सर्गः ।



अङ्गदस्य वचः श्रुत्वा सुग्रीवः सचिवैः सह ।
लक्ष्मणं कुपितं श्रुत्वा सुमोचासनमात्मवान् ॥ १ ॥
स च तानब्रवीद्वाक्यं निश्चित्य गुरुलाघवम् ।
मन्त्रज्ञान् मन्त्रकुशलो मन्त्रेषु परिनिष्ठितः ॥ २ ॥
न मे दुर्व्याहृतं किञ्चिन्नापि मे दुरनुष्ठितम् ।
लक्ष्मणो राघवभ्राता क्रुद्धः किमिति चिन्तये ॥ ३ ॥
असुहृद्भिर्ममामित्रैर्नित्यमन्तरदर्शिभिः ।
मम दोषानसम्भूतां ब्रावितो राघवानुजः ॥ ४ ॥

अङ्गदस्येति ॥ १ ॥

गुरुलाघवं गुरुत्वलघुत्वेत्यर्थः ॥ २ ॥

दुर्व्याहृतम् अनुचितवचनमुक्तं दुरनुष्ठितम् अनुचितं कृत्यं कृत-
मिति शेषः ॥ ३ ॥

कोपकारणमुन्नयति । असुहृद्भिरिति । असुहृदः शत्रवः अमित्राः
अपकारिणः अन्तरं किद्रम् असम्भूतान् अनुत्पन्नान् आवितो नून-
मिति शेषः ॥ ४ ॥

अत्र तावद्यथाबुद्धिः सर्वैरेव यथाविधि ।
 भावस्य निश्चयस्तावद्विज्ञेयो निपुणं शनैः ॥ ५ ॥
 न खल्वस्ति मम चासौ लक्ष्मणात्रापि राघवात् ।
 मित्रं त्वस्थानकुपितं जनयत्येव सम्भ्रमम् ॥ ६ ॥
 सर्वथा सुकरं मित्रं दुष्करं प्रतिपालनम् ।
 अनित्यत्वात्तु चिन्तानां प्रीतिरल्पेऽपि भिद्यते ॥ ७ ॥
 अतोनिमित्तं ब्रह्मोऽहं रामेण तु महात्मना ।
 यन्ममोपकृतं शक्यं प्रतिकर्तुं न तन्मया ॥ ८ ॥
 सुग्रीवेणैवमुक्तं तु हनूमान् हरिपुङ्गवः ।
 उवाच स्वेन तर्केण मध्य वानरमन्त्रिणाम् ॥ ९ ॥

अत्र लक्ष्मणकोपविषये तावत् प्रथमतः यथा तत्त्वात्मिका बुद्धिर्ज्ञानं
 यस्मिन्निश्चये स भावस्य कोपस्य निश्चयः तात्त्विककोपनिमित्तस्य निश्चयो
 विज्ञेयः कर्तव्यः ॥ ५ ॥

चासौ मदपराधमूल इति शेषः । कुतस्तर्हि चासौऽत आह,—
 मित्रमिति । अस्थानेऽकाण्डे वास्तवापराधाभावेऽपि रिपुकृतमिथ्योप-
 जापेन कुपितं सज्जातकोपं मित्रं सम्भ्रमं भयं जनयत्येव ॥ ६ ॥

रिपुजापजापपरिहारेण सख्यपालनं दुष्करमित्याह,—सर्वथेति ।
 अल्पेऽपि उपजापे इति शेषः ॥ ७ ॥

अतोनिमित्तम् अस्मान्निमित्तात् । अथ स्वदोषशङ्कानिवृत्तये कृत-
 ज्ञानं मन्त्रिभ्यो दर्शयति । रामेणत्विति ॥ ८ ॥

सर्वथा नैतदाश्चर्यं यत्नं हरिगणेश्वर ! ।
 न विस्मरस्यविस्रम्भमुपकारं कृतं शुभम् ॥ १० ॥
 राघवेण तु वीरेण भयमुत्सृज्य दूरतः ।
 त्वन्प्रियार्थं हतो वाली शक्रतुल्यपराक्रमः ॥ ११ ॥
 सर्वथा प्रणयात् क्रुद्धो राघवो नाच संशयः ।
 भ्रातरं संप्रहितवान् लक्ष्मणं लक्ष्मिवर्द्धनम् ॥ १२ ॥
 त्वं प्रमत्तो न जानीषि कालं कालविदांवर ! ।
 फुल्लसप्तच्छदश्यामा प्रवृत्ता तु शरच्छुभा ॥ १३ ॥
 निर्मलघहनक्षत्रा द्यौः प्रनष्टबलाहका ।
 प्रसन्नाश्च दिग्गः सर्वाः सरितश्च सरांसि च ॥ १४ ॥

अथ मुख्यमन्त्री हनूमान् कोपनिमित्तं निश्चित्वाह,—सुग्रीवेशेति ।
 तर्को युक्तिः ॥ ९ ॥

अथ निश्चयं विवक्षुः स्वस्य गुणग्राहित्वरूपं मन्त्रिलक्ष्यं प्रक-
 टयति । सर्वथेति ॥ १० ॥

उपकारमेवाह,—राघवेशेति । भयं वाक्पिपराक्रमजं वाक्पिपः क्षणेन
 बध्नन्तं लोकापवादजं वा ॥ ११ ॥

प्रणयात् क्रुद्धः न तु त्वन्निपुणपजापत इत्यर्थः ॥ १२ ॥

प्रणयकोपस्यापि निमित्ताभासं दर्शयति त्वमिति । काष्णं
 प्रतिष्ठातं सीताश्वेषयकाष्णं प्रवृत्ता प्रकर्षेण वृत्ता गतप्रायेति
 यावत् ॥ १३ ॥ १४ ॥

प्राप्तसुद्योगकालन्तु नावैषि हरिपुङ्गव ! ।
 त्वं प्रमत्त इति व्यक्तं लक्ष्मणोऽयमिहागतः ॥ १५ ॥
 आर्त्तस्य हतदारस्य परुषं पुरुषान्तरात् ।
 वचनं मर्षणीयन्ते राघवस्य महात्मनः ॥ १६ ॥
 कृतापराधस्य हि ते नान्यत् पश्याम्यहं क्षमम् ।
 अन्तरेणाञ्जलिं बध्वा लक्ष्मणस्य प्रसादनात् ॥ १७ ॥
 नियुक्तैर्मन्त्रिभिर्वाच्यो ह्यवशं पार्थिवो हितम् ।
 अतएव भयं त्यक्त्वा ब्रवीम्यवधृतं वचः ॥ १८ ॥
 अभिक्रुद्धः समर्थो हि चापमुद्यम्य राघवः ।
 सदेवासुरगन्धर्वं वशे स्थापयितुं जगत् ॥ १९ ॥
 न स क्षमः कोपयितुं यः प्रसाद्यः पुनर्भवेत् ।
 पूर्वोपकारं स्मरता कृतज्ञेन विशेषतः ॥ २० ॥
 तस्य मूर्ध्ना प्रणम्य त्वं सपुत्रः ससुहृज्जनः ।

व्यक्तं ज्ञात्वेति श्लेषः ॥ १५ ॥

पुरुषान्तरात् लक्ष्मणात् श्रुतं परुषं वचनं ते त्वया मर्षणीयं
 तत्सम्भावमालक्ष्यायमुपदेशः ॥ १६ ॥ १७ ॥

नियुक्तैर्मन्त्रितोपदेशे इति श्लेषः । भयं त्यक्त्वा ब्रवीमि राजान-
 मपि कार्यवशात् परस्मै अञ्जलिं कुर्विति वचो अवष्टतं निश्चितं
 वदामि ॥ १८ ॥ १९ ॥

राजंस्तिष्ठस्व समय भर्तुर्भार्य्यैव तदशे ॥ २१ ॥

न रामरामानुजशासनं त्वया

कपीन्द्र । युक्तं मनसाप्यपोहितुम् ।

मनो हि ते ज्ञास्यति मानुषं बलं

सराधवस्यास्य सुरेन्द्रवर्चसः ॥ २२ ॥

इत्यार्षे रामायणे वाल्मीकीये किष्किन्धाकाण्डे
द्वात्रिंशः सर्गः ॥ ३२ ॥

यः पुनः प्रसाद्यो भवेत् स कोपयितुं न क्षमो न युक्तः ॥ २० ॥ २१ ॥

अपोहितुम् उपेक्षितुं स राधवस्य लक्ष्मणस्यास्य रामस्य मानुषं
मनुष्यमतिक्रान्तं बलं ते मनो ज्ञास्यति जानात्येव वालिबधादिनेति
भावः ॥ २२ ॥

इति श्रीरामाभिरामे श्रीरामीये रामायणतिलके
किष्किन्धाकाण्डे द्वात्रिंशः सर्गः ॥ ३२ ॥

त्रयस्त्रिंशः सर्गः ।

अथ प्रतिसमादिष्टो लक्षणः, परवीरहा ।
प्रविवेश गुहां रम्यां किष्किन्धां रामशासनात् ॥ १ ॥
द्वारस्था हरयस्तत्र महाकाया महाबलाः ।
बभ्रुवुर्लक्षणं दृष्ट्वा सर्वे प्राञ्जलयः स्थिताः ॥ २ ॥
निश्चसन्तनु तं दृष्ट्वा क्रुद्धं दशरथात्मजम् ।
बभ्रुवुर्हरयस्तस्ता न चैनं पर्यवारयन् ॥ ३ ॥
स तां रत्नमयीं दिव्यां श्रीमान् पुष्पितकाननाम् ।
रम्यां रत्नसमाकीर्णां ददर्श महतीं गुह्याम् ॥ ४ ॥
हर्षप्रासादसम्बाधां नानारत्नोपशोभिताम् ।
सर्वकामफलैर्दृष्टैः पुष्पितैरुपशोभिताम् ॥ ५ ॥

अथ एवं हनुमद्वचनानन्तरं प्रतिसमादिष्टः अङ्गदात् प्रतिसन्देशं
प्राप्तः ॥ १ ॥

स्थिता हरयः प्राञ्जलयो बभ्रुवरित्यन्वयः ॥ २ ॥
पर्यवारयन् भयेन लक्षणं परिवार्य गन्तुं नाशक्रुवन्नित्यर्थः ॥ ३ ॥
पुष्पितानि काननानि रम्यां सा तां रत्नसमाकीर्णाम् अनेकोत्तम-
वस्त्राक्रान्ताम् ॥ ४ ॥

देवगन्धर्व्युत्रैश्च वानरैः कामरूपिभिः ।
 दिव्यमाल्याम्बरधरैः शोभितां प्रियदर्शनैः ॥ ६ ॥
 चन्दनागुरूपद्मानां गन्धैः सुरभिगन्धिताम् ।
 मैरेयाणां मधूनाञ्च सन्धोदितमहापथाम् ॥ ७ ॥
 विन्ध्रमेरुगिरिप्रख्यैः प्रासादैर्नैकभूमिभिः ।
 ददर्श गिरिनद्यश्च विमलालत्र राघवः ॥ ८ ॥
 अङ्गदस्य गृहं रम्यं मैन्दस्य द्विविदस्य च ।
 गत्रयस्य गवाक्षस्य गजस्य शरभस्य च ॥ ९ ॥
 विद्युन्मालेश्च सम्पातेः सूर्य्याक्षस्य हनूमतः ।
 वीरबाहोः सुबाहोश्च नलस्य च महात्मनः ॥ १० ॥
 कुमुदस्य सुषेणस्य तारजाम्भवतोस्तथा ।
 दधिवक्त्रस्य नीलस्य सुपाटलसुनेत्रयोः ॥ ११ ॥
 एतेषां कपिसुख्यानां राजमार्गं महात्मनाम् ।
 ददर्श गृहसुख्यानि महासाराणि लक्षणैः ॥ १२ ॥
 पाण्डुराभ्रप्रकाशानि गन्धमाल्ययुतानि च ।
 प्रभूतधनधान्यानि स्त्रीरत्नैः शोभितानि च ॥ १३ ॥

तस्यैव प्रपञ्चः हर्ष्यति । सर्वकामफलैः सर्वदापेक्षितफल-
 युक्तैः ॥ ५ ॥ ६ ॥

पद्मं पद्मकात्ख्यं गन्धप्रथम् । सुरभिगन्धितां सुगन्धितां मधूनाञ्च
 गन्धैरिति श्लोकः ॥ ७ ॥ ८ ॥ ९ ॥ १० ॥ ११ ॥ १२ ॥ १३ ॥

पाण्डुरेण तु शैलेन परिच्छिन्नं दुरासदम् ।
 वानरेन्द्रगृहं रम्यं महेन्द्रसदनोपमम् ॥ १४ ॥
 शुकैः प्रासादाश्चखरैः कैलासशिखरोपमैः ।
 सर्व्वकामफलैर्दृष्टैः पुष्पितैरुपशोभितम् ॥ १५ ॥
 महेन्द्रदत्तैः श्रीमङ्गिर्नीलजीमूतसन्निभैः ।
 दिव्यपुष्पफलैर्दृष्टैः शीतच्छायैर्मनोरमैः ॥ १६ ॥
 हरिभिः संवृतद्वारं बलिभिः शस्त्रपाणिभिः ।
 दिव्यमाल्यावृतं शुभ्रं तप्तकाञ्चनतोरणम् ॥ १७ ॥
 सुधीवस्य गृहं रम्यं प्रविवेश महाबलः ।
 अवार्य्यमाणः सौमित्रिर्महाभ्रमिव भास्करः ॥ १८ ॥
 स सप्तकक्ष्या धर्मात्मा यानासनसमावृताः ।
 ददर्श सुमहत् गुप्तं ददर्शान्तःपुरं महत् ॥ १९ ॥
 हेमराजतपर्य्यङ्कैर्बज्रभिश्च वरासनैः ।
 महार्हास्तरणोपेतैस्तत्र समावृतम् ॥ २० ॥
 प्रविशन्नेव सततं शुश्राव मधुरस्वनम् ।

पाण्डुरेण शैलेन परिच्छिन्नं क्कटिकशिखामयवप्रेक्ष वेष्टितम्
 ॥ १४ ॥ १५ ॥

महेन्द्रदत्तै लृष्टैः कक्ष्यलृष्टैः ॥ १६ ॥ १७ ॥ १८ ॥

सप्तकक्ष्या इत्यस्यातिक्रम्येति शेषः ॥ १९ ॥ २० ॥

तन्त्रीगीतसमाकीर्णं समतालपदाचरम् ॥ २१ ॥

बद्धीश्च विविधाकारा रूपयौवनगविताः ।

स्त्रियः सुग्रीवभवने ददर्श स महाबलः ॥ २२ ॥

दृष्ट्वाभिजनसम्पन्नास्तत्र माल्यकृतस्त्रजः ।

वरमाल्यकृतव्यग्रा भूषणोत्तमभूषिताः ॥ २३ ॥

नात्प्रान्नाति च व्यग्रान्नानुदान्तपरिच्छदान् ।

सुग्रीवानुचरांश्चापि लक्षयामास लक्षणैः ॥ २४ ॥

कूजितं नूपुराणाञ्च काञ्चीनां निस्वनं तथा ।

स निशम्य ततः श्रीमान् सौमित्रिर्लज्जितोऽभवत् ॥ २५ ॥

रोषवेगप्रकुपितः श्रुत्वा चाभरणस्वनम् ।

चकार ज्यास्वनं वीरो दिशः शब्देन पूरयन् ॥ २६ ॥

तन्त्रीगीतेन वीणावाद्यघोषेण सहितं मधुरस्वनं मुरजादेः
शुश्राव ॥ २१ ॥ २२ ॥

अभिजनसम्पन्ना आभिजात्ययुक्ताः वरमाल्यकृतव्यग्राः उत्तम-
माल्याम्बरस्त्रजां कृतं करणं तत्र व्यग्राः ॥ २३ ॥

अव्यग्रान् परिचर्यात्वरारहितान् अनुदान्तपरिच्छदान् प्रशस्ता-
कङ्काररहितान् ॥ २४ ॥

लज्जितोऽभवत् अयोध्यातोऽप्यधिकसौभाग्यदर्शनाल्लज्जा परस्त्री-
दर्शनकृता लज्जित्यन्ये ॥ २५ ॥

रोषवेगेन प्रकुपितः नेदानीमपि कामभागं त्यजतीति कोपवृद्धिः ।

चारित्र्येण महाबाहुरपकृष्टः स लक्षणः ।
 तस्याविकान्तमाश्रित्य रामकोपसमन्वितः ॥ २७ ॥
 तेन चापस्वनेनाथ सुग्रीवः ज्ञवगाधिपः ।
 विज्ञायागमनं त्रस्तः स चत्वाल वरासनात् ॥ २८ ॥
 अङ्गदेन यथा मच्च्यं पुरस्तात् प्रतिवेदितम् ।
 सुव्यक्तमेष सम्प्राप्तः सौमित्रिर्भातिवत्सलः ॥ २९ ॥
 अङ्गदेन समाख्यातो ज्यास्वनेन च वानरः ।
 बुबुधे लक्षणं प्राप्तं मुखञ्चास्थोपशुष्यत ॥ ३० ॥
 ततस्तारं हरिश्रेष्ठः सुग्रीवः प्रियदर्शनाम् ।
 उवाच हितमव्यग्रस्त्राससम्भ्रान्तमानसः ॥ ३१ ॥
 किन्नु रूट्कारणं सुभ्रु ! प्रकृत्या मृदुमानसः ।
 सरोष इव सम्प्राप्तो येनायं राघवानुजः ॥ ३२ ॥

रोषवेगप्रचलित इति पाठान्तरम् । अर्थस्तुल्यः आभरणस्वनं श्रुत्वा
 स्त्रीणां ततो निवृत्तये ज्यास्वनं चकार ॥ २६ ॥

तदेवाह,—चारित्र्येणेति । चारित्र्येण स्त्रीगोष्ठ्यां प्रवेष्टुं नोचित-
 मिति आचारपर्यालोचनया अपहृष्टः निवृत्तितान्तःपुरप्रवेशः सन्
 एकान्तमाश्रित्य रामकोपसमन्वितः रामकार्याप्रवृत्तिदर्शनजकोपेन
 समन्वितस्तस्थौ ॥ २७ ॥ २८ ॥ २९ ॥

समाख्यातः बोधितलक्षणागमनः उपशुष्यत उपाशुष्यत ॥ ३० ॥ ३१ ॥

सरोष इव सरोष एव ॥ ३२ ॥

किं पश्यसि कुमारस्य रोषस्थानमनिन्दित ! ।
 न खल्वकारणे कोपमाहरेन्नरपुङ्गवः ॥ ३३ ॥
 यद्यस्य कृतमस्माभिर्बुध्यसे किञ्चिदप्रियम् ।
 तत् बुध्या सम्प्रधार्याशु क्षिप्रमेवाभिधीयताम् ॥ ३४ ॥
 अथवा स्वयमेवैनं द्रष्टुमर्हसि भामिनि ! ।
 वचनैः सान्त्वयुक्तैश्च प्रसादयितुमर्हसि ॥ ३५ ॥
 त्वद्दर्शने विशुद्धात्मा न स्म कोपं करिष्यति ।
 न हि स्त्रीषु महात्मानः क्वचित् कुर्वन्ति दारुणम् ॥ ३६ ॥
 त्वया सान्त्वैरुपक्रान्तं प्रसन्नन्द्रियमानसम् ।
 ततः कमलपत्राक्षं द्रुच्याम्यहमरिन्दमम् ॥ ३७ ॥

सा प्रसन्नन्ती मदविक्कलाक्षी
 प्रलम्बकाञ्चीगुणहेमसूत्रा ।

रोषस्थानं रोषकारणं ममापराधमित्यर्थः ॥ ३३ ॥
 अस्माभिः कृतं यत्किञ्चिदित्यन्वयः ॥ ३४ ॥
 निर्निमित्तकोपासम्भवाद्निमित्तञ्चानिर्णीय स्वस्य समीपगमनमनु-
 चितमिति पदान्तरं गृह्णाति । अथवेति । स्वयमेव मां विहाये-
 त्यर्थः ॥ ३५ ॥

विशुद्धात्मा गतक्रोधचित्तः ॥ ३६ ॥

उपक्रान्तम् उपक्रान्तक्षमापनम् ॥ ३७ ॥

प्रसन्नन्ती मदालसतया पदे पदे खलन्ती । मदविक्कलाक्षी

सलक्षणा लक्षणसन्निधानं
 जगाम तारा नमिताङ्गयष्टिः ॥ ३८ ॥
 स तां समीक्ष्यैव हरीशपत्नीं
 तस्यावुदासीनतया महात्मा ।
 अवाङ्मुखोऽभून्मनुजन्द्रपुत्रः !
 स्त्रीसन्निकर्षाद्विनित्तकोपः ॥ ३९ ॥
 सा पानयोगाच्च नित्तलज्जा
 दृष्टिप्रसादाच्च नरेन्द्रसूनोः ।
 उवाच तारा प्रणयप्रगल्भं
 वाक्यं महार्थं परिसान्त्वरूपम् ॥ ४० ॥
 किं कोपमूलं मनुजेंद्रपुत्र !
 कस्तेन सन्तिष्ठति वाङ्निदेशे ।
 कः शुकवृत्तं वनमापतन्तं
 दत्राग्निमासीदतिनिर्व्विशङ्कः ॥ ४१ ॥

भोगार्थं हृतमधुपानमदेनालसचकितनेत्रा । प्रलम्बे काक्षीगुणहेम-
 सूत्रे यस्याः काक्षीगुणो रसना । नमिताङ्गयष्टिः स्तनभारेणेति
 शेषः ॥ ३८ ॥

हरीशपत्नीं सुग्रीवपत्नीं ताराम् ॥ ३९ ॥

प्रणयप्रगल्भं मैत्रीसमर्थनसमर्थं परिसान्त्वरूपं परितः सान्त्वरूपम् । पतिसान्त्वेति पाठः सुगमः ॥ ४० ॥

स तस्या वचनं श्रुत्वा सान्ख्यपूर्वमशङ्कितः ।
 भूयः प्रणयदृष्टार्थं लक्ष्मणो वाक्यमब्रवीत् ॥ ४२ ॥
 किमयं कामवृत्तस्ते लुप्तधर्मार्थसंग्रहः ।
 भर्ता भर्तृहिते युक्ते न चवमवबुध्यसे ॥ ४३ ॥
 न चिन्तयति राज्यार्थं सोऽस्मान् शोकपरायणान् ।
 सामान्यपरिषत्तारे काममवोपसेवते ॥ ४४ ॥
 स मासाञ्चतुरः कृत्वा प्रमाणं ज्ञवगेश्वरः ।
 व्यतीतांस्तान् मदोदयो विहरन्नावबुध्यते ॥ ४५ ॥
 न हि धर्मार्थसिद्ध्यर्थं पानमेव प्रशस्यते ।
 पानादर्थश्च कामश्च धर्मश्च परिहीयते ॥ ४६ ॥
 धर्मलोपो महांस्तावत् कृते ह्यप्रतिकुर्वन्तः ।
 अर्थलोपश्च मित्रस्य नाशे गुणवतो महान् ॥ ४७ ॥

वाङ्निदेशे अनृशिष्टकार्यानुष्ठाने । आपतन्तं दग्ध्वा तिष्ठ-
 न्तम् ॥ ४१ ॥

भूयोऽधिकं प्रणयप्रकाशपूर्वं दृष्टोऽर्थो यस्मिन् तत् ॥ ४२ ॥
 अयं ते भर्ता लुप्तधर्मार्थसंग्रहो वर्तते । अर्थोऽत्र मित्ररूपः
 एनं किं न बुध्यसे ॥ ४३ ॥

लुप्तधर्मार्थादित्वमेवाह,—नेति । राज्यार्थं राज्यस्यैर्ष्यार्थं सामान्या
 परिषद्यस्य तादृशो भूत्विति शेषः ॥ ४४ ॥

विहरन त्वया क्रीडन् ॥ ४५ ॥ ४६ ॥

मित्रं ह्यर्थगुणश्रेष्ठं सत्यधर्मपरायणम् ।

तत् इयन्तु परित्यक्तं न तु धर्मं व्यवस्थितम् ॥ ४८ ॥

तदेवं प्रस्तुते कार्ये कार्यमस्माभिरुत्तरम् ।

तत्कार्यं कार्यतत्त्वज्ञे त्वमुदाहर्तुमर्हसि ॥ ४९ ॥

सा तस्य धर्मार्थसमाधियुक्तं

निश्चय वाक्यं मधरस्वभावम् ।

तारागतार्थं मनुजन्त्रकार्ये

विश्वासयुक्तं तमुवाच भूयः ॥ ५० ॥

न कोपकालः क्षितिपालपुत्र !

न चापि कोपः स्वजन विधेयः ।

पानादर्थान्दिनाशमुपपादयति । धर्मेति । महान् धर्मलोपः प्रतिज्ञा-
हानिरूपः । कृते उपकारेऽप्रतिकुर्वतः प्रत्युपकारमकुर्वतः तावत्प्रथमं
ततो गुणवतो मित्रस्य मैत्रीनाशे महानर्थलोपो भवति ॥ ४७ ॥

अर्थगुणश्रेष्ठं मित्रार्थसाधनलक्षणश्रेष्ठगुणवत् सत्यधर्मपरायणम् ।
एतत् गुणद्वयवन्मित्रं हि प्रसिद्धं तत् द्वयं गुणद्वयमपि तव भर्त्रा परि-
त्यक्तं न तु धर्मं मैत्रीपालनरूपे धर्मं व्यवस्थितम् ॥ ४८ ॥

तत्तस्मादेव सति प्रस्तुते कार्ये प्रस्तुतकार्यसिद्धिनिमित्तम् इत
उत्तरं यदस्माभिः कार्यं तत्कार्यं उदाहर्तुमर्हसि ॥ ४९ ॥

धर्मार्थसमाधियुक्तं तत्सम्बन्धयुक्तम् अगतार्थं अशुप्रयोजने मनु-
जेन्द्रकार्ये तद्विषये विश्वासयुक्तं यथा तथा भूयः पुनरुवाच ॥ ५० ॥

त्वदर्थकामस्य जनस्य तस्य
 प्रमादमप्यर्हसि वीर! सोढुम् ॥ ५१ ॥
 कोपं कथं नाम गुणप्रकृष्टः
 कुमार! कुर्यादपकृष्टसत्वे ।
 कस्त्वद्विधः कोपवशं हि गच्छेत्
 सत्वावरुद्धस्तपसः प्रसूतिः ॥ ५२ ॥
 जानामि कोपं हरिवीरबन्धो-
 र्जानामि कार्य्यस्य च कालसङ्गम् ।
 जानामि कार्य्यं त्वयि यत् कृतं न
 स्तच्चापि जानामि यदत्र कार्य्यम् ॥ ५३ ॥

न कोपक्रावः अर्थस्थानीतत्वादिति भावः । प्रमादं अज्ञातभृत-
 मपराधं तस्य सोढव्यतां समर्थयति ॥ ५१ ॥

कोपं कथं नामेति । अपकृष्टसत्वे हीने सत्वावरुद्धः सहजसत्व-
 गुणावरुद्धविपरीतव्यापारः । सत्वावरुद्ध इति पाठे सहजगुणावरुद्ध-
 व्यापारः । अतएव तपसः प्रसूतिः ॥ ५२ ॥

जानामि कोपमिति हरिवीरबन्धो रामस्य कोपं कोपनिमित्तं
 कार्य्यस्य कालसङ्गं विलम्बञ्च जानामि । त्वयि यदायत्तं नः कार्य्यं
 राज्यदानलक्षणं त्वया कृतं तदपि जानामि । यदत्र विषये कार्य्यं
 प्रतिकर्तव्यरूपं तदपि जानामि ॥ ५३ ॥

तच्चापि जानामि तथाऽविषह्यं
 बलं नरश्रेष्ठ ! शरीरजस्य ।
 जानामि यस्मिंश्च जनेऽवबद्धं
 कामेन सुग्रीवमसक्तमद्य ॥ ५४ ॥
 न कामतन्त्रे तव बुद्धिरस्ति
 त्वं वै यथा मन्युवशं प्रपन्नः ।
 न देशकालौ हि यथार्थधर्मौ
 अवेक्ष्यते कामरतिर्मनुष्यः ॥ ५५ ॥
 तं कामवृत्तं मम सन्निकृष्टं
 कामाभियोगाच्च विमुक्तलज्जम् ।

तव कोपस्यायुक्तत्वे हेतुमपि जानामीत्याह,—तच्चापीति ।
 शरीरजस्य कामस्य तथाऽविषह्यं बलं तच्चापि जानामि । एवं सुग्रीवं
 यस्मिन् जने स्त्रीजने कामेनावबद्धं सम्भावयसि तच्च जानामि । तथा-
 द्यान्यत्र कृत्येऽसक्तम् अद्यापारश्च जानामि ॥ ५४ ॥

नन्वेवं सति मम कोपस्यायुक्तता कथमत आह,—नेति । यथा
 त्वं वै निश्चयेन मन्युवशं प्रपन्नो दृश्यते तथा जानामि । कामतन्त्रे
 कामस्वभावपरिज्ञाने तव बुद्धिर्नास्ति चिरकालं स्त्रीसङ्गाभावादिति
 भावः । तमेव कामस्वभावमाह,—नेति । हि प्रसिद्धं यथा देशकालौ
 भोगायोग्यौ न जानाति तथार्थधर्मावपि नावेक्ष्यते । मनुष्य इति ।
 मनुष्योऽपि न जानाति किमुत तिर्यग्जन्तुरिति भावः ॥ ५५ ॥

क्षमस्व तावत् परवीरहन्तः
 त्वद्भ्रातरं वानरवंशनाथम् ॥ ५६ ॥
 महर्षयो धर्मतपोऽभिरामाः
 कामानुकामाः प्रतिबद्धमोहाः ।
 अयं प्रकृत्या चपलः कपिस्तु
 कथं न सज्जित सुखेषु राजा ॥ ५७ ॥
 इत्येवमुक्त्वा वचनं महार्थं
 सा वानरी लक्ष्मणमप्रमेयम् ।
 पुनः सखेदं मदविक्कलाक्षी
 भर्तुर्हितं वाक्यमिदं बभाषे ॥ ५८ ॥
 उद्योगस्तु चिरात्तप्तः सुग्रीवेण नरोत्तम ! ।
 कामस्यापि विधेयेन तवार्थप्रतिसाधने ॥ ५९ ॥

मम सन्निहृतं स्वभार्याया मम समीपे कामवशाद्दर्त्तमानम् ।
 कामाभियोगः कामावेशः क्षमस्वेति । परवशप्रवृत्तापराधत्वात् स्व-
 भ्राट्त्वाच्च क्षमैवात्र युग्या नतु कोप इत्याशयः ॥ ५६ ॥

कामवशत्वं नास्त्वैवेत्याह,—महर्षय इति । कामे कामभोगे अनु-
 कामोऽभिलाषो येषां ते अतएव स्त्रीषु प्रतिबद्धमोहाः । कपि-
 क्षत्रापि राजा ॥ ५७ ॥

भर्तुर्हितमुद्दिश्येति शेषः ॥ ५८ ॥

चिरात्तप्तः त्वदागमनात् पूर्वमेवेति शेषः ॥ ५९ ॥

आगता हि महावीर्या हरयः कामरूपिणः ।
 कोटीः शतसहस्राणि नामामगनिवासिनः ॥ ६० ॥
 तदागच्छ महाबाहो ! चारित्रं रक्षितं त्वया ।
 अच्छलं मित्रभावेन सतां दारावलोकनम् ॥ ६१ ॥
 तारया चाप्यनुज्ञातः त्वरया वापि चोदितः ।
 प्रविवेश महाबाहुरभ्यन्तरमरिन्दमः ॥ ६२ ॥
 ततः सुग्रीवमासीनं काञ्चने परमासने ।
 महार्हास्तरणोपेते ददर्शादित्यसन्निभम् ॥ ६३ ॥
 दिव्याभरणचित्राङ्गं दिव्यरूपं यशस्विनम् ।
 दिव्यमाल्याम्बरधरं महेन्द्रमिव दुर्जयम् ॥ ६४ ॥
 दिव्याभरणमालाभिः प्रमदाभिः समन्ततः ।
 संरब्धतररक्ताक्षो बभूवान्तकसन्निभः ॥ ६५ ॥

कामविधेयस्योद्योगाच्चापि न विश्वसनीयेत्यत आह,—आगता
 इति । कोटीः शतैकस्य बह्वे तात्पर्यम् ॥ ६० ॥

चारित्रं रक्षितं ह्यटित्यन्तःपुरागमनेन । अच्छलं क्लमधर्मः
 स नेत्यर्थः । मित्रभावेन न तु विकारेण ॥ ६१ ॥

त्वरया रामाञ्जाकरणत्वरया ॥ ६२ ॥ ६३ ॥ ६४ ॥

प्रमदाभिः समं ददर्शैत्यन्वयः । ततः संरब्धतररक्ताक्षो बभूवे-
 त्यन्वयः ॥ ६५ ॥

रुमान्तु वीरः परिरभ्य गाढं
 वरासनस्थो वरहेमवर्णः ।
 ददर्श सौमित्रिमदीनसत्त्वं
 विशालनेत्रः स विशालनेत्रम् ॥ ६६ ॥

इत्यार्षे रामायणे वाल्मीकीये किष्किन्धाकाण्डे
 त्रयस्त्रिंशः सर्गः ॥ ३३ ॥

परिरभावस्थित एव सन् ददर्शेत्यन्वयः ॥ ६६ ॥

इति श्रीरामाभिरामे श्रीरामीये रामायणतिलके
 किष्किन्धाकाण्डे त्रयस्त्रिंशः सर्गः ॥ ३३ ॥

चतुस्त्रिंशः सर्गः ।

तमप्रतिहतं क्रुद्धं प्रविष्टं पुरुषर्षभम् ।
सुग्रीवो लक्ष्मणं दृष्ट्वा बभूव व्यथितन्द्रियः ॥ १ ॥
क्रुद्धं निश्चसमानन्तं प्रदीप्तमिव तेजसा ।
भ्रातुर्व्यसनसन्तप्तं दृष्ट्वा दशरथात्मजम् ॥ २ ॥
उत्पपात हरिश्चष्टो हित्वा सौवर्णमासनम् ।
महान्महेन्द्रस्य यथा खलङ्कृत इव ध्वजः ॥ ३ ॥
उत्पतन्तमनूत्पतूरुमाप्रभृतयः स्त्रियः ।
सुग्रीवं गगने पूर्णं चन्द्रतारागणा इव ॥ ४ ॥
संरक्तनयनः श्रीमान् सञ्चचार कृताञ्जलिः ।
बभूवावस्थितस्तत्र कल्पवृक्षो महानिव ॥ ५ ॥
रुमाद्वितीयं सुग्रीवं नारीमध्यगतं स्थितम् ।
अब्रवील्लक्ष्मणः क्रुद्धः सतारं शशिनं यथा ॥ ६ ॥

तमिति । अप्रतिहतं केनाप्यप्रतिबद्धम् ॥ १ ॥ २ ॥

महान् महेन्द्रध्वजो यथालङ्कृतः ॥ ३ ॥

अनूत्पेतुः पश्चादुत्थितवत्यः ॥ ४ ॥

सञ्चचार सम्मुखमाजगाम । अवस्थितो बभूवेत्यस्य लक्ष्मण इति
शेषः । कल्पवृक्षोपमया सर्वहितत्वं व्यक्तम् ॥ ५ ॥

सत्वाभिजनसम्पन्नः सानुक्रोशो जितेन्द्रियः ।
 कृतज्ञः सत्यवादी च राजा लोके महीयते ॥ ७ ॥
 यस्तु राजा स्थितो धर्मे मित्राणामुपकारिणाम् ।
 मिथ्याप्रतिज्ञां कुरुते को नृशंसतरस्ततः ॥ ८ ॥
 शतमद्यावृते हन्ति सहस्रान्तु गवावृते ।
 आत्मानं स्वजनं हन्ति पुरुषः पुरुषावृते ॥ ९ ॥
 पूर्वं कृतार्थो मित्राणां न तत्प्रतिकरोति यः ।
 कृतघ्नः सर्वभूतानां स वध्यः श्लवगेश्वर ! ॥ १० ॥
 गीतोऽयं ब्रह्मणा श्लोकः सर्वलोकनमस्कृतः ।
 दृष्ट्वा कृतघ्नं क्रुद्धेन तन्निबोध श्लवङ्गम ! ॥ ११ ॥

सतारं शशिनमिव स्थितम् ॥ ६ ॥

सत्वाभिजनाभ्यां सम्पन्नः । तल्लक्षणानि सानुक्रोशत्वादीनि ॥ ७ ॥
 अधर्मे स्थित इत्यन्वयः अधर्ममार्गस्थः । नृशंसतरः क्रूरतरः ॥ ८ ॥
 प्रकृतोपयुक्तमसत्यदोषमाह,—शतमिति । एकाश्वनिमित्तकेऽवृते
 दानादिप्रतिज्ञाविघाते सति सोऽवृतेवाक् शतं हन्ति शताश्वहननदोष-
 भाक् । गोविघयावृते गोसहस्रहननभाक् । एवं पुरुषावृते पुरुष-
 विषयकिञ्चित्प्रतिज्ञाहानौ स पुरुषः प्रथममात्मानं हन्ति । आत्म-
 घातदोषभाक् निजं पुण्यलोकं नाशयति वा । तथा स्वजनस्य मित्रादेः
 पुण्यलोकञ्च नाशयति ॥ ९ ॥

अथ कृतघ्नदोषमाह,—पूर्वमिति । कृतार्थो मित्रैरिति शेषः ।
 सर्वभूतानां सर्वलोकानां वध्यः सर्वलोकबहिष्कार्य इत्यर्थः ॥ १० ॥

गोप्ने चैव सुरापे च चौरै भग्नव्रते तथा ।

निष्कृतिविहिता सद्भिः कृतघ्ने नास्ति निष्कृतिः ॥ १२ ॥

अनार्थस्त्वं कृतघ्नश्च मिथ्यावादी च वानर ! ।

पूर्वं कृतार्था रामस्य न तत्प्रतिकरोषि यत् ॥ १३ ॥

ननु नाम कृतार्थेन त्वया रामस्य वानर ! ।

सीताया मार्गणे यत्नः कर्त्तव्यः कृतमिच्छता ॥ १४ ॥

स त्वं ग्राम्येषु भोगेषु सक्तो मिथ्याप्रतिश्रवः ।

न त्वां रामो विजानीते सर्पं मण्डूकराविणम् ॥ १५ ॥

नायमर्थः स्वकल्पनामात्रकल्पित इत्याह,—गीत इति । ब्रह्मणा
हिरण्यगर्भेण अयं श्लोकः पूर्वोक्तः सर्वलोकनमस्कृतः ब्रह्मवदेव सर्व-
स्मर्त्तसम्मत इत्यर्थः । अथ रामवचनमाह,—त्वां शत्रुघ्नं दृष्ट्वा क्रुद्धेन
रामेण यदुक्तं तच्छृणु ॥ ११ ॥

किं तत्तत्राह,—गोप्नेति ॥ १२ ॥

कुतोऽहं कृतघ्नस्तत्राह,—पूर्वमिति ॥ १३ ॥

मिथ्यावादित्वं दर्शयति । यत्नः प्राक्प्रतिज्ञातः । कृतमिच्छता
कृतस्य प्रतिघ्नतं कर्तुमिच्छता ॥ १४ ॥

मण्डूकराविणं स्वगृहीतमुखस्थमण्डूकशब्देन शब्दवन्तं सर्पं यथा
जनेऽनवलोकनान् मण्डूकमेव जानीते न तु सर्पं तथा तव स्वरूपं रामो
नाज्ञासीदिति भावः । कश्चित्तु मण्डूकग्रहणार्थं सर्पं मण्डूकवद्वैति तेन
स्वरेण स्वगण इति विख्यः स्वसमीपमागतो मण्डूकस्तेन गृह्यते एवं वक्ष्यं
त्वां नाज्ञासीदित्यर्थ इत्याह,—तत्तु तथा लोका प्रसिद्धोपेक्ष्यम् ॥ १५ ॥

महाभागन रामेण पापः करुणवेदिना ।
 हरीणां प्रापितो राज्यं त्वं दुरात्मा महात्मना ॥ १६ ॥
 हतञ्चन्नाभिजानीषे राघवस्य महात्मनः ।
 सद्यस्त्वं निश्चितैर्बाणैर्हतो द्रुक्ष्यसि वालिनम् ॥ १७ ॥
 न स सङ्कुचितः पन्था येन वाली हतो गतः ।
 समये तिष्ठ सुग्रीव ! मा वालिपथमन्वगाः ॥ १८ ॥
 न नूनमिच्छाकुवरस्य कार्मुकाः
 शरांश्च तान् पश्यसि वज्रसन्निभान् ।
 ततः सुखं नाम निषेवसे सुखी
 न रामकार्थ्यं मनसाप्यवेक्षस ॥ १९ ॥

इत्यार्षे रामायणे बाल्मीकीये किष्किन्धाकाण्डे
 चतुस्त्रिंशः सर्गः ॥ ३४ ॥

पापस्त्वमित्यन्वयः ॥ १६ ॥ १७ ॥ १८ ॥
 शरान्नूनं न पश्यसि । यतो ग्राम्यसुखं निषेवसे तेन च सुखी सन्
 रामकार्थ्यं मनसापि नावेक्षसे ॥ १९ ॥

इति श्रीरामाभिरामे श्रीरामौघे रामायणतिलके
 किष्किन्धाकाण्डे चतुस्त्रिंशः सर्गः ॥ ४४ ॥

पञ्चत्रिंशः सर्गः ।



तथा ब्रुवाणं सौमित्रिं प्रदीप्तमिव तेजसा ।
अब्रवील्लक्ष्मणं तारा ताराधिपनिभानना ॥ १ ॥
नैवं लक्ष्मण ! वक्तव्यो नायं परुषमर्हति ।
हरीणामीश्वरः ओतुं तव वक्त्राद्विशेषतः ॥ २ ॥
नैवाकृतज्ञः सुग्रीवो न शठो नापि दारुणः ।
न वाऽऽतकथो वीर । न जिह्मश्च कपीश्वरः ॥ ३ ॥
उपकारं कृतं वीरो नाप्ययं विस्मृतः कपिः ।
रामेण वीर ! सुग्रीवो यदन्यैर्दुष्करं रणे ॥ ४ ॥
रामप्रसादात् कीर्त्तिञ्च कपिराज्यञ्च शाश्वतम् ।
प्राप्तवानिह सुग्रीवो रुमां माञ्च परन्तप ! ॥ ५ ॥
सुदुःखशयितः पूर्वं प्राप्येदं सुखमुत्तमम् ।
प्राप्तकालं न जानीते विश्वामित्रो यथा मुनिः ॥ ६ ॥

तवेति । तव सुहृदो वक्त्रान् मुखादित्यर्थः ॥ १ ॥ २ ॥
नार्हतीत्यत्र हेतुर्नैवेत्यादि । अऽतकथोऽऽतवाक् ॥ ३ ॥ ४ ॥ ५ ॥
यदि न कृतज्ञः कथं तर्हि काशाख्यानभिज्ञस्तथाह,—सुदुःखेति ।

सुतरामनुभूतदुःखः प्राप्तकालम् अवश्यं कर्त्तव्यम् ॥ ६ ॥

घृताच्यां किल संसक्तो दशवर्षाणि लक्षण ! ।
 अहो मन्यत धर्मात्मा विश्वामित्रो महामुनिः ॥ ७ ॥
 स हि प्राप्तं न जानीते कालं कालविदां वरः ।
 विश्वामित्रो महातेजाः किं पुनर्यः पृथक् जनः ॥ ८ ॥
 देहधर्मगतस्यास्य परित्रान्तस्य लक्षण ! ।
 अविद्वत्स्य कामेषु रामः क्षन्तुमिहार्हति ॥ ९ ॥
 न च रोषवशं तात ! गन्तुमर्हसि लक्षण ! ।
 निश्चयार्थमविज्ञाय सहसा प्राकृतो यथा ॥ १० ॥
 सत्त्वयुक्ता हि पुरुषास्त्वद्विधाः पुरुषर्षभ ! ।
 अविमृश्य न रोषस्य सहसा यान्ति वश्यताम् ॥ ११ ॥
 प्रसादये त्वां धर्मज्ञ ! सुग्रीवार्थं समाहिता ।
 महान् रोषसमुत्पन्नः संरम्भस्यज्यतामयम् ॥ १२ ॥
 रुमां माञ्चाङ्गदं राज्यं धनधान्यपशूनि च ।
 रामप्रियार्थं सुग्रीवः त्यजेदिति मतिर्मम ॥ १३ ॥
 समानेयति सुग्रीवः सीतया सह राघवम् ।

घृताच्यामिति । अहः दिनम् । यद्यपि पूर्व्वं बालकाख्डे मेनकासम्बन्ध-
 उक्तस्तथाप्येतद्वचनात् घृताचीसम्बन्धोऽपि तस्य क्षेयइत्याहुः ॥ ७ ॥ ८ ॥

देहधर्मः आहारनिद्रामैथुनानि । पशुधर्मेति पाठेपि अय-
 मेवार्थः ॥ ९ ॥

निश्चयार्थं कर्त्तव्यार्थनिश्चयम् ॥ १० ॥ ११ ॥

शशाङ्गमिव रोहिण्या हत्वा तं राक्षसाधमम् ॥ १४ ॥
 शतकोटिसहस्राणि लङ्कायां किल रक्षसाम् ।
 अयुतानि च षट्त्रिंशत् सहस्राणि शतानि च ॥ १५ ॥
 अहत्वा तांश्च दुर्धर्षान् राक्षसान् कामरूपिणः ।
 अशक्यं रावणं हन्तुं यन मा मैथिली हता ॥ १६ ॥
 ते न शक्या रणे हन्तुमसहायेन लक्ष्मण ! ।
 रावणः क्रूरकर्मा च सुग्रीवेण विशेषतः ॥ १७ ॥
 एवमाख्यातवान् वाली स ह्यभिज्ञो हरीश्वरः ।

रोहिण्य समुत्पन्नः संरम्भः क्षोभः ॥ १२ ॥ १३ ॥ १४ ॥

कथमयं रावणं हनिष्यतीत्यत्र तत्सहायकमाध्यत्वात्तदधस्येत्य ह,—
 शतेति । एषा संख्या विवक्षितेव । दशकोटिः समुद्रः शतकोटि-
 र्भयं मध्यानां सहस्रं तथा षष्टिसहस्राधिकत्रिलक्षाणि तदुपरि षट्-
 त्रिंशत्सहस्राणि तदुपरि तावन्ति शतानीत्यर्थः ॥ १५ ॥ १६ ॥

तावताम्बधं परमशूरस्यापि सहायापेक्षान्तीत्याह,— ते इति ।
 यस्मात् असहायेन रामेण ते हन्तुमशक्या यस्माद्रावणश्च क्रूरकर्मा
 क्रूरपराक्रमः तस्माद्विशेषतः सुग्रीवेण सहायेन प्रयोजनमस्ति । तत्सम-
 प्रतिमेनाघटनस्य सुग्रीवाधीनत्वात्सर्वेषां मनुष्यावध्यत्वाच्चेति भावः ।
 यत्तु तीर्थं । सुग्रीवेण सहायेन ते राक्षसा हन्तुमशक्या रावणश्च
 हन्तुमशक्य इत्यन्वयं कृत्वा वाली क्लोक्तवान् रावणवधाय सुग्रीवं
 तथा प्रार्थयते रामस्तस्यासावशक्य इति कथाश्च कल्पयति तदपार्थक्यम् ।
 रामस्य सहायापेक्षासमर्थनस्यैव प्रस्तुतत्वात् ॥ १७ ॥

आगमस्तु न मे व्यक्तः श्रवान्तस्य ब्रवीम्यहम् ॥ १८ ॥
 त्वत्सहायनिमित्तं हि प्रेषिता हरिपुङ्गवाः ।
 आनेतुं वानरान् युद्धे सुबहून् हरिपुङ्गवान् ॥ १९ ॥
 तांश्च प्रतीक्षमाणोऽयं विक्रान्तान् सुमहाबलान् ।
 राघवस्यार्थसिद्धयर्थं न निर्य्याति हरीश्वरः ॥ २० ॥
 कृता समंस्था सौमित्रे ! सुग्रीवेण पुरा यथा ।
 अद्य तैर्वीनरैः सर्वैरागन्तव्यं महाबलः ॥ २१ ॥
 ऋक्षकोटिसहस्राणि गोलाङ्गूलशतानि च ।
 अद्य त्वामुपयास्यन्ति जहि कोपमरिन्दम ! ।
 कोव्योऽनेकास्तु काकुत्स्थ ! कपीनां दीप्ततेजसाम् ॥ २२ ॥

नञ्शेषा रक्षः संख्या त्वया कथं ज्ञाता तत्राह,—एवमिति ।
 आगमस्तु न मे व्यक्तः रावणस्यैवं बलप्राप्तिप्रकारस्तु न मया ज्ञातः ।
 संख्यामात्रं प्रसङ्गात् पूर्वं श्रुतम् । तस्य श्रवान्तम्खती वाक्य-
 श्रवणात् ॥ १८ ॥

ननु सहायसम्पत्तिं प्रवृत्तेरस्मिन्दर्शनात् कोपो नस्तत्राह,—
 त्वदिति ॥ १९ ॥

राघवार्थं तान् प्रतीक्षमाणोऽयं अतएवदानो न निर्य्याति ॥ २० ॥
 ते तर्हि कदा आगमिष्यन्ति तत्राह, कृतेति सुसंस्था शोभना
 आगमनकालमथोदा पुरा पूर्वं दूतप्रेषणसमये यथा कृता तथा तैः
 सर्वैरागन्तव्यम् ॥ २१ ॥

रक्ष सेनापेक्षया स्वसेनाधिक्यमाह,—ऋक्षेति । शतकोटिर्मध्यं

तव हि मुखमिदं निरीक्ष्य कोपात्
 क्षतजसम नयने निरीक्षमाणाः ।
 हरिवरवनिता न यान्ति शान्तिं
 प्रथमभयस्य हि शङ्किता स्म सर्वाः ॥ २३ ॥

इत्यार्षं रामायणे वाल्मीकीये किष्किन्धाकाण्डे
 पञ्चत्रिंशः सर्गः ॥ ३५ ॥

तद्दशगुणात्मिका सहस्रकोटिः तत्संख्याः ऋक्षाः गोलाङ्गुलानां शतानि
 च शतकोटिः अन्ये कपयोऽनेकाः कोटयः असंख्या इत्यर्थः ॥ २२ ॥

प्रथमभयस्य तत्सदृशभयस्य वालिबधवत् सुग्रीवबधभयस्य
 षष्ठाधी ॥ २३ ॥

इति श्रीरामाभिरामे श्रीरामीये रामायणतिलके
 किष्किन्धाकाण्डे पञ्चत्रिंशः सर्गः ॥ ३५ ॥

षट्त्रिंशः सर्गः ।



इत्युक्तस्तारया वाक्यं प्रश्रितं धर्मसंहितम् ।
ऋदुस्वभावः सौमित्रिः प्रतिजग्राह तद्वचः ॥ १ ॥
तस्मिन् प्रतिगृहीते तु वाक्ये हरिगणेश्वरः ।
लक्ष्मणात् सुमहत्तासं वस्त्रं क्लिन्नमिवात्यजत् ॥ २ ॥
ततः काष्ठगतं माल्यं चित्रं बज्रगुणं महत् ।
चिच्छेद विमदश्चासीत् सुग्रीवो वानरेश्वरः ॥ ३ ॥
स लक्ष्मणं भीमबलं सर्ववानरसत्तमः ।
अब्रवीत् प्रश्रितं वाक्यं सुग्रीवः सम्प्रहर्षयन् ॥ ४ ॥
प्रनष्टा श्रीञ्च कीर्त्तिश्च कपिराज्यञ्च शाश्वतम् ।
रामप्रसादात् सौमित्रे ! पुनश्चाप्तमिदं मया ॥ ५ ॥
कः शक्रस्तस्य देवस्य ख्यातस्य स्त्रेण कर्मणा ।

इतीति ॥ १ ॥

तस्मिन् तारानुनयवाक्ये ॥ २ ॥

माल्यं मालां बज्रगुणं बज्रविधकाममदकरम् अतएव तच्छेदफलं
विमदश्चासीदिति ॥ ३ ॥

लक्ष्मणं सम्प्रहर्षयन्नित्यन्वयः ॥ ४ ॥ ५ ॥

तादृशं प्रतिकुर्वीत अंशेनापि तृपात्मज ! ॥ ६ ॥
 सीतां प्रास्यति धर्मात्मा बधिष्यति च रावणम् ।
 सहायमात्रेण मया राघवः खेन तेजसा ॥ ७ ॥
 सहायकृत्यं किं तस्य येन सप्त महाद्रुमाः ।
 गिरिश्च वसुधा चैव बाणेनैकेन दारिताः ॥ ८ ॥
 धनुर्विस्फारयाणस्य यस्य शब्देन लक्षणम् ।
 सगैला कम्पिता भूमिः सहायैः किन्नु तस्य वै ॥ ९ ॥
 अनुयात्रां नरेन्द्रस्य करिष्येऽहं नरर्षभ ! ।
 गच्छतो रावणं हन्तुं वैरिणं सपुरःसरम् ॥ १० ॥
 यदि किञ्चिदतिक्रान्तं विश्वासात् प्रणयेन वा ।
 प्रेष्यस्य क्षमितव्यं मे न कश्चिन्नापराध्यति ॥ ११ ॥

शक्तः समर्थः तस्य देवावतारस्य । खेन कर्मणा धनुर्भङ्गवालि-
 बधादिना ख्यातस्य । तादृशं तज्जनितोपकारसदृशम् ॥ ६ ॥

सहायमात्रेण उपलक्षितं स्वयमेवार्थनिर्वाहकोऽहन्तु परिकरमात्र-
 मित्यर्थः ॥ ७ ॥

सहायकृत्यं सहायसाध्यं कृत्यत्वेन पातालानि तत्स्यदैत्याश्च
 ॥ ८ ॥ ९ ॥

अनुयात्रां पञ्चाद्रमनम् । सपुरःसरं युद्धाय पुरःसरैः सहितं
 रावणम् ॥ १० ॥

विश्वासादयं न क्रूरो मित्र इति विश्वासात् प्रणयेन वा यदि
 किञ्चिदतिक्रान्तम् अपराधं तदुक्तहेतुभ्यां प्रेष्यस्य दासस्य क्षमितव्यं

इति तस्य ब्रुवाणस्य सुग्रीवस्य महात्मनः ।
 अभवत्सङ्घातः प्रीतः प्रेम्णा चेदमुवाच ह ॥ १२ ॥
 सर्वथा हि मम भ्राता सनाथो वानरेश्वर ! ।
 त्वया नाथेन सुग्रीव ! प्रश्रितेन विशेषतः ॥ १३ ॥
 यस्ते प्रभावः सुग्रीव ! यच्च ते शौचमीदृशम् ।
 अर्हस्त्वं कपिराज्यस्य त्रियं भोक्तुमनुत्तमाम् ॥ १४ ॥
 महाथेन तु सुग्रीव ! त्वया रामः प्रतापवान् ।
 बधिष्यति रणे शत्रून्चिरान्नात्र संशयः ॥ १५ ॥
 धर्मज्ञस्य कृतज्ञस्य संग्रामेष्वनिवर्त्तनः ।
 उपपन्नञ्च युक्तञ्च सुग्रीव ! तव भाषितम् ॥ १६ ॥
 दोषज्ञः प्रतिसामर्थ्यं कोऽन्यो भाषिनुमर्हति ।
 वर्ज्जयित्वा मम ज्येष्ठं त्वाञ्च वानरसत्तम ! ॥ १७ ॥
 सदृशश्चासि रामेण विक्रमेण बलेन च ।
 सहायो दैवतैर्देवतश्चिराय हरिपुङ्गव ! ॥ १८ ॥

अन्तर्ध्वं यस्माद्यो दासो नापराध्यति तादृशदासासम्भवः स्वामि-
 चित्तानुवर्त्तनस्य सर्वथाऽसम्भवात् ॥ ११ ॥ १२ ॥ १३ ॥
 शौचमिन्द्रियनिग्रहः ॥ १४ ॥ १५ ॥
 उपपन्नं योग्यम् । युक्तं युक्तियुक्तम् ॥ १६ ॥
 दोषज्ञो विद्वान् को रामसुग्रीवाभ्यामन्यो भवद्वाक्यसदृशं वाक्यं
 वक्तुमर्हति ॥ १७ ॥ १८ ॥

किन्तु शीघ्रमितो वीर ! निष्क्रम त्वं मया सह ।
 सान्त्वयस्व वयस्यञ्च भार्याहरणदुःखितम् ॥ १९ ॥
 यच्च शोकाभिभूतस्य दृष्ट्वा रामस्य भाषितम् ।
 मया त्वं परुषाण्युक्तस्तत् क्षमस्व सखे ! मम ॥ २० ॥

इत्यापै रामायणे बाल्मीकीये किष्किन्धाकाण्डे
 षट्त्रिंशः सर्गः ॥ ३६ ॥

वयस्यं रामम् ॥ १९ ॥

स्त्रोक्तवाक्यानां रामोक्तत्वशङ्काव्यावृत्तये स्त्रोक्तत्वमेव बोधयन्
 ज्ञापराधं क्षमापयति । यच्चेति । रामभाषितं सीतावियोगज-
 विलापरूपम् ॥ २० ॥

इति श्रीरामाभिरामे श्रीरामीये रामायणतिलके
 किष्किन्धाकाण्डे षट्त्रिंशः सर्गः ॥ ३६ ॥

सप्तत्रिंशः सर्गः ।



एवमुक्तस्तु सुग्रीवो लक्ष्मणन महात्मना ।
हनूमन्तं स्थितं पार्श्वं वचनञ्चेदमब्रवीत् ॥ १ ॥
महेन्द्रहिमवद्विन्ध्यकैलासशिखरेषु च ।
मन्दरे पाण्डुशिखरे पञ्चशैलेषु ये स्थिताः ॥ २ ॥
तरुणादित्यवर्णेषु भ्राजमानेषु नित्यशः ।
पर्वतेषु समुद्रान्ते पश्चिमस्यान्तु ये दिशि ॥ ३ ॥
आदित्यभवने चैव गिरौ मन्धाभ्रसन्निभे ।
पद्माचलवनं भीमाः संश्रिता हरिपुङ्गवाः ॥ ४ ॥
अञ्जनाम्बुदसङ्काशाः कुञ्जरेन्द्रमहौजसः ।
अञ्जने पर्वते चैव ये वसन्ति प्रवङ्गमाः ॥ ५ ॥

अथ सुग्रीवेशापरिमितदृतप्रेषणमनेककोटिनिजसेनासम्मेलनम् एव-
मिति ॥ १ ॥ २ ॥

पर्वतेषु उक्तातिरिक्तेषु तथा पश्चिमस्यान्तु ये दिशि पश्चिमस्या-
मित्यार्षम् ॥ ३ ॥

आदित्यभवने गिरौ ये स्थिताः उदयाचलास्ताचलयोरित्यर्थः ।
पद्माचले गिरिविशेषः ॥ ४ ॥ ५ ॥

महाशैलशुहावामा वानराः कनकप्रभाः ।
 मेरुपार्श्वगताश्चैव ये च धूम्रगिरिं श्रिताः ॥ ६ ॥
 तरुणादित्यवर्णाश्च पर्वते ये महारुणे ।
 पिवन्तो मधुमैरेयं भीमवेगाः श्लवङ्गमाः ॥ ७ ॥
 वनषु च सरस्यषु सुगन्धिषु महत्सु च ।
 तापसाश्रमरस्येषु वनान्तेषु समन्ततः ॥ ८ ॥
 तांस्तांस्त्वमानय क्षिप्रं पृथिव्यां सर्व्ववानरान् ।
 सामदानादिभिः कन्यैर्वानरैर्वैगवत्तरैः ॥ ९ ॥
 प्रेषिता प्रथमं ये च मया ज्ञाता महाजवाः ।
 त्वरणार्थन्तु भूयस्त्वं सम्प्रषय हरीश्वरान् ॥ १० ॥
 ये प्रसक्ताश्च कामेषु दीर्घसृत्राश्च वानराः ।

महाशैलस्तदाख्यपर्वतः ॥ ६ ॥ ७ ॥

तापसाश्रमरस्येषु रस्यतापसाश्रमेषु यदा ते रस्यव्यति वनविषय-
 घणम् ॥ ८ ॥

क्षिप्रमानयेत्युक्ते मयैव गन्तव्यमित्याशङ्क्याह,—सामदानादिभिः
 कन्यैर्वानरैर्वैगवत्तरैरित्यादिना दुष्टे दण्डः । कन्येरुपयः आनयेत्यस्य
 चानाययेत्यर्थ इति कतकः ॥ ९ ॥

ननु प्रेषिता एव पूर्वे दूता इत्यत्राह,—प्रेषिता इति । प्रथमं
 पूर्वं ये महाजवा दूताः प्रेषितास्ते मया ज्ञाता एव तथापि तेषां त्वर-
 णार्थम् अपरान् हरीश्वरान् प्रेषय ॥ १० ॥

दहानयस्व तान् शीघ्रं सर्वानिव कपीश्वरान् ॥ ११ ॥
 अहोभिर्दशभिर्ये च नागच्छन्ति ममाङ्गया ।
 हन्तव्यास्तु दुरात्मानो राजशासनदूषकाः ॥ १२ ॥
 शतान्यथ सहस्राणि कोव्यञ्च मम शासनात् ।
 प्रयान्तु कपिमिहानां निदेशे मम ये स्थिताः ॥ १३ ॥
 मेषपर्वतसङ्काशाश्छादयन्त इवाम्बरम् ।
 घोररूपाः कपिश्रेष्ठा यान्तु मच्छासनादितः ॥ १४ ॥
 ते गतिञ्चा गतिं गत्वा पृथिव्यां सर्व्ववानराः ।
 आनयन्तु हरीन् सर्व्वींस्स्वरिताः शासनान् मम ॥ १५ ॥
 तस्य वानरराजस्य श्रुत्वा वायुसुतो वचः ।
 दिक्षु सर्व्वीसु विक्रान्तान् प्रेषयामास वानरान् ॥ १६ ॥
 ते पदं विष्णुविक्रान्तं पतत्रिज्योतिरध्वगाः ।
 प्रयाताः प्रहिता राज्ञा हरयस्तु क्षणेन वै ॥ १७ ॥
 ते समुद्रेषु गिरिषु वनेषु च सरःसु च ।

क्रामेषु तद्भोगेषु प्रसक्ता ये च दीर्घसूत्रा विलम्बितव्यापाराः ।
 आनयस्व आनायय ॥ ११ ॥

ये दृताः ॥ १२ ॥

प्रेषणीयदूतसंख्यामाह,—शतानीति । एतेन दृतानन्यमुक्तम् ॥ १३ ॥

तदेव स्पष्टयति छादयन्त इवाम्बरमिति ॥ १४ ॥

गतिं गत्वा वेगवत्तरां गतिं गत्वा ॥ १५ । १६ ॥

वानरा वानरान् सर्वान् रामहेतोरचोदयन् ॥ १८ ॥

मृत्युकालोपमस्याञ्चां राजराजस्य वानराः ।

सुग्रीवस्याययुः श्रुत्वा सुग्रीवभयशङ्किताः ॥ १९ ॥

ततस्तेऽञ्जनसंकाशा गिरेस्तस्मान् महाबलाः ।

तिस्रः कोट्यः स्रवङ्गानां निर्ययुर्यत्र राघवः ॥ २० ॥

अस्तं गच्छति यत्रार्कस्तस्मिन् गिरिवरे रताः ।

सन्तप्रहेमवर्णाभास्तस्मात् कोट्यो दश च्युताः ॥ २१ ॥

कैलासशिखरेभ्यश्च सिंहकेसरवर्चसाम् ।

ततः कोटिसहस्राणि वानराणां समागमन् ॥ २२ ॥

फलमूलेन जीवन्तो हिमवन्तमुपाश्रिताः ।

तेषां कोटिसहस्राणां सहस्रं समवर्त्तत ॥ २३ ॥

अङ्गारकसमानानां भीमानां भीमकर्माणाम् ।

विन्ध्याद्दानरकोटीनां सहस्राण्यपतन् द्रुतम् ॥ २४ ॥

क्षीरोद्वेलानिलयास्तमालवनवासिनः ।

नारिकेलाशनाश्चैव तेषां संख्या न विद्यते ॥ २५ ॥

वनेभ्यो गङ्गरेभ्यश्च सरिङ्गप्रश्च महाबलाः ।

विष्णुक्रान्तं पदमाकाशम् । पतन्नि ज्योतिरध्वगाः पक्षिणां नक्षत्रा-
णाञ्च मार्गगाः ॥ १७ ॥ १८ ॥

मृत्युकालोपमस्य निग्रहविषये इति शेषः ॥ १९ ॥

तस्माद्गिरे रङ्गनगिरेः ॥ २० ॥ २१ ॥ २२ ॥ २३ ॥ २४ ॥

आगच्छद्दानरी सेना पिवन्तीव दिवाकरम् ॥ २६ ॥
 ये तु त्वरयितुं याता वानराः सर्व्वानरान् ।
 ते वीरा हिमवच्छैले ददृशुस्तं महाद्रुमम् ॥ २७ ॥
 तस्मिन् गिरिवरे पुण्ये यज्ञो माहेश्वरः पुरा ।
 सर्व्वदेवमनसोषो बभूव सुमनोरमः ॥ २८ ॥
 अन्ननिष्ठान्दजातानि मूलानि च फलानि च ।
 अमृतान्वाद्कल्पानि ददृशुस्तत्र वानराः ॥ २९ ॥
 तदन्नमभूत् दिव्यं फलमूलं मनोहरम् ।
 यः कश्चिन्नक्तदस्मात्ति मासमभवति तर्पितः ॥ ३० ॥
 तानि मूलानि दिव्यानि फलानि च फलाश्रयाः ।
 औषधानि च दिव्यानि जगृहर्हरिपुङ्गवाः ॥ ३१ ॥
 तस्माच्च यज्ञायतनात् पुष्याणि सुरभीणि च ।
 आनिन्युर्वानरा गवा सुग्रीवप्रियकारणात् ॥ ३२ ॥

असंख्यबलमित्याह,-- तेषां संख्या न विद्यत इति ॥ २५ ॥ २६ ॥
 ये च त्वरयितुं याताः हनुमत्प्रेषिताः महाद्रुमम् अतिप्रसिद्ध-
 भगवद्भामभूतं माहेश्वरयज्ञवाटस्थं ददृशुः । पूर्वं नीलप्रेषितान् दृतांश्च
 ददृशुरिति श्लेषः अतस्तेषां ततएव परावृत्तिः ॥ २७ ॥
 माहेश्वरो यज्ञः माहेश्वरदेवतो दिव्योऽश्वमेध इति कतकः ।
 सर्व्वदेवाना मनस्तापो यत्र सः ॥ २८ ॥

अन्ननिष्ठान्दोमद्रयाज्यादिस्वगाज्जातानि ॥ २९ ॥ ३० ॥

ते तु सर्वे हरिवराः पृथिव्यां सर्ववानरान् ।
 सञ्चोदयित्वा त्वरितं यूथानां जग्मुरग्रतः ॥ ३३ ॥
 ते तु तेन मुहूर्त्तेन कपयः शीघ्रचारिणः ।
 किष्किन्धां त्वरया प्राप्ताः सुग्रीवो यत्र वानरः ॥ ३४ ॥
 ते गृहीत्वौषधीः सर्वाः फलमूलञ्च वानराः ।
 तं प्रतिग्राहयामासुर्वचनञ्चदमब्रुवन् ॥ ३५ ॥
 सर्वे परिसृताः शैलाः सरितश्च वनानि च ।
 पृथिव्यां वानराः सर्व्वं शासनादुपयान्ति ते ॥ ३६ ॥
 एवं श्रुत्वा ततो हृष्टः सुग्रीवः स्रवगाधिपः ।
 प्रतिजग्राह च प्रीतस्तेषां सर्व्वसुपायनम् ॥ ३७ ॥

इत्यार्षे रामायणे वाल्मीकीये किष्किन्धाकाण्डे

सप्तत्रिंशः सर्गः ॥ ३७ ॥

औषधानि सञ्जीवन्यादीनि ॥ ३१ ॥ ३२ ॥
 ते तु सर्वे दूतरूपाः यूथानामग्रतः स्वप्नेरितबलानामागमन्तापूर्व-
 मित्यर्थः ॥ ३३ ॥ ३४ ॥
 ते हनुमन्नेषसहिताः नीलप्रेष्यिताः दृताः ॥ ३५ ॥ ३६ ॥ ३७ ॥

इति श्रीरामाभिरामे श्रीरामीये रामायणतिलके

किष्किन्धाकाण्डे सप्तत्रिंशः सर्गः ॥ ३७ ॥

अष्टत्रिंशः सर्गः



प्रतिगृह्य च तत्सर्वमुपायनमुपाहृतम् ।
वानरान् सान्त्वयित्वा च सर्वानिव विसर्जयत् ॥ १ ॥
विसर्जयित्वा स हरीन् सहस्रान् हतकर्म्मणः ।
मने हतार्थमात्मानं राघवञ्च महाबलम् ॥ २ ॥
स लक्ष्मणो भीमबलं सर्व्ववानरसत्तमम् ।
अब्रवीत् प्रश्रितं वाक्यं सुग्रीवं सम्प्रहर्षयन् ॥ ३ ॥
किष्किन्धाया विनिष्क्राम यदि ते सौम्य ! रोचते ।
तस्य तद्वचनं श्रुत्वा लक्ष्मणस्य सुभाषितम् ॥ ४ ॥
सुग्रीवः परमप्रीतो वाक्यमेतदुवाच ह ।
एवं भवतु गच्छाम स्थेयं त्वच्छासने मया ॥ ५ ॥
तमेवमुक्त्वा सुग्रीवो लक्ष्मणं शूभलक्षणम् ।
विसर्जयामास तदा ताराद्याश्चैव योषितः ॥ ६ ॥

प्रतिगृह्येति ॥ १ ॥

राघवञ्च हतार्थमित्यनुषङ्गः ॥ २ ॥ ३ ॥

विनिष्क्राम इति प्रार्थने लोट् ॥ ४ ॥

स्थेयं तन्न हातव्यमित्यर्थः ॥ ५ ॥ ६ ॥

एहीत्युच्चैर्हरिवरान् सुग्रीवः समुदाहरत् ।
 तस्य तद्वचनं श्रुत्वा हरयः शीघ्रमाययुः ॥ ७ ॥
 बद्धाञ्जलिपुटाः सर्व्वे ये स्युः स्त्रीदर्शनक्षमाः ।
 तानुवाच ततः प्राप्तान् राजाकसदृशप्रभः ॥ ८ ॥
 उपस्थापयत क्षिप्रं शिबिकां मम वानराः ।
 श्रुत्वा तु वचनं तस्य हरयः शीघ्रविक्रमाः ॥ ९ ॥
 समुपस्थापयामासुः शिबिकां प्रियदर्शनाम् ।
 तामुपस्थापितां दृष्ट्वा शिबिकां वानराधिपः ॥ १० ॥
 लक्ष्मणारुह्यतां शीघ्रमिति सौमित्रमब्रवीत् ।
 इत्युक्त्वा काञ्चनं यान सुग्रीवः स्रव्यसन्निभम् ॥ ११ ॥
 बर्ज्जभिर्हरिभियुक्तमारूरोह सलक्ष्मणः ।
 पाण्डुरङ्गातपत्रेण ध्रियमाणेन मूर्धनि ॥ १२ ॥
 शुक्रेणैश्च वालव्यजनेर्धूयमानैः समन्ततः ।
 शङ्खभेरीनिनादैश्च वन्दिभिश्चाभिनन्दितः ॥ १३ ॥
 निर्धयौ प्राप्य सुग्रीवो राज्यश्रियमनुत्तमाम् ।
 स वानरशतैस्त्रीदृष्टैर्बर्ज्जभिः शस्त्रपाणिभिः ॥ १४ ॥
 परिकीर्णा ययौ तत्र यत्र रामो व्यवस्थितः ।

एहि एतेत्यर्थः ॥ ७ ॥

स्त्रीदर्शनक्षमाः स्त्रीसमूहेऽपि राजदर्शनक्षमा अत्याप्ता इति
 यावत् ॥ ८ ॥ ९ ॥ १० ॥ ११ ॥

स तं देशमनुप्राप्य श्रेष्ठं रामनिषवितम् ॥ १५ ॥
 अवातरन् महातेजाः शिविकायाः सलङ्गणः ।
 आमाद्य च ततो रामं कृताञ्जलिपुटोऽभवत् ॥ १६ ॥
 कृताञ्जनौ स्थिते तस्मिन् वानराश्चाभवंस्तथा ।
 तटाकमिव तं दृष्ट्वा रामः कुङ्कुलपङ्कजम् ॥ १७ ॥
 वानराणां महत्सैन्यं सुग्रीवे प्रीतिमानभूत् ।
 पादयोः पतितं मूर्ध्ना तमुत्पाप्य हरीरम् ॥ १८ ॥
 प्रमणा च बद्धमानाच्च राघवः परिष्वजे ।
 परिष्वज्य च धर्मात्मा निषीदति ततोऽब्रवीत् ॥ १९ ॥
 निषण्णं तं ततो दृष्ट्वा क्षितौ रामोऽब्रवीत्ततः ।
 धर्ममर्थञ्च कामञ्च काले यस्तु निषेवते ॥ २० ॥
 विभज्य सततं वीर ! स राजा हरिसत्तम ! ।
 हित्वा धर्मं तथार्थञ्च कामं यस्तु निषेवते ॥ २१ ॥
 स वृक्षाये यथा सुप्तः पतितः प्रतिबुध्यते ।
 अमित्राणां बधे युक्तो मित्राणां संगहे रतः ॥ २२ ॥

हरिभिर्वाहकैः स लङ्कणं इत्यनेनैकवाहनारोहणात् सख्यातिप्रियः
 सूचितः ॥ १२ ॥ १३ ॥ १४ ॥ १५ ॥ १६ ॥

वानराश्च तथा अभवन् कृताञ्जलिपुटा अभवन्नित्यर्थः । आङ्गा-
 दकत्वात्तटाकोपमा तदुपमेयं वानराणां महत् सैन्यम् ॥ १७ ॥ १८ ॥
 ॥ १९ ॥ २० ॥ २१ ॥

त्रिवर्गफलभोक्ता च राजा धर्मेण युज्यत ।
 उद्योगसमयस्त्वेष प्राप्तः शत्रुनिषूदन ! ॥ २३ ॥
 सञ्चिन्धतां हि पिङ्गेश ! हरिभिः सह मन्त्रिभिः ।
 एवमुक्तस्तु सुग्रीवो रामं वचनमब्रवीत् ॥ २४ ॥
 प्रनष्टा श्रीश्च कीर्त्तिश्च कपिराज्यञ्च शाश्वतम् ।
 त्वत्प्रसादान् महाबाहो पुनः प्राप्तमिदं मया ॥ २५ ॥
 तव देव ! प्रसादाच्च भ्रातुश्च जयतां वर ! ।
 कृतं न प्रतिकुर्याद्यः पुरुषाणां हि दूषकः ॥ २६ ॥
 एते वानरमुख्याश्च शतशः शत्रुसूदन ! ।
 प्राप्ताश्चादाय बलिनः पृथिव्यां सर्व्ववानरान् ॥ २७ ॥
 ऋक्षाश्च वानराः शूरा गोलार्ङ्गलाश्च राघव ! ।
 कान्तारवनदुर्गाणामभिज्ञा घोरदर्शनाः ॥ २८ ॥

वृक्षाये सुप्तः पतितः सन्यथा प्रतिबुध्यते तथा कामपदो राज्यभ्रष्टः
 सन् प्रतिबुध्यत इत्यर्थः ॥ २२ ॥

त्रिवर्गा धर्मार्थकामलक्षणस्तस्य तत् फलस्य च यथाकार्त्तं
 भोक्ता ॥ २३ ॥

सञ्चिन्धतां सीतान्वेषणादिप्रतिज्ञापरिपूर्त्युपायश्चिन्धतामित्यर्थः
 ॥ २४ ॥ २५ ॥

हे देव ! तव प्रसादात्तव भ्रातुः प्रसादाच्चेत्यर्थः । पुरुषाणां मध्ये
 स एव दूषको धर्मनाशक इत्यर्थः ॥ २६ ॥

देवगन्धर्वपुत्राश्च वानराः कामरूपिणः ।

स्वैः स्वैः परिवृताः सैन्यैर्वर्तन्ते पथि राघव ! ॥ २९ ॥

शतैः शतसहस्रैश्च वर्तन्ते कोटिभिरुथा ।

अयुतैश्चावृता वीर ! शङ्खुभिश्च परन्तप ! ॥ ३० ॥

अर्बुदैर्बुदशतैर्मध्येश्चान्यैश्च वानराः ।

समुद्राश्चापरार्धाश्च हरयो हरियूथपाः ॥ ३१ ॥

आगमिष्यन्ति ते राजन् ! महेन्द्रसमविक्रमाः ।

मेघपर्ष्वतसङ्काशा मेरुविन्ध्यकृतालयाः ॥ ३२ ॥

ते त्वामभिगमिष्यन्ति राक्षसं योद्धुमाह्वे ।

निहत्य रावणं युद्धे ह्यानयिष्यन्ति मैथिलीम् ॥ ३३ ॥

ततः समुद्योगमवेक्ष्य वीर्यवान्

हरिप्रवीरस्य निदेशवर्त्तिनः ।

आदाय आह्वय ॥ २७ ॥ २८ ॥ २९ ॥

शतैरित्यादौ केचिदित्यध्याहारः परिवृता इत्यर्थकमावृता इति च सर्वत्र योज्यम् । शतसहस्रं लक्षं लक्षशतं कोटिः दशसहस्रमयुतं कोटिलक्षं शङ्खुः ॥ ३० ॥

शङ्खुसहस्रमर्बुदम् अर्बुदादशगुणं मध्यं तस्माद्दशगुणान्त्यः ततो विंशतिगुणः समुद्रः ततस्त्रिंशद्गुणः परार्धस्तेनासंख्यत्वमुक्तम् ॥ ३१ ॥ ३२ ॥

ये ह्यानयिष्यन्ति ते त्वामभिगमिष्यन्तीत्यन्वयः ॥ ३३ ॥

बभूव हर्षादसुधाधिपात्मजः

प्रबुद्धनीलोत्पलतुल्यदर्शनः ॥ ४४ ॥

इत्यार्षं रामायणे बाल्मीकीये किष्किन्धाकाण्डे

अष्टत्रिंशः सर्गः ॥ ३८ ॥

प्रबुद्धनीलोत्पलतुल्यदर्शनः विकसितनीलोत्पलसदृशनेत्रः ॥ ३४ ॥

इति श्रीरामाभिरामे श्रीरामौये रामायणतिलके

किष्किन्धाकाण्डे अष्टत्रिंशः सर्गः ॥ ३८ ॥

एकोनचत्वारिंशः सर्गः ।

इति ब्रुवाणं सुग्रीवं रामो धर्मभृतां वरः ।
बाहुभ्यां सम्परिव्वज्य प्रत्युवाच कृताञ्जलिम् ॥ १ ॥
यदिन्द्रो वर्षते वर्षं न तच्चित्रं भविष्यति ।
आदित्योऽसौ सहस्रांशुः कुर्याद्वितिमिरं नभः ॥ २ ॥
चन्द्रमा रजनीं कुर्यात्प्रभया सौम्य ! निर्मलाम् ।
त्वद्विधो वापि मित्राणां प्रीतिं कुर्यात् परन्तप ! ॥ ३ ॥
एवं त्वयि न तच्चित्रं भवेद्यत् सौम्य ! शोभनम् ।
जानाम्यहं त्वां सुग्रीव ! सततं प्रियवादिनम् ॥ ४ ॥
त्वत् सनाथः मखे ! संख्ये जेतास्मि सकलानरीन् ।

इतीति ॥ १ ॥

उपकर्तृत्वं तव सहजधर्म एवेति भगवान् सुग्रीवं स्तौति यदीति ।
वर्षत इति यत्तन्न चित्रं स्वाभाविकत्वादिति शेषः ॥ २ ॥

निर्मलां रविकिरणजतापरहिताम् । त्वद्विधः सार्वत्रिको मित्राणां
प्रत्युपकारेण प्रीतिं कुर्यात् इति यत्तदपि न चित्रम् ॥ ३ ॥

एवं त्वयि मित्रप्रत्युपकारार्थं सेनामेलनं यत् तन्न चित्रं हे सौम्य !
शोभनं भद्रं जातम् ॥ ४ ॥

त्वमेव म सुहृन्मित्रं साहाय्यं कर्तुंमर्हसि ॥ ५ ॥
 जहारात्मविनाशाय मैथिलीं राक्षसाधमः ।
 वञ्चयित्वा तु पौलोमीमनुह्लादो यथा शचीम् ॥ ६ ॥
 न चिरात्तं बधिष्यामि रावणं निश्चितैः शरैः ।
 पौलोम्याः पितरं दृष्टं शतक्रतुरिवारिहा ॥ ७ ॥
 एतस्मिन्नन्तरे चैव रजः समभिवर्त्तत ।
 उष्णीषींशं सहस्रांशोश्चादयद्गणे प्रभाम् ॥ ८ ॥
 दिशः पर्याकुलाश्चासन् तमसा तन दूषिताः ।
 चचाल च मही सर्वा सशैलवनकानना ॥ ९ ॥
 ततो नरेन्द्रसङ्काशैस्तीक्ष्णदंष्ट्रैर्महाबलैः ।
 कृत्स्ना संकादिता भूमिरसंख्येयैः ज्वल्लमैः ॥ १० ॥
 निमेषान्तरमात्रेण ततस्तैर्हरियूथपैः ।

संख्ये युद्धे ॥ ५ ॥

यथा पौलोमी पितरं वञ्चयित्वा कृतानुमतिकं कृत्वा शचीं योऽनु-
 ह्लादो जहारात्मविनाशाय इन्द्रस्तत्पितरम् अनुमन्तारं हर्त्तारश्चानुह्लादं
 कृत्वा शचीं प्रत्यानीतवानिति पुराणगाथा । एवं य आत्मविनाशाय
 मैथिलीं जहार मारीचेन मां वञ्चयित्वा तं न चिराच्छीघ्रम् अरिहा
 इन्द्र इव बधिष्यामि । पौलोम्याः पितरमिवेत्यनेन रावणकृतो जान-
 क्यतिक्रमाभावः सूचितः ॥ ६ ॥ ७ ॥

अभिवर्त्तत अभ्यवर्त्तत ॥ ८ ॥ ९ ॥ १० ॥

कोटीशतपरीवारैर्वानरैर्हरियूथपैः ॥ ११ ॥
 नादेयैः पार्वतेयैश्च सामुद्रैश्च महाबलैः ।
 हरिभिर्मैघनिर्द्धारैरन्यश्च वनवासिभिः ॥ १२ ॥
 तरुणादित्यवर्णैश्च शशिगौरैश्च वानरैः ।
 पद्मकेसरवर्णैश्च श्वेतैर्हमकृतालयैः ॥ १३ ॥
 कोटीसहस्रैश्च शशिभिः श्रीमान् परिवृतस्तदा ।
 वीरः शतबलिर्नाम वानरः प्रत्यदृश्यत ॥ १४ ॥
 ततः काञ्चनशैलाभस्ताराया वीर्यवान् पिता ।
 अनेकैर्बहुसाहस्रैः कोटिभिः प्रत्यदृश्यत ॥ १५ ॥
 तथापरेण कोटीनां सहस्रेण समन्वितः ।
 पितारुमायाः सम्प्राप्तः सुग्रीवश्चण्डुरो विभुः ॥ १६ ॥
 पद्मकेसरसङ्काशस्तरुणार्कनिभाननः ।
 बुद्धिमान् वानरश्रेष्ठः सर्व्ववानरसत्तमः ॥ १७ ॥
 अनेकैर्बहुसाहस्रैर्वानराणां समन्वितः ।
 पिता हनुमतः श्रीमान् केसरी प्रत्यदृश्यत ॥ १८ ॥

उक्तमेव प्रपञ्चयति । निमेषेति ॥ ११ ॥

वनवासिभिः उक्ततालादिवनवासिभिः ॥ १२ ॥

हेमो हेमाचलः ॥ १३ ॥ १४ ॥

तारापिता सुषेणः ॥ १५ ॥

रुमापिता तारः ॥ १६ ॥ १७ ॥ १८ ॥

गोलाङ्गुलमहाराजो गवाक्षो भीमविक्रमः ।
 वृतः कोटिसहस्रेण वानराणामदृश्यत ॥ १९ ॥
 ऋक्षाणां भीमवेगानां धूम्रः शत्रुनिबर्हणः ।
 वृतः कोटिसहस्राभ्यां द्वाभ्यां समभिवर्त्तत ॥ २० ॥
 महाबलनिर्भैर्घोरैः पनसो नाम यूथपः ।
 आजगाम महावीर्यस्तिष्ठभिः कोटिभिर्वृतः ॥ २१ ॥
 नीलाञ्जनचयाकारो नीलो नामैष यूथपः ।
 अदृश्यत महाकायः कोटिभिर्दशभिर्वृतः ॥ २२ ॥
 ततः काञ्चनशैलाभो गवयो नाम यूथपः ।
 आजगाम महावीर्यः कोटिभिः पञ्चभिर्वृतः ॥ २३ ॥
 दरीमुखश्च बलवान् यूथपोऽभ्याद्यथौ तदा ।
 वृतः कोटिसहस्रेण सुग्रीवं समवस्थितः ॥ २४ ॥
 मन्दश्च द्विविदञ्चोभार्वाशुपुत्रौ महाबलो ।
 कोटिकोटिसहस्रेण वानराणामदृश्यताम् ॥ २५ ॥
 गजश्च बलवान् वीरस्तिष्ठभिः कोटिभिर्वृतः ।
 ऋक्षराजो महातेजा जाम्बवान्नाम नामतः ॥ २६ ॥
 कोटिभिर्दशभिव्याप्तः सुग्रीवस्य वशे स्थितः ।
 रुमणो नाम तेजस्वी विक्रान्तैर्वानरैर्वृतः ॥ २७ ॥
 आगतो बलवांस्तूर्णं कोटीशतसमावृतः ।
 ततः कोटिसहस्राणां सहस्रेण शतेन च ॥ २८ ॥

पृष्ठतोऽनुगतः प्राप्तो हरिभिर्गन्धमादनः ।
 ततः पद्ममहस्त्रेण वृतः शङ्खशतेन च ॥ २९ ॥
 युवराजोऽङ्गदः प्राप्तः पितुस्तुल्यपराक्रमः ।
 ततपाराद्युतिस्तारो हरिभिर्भीमविक्रमैः ॥ ३० ॥
 पःभिर्हरिकोटीभिर्द्वैरतः पर्यदृश्यत ।
 इन्द्रजानुः कपिवीरो यूथपः प्रत्यदृश्यत ॥ ३१ ॥
 एकादशानां कोटीनामीश्वरस्तैश्च संवृतः ।
 ततो रम्भस्वनुप्राप्तकृष्णादित्यसन्निभः ॥ ३२ ॥
 अयुतेन वृतश्चैव महस्त्रेण शतेन च ।
 ततो यूथपतिर्वीरो दुर्मुखो नाम वानरः ॥ ३३ ॥
 प्रत्यदृश्यत कोटीभ्यां द्वाभ्यां परिवृतो बली ।
 कैलासशिखराकारैर्वानरैर्भीमविक्रमैः ॥ ३४ ॥
 वृतः कोटिसहस्रेण हनुमान् प्रत्यदृश्यत ।
 नलञ्चापि महावीर्य्यः संवृतो द्रुमवासिभिः ॥ ३५ ॥
 कोटीशतेन सम्प्राप्तः सहस्रेण शतेन च ।
 ततो दरीमुखः श्रीमान् कोटिभिर्दशभिर्वृतः ॥ ३६ ॥
 सम्प्राप्तोऽभिनदंस्तस्य मृगीवस्य महात्मनः ।
 शरभः कुमुदो वज्रिवानरो रम्भ एव च ॥ ३७ ॥

गोलाङ्गुली वानराऽवान्तरजातिः ॥ १९ ॥ २० ॥ २१ ॥ २२ ॥ २३

॥ २४ ॥ २५ ॥ २६ ॥ २७ ॥ २८ ॥ २९ ॥

एते चान्ये च बहवो वानराः कामरूपिणः ।
 आवृत्य पृथिवीं स्रवां पर्वतांश्च वनानि च ॥ ३८ ॥
 यूथपाः समनुप्राप्ता येषां संख्या न विद्यते ।
 आगताश्च निविष्टाश्च पृथिव्यां सर्व्ववानराः ॥ ३९ ॥
 आप्लवन्तः स्रवन्तश्च गर्जन्तश्च स्रवङ्गमाः ।
 अभ्यवर्त्तन्त सुग्रीवं सूर्य्यमभ्रगणा इव ॥ ४० ॥
 कुर्वाणा बङ्गशब्दांश्च प्रकृष्टा बाहुशालिनः ।
 शिरोभिर्वानरेन्द्राय सुग्रीवाय न्यवेदयन् ॥ ४१ ॥
 अपरे वानरश्रेष्ठाः सङ्गम्य च यथोचितम् ।
 सुग्रीवेण समागम्य स्थिताः प्राञ्जलयस्तदा ॥ ४२ ॥
 सुग्रीवस्त्वरितो रामे सर्वांस्तस्त्वरितांस्तदा ।
 निवेदयित्वा धर्मज्ञः स्थितः प्राञ्जलिरब्रवीत् ॥ ४३ ॥

तासाद्युतिर्नक्षत्रप्रभः । अयं रुमापितुरन्यस्तारः ॥ ३० ॥ ३१ ॥ ३२ ॥
 ॥ ३३ ॥ ३४ ॥ ३५ ॥ ३६ ॥ ३७ ॥ ३८ ॥ ३९ ॥ ४० ॥

शिरोभिर्न्यवेदयन् बङ्गसम्मदात् । दूरे स्थित्वा नमस्तारेणैवा-
 त्मानं न्यवेदयन्नित्यर्थः ॥ ४१ ॥

अपरे सङ्गम्य समीपदेशं प्राप्य यथोचितं निवेद्य जग्मुः । अपरे
 हनूमदङ्गदादयः समागम्य निकटमागत्य स्थिताः ॥ ४२ ॥

धर्मज्ञो राजधर्मज्ञः रामाभिमुखं प्राञ्जलिः स्थितो भूत्वा सर्वान्
 यूथपतीन् निवेदयित्वा यूथपानब्रवीत् ॥ ४३ ॥

यथामुखं पर्वतनिर्भरेषु
 वेनषु सर्वेषु च वानरेन्द्राः ।
 निवेशयित्वा विधिवद् बलानि
 बलं बलञ्चः प्रतिपत्तमीष्टे ॥ ४४ ॥

इत्यार्षे रामायणे वाल्मीकीये किष्किन्धाकाण्डे
 एकोनचत्वारिंशः सर्गः ॥ ३८ ॥

भो वानरेन्द्राः पर्वतादिषु यथामुखं खानि बलानि निवेशयित्वा ।
 तेषु यो बलञ्चः बलतत्त्वञ्चः प्रतिपत्तुं क आगतः को नागत इति ज्ञातुमीष्टे
 ईशो भवेत् । लिङ्गर्थे लट् ॥ ४४ ॥

इति श्रीरामाभिरामे श्रीरामीये रामायणतिलके किष्किन्धा-
 काण्डे एकोनचत्वारिंशः सर्गः ॥ ३८ ॥

चत्वारिंशः सर्गः ।



अथ राजा समृद्धार्थः सुग्रीवः प्लवगेश्वरः ।
उवाच नरशार्दूलं रामं परबलार्ह्विनम् ॥ १ ॥
आगता विनिविष्टाश्च बलिनः कामचारिणः ।
वानरेन्द्रा महेन्द्राभा ये मद्द्विषयवासिनः ॥ २ ॥
त इमे बद्धविक्रान्तैर्बलिभिर्भीमविक्रमैः ।
आगता वानरा घोरा दैत्यदानवसन्निभाः ॥ ३ ॥
ख्यातकर्मापदानाश्च बलवन्तो जितक्लमाः ।
पराक्रमेषु विख्याता व्यवसायषु चोत्तमाः ॥ ४ ॥
पृथिव्यम्बुचरा राम ! नानानगनिवासिनः ।
कोट्योघाश्च इमे प्राप्ता वानरास्तव किंकराः ॥ ५ ॥

अथेति ॥ १ ॥

विनिविष्टाश्चेति स्व स्व सेनानिवेश इति शेषः । निवेशिता इत्यर्थः ।
मद्द्विषयवासिनः मम विषये वानरराज्ये वासिनः ॥ २ ॥
बद्धविक्रान्तैर्बद्धेषु स्थलेषु कृतपराक्रमैः अतएव भीमविक्रमैः
स्वयुधैः सहति शेषः ॥ ३ ॥
ख्यातं कर्मणि युद्धे अपदानं श्रौतं येषाम् ॥ ४ ॥

निदेशवर्त्तिनः सर्वे सर्वे गुरुहिते स्थिताः ।
 अभिप्रेतमनुष्ठातुं तव शक्यन्धरिन्दम ! ॥ ६ ॥
 त इमे बह्वसाहस्रैः रनेकैर्बर्ज्जविक्रमैः ।
 आगता वानरा घोरा दैत्यदानवसन्निभाः ॥ ७ ॥
 यन्मन्यसे नरव्याघ्र ! प्राप्तकालं तदुच्यताम् ।
 त्वत्सैन्यं त्वद्दशे युक्तमाज्ञापयितुमर्हसि ॥ ८ ॥
 काममेवमिदं कार्यं विदितं मम तत्त्वतः ।
 तथापि तु यथायुक्तमाज्ञापयितुमर्हसि ॥ ९ ॥
 तथा ब्रुवाणं सुग्रीवं रामो दशरथात्मजः ।
 बाह्वभ्यां सम्परिष्वज्य इदं वचनमब्रवीत् ॥ १० ॥
 ज्ञायतां सौम्य ! वैदेही यदि जीवति वा न वा ।
 स च देशो महाप्राज्ञ ! यस्मिन् वसति रावणः ॥ ११ ॥

अम्बुचराः समुद्रमध्यद्वीपचराः कोट्योघा इति असंख्यत्वोपल-
 क्षणम् ॥ ५ ॥

गुरुहिते स्वामिहिते तत्राभिप्रेतमनुष्ठातुं शक्यन्ति समर्था
 इत्यर्थः ॥ ६ ॥

अनेकैः सहति श्रेष्ठः ॥ ७ ॥

प्राप्तकालं कालोचितं तदुच्यतां मन्त्रियोगः कार्यं इत्यर्थः । नन्विदं
 त्वत्सैन्यं न मन्त्रियोज्यतामर्हति तत्राह,—त्वत्सैन्यमिति ॥ ८ ॥

इदं कार्यं सीतान्वेषणरूपम् ॥ ९ ॥ १० ॥ ११ ॥

अभिगम्य तु वैदेहीं निलयं रावणस्य च ।
 प्राप्तकालं विधास्यामि तस्मिन् काले सह त्वया ॥ १२ ॥
 नाहमस्मिन् प्रभुः कार्य्यं वानरेन्द्र ! न लक्षणः ।
 त्वमस्य हेतुः कार्य्यस्य प्रभुश्च ज्ञवगेश्वर ! ॥ १३ ॥
 त्वमेवाज्ञापय विभो ! मम कार्य्यविनिश्चयम् ।
 त्वं हि जानासि मे कार्य्यं मम वीर ! न संशयः ॥ १४ ॥
 सुहृद्वितीयो विक्रान्तः प्राज्ञः कालविशेषवित् ।
 भवानस्मद्धिते युक्तः सुहृदाप्तोऽर्थवित्तमः ॥ १५ ॥
 एवमुक्तस्तु सुयीवो विनतं नाम यूथपम् ।
 अब्रवीद्रामसान्निध्ये लक्षणस्य च धीमतः ॥ १६ ॥
 शैलाभं मेघनिर्घोषमूर्जितं ज्ञवगेश्वरम् ।
 सोमसूर्य्यनिभैः सार्द्धं वानरैर्वानरोत्तम ! ॥ १७ ॥
 देशकालनयैयुक्तो विज्ञः कार्य्यविनिश्चयं ।

तस्मिन् काले दत्तान्तावगत्यनन्तरकाले ॥ १२ ॥

अस्मिन् कार्य्यं वानरप्रेषणरूपे अस्य कार्य्यस्येति सिद्धेरिति
 शेषः ॥ १३ ॥

मम कार्य्यविनिश्चयं ज्ञात्वेति शेषः । हे वीर ! त्वं मम सुहृ-
 दित्यन्वयः ॥ १४ ॥

द्वितीयः सुहृद्विधायामेक्षया ॥ १५ ॥ १६ ॥

सोमसूर्य्यनिभैस्तत्सदृशकान्तिभिः ॥ १७ ॥

वृतः शतसहस्रेण वानराणां तरस्विनाम् ॥ १८ ॥
 अधिगच्छ दिशं पूर्वीं सशैलवनकाननाम् ।
 तत्र सीताञ्च वैदेहीं निलयं रावणस्य च ॥ १९ ॥
 मार्गद्वं गिरिदुर्गेषु वनेषु च नदीषु च ।
 नदोऽभागीरथीं रम्यां सरयूं कौशिकीं तथा ॥ २० ॥
 कालिन्दीं यमुनां रम्यां यामुनञ्च महागिरिम् ।
 सरस्वतीञ्च सिन्धुञ्च शोणं मणिनिभोदकम् ॥ २१ ॥
 महीं कालमहीञ्चापि शलकाननशोभिताम् ।
 ब्रह्ममालान् विदेहांश्च मालवान् काशिकोसलान् ॥ २२ ॥
 मागधांश्च महायामान् पुण्ड्रांस्वङ्गांस्तथैव च ।

नयो नीतिः विज्ञः तज्ज्ञस्त्वमिति शेषः ॥ १८ ॥

निलयं रावणस्य निलयस्थानम् । यद्वा चतुर्दिक्षु रावणवासस्थान-
मनेन सूचितम् ॥ १९ ॥

मार्गध्वमिति सामान्यतो नयोगः । विशेषेणाह,—नदीमित्यादि
द्वितीयान्तानां प्राप्येति शेषः ॥ २० ॥

कालिन्दीं यमुनां यामुनागिरिः यमुनात्यत्तिस्थानभूतः कलिन्द-
गिरिः ॥ २१ ॥

महीकालमहौ नद्यौ । अथ प्राच्यदेशानाह,—ब्रह्ममालानिति ।
हिमवद्विन्ध्यमध्यवर्तिं आर्यावर्त्तापेक्षया प्राच्यादिविभागोऽत्र विवक्षित
इत्याहुः ॥ २२ ॥

भूमिञ्च कोशकाराणां भूमिञ्च रजताकराम् ॥ २३ ॥
 सर्वञ्च तद्विचेतयं मृगयद्भिस्तस्ततः ।
 रामस्य दयितां भार्यां सीतां दशरथसुषाम् ॥ २४ ॥
 समुद्रमवगाढांश्च पर्वतान् पत्तनानि च ।
 मन्दरस्य च ये कोटिं संश्रिताः केचिदालयाः ॥ २५ ॥
 कर्णप्रावरणांश्चैव तथा चाप्योष्ठकर्णकाः ।
 घोरलोलमुखाश्चैव जवनाश्चैकपादकाः ॥ २६ ॥
 अक्षया बलवन्तश्च तथैव पुरुषादकाः ।
 किरातास्त्रीक्ष्णचूडाश्च हेमाभाः प्रियदर्शनाः ॥ २७ ॥

कोशकाराणां भूमिम् । कौशेयकतन्तूत्यादकजन्तूत्पत्तिस्थानभूतां
 भूमिम् । रजताकरां रजतखनिम् ॥ २३ ॥

एतानि प्राप्य एतत्पूर्वोक्तं सर्वं सर्ववयवं विचेतयम् । तत्र किं
 विचेतयं तत्राह,—रामस्य दयितामिति ॥ २४ ॥

समुद्रमवगाढान् समुद्रान्तर्गतान् । पत्तनानि समुद्रद्वीपवर्तीनि ।
 आलया ग्रामाः ॥ २५ ॥

कर्णप्रावरणाः प्रावरणं वस्त्रं तद्विद्विशालश्रवणपुटाः । ओष्ठ-
 कर्णकाः ओष्ठपर्यन्तकर्णाः । लोहमुखाः लोहवत्काठिनकृष्णामुखाः एक-
 पादकाः एकपादकाः सन्तो जवनाः धेगगतयः ॥ २६ ॥

अक्षयाः अक्षयसन्तानाः एते उक्ता पुरुषाः तथैव पुरुषा-
 दका रक्षभेदाः । तीक्ष्णसूत्रयसदृशतैक्ष्णप्रवती चूडा केशपाशो
 धेयाम् ॥ २७ ॥

आममीनाशनाश्चापि किराता द्वीपवासिनः ।
 अन्तर्जलचरा घोरा नरव्याघ्रा इति स्मृताः ॥ २८ ॥
 एतेषामाश्रयाः सर्व्वे विचेयाः काननौकसः ।
 गिरिभिर्ये च गम्यन्ते ज्वनेन ज्वनेन च ॥ २९ ॥
 यत्नवन्तो यवद्वीपं सप्तराज्योपशोभितम् ।
 सुवर्णरूप्यकद्वीपं सुवर्णकरमण्डितम् ॥ ३० ॥
 यवद्वीपमतिक्रम्य शिशिरो नाम पर्व्वतः ।
 दिवं स्पृशति शृङ्गेण देवदानवसेवितः ॥ ३१ ॥
 एतेषां गिरिदुर्गेषु प्रपातेषु वनेषु च ।
 मार्गद्वं सहिताः सर्व्वे रामपत्नीं यशस्विनीम् ॥ ३२ ॥
 ततो रक्तजलं प्राप्य शोणाख्यं शीघ्रवाहिनम् ।

आममीनासनाः अपक्वमत्स्यभुजः नरव्याघ्राः अधःप्रदेशे नरा-
 कारा एव सन्त उपरिभागे व्याघ्राकारा अतएव घोराः ॥ २८ ॥

काननौकस इति सम्बोधनम् । गिरिभिर्ये च गम्यन्ते गिरीनाक्रम्य
 ये देशा द्वीपाश्च गम्यन्ते ये च ज्वनेन कूर्दनेन गम्यन्ते ये च ज्वनेनोडु-
 पेन गम्यन्ते ते च विचेया इत्यन्वयः ॥ २९ ॥

ततःपरं यत्नवन्तो भूत्वा सप्तराज्योपशोभितं यवद्वीपं तथा सुवर्ण-
 द्वीपं रूप्यकद्वीपं विचेतव्यमिति शेषः । सुवर्णकरमण्डितमिति सुवर्णं
 कुर्व्वन्ति ये तैः शोभितम् ॥ ३० ॥

ततःपरं यवाख्यद्वीपमतिक्रम्य शिशिरनामा पर्व्वतोऽस्ति ॥ ३१ ॥

एतेषां उक्तद्वीपानाम् ॥ ३२ ॥

गत्वा पारं समुद्रस्य सिद्धचारणसेवितम् ॥ ३३ ॥

तस्य तीर्थेषु रम्येषु विचित्रेषु वनेषु च ।

रावणः सह वैदेह्या मार्गितव्यस्तस्ततः ॥ ३४ ॥

पर्वतप्रभवा नद्यः सुभीमवज्जनिष्कुटाः ।

मार्गितव्या दरीमन्तः पर्वताश्च वनानि च ॥ ३५ ॥

ततः समुद्रद्वीपांश्च सुभीमान् द्रष्टुमर्हथ ।

ऊर्मिमन्तं महारौद्रं क्रोशन्तमनिलोद्गतम् ॥ ३६ ॥

तत्रासुरा महाकायाऽम्हायां गृह्णन्ति नित्यशः ।

ब्रह्मणा समनुज्ञाता दीर्घकालं बुभुक्षिताः ॥ ३७ ॥

तं कालमेघप्रतिमं महोरगनिषेवितम् ।

अभिगम्य महानादं तीर्थं नैव महोदधिम् ॥ ३८ ॥

ततः समुद्रस्य पारं गत्वा रक्तवर्णजलम् अतएव शोणाख्यं नदं
प्राप्य ॥ ३३ ॥

तस्य तीर्थेष्ववतारभेदेषु ॥ ३४ ॥

बज्जनिष्कुटाः बह्वपवनप्रदेशाः दरीमन्तः दरीयुक्ताः ॥ ३५ ॥

समुद्रद्वीपानुक्तदेशात् परिवर्त्तीक्षुसमुद्रद्वीपान् ऊर्मिमन्तमतएव
क्रोशन्तं महाघोषम् ॥ ३६ ॥

तत्र इक्षुसमुद्रे । समनुज्ञाताः समनुज्ञातकायाद्दारकग्रहणसामर्थ्या-
दिमन्तः कायाऽऽहीतप्राणिभक्षणानुमत्तिकाश्च ॥ ३७ ॥

इक्षुरसस्यापि श्यामत्वात्तदुदधेः कालमेघप्रतिमत्वम् । तीर्थं न
उपायेनाभिगम्य प्राप्य ॥ ३८ ॥

ततो रक्तजलं भीमं लोहितं नाम सागरम् ।

गत्वा प्रेक्ष्यथ ताञ्चैव वृहतीं कूटशाल्मलीम् ॥ ३९ ॥

गृहञ्च वैनतेयस्य नानारत्नविभूषितम् ।

तत्र कैलाससङ्काशं विहितं विश्वकर्माणा ॥ ४० ॥

तत्र शैलनिभा भीमा मन्देहा नाम राक्षसाः ।

शैलप्रदङ्गेषु लम्बन्ते नानारूपा भयगवहाः ॥ ४१ ॥

ते पतन्ति जले नित्यं सूर्यस्योदयनं प्रति ।

अभितप्ता स्म सूर्येण लम्बन्ते स्म पुनः पुनः ॥ ४२ ॥

निर्हता ब्रह्मतेजोभिरहन्यहनि राक्षसाः ।

ततः पाण्डुरमेघाभं क्षीरोदं नाम सागरम् ॥ ४३ ॥

तत इक्षुसागरात् परतः रक्तजलं रक्तवर्णजलम् । अतएव
लोहिताख्यं कूटशाल्मलीं शाल्मलीद्वीपत्वप्रयोजकरुत्तं जम्बूद्वीपे जम्बु-
वत् ॥ ३९ ॥

तत्र कूटशाल्मलीसमीपे ॥ ४० ॥

शैलप्रदङ्गेषु सुरासमुद्रान्तर्वर्त्तिशैलप्रदङ्गेषु लम्बन्ते अधोमुखा इति
शेषः ॥ ४१ ॥

सूर्यस्योदयनम्पति । सूर्योदयं प्राप्यार्द्धमुखाः सूर्येण युध्यमानाः
सूर्येणाभितप्ताः तन्मण्डलब्रह्मतेजोभितप्ताः ब्रह्मतेजोभिरहन्यहनि त्रैव-
र्णिकप्रवर्त्तितैः ब्रह्मविद्यातेजोभिर्निर्हताः सन्तः सुरोदजले पतन्ति ।
ततः पुनरुज्जीविताः लम्बन्ते स्म शैलप्रदङ्गेष्विति शेषः । अत्र कतककृतः
शैलप्रदङ्गेषु लम्बन्त इत्यादिश्लोकद्वयं प्रक्षिप्तम् । तानि रक्षांसि मन्दे

गत्वा द्रक्ष्यथ दुर्द्धर्षा ! मुक्ताहारमिवोन्मिभिः ।
 तस्य मध्ये महान् श्वेतो ऋषभो नाम पर्वतः ॥ ४४ ॥
 दिव्यगन्धैः कुसुमितैराचितैश्च नगेर्हतः ।
 सरश्च राजतैः पद्मैर्ज्वलितैर्हमकैसरैः ॥ ४५ ॥
 नाम्ना सुदर्शनं नाम राजहंसैः समाकुलम् ।
 विबुधाश्चारणा यक्षाः किन्नराश्चाप्सरोगणाः ॥ ४६ ॥
 दृष्ट्वा समधिगच्छन्ति नलिनीं तां रिरंसवः ।
 क्षीरोदं समतिक्रम्य तदा द्रक्ष्यथ वानराः ॥ ४७ ॥
 जलोदं सागरं शीघ्रं सर्वभृतभयावहम् ।
 तत्र तत्कोपजं तेजः कृतं हयमुखं महत् ॥ ४८ ॥

हारुणे द्वीपे प्रक्षिपन्तीति श्रुत्वा चरुणद्वीपे तत्रक्षेपोक्तेरचारुणद्वीप-
 प्रसङ्गाभावात्प्राचीनपुस्तकेष्वदर्शनाच्चेत्याहुः । ततः पागुरेति । अत्र
 सुराक्षीरोदयोर्मध्ये सर्पिर्दधिसमुद्रयोर्विवेचनानुक्तिस्तत्र विचेतय-
 दुर्गस्थलाभावादिति कतकः । अतुक्तमपि तदुभयविवेचनमर्थतोऽव-
 गन्तव्यमिति तीर्थः ॥ ४२ ॥ ४३ ॥

मुक्ताहारमिव ऊर्मिभिस्तदन्तमिवेत्यर्थः ॥ ४४ ॥

सरश्च नाम्ना सुदर्शनमित्यन्वयः ॥ ४५ ॥

नामशब्दः प्रसिद्ध्यर्थः ॥ ४६ ॥

नलिनीयुक्तं सुदर्शनं सर इत्यर्थः ॥ ४७ ॥

जलोदं शुद्धजलरूपोदकम् । तत्र जलसमुद्रे तत्कोपजम् और्व-
 ब्रह्मर्षिकोपजम् । हयमुखं बडुवामुखं तेजाब्रह्मणा कृतमस्ति ॥ ४८ ॥

अस्याद्भुतं महावेगमोदनं सचराचरम् ।
 तत्र विक्रोशतां नादो भूतानां सागरौकसाम् ।
 श्रूयते चासमर्थानां दृष्ट्वा भृङ्गद्वामुखम् ॥ ४९ ॥
 स्वादृदस्योत्तरे तीरे योजनानि त्रयोदश ।
 जातरूपशिलो नाम सुमहान् कनकप्रभः ॥ ५० ॥
 तत्र चन्द्रप्रतीकाशं पन्नगं धरणीधरम् ।
 पद्मपत्रविशालार्चं ततो द्रक्ष्यथ वानराः ॥ ५१ ॥
 आमीनं पर्वतस्याग्रे सर्वदेवनस्कृतम् ।
 महस्त्रशिरसं देवमनन्तं नीलवाससम् ॥ ५२ ॥
 त्रिशिराः काञ्चनः केतुस्तालस्य महात्मनः ।
 स्थापितः पर्वतस्याग्रे विराजति सवेदिकः ॥ ५३ ॥
 पूर्वस्यां दिशि निर्माणं कृतं तत्त्रिदशेश्वरैः ।

अस्याद्भुतं महावेगं सचराचरं सर्वं जगद्युगान्ते खादनं वदन्ति ।
 अनेन तस्य ब्रह्मरूपता सूचिता । तद्द्वामुखं दृष्ट्वा तत्र पतनभीत्या
 विक्रोशताम् असमर्थानां चात्समर्थानामपि सागरौकसां भूतानां यो
 नादोभूत् स श्रूयते । स्वादृदस्य श्रुद्धोदकस्य समुद्रस्य उत्तरे तीरे इति
 पाङ्कः पाठः ॥ ४९ ॥ ५० ॥

चन्द्रप्रतीकाशं श्वेतवर्णम् ॥ ५१ ॥ ५२ ॥

त्रिशिराः शिरःप्रदेशवर्तित्रिस्त्रिंशद्वान् । सवेदिकः आधारवेदि-
 बन्धसहितः ॥ ५३ ॥

ततःपरं हेममयः श्रीमानुदयपर्वतः ॥ ५४ ॥
 तस्य कोटिर्दिवं स्पृष्टा शतयोजनमायता ।
 जातरूपमयी दिव्या विराजति सवदिका ॥ ५५ ॥
 मालैस्तान्मालैश्च कर्णिकारैश्च पुष्पितैः ।
 जातरूपमयैदिव्यैः शोभते सूर्यसन्निभैः ॥ ५६ ॥
 तत्र योजनविस्तारमुच्छ्रितं दशयोजनम् ।
 शृङ्गं सौमनसं नाम जातरूपमयं ध्रुवम् ॥ ५७ ॥
 तत्र पूर्वं पदं कृत्वा पुरा विष्णुस्तिविक्रमे ।
 द्वितीयं शिखरे मेरोश्चकार पुरुषोत्तमः ॥ ५८ ॥
 उत्तरेण परिक्रम्य जम्बूद्वीपं दिवाकरः ।
 दृश्यो भवति भूयिष्ठं शिखरं तन्महोच्छ्रयम् ॥ ५९ ॥
 तत्र वैखानसा नाम वालखिल्या महर्षयः ।

अयमेव तालः पूर्वस्यां दिशि पूर्वदिग्ब्यवस्थायाम् निर्माणं कृतम्
 अभिज्ञाशङ्कुवत् प्रमाणनिर्माणं कृतमित्यर्थः ॥ ५४ ॥

कोटिः शिखरं सवेदिका साधारणपर्वता ॥ ५५ ॥ ५६ ॥

तत्र शतयोजनदीर्घं उदयगिरिशिखरे ॥ ५७ ॥

तत्र सौमनसे शृङ्गे त्रिविक्रमे त्रिभिः पदैस्त्रिलोक्या आक्रमण-
 प्रस्तावे प्रथमं पदं तत्र कृत्वा द्वितीयं पदं मेरोः शिखरे चकार ॥ ५८ ॥

अस्तानन्तरमुत्तरेण जम्बूद्वीपं परिक्रम्य तन्महोच्छ्रयं शिखरं
 सौमनसाख्यं प्राप्य स्थिता दिवाकरः जम्बूद्वीपवर्तिनां भूयिष्ठं दृश्यो

प्रकाशमाना दृश्यन्ते सूर्य्यवर्णास्तपस्विनः ॥ ६० ॥

अयं सुदर्शनो द्वीपः पुरो यस्य प्रकाशते ।

तस्मिंस्तेजश्च चक्षुश्च सर्व्वप्राणभृतामपि ॥ ६१ ॥

शैलस्य तस्य पृष्ठेषु कन्दरेषु वनेषु च ।

रावणः सह वैदह्या मार्गितव्यस्ततस्ततः ॥ ६२ ॥

काञ्चनस्य च शैलस्य सूर्य्यस्य च महात्मनः ।

आविष्टा तेजसा सन्ध्या पूर्वा रक्ता प्रकाशते ॥ ६३ ॥

पूर्व्वमेतत् कृतं द्वारं पृथिव्या भुवनस्य च ।

सूर्य्यस्योदयनञ्चैव पूर्वा ह्येषा दिगुच्यते ॥ ६४ ॥

भवति । सौमनसे शिखरे इत्यर्थः । इदं सत्ययुगाभिप्रायम् । जेतायां
क्षीरसागरमध्यगस्य दापरे सुरोदमध्यगस्य कलो लङ्कामध्यगस्य जम्बू-
द्वीपस्थमनुष्यदृश्यताया अन्यत्रोक्तत्वात् ॥ ५९ ॥ ६० ॥

यस्य पुरः पुरस्तात् समीपे एव । अयं प्रागुक्तसुदर्शनसरस्विज्ञो
द्वीपः प्रकाशते तस्मिन् सौमनसशिखरे भगवत्युदिते सर्व्वप्राणभृतां
प्राणिनां तेजःसम्बन्धो भवति चक्षुश्च प्रकाशते ॥ ६१ ॥ ६२ ॥

काञ्चनशैलस्य सूर्य्यस्य तेजसाविष्टा समाक्रान्ता पूर्वा सन्ध्या उदया-
वच्छिन्ना पूर्वादिक् रक्ता सती प्रकाशते ॥ ६३ ॥

तदेवाह,—पूर्व्वमिति । चाहेतौ यतो भुवनस्य प्रकाशनहेतौः
सूर्य्यस्योदयनमवेक्ष्य पूर्वं प्रथमं पृथिव्या तद्द्वारम् ऊर्ध्वस्थानां पृथिवी-
प्रवेशस्य द्वारं पृथ्वीस्थानां भुवनस्य ब्रह्मभुवनस्य प्रवेशद्वारमेतदुदय-

तस्य शैलस्य पृष्ठेषु निर्हारेषु गुहासु च ।
 रावणः सह वैदेह्या मार्गितव्यस्ततस्ततः ॥ ६५ ॥
 ततः परमगम्या स्याद्विक् पूर्वा त्रिदशावृता ।
 रहिता चन्द्रसूर्याभ्यामदृश्यां तमसावृता ॥ ६६ ॥
 शैलेषु तेषु सर्वेषु कन्दरेषु नदीषु च ।
 य च नोक्ता मयोद्देशा विचेया तेषु जानकी ॥ ६७ ॥
 एतावद्धानरैः शक्यं गन्तुं वानरपुङ्गवाः ।
 अभास्करममर्थ्यादं न जानीमस्ततःपरम् ॥ ६८ ॥
 अभिगम्य तु वैदेहीं निलयं रावणस्य च ।
 मामे पूर्णे निवर्त्तद्धम् उदयं प्राप्य पर्वतम् ॥ ६९ ॥
 ऊर्द्धं मासान्न वस्तव्यं वसन् बन्धो भवेन्मम ।
 सिद्धार्थाः सन्निवर्त्तद्धमधिगम्य च मैथिलीम् ॥ ७० ॥
 महेन्द्रकान्तां वनखण्डमण्डितां
 दिशं चरित्वा निपुणेन वानराः ।

गिरिरूपं कृतमत एषा पूर्वा दिग्गुच्यते । अन्ये तु एतद्द्वारमेतद्विग्वर्त्ति
 महत् भृविवरं दृष्टं ब्रह्मणा तस्मादेषा पूर्वा दिग्गुच्यते ॥ ६४ ॥
 तस्य शैलस्य उदयशैलस्य ॥ ६५ ॥
 ततःपरं उदयाद्रेः पुरस्तात् त्रिदशावृता तद्विग्विष्ठात्रिन्दादि-
 त्रिदशाधिष्ठिता । उदयाचलात् परमगम्यत्वे हेतुमाह,—रहितेति ॥ ६६ ॥
 उक्तार्थापसंहारः शैलेष्वित्यादि ॥ ६७ ॥ ६८ ॥ ६९ ॥


अवाप्य सीतां रघुवंशजप्रियां
ततो निवृत्ताः सुखिनो भविष्यथ ॥ ७१ ॥

इत्यार्षे रामायणे वाल्मीकीये किष्किन्धाकाण्डे
• चत्वारिंशः सर्गः ॥ ४० ॥

सिद्धार्थाः कृतान्वेषणकृत्याः ॥ ७० ॥ ७१ ॥

इति श्रीरामाभिरामे श्रीरामीये रामायणतिलके
किष्किन्धाकाण्डे चत्वारिंशः सर्गः ॥ ४० ॥

एकचत्वारिंशः सर्गः ।



ततः प्रस्थाप्य सुग्रीवस्तन्महद्दानरं बलम् ।
दक्षिणां प्रेषयामास वानरानभिलक्षितान् ॥ १ ॥
नीलमग्निमुतञ्चैव हनूमन्तञ्च वानरम् ।
पितामहमुतञ्चैव जाम्बवन्तं महौजसम् ॥ २ ॥
सुहोत्रञ्च शरारिञ्च शरगुल्मं तथैव च ।
गजं गवाक्षं गत्रथं सुषेणं वृषभं तथा ॥ ३ ॥
मैदञ्च द्विविदञ्चैव सुषेणं गन्धमादनम् ।
उल्कामुखमनङ्गञ्च ऊताशनसुतावभौ ॥ ४ ॥
अङ्गदप्रमुखान् वीरान् वीरः कपिगणेश्वरः ।
वेगविक्रमसम्पन्नान् सन्दिदेश विशेषवित् ॥ ५ ॥
तेषामयेसरञ्चैव वृहद्बलमथाङ्गदम् ।
विधाय हरिवीराणामादिशद्दक्षिणां दिशम् ॥ ६ ॥

तत इति । अभिलक्षितान् कार्यसमर्थत्वेन निर्णीतान् ॥ १ ॥ २ ॥ ३ ॥
अयं सुषेणस्तारापितुरन्यः । ऊताशनसुताविति । अग्निव्याप्यं
ऊताशनत्वमित्यग्निऊताशनयोर्भेदः ॥ ४ ॥

विश्लेषवित् अन्वेष्यदेशविश्लेषवित् ॥ ५ ॥

ये केचन समुद्रेश तस्यां दिशि सुदुर्गमाः ।

कपोशः कपिसुख्यानां स तेषां समुदाहरत् ॥ ७ ॥

सहस्रशिरसं विन्ध्यं नानाद्रुमलताद्युतम् ।

नर्मदाञ्च नदीं रम्यां महोरगनिषेविताम् ॥ ८ ॥

ततो गोदावरीं रम्यां कृष्णवैष्णो महानदीम् ।

मेखलानुत्कलांश्चैव दशाणनराण्यपि ॥ ९ ॥

आज्वन्तीमवन्तीञ्च सर्वमेवानुपश्यत् ।

विदर्भावृष्टकांश्चैव रम्यान् माहिषकानपि ॥ १० ॥

तथा मत्स्याकलिङ्गांश्च कौशिकांश्च समन्ततः ।

अर्न्वीक्ष्य दण्डकारण्यं सपर्वतनदीगुहम् ॥ ११ ॥

नदीं गोदावरीञ्चैव सर्वमेवानुपश्यत् ।

तथैवान्द्रांश्च पुण्ड्रांश्च चोलान् पाण्ड्यांश्च केरलान् ॥ १२ ॥

अयेसरं मुख्यम् । असंग्रहमिति पाठेऽसङ्गोचप्रभुमित्यर्थः ।

दक्षिणां दिशमादिशत् अन्येष्टव्यत्वेनेति शेषः ॥ ६ ॥

तस्यां दिशि ये सुदुर्गमास्तान् समुदाहरन्नुवाच ॥ ७ ॥

अत्राप्यार्थावर्त्तापेक्षया दक्षिणत्वं तदाह,—सहस्रशिरसं सहस्र-

शिरखरम् ॥ ८ ॥

गोदावरीं विन्ध्यपूर्वप्रदेशवर्त्तिगोदावरीं नदीम् । मेखलादयो
देशभेदाः ॥ ९ ॥

ऋष्टिकानिति पाठः ॥ १० ॥

मत्स्याश्च कलिङ्गाश्च तान् ॥ ११ ॥

अयोमुखश्च गन्तव्यः पर्वतो धातुमण्डितः ।
 विचित्रशिखरः श्रीमांश्चित्रपुष्पितकाननः ॥ १३ ॥
 सुचन्दनवनोद्देशो मार्गितव्यो महागिरिः ।
 ततस्तामापगां दिव्यां प्रसन्नसलिलाशयाम् ॥ १४ ॥
 तत्र द्रक्ष्यथ कावेरीं विह्वतामप्सरोगणैः ।
 तस्यासीनं नगस्थायै मलयस्य महौजसः ॥ १५ ॥
 द्रक्ष्यथादित्यसङ्काशमगस्त्यमृषिसत्तमम् ।
 ततस्तेनाभ्यनुज्ञाताः प्रसन्नेन महात्मना ॥ १६ ॥
 ताम्रपर्णीं ग्राह्यजुष्टां तरिव्यथ महानदीम् ।
 सा चन्दनवनैश्चित्रैः प्रच्छन्नदीपवारिणी ॥ १७ ॥
 कान्तेव युवती कान्तं समुद्रमवगाहते ।
 ततो हेममथं दिव्यं मुक्तामणिविभूषितम् ॥ १८ ॥

नदीं गोदावरीं दण्डकारण्यवर्तिंगोदावरीपदेशम् ॥ १२ ॥

अयोमुख इति मलयस्य नामान्तरं सुचन्दनवनत्वलिङ्गात् ॥ १३ ॥ १४ ॥

तस्यायोमुखपर्यां यस्य ॥ १५ ॥

अगस्त्यमिति । यद्यपि पञ्चवटीतउदग्भागेऽगस्त्याश्रमः पूर्वंमुक्त-
 स्तथाप्येषापि बोध्यः बाल्याकैरनेकदेशेऽप्यश्रमवत् । समाननामान्य
 एवायमित्यन्ये ॥ १६ ॥

ग्राह्यजुष्टामित्यादि ताम्रपर्णीविशेषणम् । चन्दनेः प्रच्छन्नानि
 दीपानि वारिच यस्याः सा प्रच्छन्नदीपवारिणी प्रच्छन्नशरीरेति
 यावत् ॥ १७ ॥

युक्तं कवाटं पाण्डुरानां गता द्रुह्यथ वानराः ।
 ततः समुद्रमासाद्य सम्प्रधार्यार्थनिश्चयम् ॥ १९ ॥
 अगस्त्येनान्तरे तत्र सागरे विनिवेशितः ।
 चित्रसानुनगः श्रीमान् महेन्द्रः पर्वतोत्तमः ॥ २० ॥
 जातरूपमयः श्रीमानवगाढो महार्णवम् ।
 नानाविधैर्नगैः फुल्लैर्लताभिश्चोपशोभितम् ॥ २१ ॥
 देवर्षियत्नप्रवरैरप्सररोभिश्च शोभितम् ।
 सिद्धचारणमङ्गैश्च प्रकीर्णं सुमनोरमम् ॥ २२ ॥
 तमुपैति सहस्राक्षः सदा पर्वसु पर्वसु ।
 द्वीपस्तस्यापरे पारे शतयोजनविस्तृतः ॥ २३ ॥

अतएव युवती कान्तेव ॥ १८ ॥

युक्तं पुरप्राकारघटितम् । अर्थे समुद्रतरणरूपे निश्चयं शक्ताशक्त-
 निश्चयं सम्प्रधार्य कृत्वा तत्र ज्वनसाधनभृतः पर्वत उपदिश्यते । अगस्ते
 नेति सागरेऽन्तरे सागरखातसम्बन्धिन्त्यन्तरे अवकाशे अगस्त्येन
 विनिवेशितः प्रतिष्ठापितो महेन्द्रः पर्वतोत्तमोऽस्ति श्रीमान्
 सुन्दरः ॥ १९ ॥ २० ॥

अवगाढः प्रविष्टैकपार्श्वः ॥ २१ ॥ २२ ॥

तम् उक्तविशेषणं विशिष्टम् । सहस्राक्ष उपैतीत्यनेन महेन्द्रा-
 धिष्ठितत्वात् अन्वर्थनामकत्वं महेन्द्रस्य सूचितम् । अपरे पारे अपारे
 परतीरे । अपरशब्दो विशेषवाची परतीरविशेषे । प्रतिष्ठित इति

अगम्यो मानुषैर्दीप्तस्तं मार्गद्वं समन्ततः ।
 तत्र सर्वात्मना सीता मार्गितव्या विशेषतः ॥ २४ ॥
 सहि देशस्तु वध्यस्य रावणस्य दुरात्मनः ।
 राक्षसाधिपतेर्वासः सहस्राक्षसमद्यतेः ॥ २५ ॥
 दक्षिणस्य समुद्रस्य मध्ये तस्य तु राक्षसी ।
 अङ्गारकेति विख्याता ह्यायामाक्षिप्य भोजनी ॥ २६ ॥
 एनं निःसंशयान् कृत्वा संशयान्नष्टसंशयाः ।
 मृगयद्वं नरेन्द्रस्य पत्नीममिततेजसः ॥ २७ ॥
 तमतिक्रम्य लक्ष्मीवान् समुद्रे शतयोजने ।
 गिरिः पुष्पितको नाम सिद्धचारणसेवितः ॥ २८ ॥
 चन्द्रसूर्य्यांशुसङ्काशः सागराब्जसमाश्रयः ।

शेषः । द्वीप इति । उत्तरभागे दक्षिणे लवणसमुद्र इति तस्य द्वीप-
 त्वम् । सागरखातोऽप्येकदेशेनोदगभागे च समुद्रसम्बद्धः ॥ २३ ॥

दीप्तः स्वर्णभूयिष्ठत्वात् । तत्र द्वीपे । सर्वात्मना सर्वप्रकारेण ।
 विशेषतः एकदेशमप्यनुपेक्ष्यः ॥ २४ ॥ २५ ॥

समुद्रसम्बद्धत्वात् सागरोऽपि समुद्रत्वेन समुद्रस्य सागरत्वेन व्यव-
 क्रियत इत्यविरोधः । तस्य तु रावणस्य तु । भोजनी भोक्तुं
 शीला ॥ २६ ॥

संशयान् संशयविषयान् देशान्निःसंशयान् सम्यगन्वेषणेन कृत्वा
 ततो नष्टसंशयाः आप्तसत्त्वासत्त्वनिश्चयास्तत्रासत्त्वे सति तं लङ्काद्वीपमा-
 क्रम्य मृगयध्वम् ॥ २७ ॥

भाजते विपुलैः शृङ्गैरम्बरं विलिखन्निव ॥ २९ ॥
 तस्यैकं काञ्चनं शृङ्गं सेवते यं दिवाकरः ।
 न तत् कृतघ्नाः पश्यन्ति न वृशंसा न नास्तिकाः ॥ ३० ॥
 प्रणम्य शिरसा शैलं तं विमार्गथ वानराः ।
 तमतिक्रम्य दुर्द्धर्षं सूर्य्यवान्नाम पर्वतः ॥ ३१ ॥
 अध्वना दुर्विगाहेन योजनानि चतुर्दश ।
 ततः तमप्यतिक्रम्य वैद्युतो नाम पर्वतः ॥ ३२ ॥
 सर्व्वकामफलैर्दृष्टैः सर्व्वकालमनोहरैः ।
 तत्र भुक्त्वा वरार्हाणि मूलानि च फलानि च ॥ ३३ ॥
 मधूनि पीत्वा जुष्टानि परं गच्छत वानराः ।
 तत्र नेत्रमनः कान्तः कुञ्जरो नाम पर्वतः ॥ ३४ ॥
 अगस्त्यभवनं यत्र निर्मितं विश्वकर्माणा ।
 तत्र योजनविस्तारमुच्छ्रितं दशयोजनम् ॥ ३५ ॥

क्व मार्गशीया तत्राह,—लक्ष्मीवानिति ॥ २८ ॥ २९ ॥

तस्य काञ्चनं शृङ्गमस्ति यं भगवान् सूर्य्यः सेवते नित्यं सन्निहितो
 भवति । शृङ्गशब्दोर्द्धर्चादिः । अतश्चन्द्रसूर्याधिष्ठितत्वात्तं कृतघ्ना न
 पश्यन्ति ॥ ३० ॥ ३१ ॥

चतुर्दशेति । तैरुपलक्षित इत्यर्थः ॥ ३२ ॥ ३३ ॥ ३४ ॥

तत्र कुञ्जरपर्वते । अगस्त्यभुवनवर्णनं योजनेत्यादि । इदं तृतीय-
 मगस्त्यस्थानम् ॥ ३५ ॥

शरणं काञ्चन दिव्यं नानारत्नविभूषितम् ।
 तत्र भोगवती नाम सर्पाणामालयः पुरी ॥ ३६ ॥
 विशालरथ्या दुर्द्धर्षा सर्वतः परिरक्षिता ।
 रक्षिता पद्मगैर्घोरैस्तीक्ष्णदंष्ट्रैर्महाविषैः ॥ ३७ ॥
 मर्षराजो महाघोरो यस्यां वसति वासुकिः ।
 निर्व्याय मार्गितव्या च सा च भोगवती पुरी ॥ ३८ ॥
 तत्र चानन्तरोद्देशा ये केचन समावृताः ।
 तच्च देवमतिक्रम्य महानृषभसंस्थितिः ॥ ३९ ॥
 सर्व्वरत्नमयः श्रीमानृषभो नाम पव्वतः ।
 गोशीर्षकं पद्मकञ्च हरिश्श्यामञ्च चन्दनम् ॥ ४० ॥
 दिव्यमुत्पद्यते यत्र तच्चैवाग्निसमप्रभम् ।

शरणं गृहमगस्थस्येति शेषः । तत्र कुञ्जरपर्वत एव । ब्यालय-
 शब्देो निव्यं पुल्लिङ्गः । यद्यपि भोगवती रसातले प्रसिद्धा तथापि
 रायणस्य जनस्थानवत् सर्पाणामपि भोगवत्याख्यपुरं भूमावप्यस्तीति
 वासुकेर्भुव उपर्य्यपि योऽगवैभवात् स्थितिरिति चेत् एवावगन्तव्यं यथा-
 ऽस्थस्य कुञ्जरपर्वतावच्छिन्ने विश्वकर्मनिर्मितभवने नक्षत्रपदे मलये
 पञ्चवटोदक्षिणभागे च वासस्तथेति ध्येयम् । निर्व्याय विशेषतो
 गत्या ॥ ३६ ॥ ३७ ॥ ३८ ॥

समावृताः गुप्तास्ते च मार्गितव्याः ऋषभसंस्थितिः ऋषभभाकार-
 संस्थानवान् ॥ ३९ ॥

न तु तच्चन्दनं दृष्ट्वा प्रष्टव्यन्तु कदाचन ॥ ४१ ॥
 रोहिता नाम गन्धर्व्वा घोरं रक्षन्ति तदनम् ।
 तत्र गन्धर्वपतयः पञ्चसूर्य्यसमप्रभाः ॥ ४२ ॥
 शैलूषो ग्रामणीः शिचः शुको बभ्रुस्तथैव च ।
 रक्सोमाग्निवपुषां निवासः पुण्यकर्म्मणाम् ॥ ४३ ॥
 अन्ते पृथिव्या दुर्द्धर्षास्ततः स्वर्गजितः स्थिताः ।
 ततः परं न वः सेव्यः पितृलोकः सुदारुणः ॥ ४४ ॥
 राजधानी यमस्यैषा कष्टेन तमसावृता ।
 एतावदेव युष्माभिर्वीरवानरपुङ्गवाः ।
 शक्यं विचेतुं गन्तुं वा नातो गतिमतां गतिः ॥ ४५ ॥
 सर्वमेतत् समालोक्य यच्चान्यदपि दृश्यते ।
 गतिं विदित्वा वैदेह्याः सन्निवर्त्तितुमर्हथ ॥ ४६ ॥
 यच्च मासान्निवृत्तोऽप्ये दृष्ट्वा सीतेति वक्ष्यति ।
 मत्तुल्यविभवो भोगैः सुखं स विहरिष्यति ॥ ४७ ॥
 ततः प्रियतरो नास्ति मम प्राणादिशेषतः ।

गोशीर्षशादयश्चन्दनभेदाः ॥ ४० ॥ ४१ ॥

तच्चन्दनास्पृष्टत्वे हेतुः रोहिता इति ॥ ४२ ॥

तत्र ऋषभमात्यरतः पृथिव्या अन्ते पुण्यकर्म्मणां निवासः । तत्र स्वर्गजित एव स्थिता भवन्ति । अतोहोतोस्ततः परं पितृलोको न सेव्यः अगम्यः ॥ ४३ ॥ ४४ ॥ ४५ ॥ ४६ ॥ ४७ ॥

कृतापराधो बह्वृशो मम बन्धुर्भविष्यति ॥ ४८ ॥

अमितबलपराक्रमा भवन्तो

विपुलगुणेषु कुलेषु च प्रसूताः ।

मनुजपतिसुतां यथा लभद्धं

तदाधिगुणं पुरुषार्थमारभद्धम् ॥ ४९ ॥

इत्यार्षे रामायणे बाल्मीकीये किष्किन्धाकाण्डे

एकचत्वारिंशः सर्गः ॥ ४१ ॥

बह्वृशः कृतापराधोऽपीत्यर्थः ॥ ४८ ॥

लभद्धं लप्स्यद्धम् । तथा तत्कार्यमुद्दिश्याधिगुणमधिकगुणोपेतं
पुरुषार्थं पुरुषयत्नमारभद्धम् ॥ ४९ ॥

इति श्रीरामाभिरामे श्रीरामीये रामायणतिलके

किष्किन्धाकाण्डे एकचत्वारिंशः सर्गः ॥ ४१ ॥

द्विचत्वारिंशः सर्गः ।

अथ प्रम्याप्य स हरीन् सुग्रीवो दक्षिणं दिशम् ।
अब्रवीन् मेघसङ्काशं सुषेणं नाम वानरम् ॥ १ ॥
तारायाः पितरं राजा श्वशुरं भीमविक्रमम् ।
अब्रवीत् प्राञ्जलिर्वाक्यमभिगम्य प्रणम्य च ॥ २ ॥
महर्षिपुत्रं मारीचमर्चिष्मन्तं महाकपिम् ।
वृतं कपिवरैः शूरैर्महेन्द्रसदृशद्युतिम् ॥ ३ ॥
बुद्धिविक्रममग्नन् वैनतेयसमद्युतिम् ।
मरीचिपुत्रान् मारीचानर्चिर्माल्यान् महाबलान् ॥ ४ ॥
ऋषिपुत्रांश्च तान् सर्वान् प्रतीचीमादिशद्दिशम् ।
दाभ्यां शतसहस्राभ्यां कपीनां कपिसन्तमाः ॥ ५ ॥

अथेति ॥ १ ॥

श्वशुरत्वात् प्राञ्जलिः प्रणम्याब्रवीत् । एतद्विशेषकथनाद्यैव पुन-
रब्रवीदित्युक्तिः ॥ २ ॥

महर्षिपुत्रं मारीचं महर्षेर्मरीचेः पुत्रं अर्चिष्मन्तम् अर्चिष्मदा-
ख्यम् । अयं तेषु प्रधानः अर्चिर्माल्याख्या अन्येऽपि मरीचिपुत्राः ॥ ३ ॥

मारीचशब्दस्य उत्पत्त्यन्तरसम्भवान् मरीचिपुत्रानित्युक्तम् ॥ ४ ॥ ५ ॥

सुषेणप्रमुखा यूयं वैदेहीं परिमार्गथ ।
 सौराष्ट्रान् सह बाह्लीकान् चन्द्रचित्रांस्तथैव च ॥ ६ ॥
 स्फ्रीतान् जनपदान् रम्यान् विपुलानि पुराणि च ।
 पुन्नागगहनं कुचिं बकुलोद्दालकाकुलम् ॥ ७ ॥
 तथा केतकखण्डांश्च मार्गद्वं हरिपुङ्गवाः ।।
 प्रत्यक्स्रोतोवहाश्चैव नद्यः शीतजलाः शिवाः ॥ ८ ॥
 तापसानामरण्यानि कान्तारगिरयश्च ये ।
 तत्र स्थलीर्मरुप्राया अत्युच्चशिशिराः शिलाः ॥ ९ ॥
 गिरिजालावृतां दुर्गां मार्गित्वा पश्चिमां दिशम् ।
 ततः पश्चिममागम्य समुद्रं द्रष्टुमर्हथ ॥ १० ॥
 तिमिनक्राकुलजलं गत्वा द्रक्ष्यथ वानराः ।।
 ततः केतकखण्डेषु तमालगहनेषु च ॥ ११ ॥

परिमार्गथ मार्गद्वम् । चन्द्रचित्रानिति । शूरान् भीमानिति
 पाठान्तरम् । देशविशेषा इमे ॥ ६ ॥ *

विपुलानि विशालानि । कुचिर्देशविशेषः ॥ ७ ॥

प्रत्यक्स्रोतोवहाः पश्चिमाभिमुखप्रवाहाः ॥ ८ ॥

कान्तारगिरयः कान्तारयुक्ता गिरयः । स्थली अक्षचिमा भूः
 शिशिराः शीतलाः ॥ ९ ॥

तत्रादर्शने ततः किञ्चित्पश्चिमं गत्वा समुद्रं द्रष्टुमर्हथ तत्र समुद्रं
 द्रक्ष्यथेति निश्चय एव ॥ १० ॥

कपयो विहरिष्यन्ति नारिकेलवनेषु च ।
 तत्र सीताञ्च मार्गञ्च निलयं रावणस्य च ॥ १२ ॥
 वेलातलनिविष्टेषु पर्वतेषु वनेषु च ।
 मुरचीपत्तनञ्चैव रम्यञ्चैव जटापुरम् ॥ १३ ॥
 अवन्तीमङ्गलपाञ्च तथा चालक्षितं वनम् ।
 राधाणि च विशालानि पत्तनानि ततस्ततः ॥ १४ ॥
 सिन्धुसागरयोश्चैव सङ्गमे तत्र पर्वतः ।
 महान् सोमगिरिर्नाम शतशृङ्गो महाद्रुमः ॥ १५ ॥
 तत्र प्रस्थेषु रम्येषु सिंहाः पक्षगमाः स्थिताः ।
 तिमिमत्स्यगजाञ्चैव नीडान्यारोपयन्ति ते ॥ १६ ॥
 तानि नीडानि सिंहानां गिरिशृङ्गगताश्च ये ।
 दृप्तास्तृप्ताश्च मातङ्गास्तोयदस्त्रमनिस्त्रनाः ॥ १७ ॥
 विचरन्ति विशालेऽस्मिन् तोयपूर्णे समन्ततः ।
 तस्य शृङ्गं दिवस्पृशं काञ्चनं चित्रपादपम् ॥ १८ ॥

कपयो भवत्सेनिकाः ॥ ११ । १२ ॥ १३ ॥

अवन्यङ्गलेपे पृथ्वी । आलक्षितास्यं वनम् ॥ १४ ॥

महाद्रुमः महान्तो द्रुमा यस्मिन् सः ॥ १५ ॥

सिंहास्तदाख्याः पक्षगमाः पक्षिणः स्थिताः ते पक्षिणः 'तिमिमत्स्य-
 गजान् नीडानि स्ववासस्थानान्यारोपयन्ति प्रापयन्ति ॥ १६ ॥ १७ ॥

तोयपूर्णे प्रस्थे ॥ १८ ॥

सर्वमाशु विचेतव्यं कपिभिः कामरूपिभिः ।
 कोटिं तत्र समुद्रस्य काञ्चनीं शतयोजनाम् ॥ १९ ॥
 दुर्दर्शां पारियात्रस्य गत्वा द्रक्ष्यथ वानराः ।
 कोञ्चनत्र चतुर्विंशत् गन्धर्वीणां तपस्विनाम् ॥ २० ॥
 वसन्धग्निनाशानां घोराणां पापकर्माणाम् ।
 पावकार्चिःप्रतीकाशाः समवेताः समन्ततः ॥ २१ ॥
 नात्यासादयितव्यास्ते वानरैर्भीमविक्रमैः ।
 नादेयञ्च फलं तस्मात् देशात् किञ्चित् स्रवङ्गमैः ॥ २२ ॥
 दुरासदा हि ते वीराः सत्वन्तो महाबलाः ।
 फलमूलानि ते तत्र रक्षन्ते भीमविक्रमाः ॥ २३ ॥
 तत्र यत्नञ्च कर्त्तव्यो मार्गितव्या च जानकी ।
 न हि तेभ्यो भयं किञ्चित् कपित्वमनुवर्त्तताम् ॥ २४ ॥

कोटिं शृङ्गं समुद्रस्य मध्ये इति शेषः ॥ १९ ॥ २० ॥

घोराणामतएव पापकर्माणां संघट्टणाम् । पावकार्चिःप्रतीकाशाः
 कोञ्चः समवेता इत्यन्वयः ॥ २१ ॥

नात्यासादयितव्याः न द्रष्टव्या नापराद्धव्या वा नादेयं न
 ग्राह्यम् ॥ २२ ॥ २३ ॥

यत्नः कर्त्तव्यो मार्गण इति शेषः । ननु पापकारित्वात्तदनासादने
 कथं तत्र मार्गणसम्भवोऽत आह,—नहि तेभ्य इति । तद्देशो मृग-
 पक्ष्यादिवत् प्राकृतमृगस्यभावे तिष्ठतामित्यर्थः । अतएव नापराद्धव्या
 इति पूर्व्वं व्याख्यानम् ॥ २४ ॥

तत्र वैदूर्यवर्णाभो वज्रसंस्थानसंस्थितः ।
 नानाद्रुमलताकीर्णा वज्रो नाम महागिरिः ॥ २५ ॥
 श्रीमान् समुदितस्तत्र योजनानां शतं समम् ।
 गुहास्तत्र विचेतव्याः प्रयत्नेन लवङ्गमाः ! ॥ २६ ॥
 चतुर्भागे समुद्रस्य चक्रवान् नाम पर्वतः ।
 तत्र चक्रं सहस्रारं निम्नितं विश्वकर्माणा ॥ २७ ॥
 तत्र पञ्चजनं हत्वा हयग्रीवञ्च दानवम् ।
 आजहार ततश्चक्रं शङ्खञ्च पुरुषोत्तमः ॥ २८ ॥
 तत्र सानुषु रम्येषु विशालासु गुहासु च ।
 रावणः सह वैदेह्या मार्गितव्यस्ततस्ततः ॥ २९ ॥
 योजनानि चतुःषष्टिर्वराहो नाम पर्वतः ।
 सुवर्णशृङ्गः सुमहानगाधे वरुणालये ॥ ३० ॥
 तत्र प्राग्ज्योतिषं नाम जातरूपमयं पुरम् ।

वैदूर्यवर्णं आभा च यस्य सः । वज्रवत् कठिनसंस्थानेन
 संस्थितः ॥ २५ ॥

समुदितः प्रतिष्ठितः । समम् आयामतो विस्तारतश्च शतयोजन
 इत्यर्थः ॥ २६ ॥

चतुर्भागे चतुर्थभागे गत इति शेषः ॥ २७ ॥

तत्र चक्रवत्पर्वते पञ्चजनं तदाख्यम् । हयस्यैव ग्रीवा यस्य
 तच्च ॥ २८ ॥ २९ ॥ ३० ॥

तस्मिन् वसति दुष्टात्मा नरको नाम दानवः ॥ ३१ ॥

तत्र सानुषु रम्येषु विशालासु गुह्यासु च ।

रावणः सह वैदेह्या मार्गितव्यस्ततस्ततः ॥ ३२ ॥

तमतिक्रम्य शैलेन्द्रं काञ्चनान्तरदर्शनम् ।

पर्वतः सर्वसौवर्णा धाराप्रस्रवणायुतः ॥ ३३ ॥

तं गजाञ्च वराहाञ्च सिंहा व्याघ्राञ्च सर्व्वतः ।

अभिगर्जन्ति सततं तेन शब्देन दर्पिताः ॥ ३४ ॥

यस्मिन् हरिहयः श्रीमान् महेन्द्रः पाकशासनः ।

अभिषिक्तः सुरै राजा मेघो नाम स पर्व्वतः ॥ ३५ ॥

तमतिक्रम्य शैलेन्द्रं महेन्द्रपरिपालितम् ।

षष्टिं गिरिसहस्राणि काञ्चनानि गमिष्यथ ॥ ३६ ॥

तरुणादित्यवर्णानि भ्राजमानानि सर्व्वशः ।

जातरूपमयैर्वृत्तेः शोभितानि सुपुष्पितेः ॥ ३७ ॥

तेषां मध्ये स्थितो राजा मेरुस्तमपर्व्वतः ।

तत्र वराहपर्व्वते । जातरूपं स्वर्णम् ॥ ३१ ३२ ॥

काञ्चनान्तरदर्शनं काञ्चनगर्भः अन्तरा निर्दरा यस्मिन् तस्य दर्शनं भविष्यतीति शेषः ॥ ३३ ॥

तं प्राप्य स्थिता गजादयस्तेन शब्देन स्वध्वनिजप्रतिध्वनितशब्देन दर्पिताः सर्धतोऽभिगर्जन्ति ॥ ३४ ॥

सः सौवर्ण इति उक्तः ॥ ३५ ॥ ३६ ॥ ३७ ॥

आदित्येन प्रसन्नेन शैलो दत्तवरः पुरा ॥ ३८ ॥
 तेनैवमुक्तः शैलेन्द्रः सर्व्व एव त्वदाग्रयाः ।
 मत्प्रसादाद्भव्यन्ति दिवारात्रौ च काञ्चनाः ॥ ३९ ॥
 त्वयि ये चापि वक्ष्यन्ति देवगन्धर्व्वदानवाः ।
 ते भव्यन्ति भक्ताश्च प्रभया काञ्चनप्रभाः ॥ ४० ॥
 विश्वेदेवाश्च वसवो मरुतश्च दिवौकसः ।
 आगत्य पश्चिमां सन्ध्यां मेरुमुत्तमपर्व्वतम् ॥ ४१ ॥
 आदित्यमुपतिष्ठन्ति तैश्च सूर्याऽभिपूजितः ।
 अदृश्यः सर्व्वभूतानामस्तं गच्छति पर्व्वतम् ॥ ४२ ॥
 योजनानां सहस्राणि दश तानि दिवाकरः ।
 मुहुर्त्तार्द्ध्वं न तं शीघ्रम् अभियाति शिलोच्चयम् ॥ ४३ ॥

तेषां षष्टिसहस्रपर्व्वतानां मध्ये राजेव मेरुवत् काञ्चनः पर्व्वतोऽस्ति
 एनं सावर्णिमेरुरिति वदन्ति ॥ ३८ ॥

कीदृशो वरस्तत्राह,—तेनैवमिति । आदित्येन एवमुक्त इत्येवं
 शब्दार्थः । सर्व्व एवेति ॥ ३९ ॥

ते भक्ता मयीति शेषः काञ्चनप्रभाश्च भव्यन्ति ॥ ४० ॥

विश्वेदेवाद्यस्तमुत्तमपर्व्वतं मेरुं सावर्णिमेरुमागत्य तत्र स्थित्वा
 पश्चिमां सन्ध्यां प्राप्य आदित्यमुपतिष्ठन्ति इत्यग्निमेयान्वयः ॥ ४१ ॥

इतः पूर्व्वभागस्था अनुक्ता अपि दीपा विद्येतस्था इत्यर्थतः
 सिद्धम् ॥ ४२ ॥

ष्टङ्गे तस्य महद्द्विच्यं भवनं सूर्य्यसन्निभम् ।
 प्रासादगणसम्बाधं विहितं विश्वकर्माणा ॥ ४४ ॥
 शोभितं तरुभिश्चित्रैर्नानापत्तिसमाकुलेः ।
 निकेतं पाशहस्तस्य वरुणस्य महात्मनः ॥ ४५ ॥
 अन्तरा मेरुमस्तच्च तालो दशशिरा महान् ।
 जातरूपमयः श्रीमान् भ्राजते चित्रवेदिकः ॥ ४६ ॥
 तेषु सर्वेषु दुर्गेषु सरःसु च सरित्सु च ।
 रावणः सह वैदेह्या मार्गितव्यस्ततस्ततः ॥ ४७ ॥
 यत्र तिष्ठति धर्मज्ञस्तपसा स्वेन भावितः ।
 मेरुसावर्णिरित्येष ख्यातो वै ब्रह्मणा समः ॥ ४८ ॥
 प्रष्टव्यो मेरुसावर्णिर्महर्षिः सूर्य्यसन्निभः ।
 प्रणम्य शिरसा भूमौ प्रवृत्तिं मैथिलीं प्रति ॥ ४९ ॥
 एतावज्जीवलोकस्य भास्करो रजनीक्षये ।

ततःपरं दशयोजनसहस्रेऽस्ताचल इत्याह,—योजनामिति । ता-
 न्युक्तसंख्यायोजनानि अतीत्येति शेषः । मुहूर्त्तार्द्धमेकाघटीतया तं
 शिलोच्चयमस्तमभियाति ॥ ४३ ॥

अथ वरुणपुरवर्णनम् । ष्टङ्गेति ॥ ४४ ॥ ४५ ॥

दशशिराः दशस्तम्भः ॥ ४६ ॥ ४७ ॥

यत्र मेरौ ब्रह्मणासमः महामेरुवर्त्तिप्रजापतिसमः ॥ ४८ ॥

मैथिलीं प्रति प्रवृत्तिं मैथिलीसम्बन्धे प्रवृत्तिं प्रष्टव्य इत्यन्वयः ॥ ४९ ॥

कृत्वा वितिमिरं सर्वमस्तं गच्छति पर्वतम् ॥ ५० ॥

एतावद्दानरः शक्यं गन्तुं वानरपुङ्गवाः ।

अभास्करममर्थादं न जानीमस्ततः परम् ॥ ५१ ॥

अवगम्य तु वैदेहीं निलयं रावणस्य च ।

अस्तं पर्वतमासाद्य पूर्णं मामे निवर्त्तत ॥ ५२ ॥

जड्ढं मासान् वस्तव्यं वसन् बन्धो भवेन्मम ।

सहैव शूरो युष्माभिः श्वशुरो मे गमिष्यति ॥ ५३ ॥

श्रोतव्यं सर्वमेतस्य भवद्भिर्दिष्टकारिभिः ।

शुररेष महाबाहुः श्वशुरो मे महाबलः ॥ ५४ ॥

भवन्तश्चापि विक्रान्ताः प्रमाणं सर्व एवहि ।

प्रमाणमेनं संस्थाप्य पश्यद्द्वं पश्चिमां दिशम् ॥ ५५ ॥

कृतकृत्या भविष्यामः कृतस्य प्रतिकर्षणा ।

अतोऽन्यदपि यत्कार्यं कार्यस्यास्य प्रियं भवेत् ।

सम्प्रधार्य भवद्भिश्च देशकालार्थसंहितम् ॥ ५६ ॥

एतावत् उदयाचलमारभ्य मेरुसावर्णिपर्यन्तम् ॥ ५० ॥ ५१ ॥

निवर्त्तत निवर्त्तद्भम् ॥ ५२ ॥ ५३ ॥

दिष्टं सन्दिष्टम् ॥ ५४ ॥

प्रमाणं कर्त्तव्याकर्त्तव्यनिश्चायकाः । अथापि एनं सुखेण विशिष्य-

प्रमाणं संस्थाप्य ॥ ५५ ॥

ततः सुषेणप्रमुखाः स्रवङ्गमाः
 सुधीववाक्यं निपुणं निश्चयम् ।
 आमन्त्र्य सर्वे स्रवङ्गाधिपास्ते
 जग्मुर्द्विंशं तां वरुणाभिगुप्ताम् ॥ ५७ ॥

इत्यार्षे रामायणे वाल्मीकीये किष्किन्धाकाण्डे
 द्विचत्वारिंशः सर्गः ॥ ४२ ॥

कृतस्य प्रतिकर्मणा उपकारप्रत्युपकारेण । अस्य कार्यस्येति
 रावणबधान्तरामकार्यस्येत्यर्थः ॥ ५६ ॥ ५७ ॥

इति श्रीरामाभिरामे श्रीरामीये रामायणतिलके किष्किन्धा-
 काण्डे द्विचत्वारिंशः सर्गः ॥ ४२ ॥

त्रिचत्वारिंशः सर्गः ।

—००५९२७

ततः सन्दिश्य सुग्रीवः श्वशुरं पश्चिमां दिशम् ।
वीरं शतबलं नाम वानरं वानरेश्वरः ॥ १ ॥
उवाच राजा मव्वञ्जः सव्ववानरसत्तमः ।
वाक्यमात्महितञ्चैव रामस्य च हितं तदा ॥ २ ॥
वृतः शतसहस्रेण त्वद्विधानां वनौकसाम् ।
वंवस्वतसुतैः सार्द्धं प्रविष्टः सव्वमन्त्रिभिः ॥ ३ ॥
दिशं ह्युदीचीं विक्रान्त ! हिमशैलावतंसिकाम् ।
सर्वतः परिमार्गङ्गं रामपत्नीं यशस्विनीम् ॥ ४ ॥
अस्मिन् कार्ये विनिवृत्ते कृते दाशरथेः प्रिये ।
ऋणान् मुक्ता भविष्यामः कृतार्थाथेविदां वर ! ॥ ५ ॥

तत इति ॥ १ ॥

सर्वञ्जः देशवृत्ताभिञ्जः ॥ २ ॥

वेवस्वतसुतैर्यमसुतैः ॥ ३ ॥

विक्रान्तेति शतबलस्य सम्बुद्धिः । सर्वत इति सामान्यतो
नियोगः ॥ ४ ॥

विनिवृत्ते विशेषेणानुष्ठिते । कृतार्थाः कृतकृत्याः । अर्थविदां
सखाभीष्टानां सन्धिरार्थः ॥ ५ ॥

कृतं हि प्रियमस्माकं राघवेण महात्मना ।
 तस्य चेत् प्रतिकारोऽस्ति सफलं जीवितं भवेत् ॥ ६ ॥
 अर्थिनः कार्यनिर्वृत्तिमकर्तुरपि यश्चरेत् ।
 तस्य स्यात् सफलं जन्म किं पुनः पूर्वकारिणः ॥ ७ ॥
 एतां बुद्धिं समास्थाय दृश्यते जानकी यथा ।
 तथा भवद्भिः कर्त्तव्यमस्मात् प्रियहितैषिभिः ॥ ८ ॥
 अयं हि सर्वभूतानां मान्यस्तु नरसत्तमः ।
 अस्मासु च गतः प्रीतिं रामः परपुरञ्जयः ॥ ९ ॥
 इमानि बद्धदुर्गाणि नद्यः शैलान्तराणि च ।
 भवन्तः परिमार्गन्तु बुद्धिविक्रममम्पदा ॥ १० ॥
 तत्र स्नेहान् पुलिन्दांश्च प्रारसेनांस्तथैव च ।
 प्रस्थलान् भरतांश्चैव कुरूंश्च सह मद्रकैः ॥ ११ ॥
 कास्बोजयवनांश्चैव शकानां पत्तनानि च ।
 अन्वीक्ष्य वरदांश्चैव हिमवन्तं विचिन्वथ ॥ १२ ॥
 लोभ्रपद्मकखण्डेषु देवदारुवनेषु च ।

अस्ति क्रियेत ॥ ६ ॥

अर्थिनः स्वस्मात्प्रयोजनार्थिनः कार्यनिर्वृत्तिं तत्प्रयोजनानुष्ठानम् ।
 अकर्तुः पूर्वमुपकाराकर्तुरपि यश्चरेत् कुर्यात् ॥ ७ ॥ ८ ॥ ९ ॥

इमानि वक्ष्यमाणाणि ॥ १० ॥

प्रस्थला भरताश्च देशविशेषाः । कुरून् दक्षिणकुरून् ॥ ११ ॥ १२ ॥

रावणः सह वैदेह्या मार्गितव्यस्तस्ततः ॥ १३ ॥
 ततः सोमाश्रमं गत्वा देवगन्धर्व्वेषेवितम् ।
 कालं नाम महासानुं पर्व्वतन्तं गमिष्यथ ॥ १४ ॥
 महत्सु तस्य शैलेषु पर्व्वतेषु गुहासु च ।
 विचिन्वत महाभागां रामपत्नीमनिन्दिताम् ॥ १५ ॥
 तमतिक्रम्य शैलेन्द्रं हेमगर्भं महागिरिम् ।
 ततः सुदर्शनं नाम पर्व्वतं गन्तुमर्हथ ॥ १६ ॥
 ततो देवसखा नाम पर्व्वतः पतगालयः ।
 नानापक्षिसमाकीर्णा विविधद्रुमभूषितः ॥ १७ ॥
 तस्य काञ्चनखण्डेषु निर्दरेषु गुहासु च ।
 रावणः सह वैदेह्या मार्गितव्यस्तस्ततः ॥ १८ ॥
 तमतिक्रम्य आकाशं सर्व्वतः शतयोजनम् ।
 अपर्व्वतनदीवृत्तं सर्व्वसर्त्वाविवर्जितम् ॥ १९ ॥

षोडशपद्मकखण्डेषु हैमवतेष्विति शेषः ॥ १३ ॥
 तं कालाख्यं पर्व्वतम् ॥ १४ ॥
 तस्य शैलेषु गण्डपर्व्वतेषु पर्व्वतेषु ततो महत्सु तेषु ॥ १५ ॥
 तं कालपर्व्वतम् ॥ १६ ॥
 ततः सुदर्शनात् परतः पतगाः पक्षिणः ॥ १७ ॥ १८ ॥
 तं देवसखपर्व्वतमतिक्रम्य आकाशं शून्यदेशम् । शून्यत्वोपपादक-
 मपर्व्वतेत्यादि ॥ १९ ॥

तत्तु ग्रीष्मतिक्रमस्य कान्तारं रोमहर्षणम् ।
 कैलासं पाण्डुरं प्राप्य हृष्टा यूथं भविष्यथ ॥ २० ॥
 तत्र पाण्डुरमेघाभं जाःस्वूनदपरिष्कृतम् ।
 कुवेरभवनं रम्यं निर्मितं विश्वकर्माणा ॥ २१ ॥
 विशाला नलिनी यत्र प्रभूतकमलोत्पला ।
 हंसकारण्डवाकीर्णा अप्सरोगणसेविता ॥ २२ ॥
 तत्र वैश्रवणो राजा सर्वलोकनमस्कृतः ।
 धनदो रमते श्रीमान् गुह्यकैः सह यच्चराट् ॥ २३ ॥
 तस्य चन्द्रनिकाशेषु पर्वतेषु गुहासु च ।
 रावणः सह वैदेह्या मार्गितव्यस्ततस्ततः ॥ २४ ॥
 क्रौञ्चन्तु गिरिमासाद्य बिलं तस्य सुदुर्गमम् ।
 अप्रमत्तैः प्रवेष्टव्यं दुष्प्रवेशं हि तत् स्मृतम् ॥ २५ ॥
 वसन्ति हि महात्मानस्तत्र सूर्य्यसमप्रभाः ।
 देवैरभ्यर्थिताः संस्यग्देवरूपा महर्षयः ॥ २६ ॥
 क्रौञ्चस्य तु गुहा चान्याः सानूनि शिखराणि च ।

कान्तारम् अपर्वतवनत्वादिना रोमहर्षणं भयङ्करत्वात् ॥ २० ॥ २१ ॥

नलिनी सरसी ॥ २२ ॥ २३ ॥

तस्य कैलासस्य पर्वतेषु गण्डपर्वतेषु ॥ २४ ॥

तस्य क्रौञ्चस्य बिलं स्कन्दशक्तिवृत्तं विवरम् ॥ २५ ॥

दर्दराञ्च नितम्बाञ्च विचेतव्यास्तस्ततः ॥ २७ ॥
 अट्टत्तं कामशैलञ्च मानसं विहगालयम् ।
 न गतिस्तत्र भूतानां देवानां न च रक्षसाम् ॥ २८ ॥
 स च सर्वैर्विचेतव्यः स सानुप्रस्थभूधरः ।
 क्रौञ्चं गिरिमतिक्रम्य मैनाको नाम पर्वतः ॥ २९ ॥
 मधस्य भवनं तत्र दानवस्य स्वयं कृतम् ।
 मैनाकस्तु विचेतव्यः स सानुप्रस्थकन्दरः ॥ ३० ॥
 स्त्रीणामश्वमुखीनान्तु निकेतस्तत्र तत्र तु ।
 तं देशं समतिक्रम्य आश्रमं सिद्धसेवितम् ॥ ३१ ॥
 सिद्धा वैखानसा यत्र वाल्खिल्याश्च तापसाः ।
 वन्दितव्यास्ततः सिद्धान्तपसा वीतकल्मषाः ॥ ३२ ॥
 प्रष्टव्या चापि सीतायाः प्रवृत्तिर्विनयान्वितैः ।
 हिमपुष्करसंक्कन्नं तत्र वैखानसं सरः ॥ ३३ ॥

तत्र क्रौञ्चगुहायाम् ॥ २६ ॥ २७ ॥

कामशैलं कामतपस्थानशैलं तद्विशेषणमट्टत्तं मानसं तदाख्यं तत्र मानसपर्वते ॥ २८ ॥

स चेति क्रौञ्चपर्वत इत्यर्थः । सानूनि प्रस्थाञ्च भूधराः पर्यन्त-
 पर्वतास्तैः सहितः । मैनाक इति । मैनाकोऽयं समुद्रमग्रा-
 दन्वः ॥ २९ ॥ ३० ॥ ३१ ॥ ३२ ॥

वैखानसं वैखानसानामिदम् ॥ ३३ ॥

तरुणादित्यसङ्काशैर्हसैर्विचरितं शुभैः ।
 औपवाह्यः कुबेरस्य सार्वभौम इति स्मृतः ॥ ३४ ॥
 गजः पर्याति तं देशं सदा सह करेणुभिः ।
 तत्सरः समतिक्रम्य नष्टचन्द्रदिवाकरम् ।
 अन्नचत्रगणं व्योम निष्यथोदमनादितम् ॥ ३५ ॥
 गभस्तिभिरिवार्कस्य स तु देशः प्रकाश्यते ।
 विश्राम्यद्भिस्तपःसिद्धैर्देवकल्पैः स्वयंप्रभैः ॥ ३६ ॥
 तन्नु देशमतिक्रम्य शैलोदा नाम निम्नगा ।
 उभयोत्तीरयो तस्याः कीचका नाम वेणवः ॥ ३७ ॥
 ते नयन्ति परं तीरं सिद्धान् प्रत्यानयन्ति च ।

विचरितं सेवितम् औपवाह्यः वाहनम् ॥ ३४ ॥

तत्सरोऽतिक्रम्य वर्त्तमानं व्योम कियानवकाशः चन्द्रादिसर्वज्योति-
 र्गणप्रकाशरहितः ॥ ३५ ॥

नापि सान्धकार इत्याह,—गभस्तिभिरिवेति । चन्द्रादिज्योतींष्य-
 भिभूय अर्कागभस्तिसदृशः स्वीर्यगभस्तिभिः प्रकाश्यते । के ते येः
 खगभस्तिभिः प्रकाश्यते तत्राह,—विश्राम्यद्भिरिति । सुखोपविष्टैः
 स्वतपःसिद्धैरतश्च देवकल्पैः सूर्यादिदेवतुल्यैः स्वयंप्रभैश्च सूर्या-
 दिवत्सदेशः प्रकाश्यते । यत्तु तत्र चन्द्रादीनां सञ्चाराभाव एवेति
 तन्न । अथे सुप्रसिद्धचन्द्रादिसञ्चारवदुत्तरकुल्यां तदूर्द्धमुपदेशानु-
 पपत्तेः ॥ ३६ ॥

निम्नगा अस्तीति शेषः । अन्तःसुषिरो वेणुः कीचकः ॥ ३७ ॥

उत्तराः कुरवस्तत्र कृतपुण्यप्रतिश्रयाः ॥ ३८ ॥

ततः काञ्चनपद्माभिः पद्मिनीभिः कृतोदकाः ॥ ३९ ॥

नीलवैदूर्यपत्राद्या नद्यस्तत्र सहस्रशः ।

रक्तोत्पलवनैश्चात्र मण्डिताश्च हिरण्मयैः ॥ ४० ॥

तरुणादित्यसङ्काशा भान्ति तत्र जलाश्रयाः ।

महार्हमणिरत्नैश्च काञ्चनप्रभकेसरैः ॥ ४१ ॥

नीलोत्पलवनैश्चित्रैः स देशः सर्वतो वृतः ।

निस्तुलाभिश्च मुक्ताभिर्मणिभिश्च महाधनैः ॥ ४२ ॥

उद्धूतपुलिनास्तत्र जातरूपैश्च निम्बगाः ।

सर्वरत्नमयैश्चित्रैरवगाढा नगोत्तमैः ॥ ४३ ॥

जातरूपमयैश्चापि ऊताशनसमप्रभैः ।

नित्यपुष्पफलास्तत्र नगाः पत्ररथाकुलाः ॥ ४४ ॥

परं तीरं श्लोदाया इति शेषः । कृतपुण्यानां प्रतिश्रयाः
निवासभृताः ॥ ३८ ॥

पद्मिनीभिः सरसीभिः कृतोदकाः कृतोदककार्याः ॥ ३९ ॥

इत आरभ्योत्तरकुरुदेशस्य भोगभूमित्वकथनम् । दिव्यनद्योऽपि तत्र
सन्तीत्याह,—नीलेत्यादि ॥ ४० ॥

जलाश्रयास्तथाकादयः ॥ ४१ ॥

निस्तुलाभिर्वर्तुलाभिः । निस्तुलां वृत्तमित्यमरः । ४२ ॥

जातरूपैः स्वर्णैरुद्धूतपुलिनाद्युक्तपुलिनाः । नगोत्तमैः पर्वतैः अव-
गाढा व्याप्ताः ॥ ४३ ॥

दिव्यगन्धरसस्पर्शाः सर्वकामान् स्ववन्ति च ।

नानाकाराणि वासांसि फलन्त्यन्ये नगोत्तमाः ॥ ४५ ॥

मुक्तावैदूर्यचित्राणि भूषणानि तथैव च ।

स्त्रीणां यान्यनुरूपाणि पुरुषाणां तथैव च ॥ ४६ ॥

सर्वैस्तु सुखसेव्यानि फलन्त्यन्ये नगोत्तमाः ।

महार्हाणिचित्राणि फलन्त्यन्ये नगोत्तमाः ॥ ४७ ॥

शयनानि प्रसूयन्ते चित्रास्तरणवन्ति च ।

मनःकान्तानि माल्यानि फलन्त्यत्रापरे द्रुमाः ॥ ४८ ॥

पानानि च महार्हाणि भक्ष्याणि विविधानि च ।

भ्रियश्च गुणसम्पन्ना रूपयौवनलक्षिताः ॥ ४९ ॥

गन्धर्व्वीः किन्नराः सिद्धा नागा विद्याधरास्तथा ।

रमन्ते सततं तत्र नारीभिर्भास्वरप्रभाः ॥ ५० ॥

सर्वे सुकृतकर्माणः सर्वे रतिपरायणाः ।

सर्वे कामार्थसहिता वसन्ति सहयोषितः ॥ ५१ ॥

गीतवादित्रनिर्घोषः सौत्कृष्टहसितस्वरैः ।

श्रूयते सततं तत्र सर्वभूतमनोरमः ॥ ५२ ॥

नगाः वृक्षाः पत्ररथैः पक्षिभिराकुला व्याप्ताः ॥ ४४ ॥ ४५ ॥

इत उत्तरं केचित् श्लोका रमन्ते सततं तत्र नारीभिर्भास्वरप्रभा
इत्यन्ताः प्रक्षिप्ताः प्राचीनपुस्तकेष्वनुपलम्भादिति कतकः ॥ ४६ ॥ ४७ ॥
॥ ४८ ॥ ४९ ॥ ५० ॥ ५१ ॥ ५२ ॥

तत्र नामुदितः कञ्चिन्नात्र कञ्चिदसत्प्रियः ।
 अहन्यर्हनि वर्द्धन्ते गुणास्तत्र मनोरमाः ॥ ५३ ॥
 तमतिक्रम्य शैलेन्द्रमुत्तरः पयसां निधिः ।
 तत्र सोमगिरिर्नाम मध्ये हेममयो महान् ॥ ५४ ॥
 स तु देशो विसूर्योऽपि तस्य भासा प्रकाशते ।
 सूर्य्यलक्ष्म्याभिविज्ञेयः पतेव विवस्वता ॥ ५५ ॥
 भगवांस्तत्र विश्वात्मा शम्भुरेकादशात्मकः ।
 ब्रह्मा वर्सति देवेशो ब्रह्मर्षिपरिवारितः ॥ ५६ ॥
 न कथञ्चन गन्तव्यं कुरूणामुत्तरेण वः ।

असदविद्यमानं प्रियं यस्य तादृशः ॥ ५३ ॥

अत्र सुमेर्वन्वेषणं नोक्तम् । तत्र रक्षसां वासासम्भवादिख्याः ।
 मध्ये उत्तरसमुद्रमध्ये ॥ ५४ ॥

स तु देशः विसूर्योऽपि सूर्य्यसञ्चाररहितोऽपि । तस्य भासा
 सोमगिरिप्रभया । तपता विवस्वता युक्त देश इव सूर्य्यलक्ष्म्या सूर्य्या-
 पतेदेशत्रिया युक्तः प्रकाशते ॥ ५५ ॥

विश्वमतति व्याप्नोतीति विश्वात्मा व्यापकः तेन विष्णुरूपः विष्णु-
 व्याप्तावित्यनुसारात् । स एव शम्भुः शम्भवत्यस्मात् एवैकादशात्मकः
 एकादशानुवाकार्थैकादशरुद्रात्मकः स एव ब्रह्मा ब्रह्मत्वाज्जगत् सृष्टृ-
 त्वात् । एवं रूपत्रयात्मा भगवान् तत्र सोमगिरौ कार्य्यब्रह्मलोक-
 त्वादसतीत्यर्थः ॥ ५६ ॥

अन्येषामपि भूतानां नामुक्रामति वै गतिः ॥ ५७ ॥
 स हि सोमगिरिर्नाम देवानामपि दुर्गमः ।
 तमालोक्त्य ततः क्षिप्रमुपावर्त्तितुमर्हथ ॥ ५८ ॥
 एतावद्दानरैः शक्यं गन्तुं वानरपुङ्गवाः ! ।
 अभास्करममर्थ्यादं न जानीम ततःपरम् ॥ ५९ ॥
 सर्वमेतद्विचेतव्यं युन्मया परिकीर्त्तितम् ।
 यदन्यदपि नोक्तञ्च तत्रापि क्रियतां मतिः ॥ ६० ॥

. ततः कृतं दाशरथेर्महत्प्रियं
 महत्प्रियञ्चापि ततो मम प्रियम् ।
 कृतं भविष्यत्यनिलानलोपमा !
 विदेहजादर्शनजेन कर्मणा ॥ ६१ ॥
 ततः कृतार्थाः सहिताः सबान्धवा
 मयाचिताः सर्वगुणैर्मनोरमैः ।

नानुक्रामति वै गतिः तस्य कार्यब्रह्मलोकत्वेन ब्रह्मर्षिव्यति-
 रिक्तस्य तत्रागतेर्ब्रह्मर्षिपदेन दहरादिमार्गेण ब्रह्मोपासका ऋषय
 उच्यन्ते ॥ ५७ ॥

तदाह,— देवानामपि दुर्गम इति ॥ ५८ ॥ ५९ ॥

तत्रापि मतिः क्रियतामिति अन्वेषणायेति भावः ॥ ६० ॥

प्रियमित्यस्य स्वस्येत्यादिः । विदेहजादर्शनजेन कर्मणा विदेहजा-
 दर्शनमुद्दिश्य जातेन कर्मणा अन्वेषणकर्मणोति यावत् ॥ ६१ ॥

चरिष्यथोर्वी' प्रतिशान्तशात्रवाः

सह प्रिया भूतधराः स्रवङ्गमाः ॥ ६२ ॥

इत्यार्षे रामायणे बाल्मीकीये किष्किन्धाकाण्डे

त्रिचत्वारिंशः सर्गः ॥ ४३ ॥


भूतधराः भूतैः प्राणिभिर्घ्नियन्ते ते भूतधराः प्राणिभिरुपजीव्या
इत्यर्थः ॥ ६२ ॥

इति श्रीरामाभिरामे श्रीरामीये रामायणतिलके

किष्किन्धाकाण्डे त्रिचत्वारिंशः सर्गः ॥ ४३ ॥



चतुश्चत्वारिंशः सर्गः ।



विशेषेण तु सुग्रीवो हनूमत्यर्थमुक्तवान् ।
स हि तस्मिन् हरिश्रेष्ठे निश्चितार्थोऽर्थसाधने ॥ १ ॥
अब्रवीच्च हनूमन्तं विक्रान्तमनिलात्मजम् ।
सुग्रीवः परमप्रीतः प्रभुः सर्ववनौकसाम् ॥ २ ॥
न भूमौ नान्तरिक्षे वा नाम्बरे नामरालये ।
नाप्सु वा गतिसङ्गं ते पश्यामि हरियुङ्गव ! ॥ ३ ॥
सासुराः सहगन्धर्वाः सनागनरदेवताः ।
विदिताः सर्वलोकास्ते ससागरधराधराः ॥ ४ ॥
गतिर्वेगश्च तेजश्च लाघवञ्च महाकपे ! ।

हनूमत्यर्थस्य सविशेषमुक्तौ हेतुः सद्योति । अर्थसाधने तद्विषये
निश्चितार्थः तादृशार्थतद्विषयकनिश्चयवान् ॥ १ ॥

उक्तिप्रकारं दर्शयति । अब्रवीच्चेति । सर्ववनौकसां मध्ये
इति शेषः ॥ २ ॥

अन्तरिक्षं पृथिव्यासन्नपत्तिमार्गः । अम्बरं मेघमार्गः । अमरा-
लयः स्वर्गः । गतिसङ्गं गतिप्रतिबन्धम् ॥ ३ ॥

सर्वलोकविशेषणं सासुरा इत्यादि ॥ ४ ॥

पि ऽस्ते सट्टशं वीर ! मारुतस्य महौजसः ॥ ५ ॥
 तेजसा वापि ते भूतं न समं भुवि विद्यते ।
 तद्यथा लभ्यते सीता तत्त्वमेवानुचिन्तय ॥ ६ ॥
 त्वय्येव हनुमन्नास्ति बलं बुद्धिः पराक्रमः ।
 देशकालानुवृत्तिञ्च नयञ्च नयर्पाण्डत ! ॥ ७ ॥
 ततः कार्यसमासङ्गमवगम्य हनूमति ।
 विदित्वा हनुमन्तञ्च चिन्तयामास राघवः ॥ ८ ॥
 सर्व्वथा निश्चितार्थोऽयं हनूमति हरीश्वरः ।
 निश्चितार्थतरञ्चापि हनूमान् कार्यसाधने ॥ ९ ॥
 तदेव प्रस्यितस्यास्य परिज्ञातस्य कर्मभिः ।

लाघवं क्षिप्रकारित्वम् ॥ ५ ॥

भूतं प्राणी तत्तस्माद्यथा सीता लभ्यते तत् अर्थजातं त्वमेवानु-
चिन्तय ॥ ६ ॥

बलं शारीरं पराक्रम उत्साहः देशकालानुवृत्तिस्तदुचितकर्मानु-
ष्ठानम् । नये नीतिशास्त्रे । पण्डितेति सम्बुद्धिः ॥ ७ ॥

तत एवं सुग्रीववचनात् कार्यसमासङ्गं कार्यसिद्धिसम्बन्धम् अव-
गम्य स्वयञ्च तत्सामर्थ्याद्यनुभवेन तस्मिन् कार्यसाधकत्वं विदित्वा चात्त-
द्रम्यदेश एव सीतां विदित्वा चिन्तयामास । अस्मिन् स्वकर्तव्यसमपश्यं
युक्तमिति विचारयामास ॥ ८ ॥

चिन्ताप्रकारमाह,—सर्व्वथेति । निश्चितार्थः एतदर्थविषयकनिश्चय-
वान् । स्वतोप्ययमतिशयेन कार्यसाधने निश्चितार्थः ॥ ९ ॥

भर्त्रा परिगृहीतस्य ध्रुवः कार्य्यफलोदयः ॥ १० ॥
 तं समीक्ष्य महातेजा व्यवसायोत्तरं हरिम् ।
 कृतार्थं द्रुव संहृष्टः प्रहृष्टेन्द्रियमानसः ॥ ११ ॥
 ददौ तस्य ततः प्रीतः स्वनामाङ्कोपशोभितम् ।
 अङ्गुलीयमभिज्ञानं राजपुत्र्याः परन्तपः ॥ १२ ॥
 अनेन त्वां हरिश्रेष्ठ ! चिह्नेन जनकात्मजा ।
 मत्सकाशादनुप्राप्तमनुद्विग्नाऽनुपश्यति ॥ १३ ॥
 व्यवसायश्च ते वीर ! सत्वयुक्तश्च विक्रमः ।
 सुग्रीवस्य च सन्देशः सिद्धं कथयतीव मे ॥ १४ ॥
 स तद्गृह्य हरिश्रेष्ठः कृत्वा मूर्ध्नि कृताञ्जलिः ।
 वन्दित्वा चरणौ चैव प्रस्थितः प्रवर्षभ ॥ १५ ॥

प्रस्थितस्य भर्त्रा प्रस्थापितस्य परिज्ञातस्य परीक्षितस्य परिगृहीतस्य
 श्रेष्ठतयेति शेषः । कार्य्यस्य फलोदयः सीतादर्दनप्राप्तिरूपः स ध्रुवो
 निश्चितार्थः ॥ १० ॥

व्यवसायोत्तरं कार्य्यसाधने श्रेष्ठं तं हरिं हनूमन्तं समीक्ष्य प्रहृष्टे-
 न्द्रियमानसो बभूव ॥ ११ ॥

ततो निश्चितकार्य्यसाधकत्वादेव हेतो राजपुत्र्याः अभिज्ञानं प्रत्य-
 भिज्ञासाधनं ददौ ॥ १२ ॥ १३ ॥

तावत्पर्य्यन्तं मद्रूमननिश्चयः कथमत आह,—व्यवसायश्चेति ॥ १४ ॥

तदभिज्ञानपदार्थम् ॥ १५ ॥

स तत्प्रकर्षन् हरिणां महद्वलं
 बभूव वीरः पवनात्मजः कपिः ।
 गताम्बुदे व्योम्नि विशुद्धमण्डलः
 शशीव नक्षत्रगणोपशोभितः ॥ १६ ॥
 अतिबल ! बलमाश्रितस्तवाहं
 हरिवरविक्रम ! विक्रमैरनल्पैः ।
 पवनसुत ! यथाऽधिगम्यते सा
 जनकसुता हनुमंस्तथा कुरुष्व ॥ १७ ॥

इत्यार्षे रामायणे वाल्मीकीये किष्किन्धाकाण्डे
 चतुश्चत्वारिंशः सर्गः ॥ ४४ ॥

स तत् हरिणां दीर्घाभावं आर्षः । महद्वलं प्रकर्षन् ॥ १६ ॥
 हरिवरविक्रम अष्टसिंहविक्रम अतिबल पवनसुत हनुमन् । तवैव
 बलमाश्रितोऽहमस्मि अतोऽनल्पैर्विक्रमैर्जनकसुता यथाऽधिगम्यते तथा
 कुरुष्व इत्यब्रवीदिति शेषः । रामसुग्रीवयोः साधरण्यामिदं वचः ॥ १७ ॥
 [कतकेन तु चतुस्त्रिंशत्संख्यसंज्ञकः सर्गोऽयमुक्तः ।]

इति श्रीरामाभिरामे श्रीरामीये रामायणतिलके
 किष्किन्धाकाण्डे चतुश्चत्वारिंशः सर्गः ॥ ४४ ॥

पञ्चचत्वारिंशः सर्गः ।



सर्वान्श्चाहूय सुग्रीवः स्रवगान् स्रवगर्षभः ।
समस्तांश्चाब्रवीद्राजा रामकार्यार्थसिद्धये ॥ १ ॥
एवमेतद्विचेतव्यं भवद्भिर्वानरोत्तमैः ।
तदुग्रशासनं भक्तुर्विज्ञाय हरिपुङ्गवाः ॥ २ ॥
शलभा इव संक्लान्त मेदिनीं संप्रतस्थिरे ।
रामः प्रस्रवणे तस्मिन् न्यवसत्सहलक्षणः ॥ ३ ॥
प्रतीक्षमाणस्तं मामं सीताधिगमने कृतः ।
उत्तरां तु दिशं रम्यां गिरिराजसमावृताम् ॥ ४ ॥
प्रतस्थ सहसा वीरो हरिः शतबलिस्तदा ।
पूर्वां दिशं प्रति ययौ विनतो हरियूथपः ॥ ५ ॥
ताराङ्गदादिसहितः स्रवगः पवनात्मजः ।
अगस्त्याचरितामाशां दक्षिणं हरियूथपः ॥ ६ ॥
पश्चिमाञ्च दिशं घोरं सुषेणः स्रवगेश्वरः ।

सर्वानिति ॥ १ ॥

उक्तिप्रकार एवमिति ॥ २ ॥

प्राप्तनियोगानामुद्योगः । शलभा इवेति ॥ ३ ॥

प्रतस्थे हरिभार्दूलो दिशं वरुणपालिताम् ॥ ७ ॥
 ततः सर्वा दिशो राजा चोदयित्वा यथातथम् ।
 कपिसेनापतिवीरो मुमोद सुखितः सुखम् ॥ ८ ॥
 एवं सञ्चोदिताः सर्वे राज्ञा वानरयूथपाः ।
 स्वां स्वां दिशमभिप्रेत्य त्वरिताः संप्रतस्थिरे ॥ ९ ॥
 नदन्तश्चोन्नदन्तश्च गर्जन्तश्च स्रवङ्गमाः ।
 ब्धेङ्गन्तो धावमानाश्च विनदन्तो महाबलाः ॥ १० ॥
 एवं सञ्चोदिताः सर्वे राज्ञा वानरयूथपाः ।
 आनयिष्यामहे सीतां हनिष्यामश्च रावणम् ॥ ११ ॥
 अहमेको बधिष्यामि प्राप्तं रावणमाहवे ।
 ततश्चोन्नत्य सहस्रा हरिष्ये जनकात्मजाम् ॥ १२ ॥
 वेपमानां अमेणाद्य भवद्भिः स्थीयतामिति ।
 एकएवाहरिष्यामि पातालादपि जानकीम् ॥ १३ ॥
 विधमिष्याम्यहं वृत्तान् दारयिष्याम्यहं गिरीन् ।
 धरणीं दारयिष्यामि क्षोभयिष्यामि सागरान् ॥ १४ ॥

यः सीताभ्यधिगमे तद्वृत्तान्तज्ञानेऽवधिभूतः कृतस्त्वं मासमित्य-
 न्वयः । गिरिराजो हिमालयः ॥ ४ ॥ ५ ॥ ६ ॥ ७ ॥
 यथातथं यथायोग्यमित्यर्थः । मुमोद चिक्रीड ॥ ८ ॥
 कभिप्रेत्य उद्दिश्य । नादादयः शब्दावान्तरभेदाः ॥ ९ ॥ १० ॥
 आनयिष्यामहे इत्यादेरुच्यतेनेनान्वयः ॥ ११ ॥ १२ ॥

अहं योजनसंख्यायाः ज्ञवेयं नात्र संशयः ।

शतयोजनसंख्यायाः शतं समधिकं ह्यहम् ॥ १५ ॥

भूतले सागरे वापि शैलेषु च वनेषु च ।

पातालस्यापि वा मध्ये न ममाच्छ्रित्ये गतिः ॥ १६ ॥

इत्येकैकस्तदा तत्र वानरा बलदर्पिताः ।

ऊचुञ्च वचनं तस्य हरिराजस्य सन्निधौ ॥ १७ ॥

इत्यार्षे रामायणे वाल्मीकीये किष्किन्धाकाण्डे

पञ्चचत्वारिंशः सर्गः ॥ ४५ ॥

अमेण वेपमानामिति । जनकजाविशेषणम् ॥ १३ ॥ १४ ॥

अहं योजनेत्येकस्य वाक्यम् । शतयोजनेत्यन्यस्य ॥ १५ ॥ १६ ॥

एकैकः एकश् इत्यर्थः ॥ १७ ॥

इति श्रीरामाभिरामे श्रीरामीये रामायणतिलके किष्किन्धा-

काण्डे पञ्चचत्वारिंशः सर्गः ॥ ४५ ॥

षट्चत्वारिंशः सर्गः ।

गतेषु वानरेन्द्रेषु रामः सुग्रीवमब्रवीत् ।
कथं भवान् विजानीते सर्व्वं वै मण्डलं भुवः ॥ १ ॥
सुग्रीवश्च ततो रामम् उवाच प्रणतात्मवान् ।
श्रूयतां सर्व्वमाख्यास्ये त्रिस्तरेण वचो मम ॥ २ ॥
यदा तु दुन्दुभिर्नाम दानवं महिषाकृतम् ।
प्रतिकालयते वाली मलयं प्रति पर्व्वतम् ॥ ३ ॥
तदा विवेश महिषो मलयस्य गुहां प्रति ।
विवेश वाली तत्रापि मलयं तज्जिघांसया ॥ ४ ॥
ततोऽहं तत्र निक्षिप्तो गुहाद्वारि विनीतवत् ।
न च निष्क्रमते वाली तदा संवत्सरे गते ॥ ५ ॥

गतेष्विति ॥ १ ॥

प्रणत आत्मा देहो यस्यास्तीति ॥ २ ॥

दुन्दुभिर्नामेति । अत्र दुन्दुभिश्शब्देन महिषश्शब्देन च तत्पुत्रो
मायावि नामा दानव उच्यते तदृत्तान्तस्यैवाग्रे वक्ष्यमाणत्वात् । मायावी
नाम तेजस्वी दुन्दुभेः पूर्वजः सुत इति प्रागुक्तोक्तस्य तत्पुत्रत्वं पितु-
र्माहिषाकारत्वात्तत्पुत्रस्य च तदाकारत्वमिति च बोध्यम् ॥ ३ ॥

मलयं मलयगुहाम् ॥ ४ ॥ ५ ॥

ततः क्षतजवेगेन आपुपूरे तदा बिलम् ।
 तदहं विस्मितो दृष्ट्वा भ्रातुः शोकविषादितः ॥ ६ ॥
 अथाहं गतबुद्धिस्तु सुव्यक्तं निहतो गुरुः ।
 शिला पर्वतसङ्काशा बिलद्वारि मया कृता ॥ ७ ॥
 अशक्तवन्निष्क्रमितुं महिषो विनश्चिष्यति ।
 ततोऽहमागं किष्किन्धां निराशस्तस्य जीविते ॥ ८ ॥
 राज्यञ्च सुमहत्प्राप्य ताराञ्च रुमया सह ।
 मित्रैश्च सहितस्तस्य वसामि त्रिगतञ्चरः ॥ ९ ॥
 आजगाम ततो वाली हत्वा तं वानरर्षभः ।
 ततोऽहमददां राज्यं गौरवाद्भययन्त्रितः ॥ १० ॥
 स मां जिघांसुर्दुष्टात्मा वाली प्रव्यथितेन्द्रियः ।
 परिकालयते वाली धावन्तं सचिवैः सह ॥ ११ ॥
 ततोऽहं वालिना तेन सोऽनुबद्धः प्रधावितः ।
 नदीञ्च विविधाः पश्यन् वनानि नगराणि च ॥ १२ ॥

आपुपूरे पूर्णम् ॥ ६ ॥

निहत इति । गतबुद्धिः भ्रान्तबुद्धिः जात इति शेषः । ततो मये-
 त्यादि ॥ ७ ॥

विनश्चिष्यतीत्यस्येति बुद्धेति शेषः । तस्य वालिनः ॥ ८ ॥

ताराञ्च प्राप्येति सम्बन्धः । वसामि अवासम् ॥ ९ ॥ १० ॥

परिकालयते सचिवैः सह धावन्तमनुधावति स्म ॥ ११ ॥

आदर्शतलसङ्काशा ततो वै पृथिवी मया ।
 अलातचक्रप्रतिमा दृष्टा गोष्पदवत् कृता ॥ १३ ॥
 पूर्वां दिशं ततो गत्वा पश्यामि विविधान् द्रुमान् ।
 पर्वतान् सदरीन् रम्यान् सरांसि विविधानि च ॥ १४ ॥
 उदयं तत्र पश्यामि पर्वतं धातुमण्डितम् ।
 क्षीरोदं सागरञ्चैव नित्यमप्सरसालयम् ॥ १५ ॥
 परिकाल्यमानस्तु तदा वालिनाभिद्रुतो ह्यहम् ।
 पुनरावृत्य सहसा प्रस्थितोऽहं तदा विभो ! ॥ १६ ॥
 दिशस्तस्यालतो भूयः प्रस्थितो दक्षिणां दिशम् ।
 विन्ध्यपादपसङ्कीर्णां चन्दनद्रुमशोभिताम् ॥ १७ ॥
 द्रुमशैलान्तरे पश्यन् भूयो दक्षिणतोऽपराम् ।

ततस्तेन वालिना सोऽहमनुबद्धोऽनुद्रुतः प्रधावितः ॥ १२ ॥
 ततो वै तदनुधावनहेतोर्मया गोष्पदवत्परिभ्राम्यमाणेयं पृथिवी
 अलातचक्रप्रतिमा आदर्शतलसङ्काशा च दृष्टा । गोष्पदवदित्यनेन
 लङ्घनेऽप्रयास उक्तः । अलातचक्रेत्यनेन स्त्रीयो भ्रमणवेगः । आदर्श-
 तलेत्यनेन भूचक्रवर्त्तिपदार्थस्य स्पष्टमनुभव उक्तः ॥ १३ ॥
 उक्तमेव विवृणोति । पूर्वां दिशमिति ॥ १४ ॥
 अप्सरसशब्देऽकारान्तेऽप्यार्घः ॥ १५ ॥
 परिकाल्यमानः परिकालयमानः पलायमान इत्यर्थः । अकारलोप
 आर्घः । पुनरावृत्य उदयगिरिभुवः ॥ १६ ॥

अपराञ्च दिशं प्राप्तो वालिना समभिद्रुतः ॥ १८ ॥

स पश्यन् विविधान् देशानस्तच्च गिरिसत्तमम् ।

प्राप्य चास्तं गिरिश्रेष्ठम् उक्तं सम्प्रधावितः ॥ १९ ॥

हिमवन्तञ्च मेरुञ्च समुद्रञ्च तथोत्तरम् ।

यदा न विन्दे शरणं वालिना समभिद्रुतः ॥ २० ॥

ततो मां बुद्धिसम्पन्नो हनुमान् वाक्यमब्रवीत् ।

इदानीं मे स्मृतं राजन्यथा वाली हरीश्वरः ॥ २१ ॥

मतङ्गेन तदा शप्तो ह्यस्मिन्नाश्रममण्डले ।

प्रविशेद्यदि वा वाली मूर्धास्य शतधा भवेत् ॥ २२ ॥

तत्र वासः सुखोऽस्माकं निरुद्धिग्रो भविष्यति ।

तत्र पर्वतमासाद्य ऋथ्यमूकं वृषात्मज ! ॥ २३ ॥

तस्या दिशः तां दिशं त्यक्त्वा द्रुमान्तरे शैलान्तरे च तद्व्यवहितं
वालिनां पश्यन् । अपरां पश्चिमां दिशं समभिद्रुत इति शेषः ॥ १७ ॥ १८ ॥

गिरिसत्तमम् अभिधावित इति शेषः ॥ १९ ॥

मेढं महामेढं न विन्दे न लभे ॥ २० ॥

किमब्रवीत्तदाह,—इदानीमिति । मे मया स्मृतम् । किं स्मृतं
तदाह,—यथेति ॥ २१ ॥

तदा पूर्वकाले अस्मिन्नाश्रममण्डले वाली यदा प्रविशेत्तदास्य मूर्धा
शतधा भवेदिति हरीश्वरो मतङ्गेन शप्तः ॥ २२ ॥

तत्र मतङ्गाश्रमे निरुद्धिग्रः निर्भयः आसाद्य स्थितस्य मम समीप-
मिति शेषः । न विवेशेत्यन्वयः ॥ २३ ॥

न विवेश तदा वाली मतङ्गस्य भयात्तदा ।
 एवं मया तदा राजन् ! प्रत्यक्षमुपलक्षितम् ।
 पृथिवीमण्डलं सर्व्वं युहामस्मत्प्रागतस्ततः ॥ २४ ॥

इत्यार्षे रामायणे बाल्मीकीये किष्किन्धाकाण्डे
 षट्चत्वारिंशः सर्गः ॥ ४६ ॥

तदा जातशपद्धतादिति शेषः । गुह्यं ऋष्यमूकस्येति शेषः ॥ २४ ॥

इति श्रीरामाभिरामे श्रीरामोये रामायणतिलके किष्किन्धा-
 काण्डे षट्चत्वारिंशः सर्गः ॥ ४६ ॥

सप्तचत्वारिंशः सर्गः ।

दर्शनार्थन्तु वैदेह्याः सर्वतः कपिकुञ्जराः ।
व्यादिष्टाः कपिराजेन यथोक्तं जग्मुरञ्जसा ॥ १ ॥
ते सरांसि सरित्कचानाकाशं नगराणि च ।
नदीदुर्गांस्तथा देशान् विचिन्वन्ति समन्ततः ॥ २ ॥
सुग्रीवेण समाख्याताः सर्वे वानरयूथपाः ।
तत्र देशान् विचिन्वन्ति सशैलवनकाननान् ॥ ३ ॥
विचित्य दिवसं सर्वे सीताधिगमने धृताः ।
समायान्ति स्म मेदिन्यां निशाकालेषु वानराः ॥ ४ ॥
सर्वतुंकांसु देशेषु वानराः सफलद्रुमान् ।
आसाद्य रजनीं शय्याञ्चक्रुः सर्वेद्यहःसु ते ॥ ५ ॥

यथोक्तं स्वस्वान्वेषणीयतयोक्तं देशमनतिक्रम्येत्वर्यः ॥ १ ॥
व्याकाशं वनगिर्यनारुतप्रदेशमित्यर्थः । नदीदुर्गानिति नदीप्रवाहै-
र्गन्तुमशक्या देशा नदीदुर्गास्तान् ॥ २ ॥ ३ ॥
दिवसमित्यन्तसंयोगे द्वितीया । धृताः उद्युक्ताः मेदिन्यां सर्वा-
धारभृतायां निद्रासौकर्यार्थमिति भावः ॥ ४ ॥
तेषु देशेषु सर्वतुंकान्नित्यसन्निहितसर्वतुंयुक्तानतएव सदा सफल-

तदहः प्रथमं कृत्वा मासे प्रस्रवणं गताः ।
 कपिराजेन सङ्गम्य निराशाः कपिकुञ्जराः ॥ ६ ॥
 विचिन्त्य तु दिशं पूर्वां यथोक्तां सचिवैः सह ।
 अट्टट्टा विनतः सीतामाजगाम महाबलः ॥ ७ ॥
 दिशमप्युत्तरां सर्वां विविच्य स महाकपिः ।
 आगतः सह सैन्येन भीतः शतबलिसदृशः ॥ ८ ॥
 सुषेणः पञ्चमामाशां विविच्य सह बानरैः ।
 समेत्य मासे पूर्णं तु सुग्रीवमुपचक्रमे ॥ ९ ॥
 तं प्रस्रवणपृष्ठस्थं समासाद्याभिवाद्य च ।
 आसीनं सह रामेण सुग्रीवेमिदमब्रुवन् ॥ १० ॥
 विचिताः पर्वताः सर्वे वनानि गहनानि च ।
 निम्नगाः सागरान्ताश्च सर्वे जनपदाश्च ये ॥ ११ ॥
 गुहाश्च विचिताः सर्वा याश्च ते परिकीर्त्तिताः ।

द्रुमान् सर्वेष्वहस्तु विचयनसमये समासाद्य कामं प्राप्य रजनीं रजन्यां
 शय्यां चक्रुः । तादृशदृष्टवत्त्वञ्च देशस्य रामप्रसादात् ॥ ५ ॥

तदहः प्रस्थानदिवसं प्रथमं कृत्वा । गताः पुनर्मासे गते निराशाः
 सीताश्लाभे प्रस्रवणं गताः । आगताः कपिराजेन सङ्गम्य स्थिता
 इत्यन्वयः ॥ ६ ॥ ७ ॥ ८ ॥

उपचक्रमे प्राप्तः ॥ ९ ॥ १० ॥

सागरान्ताः सागरमध्यवर्तिक्षीपाः ॥ ११ ॥

विचिताञ्च महागुल्मा लताविततसन्तताः ॥ १२ ॥

गहनेषु च देशेषु दुर्गेषु विषमेषु च ।

सत्वान्यतिप्रमाणानि विचितानि हतानि च ।

ये चैव गहना देशा विचितास्ते पुनः पुनः ॥ १३ ॥

उदारसत्वाभिजनो हनूमान्

स मेथिलीं ज्ञास्यति वानरेन्द्र ! ।

दिशन्तु यामेव गता तु सीता

तामास्थितो वायुसुतो हनूमान् ॥ १४ ॥

इत्यार्षे रामायणे वाल्मीकीये किष्किन्धाकाण्डे

सप्तचत्वारिंशः सर्गः ॥ ४७ ॥

लताविततैर्लताप्रतानैः सन्तताः समन्ताद्द्व्याप्तास्तादृशा महा
गुल्मा लताऽऽहविशेषाः ॥ १२ ॥ १३ ॥

दिक्त्रयासत्त्वसिद्धनिश्चयमर्थमनुवदति । उदारैति ॥ १४ ॥

इति श्रीरामाभिरामे श्रीरामीये रामायणतिलके किष्किन्धा-

काण्डे सप्तचत्वारिंशः सर्गः ॥ ४७ ॥

अष्टचत्वारिंशः सर्गः ।

सह ताराङ्गदाभ्यान्तु सहसा हनुमान् कपिः ।
सुग्रीवेण अथोद्दिष्टं गन्तुं देशं प्रचक्रमे ॥ १ ॥
स तु दूरमुपागम्य सर्वैस्तैः कपिसत्तमैः ।
ततो विचित्र्य विन्ध्यस्य गुहाञ्च गहनानि च ॥ २ ॥
पर्वताग्रनदीदुर्गान् सरांसि विपुलद्रुमान् ।
वृक्षखण्डांश्च विविधान् पर्वतान् वनपादपान् ॥ ३ ॥
अन्वेषमाणस्ते सर्वे वानराः सर्वतो दिशम् ।
न सीतां ददृशुर्वीरा मैथिलीं जनकात्मजाम् ॥ ४ ॥
ते भक्षयन्तो मूलानि फलानि विविधान्यपि ।
निर्जलं निर्जनं शून्यं गहनं घोरदर्शनम् ॥ ५ ॥
तादृशान्यप्यरण्यानि विचित्र्य भ्रष्टपीडिताः ।
स देशश्च दुरन्वेष्यो गुहागहनवान् महान् ॥ ६ ॥

प्रचक्रमे अन्वेष्युमिति शेषः ॥ १ ॥ २ ॥ ३ ॥

अन्वेषमाणास्ते विविधानि फलान्यपि भक्षयन्तः सीतां न
ददृशुः ॥ ४ ॥ ५ ॥

यत्र निर्जलत्वादिबद्गहनं तादृशान्यपि दुरन्वेष्याणि विचित्र्येत्य-
न्वयः । भ्रष्टपीडिताः निर्जलारण्यान्वेषणेन क्षुत्पिपासाभ्यां पीडिताः

त्यक्त्वा तु तं ततो देशं सर्वे वै हरियूथपाः ।
 देशमन्यं दुरार्धषं विविग्नुश्चाकुतोभयाः ॥ ७ ॥
 यत्र वन्ध्यफला वृक्षा त्रिपुष्पाः पर्णवर्जिताः ।
 नित्तोयाः सरितो यत्र मूलं यत्र सुदुर्लभम् ॥ ८ ॥
 न सन्ति महिषा यत्र न मृगा न च हस्तिनः ।
 शार्दूलाः पक्षिणो त्रापि ये चान्ये वनगोचराः ॥ ९ ॥
 न चात्र वृक्षा नौषधो न वल्यो नापि वीरुधः ।
 स्निग्धपत्राः स्थले यत्र पद्मिन्यः फुल्लपङ्कजाः ॥ १० ॥
 प्रेक्षणीयाः सुगन्धाश्च भ्रमरैश्च विवर्जिताः ।
 काण्डुर्नाम मह्यभागः सत्यवादी तपोधनः ॥ ११ ॥
 महर्षिः परमामर्षी निधमैर्दुष्प्रधर्षणः ।
 तस्य तस्मिन् वने पुत्रो बालको दशवार्षिकः ॥ १२ ॥

स देशो निर्जलादिदेशो यद्यपि दुरन्वेद्योऽद्यापि तं विचित्रं ततस्तं
 देशं त्यक्त्वाऽन्यदेशं विविश्वरित्यग्निमेणान्वयः ॥ ६ ॥ ७ ॥

वन्ध्यफलाः अनुत्पन्नफलाः ॥ ८ ॥ ९ ॥

वल्यो वृक्षाद्याश्रिताः वीरुधो भूम्याधाराः । स्थले यत्र स्थले नेत्य-
 नुकर्षः ॥ १० ॥

भ्रमरैर्विवर्जिताः विगतं वर्जितं यासु ताः संयुक्ता इत्यर्थः ।
 तादृशाः फुल्लपङ्कजाश्च यत्र न सन्ति यत्र वने काण्डुर्नाम महर्षि-
 रासीत् ॥ ११ ॥

वने पूर्वमिति शेषः । इदानीमुक्तलक्षणः ॥ १२ ॥

प्रनष्टो जीवितान्ताय क्रुद्धस्तेन महामुनिः ।
 तेन धर्मात्मना शप्तं कृत्स्नं तत्र महद्दनम् ॥ १२ ॥
 अशरण्यं दुराधर्षं मृगपक्षिविवर्जितम् ।
 तस्य ते काननान्तांस्तुर्गिरीणां कन्दराणि च ॥ १४ ॥
 प्रभवानि नदीनाञ्च विचिन्वन्ति समाहिताः ।
 तत्र चापि महात्मानो नापश्यन् जनकात्मजाम् ॥ १५ ॥
 हृत्तारं रावणं वापि सुग्रीवप्रियकारिणः ।
 ते प्रविश्य तु तं भोमं लतागुल्मसमावृतम् ॥ १६ ॥
 ददृशुर्भीमकर्माणमसुरं सुरनिर्भयम् ।
 तं दृष्ट्वा वानरा घोरं स्थितं शैलमिवासुरम् ॥ १७ ॥
 गाढं परिहिताः सर्वे दृष्ट्वा तं पर्वतोपमम् ।
 सोऽपि तान् वानरान् सर्वाञ्छटास्थेत्यब्रवीद्वली ॥ १८ ॥

जीवितान्ताय जीवितान्तं गत्वा प्रनष्टस्तेन बालदुर्मरणेन क्रुद्धो
 मुनिरभूत् । ततस्तेन धर्मात्मना श्रापानुग्रहसमर्षप्रबलधर्मवता तत्र
 काशे शप्तमभूत् ॥ १२ ॥

श्रापस्वरूपमाह,—अशरण्यम् अनावासम् । ते वानरास्तस्य कान-
 नान्तान् विचिन्वन्तीत्यन्वयः ॥ १४ ॥

नदीनां प्रभवानि उत्पत्तिस्थानानि ॥ १५ ॥

ते प्रविश्य वनान्तरमिति शेषः । तमसुरं ददृशुरित्यन्वयः ॥ १६ ॥

सुरेभ्यो निर्भयः सुरनिर्भयः तथा वरदानादिति भावः ॥ १७ ॥

अभ्यधावत संक्रुद्धो मुष्टिसुद्यम्य सङ्गतम् ।
 तमापतन्तं सहसा वालिपुत्रोऽङ्गदस्तदा ॥ १९ ॥
 रावणोऽयमिति ज्ञात्वा तस्मिन्नाभिजघान ह ।
 स वालिपुत्राभिहतो वक्राच्छोणितमुद्रमन् ॥ २० ॥
 असुरोऽन्यपतद्भूमौ पर्युत्त इव पर्वतः ।
 ते तु तस्मिन् निरुच्छ्रासे वानरा जितकाशिनः ॥ २१ ॥
 विचिन्वन् प्रायश्चलत्र सर्व्वं ते गिरिगङ्गरम् ।
 विचितन्तु ततः सर्व्वं सर्व्वे ते काननौकसः ॥ २२ ॥
 अन्यदेवापरं घोरं विविशुर्गिरिगङ्गरम् ।
 ते विचित्य पुनः खिन्ना विनिष्यत्य समागताः ।
 एकान्ते वृक्षमूले तु निषेदुर्दीनमानसाः ॥ २३ ॥

इत्याष रामायणे बाल्मीकोये किष्किन्धाकाण्डे
 अष्टचत्वारिंशः सर्गः ॥ ४८ ॥

गाढं परिहृताः दृढं परिवद्भवस्ताः समद्भ्रू इति यावत् ॥ १८ ॥
 ॥ १९ ॥ २० ॥ २१ ॥

सर्व्वं विचितं ज्ञात्वेति शेषः ॥ २२ ॥ २३ ॥

इति श्रीरामाभिरामे श्रीरामीये रामायणतिलके किष्किन्धा-
 काण्डे अष्टचत्वारिंशः सर्गः ॥ ४८ ॥

एकोनपञ्चाशः सर्गः ।



अथाङ्गदस्तदा सर्वान् वानरानिदमब्रवीत् ।
परिश्रान्तो महाप्राज्ञः समाश्रास्य शनैर्वचः ॥ १ ॥
वनानि गिरयो नद्यो दुर्गाणि गहनानि च ।
दरीगिरियुहाञ्चैव विचिताः सर्वमन्ततः ॥ २ ॥
तत्र तत्र सहास्राभिर्जानकी न च दृश्यते ।
तथा रक्षोपहृता च सीतायाञ्चैव दुष्कृती ॥ ३ ॥
कालञ्च नो महान् जातः सुग्रीवश्चोग्रशासनः ।
तस्माद्भवन्तः सहिता विचिन्वन्तु समन्ततः ॥ ४ ॥
विहाय तन्द्रीं शोकञ्च निद्राञ्चैव समुत्थिताम् ।
विचिनुध्वं तथा सीतां पश्यामो जनकात्मजाम् ॥ ५ ॥
अनिर्व्वेदञ्च दाक्ष्यञ्च मनसश्चापराजयम् ।

समाश्रास्य वानरानिति शेषः ॥ १ ॥ २ ॥

रक्षः तद्रूपोपहृतेत्याद्यर्थः ॥ ३ ॥

नो महान् जातः मासमध्ये इति शेषः । तन्मध्येऽप्योऽवशिष्ट इति
भावः । परारुत्वगमने महदनिष्टमित्याह,—सुग्रीवश्चेति ॥ ४ ॥

तथा विचिनुध्वं यथा सीतां पश्याम इत्यन्वयः ॥ ५ ॥

कार्यसिद्धिकराष्ठाजस्तस्मादेतद्ब्रवीम्यहम् ॥ ६ ॥

अद्यापीदं वनं दुर्गं विचिन्वन्तु वनौकसः ! ।

खेदं त्यक्त्वा पुनः सर्व्वं वनमेव विचिन्वताम् ॥ ७ ॥

• अवश्यं कुर्व्वतां तस्य दृश्यते कर्मणः फलम् ।

परं निर्व्वेदमागम्य न हि नोन्मीलनं क्षमम् ॥ ८ ॥

सुग्रीवः क्रोधनो राजा तीक्ष्णदण्डश्च वानराः ! ।

भेतव्यं तस्य सततं रामस्य च महात्मनः ॥ ९ ॥

हितार्थमेतदुक्तं वः क्रियतां यदि रोचते ।

उच्यतां हि क्षमं यत्तत् सर्व्वेषामेव वानराः ! ॥ १० ॥

अङ्गदस्य वचः श्रुत्वा वचनं गन्धमादनः ।

उवाच व्यक्तया वाचा पिपासाश्रमखिन्नया ॥ ११ ॥

सदृशं खलु वो वाक्यमङ्गदो यदुवाच ह ।

अनिर्व्वेदमखेदम् । दाक्ष्यं सामर्थ्यम् । अपराजयं कार्यापराङ्मुख-
त्वम् एतत् वक्ष्यमाणम् ॥ ६ ॥

हे वनौकसः इदं दुर्गवनमद्यापि विचिन्वन्तु भवन्तः । आदरात्
पुनराह,—खेदं त्यक्त्वा पुनः विचिन्वताम् ॥ ७ ॥

निर्व्वेदं खेदम् । नोन्मीलनमनुन्मीलनम् अनुद्योग इति यावत् ।
न क्षमं न युक्तम् ॥ ८ ॥

• तत्र हेतुः । सुग्रीव इति ॥ ९ ॥

यदि मद्दुक्तमेतन्न रोचते तर्हि यदन्यत् क्षमं तदुच्यताम् ॥ १० ॥ ११ ॥

हितञ्चैवासुकूलञ्च क्रियतामस्य भाषितम् ॥ १२ ॥
 पुनर्मार्गामहे शैलान कन्दरांश्च शिख्रास्तथा ।
 काननानि च शून्यानि गिरिप्रस्रवणानि च ॥ १३ ॥
 यथोद्दिष्टानि सर्वाणि सुग्रीवेण महात्मना ।
 विचिन्वन्तु वनं सर्व्वे गिरिदुर्गाणि सङ्गताः ॥ १४ ॥
 ततः समुत्थाय पुनर्वानरास्ते महाबलाः ।
 विन्ध्यकाममसङ्कीर्णां विचेरुर्दक्षिणां दिशम् ॥ १५ ॥
 ते शारदाभ्रप्रतिमं श्रीमद्रजतपर्वतम् ।
 शृङ्गवन्तं दरीवन्तमधिरुह्य च वानराः ॥ १६ ॥
 तत्र लोभ्रवनं रम्यं सप्तपर्णवनानि च ।
 विचिन्वन्तो हरिवराः सीतादर्शनकाङ्क्षिणः ॥ १७ ॥
 तस्याग्रमधिरूढास्ते आन्ता विपुलविक्रमाः ।
 न पश्यन्ति स्म वैदेहीं रामस्य महिषीं प्रियाम् ॥ १८ ॥
 ते तु दृष्टिगतं दृष्ट्वा तं शैलं बज्जकन्दरम् ।
 अध्यारोहन्त हरयो वीक्ष्यमाणाः समन्ततः ॥ १९ ॥
 अवरुह्य ततो भूमिं भ्रान्ता विगतचेतसः ।
 स्थिता मुहूर्त्तं तत्राय वृक्षमूलमुपाश्रिताः ॥ २० ॥

वा युष्माकं यदङ्गद उवाच तत्सदृशं तस्यैवेति श्रेवः ॥ १२ ॥ १३ ॥

॥ १४ ॥ १५ ॥ १६ ॥ १७ ॥

तस्य रजतपर्वतस्य ॥ १८ ॥

ते मुहूर्त्तं समाश्रुताः किञ्चिद्भग्नपरिश्रमाः ।
 पुनरेवोद्यताः कृत्स्नां मार्गितुं दक्षिणं दिशम् ॥ २१ ॥
 हनुमत्प्रमुखास्तावत्प्रस्थिताः जन्नगर्धभाः ।
 विन्ध्यमेवादितः कृत्वा विचेरुश्च समन्ततः ॥ २२ ॥

इत्यार्षे रामायणे वाल्मीकीये किष्किन्धाकाण्डे
 एकोनपञ्चाशः सर्गः ॥ ४८ ॥

दृष्टिगतं दृष्टिगोचरम् । अध्यारोहन्त । अवारोहन्तेत्यर्थः ॥ १९ ॥
 ॥ २० ॥ २१ ॥

आदितस्तावद्विन्ध्यं विचेरुश्च न्येषणायेति शेषः । तावच्छब्दोवाक्या-
 लङ्कारे ॥ २२ ॥

इति श्रीरामाभिरामे श्रीरामीये रामायणतिलके
 किष्किन्धाकाण्डे एकोनपञ्चाशः सर्गः ॥ ४८ ॥

पञ्चाशः सर्गः ।

सह ताराङ्गदाभ्यान्तु सङ्गम्य हनुमान् कपिः ।
विचिनोति च विन्ध्यस्य गुहाश्च गहनानि च ॥ १ ॥
सिंहशार्दूलजुष्टाश्च गुहाश्च परितस्तदा ।
विषमेषु नगेन्द्रस्य महाप्रसवणेषु च ॥ २ ॥
आसेदुस्तस्य शैलस्य कोटिं दक्षिणपश्चिमाम् ।
तेषां तत्रैव वसतां स कालोव्यत्यवर्त्तत ॥ ३ ॥
स हि देशो दुरन्वेद्यो गुहागहनवान् महान् ।
तत्र वायुसुतः सर्व्वं विचिनोति स्म पर्व्वतम् ॥ ४ ॥
परस्परेण रहिता अन्योऽन्यस्याविदूरतः ।
गजो गवाक्षो गवयः शरभो गन्धमादनः ॥ ५ ॥
मैन्द्रश्च द्विविदश्चैव हनूमान् जाम्बवानपि ।

सहेति ॥ १ ॥

विषमेषु क्लेशजनकेषु ॥ २ ॥

दक्षिणपश्चिमां कोटिं नैर्ऋत्यभागीयष्टङ्गम् । स कालः सुर्याव-
कल्पितः कालः व्यत्यवर्त्तत व्यतिक्रान्तः ॥ ३ ॥

स देशः नैर्ऋत्यविन्ध्यकोटिप्रदेशः ॥ ४ ॥

अङ्गदो युवराजश्च तारश्च वनगोचरः ॥ ६ ॥

गिरिजालावृतान् दग्धान् मार्गित्वा दक्षिणां दिशम् ।

विचिन्वन्स्ततस्तत्र ददृशुर्विवृतं बिलम् ॥ ७ ॥

दुर्गमृत्तबिलं नाम दानवेनाभिरक्षितम् ।

क्षुत्पिपासापरीतास्तु श्रान्तास्तु सलिलार्थिनः ॥ ८ ॥

अवकीर्णं लतावृक्षैर्ददृशुस्ते महाबिलम् ।

तत्र क्रौञ्चाश्च हंसाश्च सारसाश्चापि निष्क्रमन् ॥ ९ ॥

जलाद्राश्वक्रवाकाश्च रक्ताङ्गाः पद्मरेणुभिः ।

ततस्तद्विलमासाद्य सुगन्धिदुरतिक्रमम् ॥ १० ॥

विस्मयव्यग्रमनसो बभूवुर्वानरर्षभाः ।

सञ्जातपरिशङ्कास्ते तद्विलं प्रवगोत्तमाः ॥ ११ ॥

अभ्यपद्यन्त संहृष्टास्तेजोवन्तो महाबलाः ।

नानासत्वसमाकीर्णं दैत्येन्द्रनिलयोपमम् ॥ १२ ॥

परस्यरेण रहिताः प्रत्येकमन्योऽन्यस्याविदूरतो भूत्वा । हनूमान्
गजादयश्च विचिन्वन्ति स्म ॥ ५ ॥ ६ ॥

विवृतमनावृतद्वारम् ॥ ७ ॥

दुर्गं दुर्गमम् दानवेन मयेन ॥ ८ ॥

तत्र ततः निष्क्रमन् निराक्रमन् ॥ ९ ॥

सुगन्धि बिलान्तर्वक्ष्यमाणादिव्यगन्धपुष्पसम्बद्धघातसङ्घात ॥ १० ॥

सञ्जातपरिशङ्काः सञ्जातजलसम्भावनाः ॥ ११ ॥

दुर्दर्शमिव घोरञ्च दुर्विगाह्यञ्च सर्व्वशः ।

ततः पर्व्वतकूटाभो हनुमान् मारुतात्मजः ॥ १३ ॥

अग्रवीद्धानरान् घोरान् कान्तारवनकोविदः ।

गिरिजालावृतान् देशान् मार्गित्वा दक्षिणां दिशम् ॥ १४ ॥

वयं सर्व्वं परित्रान्ता न च पश्याम मैथिलीम् ।

• अस्माद्यापि विलाङ्घंसाः क्रौञ्चाश्च सह सारसैः ॥ १५ ॥

जलाद्र्वाश्वक्रवाकाश्च निष्पतन्ति स्म सर्व्वशः ।

नूनं सलिलवानच कूपो वा यदि वा ह्रदः ॥ १६ ॥

नथाचेमे बिलद्वारे स्निग्धास्तिष्ठन्ति पादपाः ।

इत्युक्त्वास्तद्विलं सर्व्वं त्रिविशुक्लमिरावृतम् ॥ १७ ॥

अचन्द्रसूर्य्यं हरयो ददृशूरोमहर्षणम् ।

निशाम्य तस्मात् सिंहांश्च तांस्तांश्च मृगपत्तिणः ॥ १८ ॥

प्रविष्टा हरिशार्दूला बिलं तिमिरसंवृतम् ।

न तेषां सज्यते दृष्टिर्न तेजो न पराक्रमः ॥ १९ ॥

दैत्येन्द्रनिलयः पातालम् ॥ १२ ॥ १३ ॥

कान्तारवनकोविदः तत्रवेशादौ समर्थः ॥ १४ ॥ १५ ॥ १६ ॥

इत्युक्त्वाः हनुमतेति शेषः ॥ १७ ॥

निशाम्य अवलोक्य ॥ १८ ॥

न सज्यते न प्रतिबध्यते । तेजः प्रभावः । अन्ये तु तेषां दृष्टिर्न
सज्यते तत्रत्यपदार्थेष्विति शेषः तिमिरावृतत्वात् । अतएव तेजःपरा-

वायोरिव गतिस्तेषां दृष्टिस्तमसि वर्त्तते ।

ते प्रविष्टास्तु वेगेन तद्विलं कपिकुञ्जराः ॥ २० ॥

प्रकाशञ्चाभिरामञ्च ददृशुर्दृशमुत्तमम् ।

ततस्तस्मिन् विले भीमे नानापादपसङ्कुले ॥ २१ ॥

अन्योऽन्यं सम्परिख्वज्य जग्मुर्योजनमन्तरम् ।

ते नष्टसंज्ञास्तृषिताः सम्भ्रान्ताः सलिलार्थिनः ॥ २२ ॥

परिपेतुर्बिले तस्मिन् कञ्चित्कालमन्दिताः ।

ते कृशा दीनवदनाः परिआन्ताः प्रवङ्गमाः ॥ २३ ॥

आलोकं ददृशुर्वीरा निराशा जीविते यदा ।

ततस्तं देशमागम्य सौम्या विर्तिमिरं वनम् ॥ २४ ॥

ददृशुः काञ्चनान् वृक्षान् दीप्तवैशानरप्रभान् ।

कमयोरपि कुण्ठितगमनम् । यद्यपि वायोरिव गतिस्तथापि यतो

दृष्टिस्तमसि प्रतिबद्धा वर्त्ततेऽतो वेगेन परस्परहस्तग्रहणपूर्वकं प्रविष्टा

इत्यर्थः । अतएव गृह्य हस्तैः परस्परमित्यग्रे हनुमदुक्तिरित्याहुः ॥ १९ ॥

॥ २० ॥ २१ ॥

अन्योऽन्यं सम्परिख्वज्य तिमिरदेशविनिर्गमजसन्तोषवशादिति

श्लेषः । यदान्योऽन्यं हस्तावलम्बनं कृत्वा हस्तेन परस्परस्योरब्धादि-

सम्पर्कं धृत्विति यावत् । पूर्वोक्तस्यैव विस्तरः । नष्टसंज्ञास्तृषावशात्त-

दाह, — तृषिता इति ॥ २२ ॥

परिपेतुरिति । अधोमार्गावलम्बनान्धकारे गताः ॥ २३ ॥

आलोकमेव ददृशुः न तु जलं जीविते निराशा यदा बभूवुस्तदो-

सालांस्तालांस्तमालांश्च पुत्रागान् वज्रुलान् धवान् ॥ २५ ॥
 चम्पकान्नागवृक्षांश्च कर्णिकारांश्च पुष्पितान् ।
 स्तवकैः काञ्चनैश्चित्रैरक्तैः किसलयैस्तथा ॥ २६ ॥
 आपीडैश्च लताभिश्च हेमाभरणभूषितान् ।
 तरुणादित्यसङ्काशान् वैदूर्यमथवेदिकान् ॥ २७ ॥
 वभ्राजमानान् वपुषा पादपांश्च हिरण्मयान् ।
 नीलवैदूर्यवर्णांश्च पद्मिनीः पतंगैर्वृताः ॥ २८ ॥
 महद्भिः काञ्चनैर्वृक्षैर्वृतं बालार्कसन्निभैः ।
 जातरूपमथैर्मत्स्यैर्महद्भिश्चाथ पङ्कजैः ॥ २९ ॥
 नलिनीस्तत्र ददृशुः प्रसस्मसलिलायुताः ।
 काञ्चनानि विमानानि राजतानि तथैव च ॥ ३० ॥
 तपनीयगवाक्षाणि मुक्ताजालावृतानि च ।
 हैमराजतभौमानि वैदूर्यमणिमन्ति च ॥ ३१ ॥
 ददृशुस्तत्र हरयो गृहसुख्यानि सर्व्वशः ।

चमानलक्ष्म्यं देशमागम्य काञ्चनान् वृक्षांश्च ददृशुः । यदा जीविते
 निराशा बभूवुस्तदा भगवत्कृपया आलोकं ददृशुरुच्यमानविशेष्ये देशे
 काञ्चनान् वृक्षान् ददृशुः ॥ २४ ॥ २५ ॥ २६ ॥

आपीडैस्तवकशेखरैः लताभिश्च संयुक्तान् पादपान् ददृशुः ॥ २७ ॥

पद्मिनीः पद्मलताः ॥ २८ ॥

पद्मादियुता नलिनीः सरांसि च ददृशुः ॥ २९ ॥ ३० ॥

पुष्पितान् फलिनो वृक्षान् प्रवालमणिसन्निभान् ॥ ३२ ॥

काञ्चनभ्रमराञ्चैव मधूनि च समन्ततः ।

मणिकाञ्चनचित्राणि शयनान्यासनानि च ॥ ३३ ॥

विविधानि विशालानि ददृशुस्ते समन्ततः ।

हैमराजतकांस्थानां भाजनानाञ्च राशयः ॥ ३४ ॥

अगुरूणाञ्च दिव्यानां चन्द्रनानाञ्च सञ्चयान् ।

शुचीन्यभ्यवहाराणि मूलानि च फलानि च ॥ ३५ ॥

महार्हाणि च यानानि मधूनि रसवन्ति च ।

दिव्यानामम्बराणाञ्च महार्हाणाञ्च सञ्चयान् ॥ ३६ ॥

कम्बलानाञ्च चित्राणामजिनानाञ्च सञ्चयान् ।

तत्र तत्र विचिन्वन्तो बिले तत्र महाप्रभाः ॥ ३७ ॥

ददृशुर्वानराः शूराः स्त्रियं कार्त्तददूरतः ।

ताञ्च ते ददृशुस्तत्र चीरकृष्णाजिनाम्बराभू ॥ ३८ ॥

तापसीं नियताहारं ज्वलन्तीमिव तेजसा ।

विस्मिता हरयस्तत्र व्यवतिष्ठन्त सर्वशः ॥ ३९ ॥

पप्रच्छ हनुमांस्तत्र कामित्वं कस्य वा विलम् ॥ ४० ॥

मुक्ताजालैर्मुक्ताखचितजालैराद्यतानि हैमेत्यादिगृहमुख्यानीत्यस्त्र
चिशेषणम् ॥ ३१ ॥ ३२ ॥ ३३ ॥ ३४ ॥ ३५ ॥

यानानि शिबिकादीनि ॥ ३६ ॥ ३७ ॥ ३८ ॥

व्यवतिष्ठन्त तुष्णीमवस्थिता बभूवुः ॥ ३९ ॥


ततो हनूमान् गिरिसन्निकाशः
 कृताञ्जलिस्तामभिवाद्य वृष्टाम् ।
 पप्रच्छ का त्वं भवनं विलञ्च
 रत्नानि चेमानि वदस्व कस्य ॥ ४१ ॥

इत्याषे रामायणे बाल्मीकीये किष्किन्धाकाण्डे
 पञ्चाशः सर्गः ॥ ५० ॥

पप्रच्छ हनूमानित्यर्थस्यैव सविशेषप्रतिपादनं ततो हनूमा-
 निति ॥ ४० ॥ ४१ ॥

इति श्रीरामाभिरामे श्रीरामोये रामायणतिलके किष्किन्धा-
 काण्डे पञ्चाशः सर्गः ॥ ५० ॥

एकपञ्चाशः सर्गः ।



इत्युक्त्वा हनूमांस्तत्र चीरकृष्णाजिनाम्बराम् ।
अन्नवीत्तां महाभागां तापसौं धर्मचारिणीम् ॥ १ ॥
इदं प्रविष्टाः सहसा बिलं तिमिरसंवृतम् ।
क्षुत्पिपासापरिआन्ताः परिखिन्नाश्च सर्वशः ॥ २ ॥
महद्भ्रूयणा विवरं प्रविष्टा स्म पिपासिताः ।
इमांस्त्वेवंविधान् भावान् विविधानद्भुतोपमान् ॥ ३ ॥
दृष्ट्वा वयं प्रव्यथिताः सम्भ्रान्ता नष्टचेतसः ।
कस्यैते काञ्चना वृक्षास्तरुणादित्यसन्निभाः ॥ ४ ॥
शुचीन्यभ्यवहाराणि मूलानि च फलानि च ।
काञ्चनानि विमानानि राजतानि गृहाणि च ॥ ५ ॥
तपनीयगवाक्षाणि मणिजालावृतानि च ।
पुष्पिताः फलवन्तश्च पुण्याः सुरभिगन्धयः ॥ ६ ॥

इत्युक्त्वा का त्वं भवनमित्यादि दृष्ट्वा ॥ १ ॥

किमन्नवीत्तदाह,—इदमिति । रुहसा दृठात् ॥ २ ॥

उक्तमेवार्थं प्रपञ्चयति । महदिति । भावान् पदार्थान् ॥ ३ ॥ ४ ॥

इमे जाम्बूनदमयाः पादपाः कस्य तेजसा ।
 काञ्चनानि च पद्मानि जातानि विमले जले ॥ ७ ॥
 कथं मत्स्याश्च सौवर्णा दृश्यन्ते सह कच्छपैः ।
 आत्मनस्त्वनुभावाद्वा कस्य वैतत्तपोबलम् ॥ ८ ॥
 अजानतां नः सर्व्वेषां सर्व्वमाख्यातुमर्हसि ।
 एवमुक्त्वा हनुमता तापसी धर्म्मचारिणी ॥ ९ ॥
 प्रत्युवाच हनूमन्तं सर्व्वभूतहितं रता ।
 मयो नाम महातेजा मायावी वानरर्षभ ! ॥ १० ॥
 तेनेदं निर्मितं सर्वं मायया काञ्चनं वनम् ।
 पुरा दानवमुख्यानां विश्वकर्म्मा बभूव ह ॥ ११ ॥
 येनेदं काञ्चनं दिव्यं निर्मितं भवनोत्तमम् ।
 स तु वर्षसहस्राणि तपस्तप्त्वा महदने ॥ १२ ॥
 पितामहादरं लेभे सर्वमौशनसन्धनम् ।

कस्य तेजसा सम्भूता इति शेषः ॥ ७ ॥
 आत्मनस्त्ववेत्यर्थः । कस्यवान्यस्य वेत्यर्थः ॥ ८ ॥
 अजानताम् एतत्स्वरूपमजानताम् ॥ ९ ॥ १० ॥
 मायया विचित्रनिर्माणशक्त्या । को मय इत्याशङ्क्य तत्प्रसिद्धमाह,—
 पुरेति । विश्वकर्म्मा शिल्पीह प्रसिद्धम् ॥ ११ ॥
 येनेदं निर्मितम् । स दानवानां विश्वकर्मेत्यन्वयः । निर्माणशक्ति
 बीजमाह,—सत्विति ॥ १२ ॥

विधाय सर्वं बलवान् सर्वकामेश्वरस्तदा ॥ १३ ।
 उवास सुखितः कालं कञ्चिदस्मिन् महावने ।
 तमसुरसि हेमायां सक्तं दानवपुङ्गवम् ॥ १४ ॥
 विक्रम्यैवाशनिं गृह्य जघानेशः पुरन्दरः ।
 इदञ्च ब्रह्मणा दत्तं हेमायै वनमुत्तमम् ॥ १५ ॥
 शाश्वतः कामभोगश्च गृहञ्चेदं हिरण्मथम् ।
 दुहिता मेरुसावर्णे रहं तस्याः स्वयम्भवा ॥ १६ ॥

वरं विचित्ररुष्टिसामर्थ्यरूपम् । अपिच सर्वमौशनसन्धनं निर्माण-
 साधनपदार्थजातं निर्माणसाधनशिल्पं शास्त्रज्ञानञ्च लेभे । शिल्प-
 शास्त्रस्योशनःप्रणीतत्वात्तद्भनत्वथपदेशः । बलवान् उक्तरूपबलवान् ।
 सर्वकामेश्वरः स्वरुष्टिभोग्यविशेषाणामीश्वरो भोक्ता ॥ १३ ॥

सुखितोऽचेवास । हेमायां तदाख्यासुरसि सक्तम् ॥ १४ ॥

दानवपुङ्गवमशनिं गृह्य गृहीत्वा विक्रम्यैव गुडं कृत्वैव पुरन्दरो
 जघान । यद्यप्यसुरशिल्पी मयो नित्य इति कथं हननं तस्य । तथापि
 य एवासुरशिल्पिपदस्यः सर्वोऽपि मयाख्य इति प्रवाहनित्यतैव तस्ये-
 न्द्रवदिति न दोषः । तस्मिंश्च हते इदं वनं शाश्वतः कामभोग इदं
 गृहञ्च । मयभुक्त्यायै हेमायै न्यायप्राप्तत्वात् भगवता ब्रह्मणा दत्त-
 मित्यर्थ एतेन विचित्रनिर्माणसामर्थ्यगुणयोगादत्र ब्रह्मण्यब्दे मयदानव-
 पर इत्यपस्तं हतेन दानासम्भवात् ॥ १५ ॥

स्वयंप्रभेति । अन्वयं नाम तस्याः तेन सूर्यावलोकामावेऽपि
 प्रकाशवत्त्वमुपपादितम् । तस्या हेमायाः भवनमित्यन्वयः ॥ १६ ॥

इदं रक्षामि भवनं हेमाया वानरोत्तम ! ।
 मम प्रियसखी हेमा नृत्यगीतविशारदा ॥ १७ ॥
 तथा दत्तवरा चास्मि रक्षामि भवनं महत् ।
 किं कार्यं कस्य वा हेतोः कान्ताराणि प्रपद्यथ ॥ १८ ॥
 कथञ्चेदं वनं दुर्गं युष्माभिरुपलक्षितम् ।
 शुचीन्यभ्यवहाराणि मूलानि च फलानि च ।
 भुक्त्वा पीत्वा च पानीयं सर्वं मे वक्तुमर्हसि ॥ १९ ॥

इत्यार्षे रामायणे वाल्मीकीये किष्किन्धाकाण्डे
 एकपञ्चाशः सर्गः ॥ ५१ ॥

ननु त्वं किमर्थं रक्षसि तत्राह,—मम प्रियसखीति ॥ १७ ॥
 दत्तवरा रक्षणासामर्थ्यवत्वात् सखित्वेन प्रार्थितरक्षणा च । एवं
 खट्वन्तमुक्त्वा हनूमदादिवृत्तान्तं पृच्छति किमिति ॥ १८ ॥
 अभ्यवहाराणि अभ्यवहारार्थाणि ॥ १९ ॥

इति श्रीरामाभिरामे श्रीरामीये रामायणतिलके किष्किन्धा-
 काण्डे एकपञ्चाशः सर्गः ॥ ५१ ॥

द्विपञ्चाशः सर्गः ।



अथ तानब्रवीत् सर्वान् विश्रान्तान् हरियूथपान् ।
इदं वचनमेकाया तापसी धर्मचारिणी ॥ १ ॥
वानरा ! यदि वः खेदः प्रनष्टः फलभक्षणात् ।
यदि चैतन्मया श्राव्यं श्रोतुमिच्छामि तां कथाम् ॥ २ ॥
तस्यास्तद्वचनं श्रुत्वा हनूमान् मारुतात्मजः ।
आर्जवेन यथातत्त्वमाख्यातुमुपचक्रमे ॥ ३ ॥
राजा सर्वस्य लोकस्य महेन्द्रवरुणोपमः ।
रामो दाशरथिः श्रीमान् प्रविष्टो दण्डकावनम् ॥ ४ ॥
लक्ष्मणेन सह भ्रात्रा वैदेह्या सह भाव्यथा ।
तस्य भाव्यां जनस्थानाद्रावणेन हता बलात् ॥ ५ ॥
वीरलस्य सखा राज्ञः सुग्रीवो नाम वानरः ।
राजा वानरमुख्यानां येन प्रस्थापिता वयम् ॥ ६ ॥

इदं वचनं वक्ष्यमाणम् ॥ १ ॥
यदि चैतत् किं कार्यमित्यादि प्राक्पृष्टार्थतत्त्वम् ॥ २ ॥ ३ ॥
सर्वलोकराजत्वेन तस्येश्वरत्वं सूचितम् ॥ ४ ॥
बलात् बलात्कारेण ॥ ५ ॥ ६ ॥

अगस्त्यचरितामाशां दक्षिणां यमरक्षिताम् ।
 सहैभिर्वानरैर्मुख्यैरङ्गदप्रमुखैर्वथम् ॥ ७ ॥
 रावणं सहिताः सर्वे राक्षसं कामरूपिणम् ।
 सीतया सह वैदेह्या मार्गद्धमिति चोदिताः ॥ ८ ॥
 विचित्र्य तु वनं सर्वं समुद्रं दक्षिणाम् दिशम् ।
 वयं बुभुक्षिताः सर्वे वृक्षमूलमुपाश्रिताः ॥ ९ ॥
 विवर्णवदनाः सर्वे सर्वे ध्यानपरायणाः ।
 नाधिगच्छामहे पारं मग्नाश्चिन्तामहार्णवे ॥ १० ॥
 चारयन्तस्ततश्चक्षुर्दृष्टवन्तो महद्विलम् ।
 लतापादपसम्पन्नं तिमिरेण समावृतम् ॥ ११ ॥
 अस्माद्धंसा जलक्लिन्नाः पक्षैः सलिलरेणुभिः ।
 कुरराः सारसाश्चैव निष्पतन्ति पतत्रिणः ॥ १२ ॥

अङ्गदप्रमुखैर्वानरैः सह वयं प्रस्थापिताः ॥ ७ ॥
 सहिता मिलिताः सन्तो रावणं सीतया सह मार्गद्धमिति वयं
 चोदिताश्चक्षुः ॥ ८ ॥

तदाह,—विचित्र्यत्विति । समुद्रं विचेतुकामा इति शेषः ॥ ९ ॥
 नाधिगच्छामहे इति स्वयंप्रभासम्बोधनं नाध्यगच्छाम । पारं
 चिन्तामहार्णवस्येति शेषः ॥ १० ॥ ११ ॥

सलिलरेणुभिः सलिलपद्मरेणुयुक्तपक्षैरुपलक्षिता इत्यर्थः । निष्प-
 तन्ति निष्पतिताः ॥ १२ ॥

साध्वत्र प्रविशामिति मया तृताः स्रवङ्गमाः ।
 तेषामपि हि सर्वेषामनुमानमुपागतम् ॥ १३ ॥
 अस्मिन्नपतिताः सर्वेऽप्यथ कार्य्यत्वरान्विताः ।
 ततो गाढं निपतिता गृह्य हस्तैः परस्परम् ॥ १४ ॥
 इदं प्रविष्टाः सहसा विलंतिमिरसंवृतम् ।
 एतन्नः कार्य्यमतेन कृत्येन वयमागताः ॥ १५ ॥
 त्वाञ्चैवोपगताः सर्वे परिच्यूना बुभुक्षिताः ।
 आतिथ्यधर्मदत्तानि मूलानि च फलानि च ॥ १६ ॥
 अस्माभिरुपयुक्तानि बुभुक्षापरिपीडितैः ।
 यत्त्वया रक्षिताः सर्वे म्रियमाणा बुभुक्षया ॥ १७ ॥
 ब्रूहि प्रत्युपकारार्थं किं ते कुर्वन्तु वानराः ।
 एवमुक्त्वा तु सर्वज्ञा वानरैस्तैः स्वयम्भवा ॥ १८ ॥
 प्रत्युवाच ततः सर्वानिदं वानरचूथपान् ।

अनुमानं जलानुमापको हेतुरागतं मनः प्राप्तम् ॥ १३ ॥
 अस्मिन् देशे ततो गच्छाम इत्युक्त्वा निविडान्धकारत्वात् परस्परं
 हस्तैर्गाढं गृहीत्वा । निपतिताः गुह्यामिति शेषः । हस्तै इति पाठेऽपि
 हस्तैरिवेत्यर्थः । परिष्वन्येति । पूर्वोक्तस्वरसात् ॥ १४ ॥
 एतत् सीतान्वेषणरूपम् ॥ १५ ॥
 यतो बुभुक्षिताः अतः परिच्यूनाः क्षीणाः ॥ १६ ॥ १७ ॥
 किन्ते कुर्वन्तु प्रियमिति शेषः ॥ १८ ॥

सर्वेषां परितुष्टास्मि वानराणां तरस्विनाम् ॥ १८ ॥
 चरन्त्या मम धर्मेण न कार्यमिह केनचित् ।
 एवमुक्तः शुभं वाक्यं तापस्या धर्मसंहितम् ॥ २० ॥
 उवाच हनुमान् वाक्यं तामनिन्दितलोचनाम् ।
 शरणन्त्वां प्रपन्नाःस्मः सर्वे वै धर्मचारिणीम् ॥ २१ ॥
 यः कृतः ममयोऽस्मासु सुग्रीवेण महात्मना ।
 स तु कालो व्यतिक्रान्तो बिले च परिवर्त्तताम् ॥ २२ ॥
 सा त्वमस्माद्विलादस्मानुत्तारयितुमर्हसि ।
 तस्मात् सुग्रीववचनादतिक्रान्तान् गतायुषः ॥ २३ ॥
 चातुमर्हसि नः सर्वान् सुग्रीवभयशङ्कितान् ।
 महच्च कार्यमस्माभिः कर्त्तव्यं धर्मचारिणि ! ॥ २४ ॥
 तच्चापि न कृतं कार्यमस्माभिरिहवासिभिः ।
 एवमुक्त्वा हनुमता तापसी वाक्यमब्रवीत् ॥ २५ ॥

परितुष्टा स्मि प्रत्युपचिकीर्षावचनेनैवेति भावः । धर्मेण चरन्त्याः धर्मानुष्ठानेन वर्त्तमानायाः ॥ १८ ॥

एवमुक्त इति ॥ २० ॥ २१ ॥

समयः कालावधिर्मासरूपः । बिले च बिले एव ॥ २२ ॥

तस्माद्धेतोरस्मात् बिलादस्मानित्यन्वयः । गतायुषो नष्टजीवितान् तत्र हेतुः सुग्रीववचनादतिक्रान्तानिति सुग्रीवाच्चप्रकालादतिक्रान्त-कालानित्यर्थः ॥ २३ ॥ २४ ॥ २५ ॥

जीवता दुष्करं मन्ये प्रविष्टेन निवर्त्तितम् ।
 तपसः सुप्रभावेण नियमोपार्जितेन च ॥ २६ ॥
 सर्वानिव विलादस्मान्तारयिष्यामि वानरान् ।
 निमीलयत चक्षूषि सर्व्वे वानरपुङ्गवाः ! ॥ २७ ॥
 न हि निष्क्रमितुं शक्यमनिमीलितलोचनैः ।
 ततो निमीलिताः सर्व्वे सुकुमाराङ्गलैः करैः ॥ २८ ॥
 सहसा पिदधुर्दृष्टिं दृष्टा गमनकाङ्क्षया ।
 वानरास्तु महात्मानो हस्तरुद्धमुखास्तदा ॥ २९ ॥
 निमेषान्तरमात्रेण बिलादुत्तारितास्तथा ।
 उवाच सर्वांस्तांस्तत्र तापसी धर्मचारिणी ॥ ३० ॥
 निःसृतान् विषमात्तस्मात् समास्वास्थेदमब्रवीत् ।
 एष विन्ध्यगिरिः श्रीमान्नानाद्रुमलतायुतः ॥ ३१ ॥
 एष प्रस्रवणः श्रैलः सागरोऽयं महोदधिः ।

प्रविष्टेन इदं बिलं प्रविष्टेन प्राणिना जीवता अस्मान्निवर्त्तितुं
 दुष्करं मन्ये तर्हि वयं किं कुर्मस्तत्राह,—तपस इति ॥ २६ ॥ २७ ॥
 निमीलिताः सन्तोऽकस्मादुन्मीलनभिया सुकुमाराङ्गलैः करैः ॥ २८ ॥
 सहसा दृष्टिं पिदधुः ॥ २९ ॥ ३० ॥
 इदमब्रवीद्दिङ्मोहप्रान्तर्यमिति भावः ॥ ३१ ॥
 प्रस्रवणः किष्किन्धासमीपप्रस्रवणादन्धोऽयमित्याहुः । अत्युत्तवा-

स्वस्ति वोऽस्तु गमिष्यामि भवनं वानर्षभाः ! ।

इत्युक्त्वा तद्विलं श्रीमत् प्रविवेश स्वयम्भवा ॥ ३२ ॥

इत्याषै रामायणे बाल्मीकीये किष्किन्धाकाण्डे

द्विपञ्चाशः सर्गः ॥ ५२ ॥

ततोऽपि तस्य दर्शनमित्यन्ये । यत्रेच्छा तत्र गन्तव्यमिति तात्पर्यम् ॥ ३२ ॥

इति श्रीरामाभिरामे श्रीरामीये रामायणतिलके

किष्किन्धाकाण्डे द्विपञ्चाशः सर्गः ॥ ५२ ॥



त्रिपञ्चाशः सर्गः ।



ततस्ते ददृशुर्घोरं सागरं वरुणालयम् ।
अपारमभिगर्जनं घोरैरूर्ध्विभिराकुलम् ॥ १ ॥
मयस्य मायाविहितं गिरिदुर्गं विचिन्वताम् ।
तेषां मासो व्यतिक्रान्तो यो राज्ञा समयः कृतः ॥ २ ॥
विन्ध्यस्य तु गिरेः पादे सम्प्रपुष्पितपादपे ।
उपविश्य महात्मानश्चिन्तामापेदिरे तदा ॥ ३ ॥
ततः पुष्पातिभाराग्रान् लताशतसमावृतान् ।
द्रुमान् वासन्तिकान् दृष्ट्वा बभूवुर्भयशङ्किताः ॥ ४ ॥
ते वसन्तमनुप्राप्तं प्रतिवेद्य परस्परम् ।
नष्टसन्देशकालार्था निपेतुर्धरणीतले ॥ ५ ॥

तत इति ॥ १ ॥

गिरिदुर्गम् ऋक्षबिलख्यं समयः कालावधिः ॥ २ ॥

तदा शिशिरारम्भसमये ॥ ३ ॥

पुष्पातिभारयुक्तान्द्युग्राणि येषाम् । वासन्तिकान् वसन्तकाले फल-
वतः आम्नादीन् ॥ ४ ॥

भयकृतशङ्कां विवृणोति । ते इति वसन्तमनुप्राप्तं प्रकृतशिशिर-

ततस्तान कपिवृद्धांश्च शिष्टांश्चैव वनौकसः ।
 वाचा मधुरयाभाव्य यथावदनुमान्य च ॥ ६ ॥
 स तु मिह्वृषस्कन्धः पीनायतभुजः कपिः ।
 युवराजो महाप्राज्ञ अङ्गदो वाक्यमब्रवीत् ॥ ७ ॥
 शासनात् कपिराजस्य त्रयं सर्व्वं विनिर्गताः ।
 मासः पूर्णो बिलस्थानां हरयः ! किं न बुध्यत ॥ ८ ॥
 वयमाश्रयुजे मासि कालसंख्या व्यवस्थिताः ।
 प्रस्थिताः सोऽपि चातीतः किमतः कार्य्यमुत्तरम् ॥ ९ ॥

कालस्यान्तरकालमासन्नतया प्राप्तप्रायम् । नष्टः सन्देशकाले राज-
 सन्दिष्टमासरूपे कालेऽनुकुर्योऽर्थो येषां ते ॥ ५ ॥

तान् भयेन भूतले पतितान् । शिष्टान् वृद्धेभ्योऽन्यान् । अनुमान्य
 सम्युज्य ॥ ६ ॥

प्राज्ञ अङ्गद इत्यार्षम् ॥ ७ ॥

शासनव्यतिक्रमं दर्शयति । मास इति । अन्वेषणावधित्वेन दत्त
 इत्यर्थः । किं न बुध्यत कालात्ययमिति शेषः ॥ ८ ॥

कालात्ययमेवाह,—वयमिति । आश्रयुजेऽतीतप्राये इति शेषः ।
 कार्तिके समनुप्राप्ते त्वं रावणबधे यतेत्युक्तेः । ततः पञ्चदशरात्रकाल-
 संख्यया प्रवर्त्तितदूतेर्यवस्थिताः मिलिता एवञ्जामान्तमानेनाश्विनस्यान्तरे
 दीपोत्सवामायुते पक्षे सर्वसेनागमनं किष्किन्वायाम् । रामस्य क्रोधस्तु
 तत्रैव पक्षे कार्तिकसन्निधावपि तदुद्यमाभावकृतः । ततः कार्तिकेऽव-
 धिरन्वेषणस्य ततो मार्गशुक्ले इदं वचनम् । प्रायस्तदर्धे पौषः क्षय-

भवन्तः प्रत्ययं प्राप्ता नीतिमार्गविशारदाः ।

हितेष्वभिरता भक्तुर्निःसृष्टाः सर्वकर्मांसु ॥ १० ॥

कर्मास्वप्रतिमाः सर्वै दिक्षु विश्रुतपौरुषाः ।

मां पुरस्कृत्य निर्याताः पिङ्गाक्षप्रतिचोदिताः ॥ ११ ॥

इदानीमकृतार्थानां मर्त्तव्यं नात्र संशयः ।

मासः । कार्तिकादित्रये नान्यत.इत्युक्तेः । अतो मार्गशुक्ल एव आम्ना-
दीनां पुष्योद्गमः । उत्पाततो वा । तादृशरोष्या पुष्योद्गमं दृष्ट्वापि
वसन्तासन्नतानुमानेन भयोपपत्तिः । कतकादयस्तु । अन्वेषणेऽवधित्वेन
दत्तः पौषो मासः । आश्वयुजे इत्यस्य तत्प्रत्यासन्नकार्तिकान्ते इत्यर्थः ।
कालसंख्येति । कार्तिकोत्तरं पञ्चदशरात्रसंख्याकालेनावधिना वानरा-
नयनाय दूतप्रेषणम् । ततः पूर्णिमान्तमानेन मार्गशुक्लेन सर्ववानरा-
गमनम् । ततः पौषाद्यदिने दिक्ष्वन्वेषणाय वानरप्रस्थानम् । तत्र पौषे
माघकृष्णाय किञ्चिद्दिनसहितेऽतीते इदं वाक्यमित्याहुः । तेषां सीता-
नयनोत्तरं सीताम्रति द्वादशमासा रावणावधिरिति स्पष्टमेव । पर्यायां
चैत्रे व्यागमनमित्यस्योक्तत्वात्ततः पूर्वं फाल्गुने सीतापहार इति च स्पष्ट-
मेव । एवञ्च माघकृष्णे तच्छुक्लादौ वा हनूमतः सीतासमीपगमने हनू-
मन्तम्रति वर्त्तते दशमो मासो दौ तु श्रेष्ठौ भवञ्जमेति सीताक्ति-
विरोधः । किञ्च हनूमतो लङ्काप्रवेशदिने प्रदोषसमये एव पूर्णकल्प-
चन्द्रोदयवर्गनक्ष विरोध इत्याहुः ॥ ६ ॥

उक्तमेव विस्तरैणाह,—भवन्त इति । प्रत्ययम् अन्वेषणार्थराज-
नियोगं प्राप्ता ज्ञातवन्तो भवन्तो मां पुरस्कृत्य निर्याता इत्य-
न्वयः ॥ १० ॥ ११ ॥

हरिराजस्य सन्देहमकृत्वा कः सुखी भवेत् ॥ १२ ॥

अस्मिन्नतीते काले तु सुग्रीवेण कृते स्वयम् ।

प्रायोपवेशनं युक्तं सर्वेषाञ्च वनौकसाम् ॥ १३ ॥

तौचणः प्रकृत्या सुग्रीवः स्वामिभावे व्यवस्थितः ।

न क्षमिष्यति नः सर्वानपराधकृतो गतान् ॥ १४ ॥

अप्रवृत्तौ च सीतायाः पापमेव करिष्यति ।

तस्मात् क्षमिहाद्यैव गन्तुं प्रायोपवेशनम् ॥ १५ ॥

त्यक्त्वा पुत्रांश्च दारांश्च धनानि च गृहाणि च ।

ध्रुवं नो हिंसते राजा स्वान् प्रतिगतानितः ॥ १६ ॥

बधेनाप्रतिरूपेण श्रेयान् मृत्युरिहैव नः ।

न चाहं यौवराज्येन सुग्रीवेणाभिषेचितः ॥ १७ ॥

तस्य कालस्य च बिले गतत्वात् इदानीमकृतार्थानामस्माकं मर्त्तव्यं
मरणमेवानुष्ठेयम् । कुतस्तथाह,—हरिराजस्येति ॥ १२ ॥

प्रायोपवेशनं युक्तम् । प्राणत्यागायेति शेषः ॥ १३ ॥

स्वामिभावे नियद्दानुयद्दृक्कद्राजभावे व्यवस्थितः । अपराधः का-
लातिक्रमरूपः । गतान् स्वसमीपं प्राप्तान् ॥ १४ ॥

अप्रवृत्तौ प्रवृत्तिप्रतिपादनाभावे । पापं बधरूपम् ॥ १५ ॥

पुत्रादित्यक्त्वा प्रायोपवेशनं गन्तुं कर्तुं क्षमम् युक्तमित्यन्वयः ।
तत्र हेतुः ध्रुवमिति ॥ १६ ॥

अप्रतिरूपेण अपराधमूलत्वेनास्य बधस्याप्रतिरूपत्वम् । ननु युव-

नरेन्द्रेणाभिषिक्तोऽस्मि रामेणास्तिष्ठकर्मणा ।

स पूर्वं बद्धवैरो मां राजा दृष्ट्वा व्यतिक्रमम् ॥ १८ ॥

घातार्थिष्यति दण्डेन तीक्ष्णेन हतनिश्चयः ।

किं मे सुहृद्भिर्व्यसनं पश्यद्भिर्जीवितान्तरे ।

इहैव प्रायमाश्लिष्ये पुण्ये सागररोधसि ॥ १९ ॥

एतत् श्रुत्वा कुमारेण युवराजेन भाषितम् ।

सर्वे ते वानरश्रेष्ठाः करुणं वाक्यमब्रुवन् ॥ २० ॥

तीक्ष्णः प्रकृत्या सुधीवः प्रियारक्तश्च राघवः ।

समीच्याहतकार्थ्यांस्तु तस्मिंश्च समये गते ॥ २१ ॥

अदृष्टायाश्च वैदेह्यां दृष्ट्वा चैव समागतान् ।

राघवप्रियकामाय घातार्थिष्यत्यसंशयम् ॥ २२ ॥

न क्षमन्नापराद्धानां गमनं स्वामिपार्श्वतः ।

राजत्वेनाभिषिच्य कथमसौ त्वां हनिष्यतीत्यत आह,—न चाह-
मिति ॥ १७ ॥

पूर्वं मां प्रति बद्धवैरः । स राजा सुधीवो व्यतिक्रममाञ्जालङ्घनं
दृष्ट्वा घातार्थिष्यत्येव ॥ १८ ॥

जीवितान्तरे राजाज्ञया जीवितनाशाबधौ काले प्राप्ते मम
व्यसनं पश्यद्भिरेपि सुहृद्भिः किं आर्थमिति किं साध्यमित्यर्थकं प्रेषः ।
यदेवमत इहैवेति ॥ १९ ॥ २० ॥

प्रियायां रक्तोनुरक्तः नस्मिन् समयेऽन्वेषणावधिकाले ॥ २१ ॥ २२ ॥

प्रधानभृताश्च वयं सुयीवस्य समागताः ॥ २३ ॥

इहैव सीतामन्वीच्छ प्रवृत्तिमुपलभ्य वा ।

नो चेद्गच्छामन्तं वीरं गमिष्यामो यमक्षयम् ॥ २४ ॥

श्रवण्णमानान्तु भयार्दितानां

श्रुत्वा वचस्तार इदं बभाषे ।

अलं विषादेन बिलं प्रविश्य

वसाम सर्व्वं यदि रोचते वः ॥ २५ ॥

इदं हि मायाविहितं सुदुर्गमं

प्रभृतपुष्पोदकभोज्यपेयम् ।

इहास्ति नो नैव भयं पुरन्दरान्

न राघवाद्दानरराजतोऽपि वा ॥ २६ ॥

श्रुत्वाङ्गदस्यापि वचोऽनुकूल-

मूचुश्च सर्व्वे हरयः प्रतीताः ।

अपराद्धानां कृतापराधानां स्वामिपार्श्वतः स्वामिपार्श्वे सुयीवस्य
प्रधानभृताः सेवका बयमिह समागताः ॥ २३ ॥

उपलभ्य वा गच्छाम । नोचेदिहैव स्थित्वा यमग्रहं गमि-
ष्यामः ॥ २४ ॥

बिलं स्वयम्भभाया बिलम् ॥ २५ ॥

कथमत्र प्राणत्रायमत आह,—इदं हीति । नो इति लो-
कोक्तौ ॥ २६ ॥

यथा न हन्येम तथाविधान-

मसक्तमद्यैव विधीयतां नः ॥ २७ ॥

इत्यार्षे रामायणे वाल्मीकीये किष्किन्धाकाण्डे

त्रिपञ्चाशः सर्गः ॥ ५३ ॥

अङ्गदस्यापि अपि तारस्य असक्तमविलम्बम् ॥ २७ ॥

इति श्रीरामाभिरामे श्रीरामीये रामायणतिलके किष्किन्धा-

काण्डे त्रिपञ्चाशः सर्गः ॥ ५३ ॥

चतुःपञ्चाशः सर्गः ।

तथा ब्रुवति तारे तु ताराधिपतिवर्चसि ।
 अथ मेने हतं राज्यं हनूमानङ्गदेन तत् ॥ १ ॥
 बुद्ध्या ह्यष्टाङ्गया युक्तं चतुर्बलसमन्वितम् ।
 चतुर्दशगुणं मेने हनूमान् वालिनः सुतम् ॥ २ ॥
 आपूर्यमाणं शश्वच्च तेजोबलपराक्रमैः ।
 शशिनं शुकपचादौ वर्द्धमानमिव श्रिया ॥ ३ ॥

ताराधिपतिवर्चसि तारे तथा ब्रुवति तु शब्दादङ्गदे प्रतिषेधा-
 करणात्तदनुमन्यमाने सति । अद्यानन्तरमङ्गदेन राज्यं सुग्रीवीयं
 कपिराज्यं हतमिति मेने । तद्राज्यं स्वयम्भवा बिजराज्यमित्यर्थ
 इत्यन्ये ॥ १ ॥

ननु अङ्गदे कथं राज्यापहारचिन्ताऽत आह,—बुद्धेति । अष्टा-
 ङ्गया अष्टगुण्या । तेषु गुणाः । शुभ्रघ्नाश्रवणश्चैव ग्रहणं धारणं
 तथा । ऊहापोहार्थविज्ञानं तत्त्वज्ञानञ्च धीगुणा इति प्रसिद्धाः ।
 चतुर्बलम् । सामदानभेदनिग्रहरूपोपायचतुष्टयजम् । चतुर्दशगुणम् ।
 देशकालक्षतादाह्निं सर्वज्ञे शसहिष्णुता । सर्वविज्ञानता दास्यमूर्जः
 संबतमन्वता । अविस्वादिता शैथ्यं भक्तिक्षत्वं क्षतक्षता । शरणागत-
 वात्सल्यममर्षित्वमचापलम् । इत्युक्तचतुर्दशगुणयुक्तम् ॥ २ ॥ ३ ॥

वृहस्पतिसमं बुद्ध्या विक्रमे सदृशं पितुः ।

शुश्रूषमाणं तारस्य शुक्रस्यैव पुरन्दरम् ॥ ४ ॥

भर्तुरर्थे परित्रान्तं सर्वशास्त्रविषारदः ।

अभिसन्धातुमारभे हनूमानङ्गदं ततः ॥ ५ ॥

स चतुर्णामुपायानां द्वितीयमुपवर्णयन् ।

भेदयामास तान् सर्वान् वानरान् वाक्यसम्पदा ॥ ६ ॥

तेषु सर्वेषु भिक्षेषु ततो भीषयदङ्गदम् ।

भीषणैर्विविधैर्वाक्यैः कोपोपायसमन्वितैः ॥ ७ ॥

तारस्य वचः शुश्रूषमाणं यतो पश्यत्ततो राज्यं हृतं मेने । शुक्र-
स्यैव पुरन्दरम् । विपरीतोपदेशग्रहे उपमैषा । शुक्रशब्दोऽत्र वृहस्पति-
पर इति कश्चित् ॥ ४ ॥

भर्तुः सुग्रीवस्यार्थेऽर्थकरणे परित्रान्तं विमुखम् । सर्वशास्त्र-
विषारद इति हनुमद्विशेषणम् । अभिसन्धातुं तारादिभ्यो भेदयि-
तुम् ॥ ५ ॥

स इति । अभिसन्धित्सु हनुमानित्यर्थः । द्वितीय उपायो भेदः
नमुपवर्णयन् हेतौ शता । तदुपायावलम्बनहेतुना । तान् सर्वानङ्गदानु-
वर्त्तिनः । वाक्यसम्पदा भेदजननक्षमन्यायोपेतैः । हीनाश्रयो न कर्त्तव्यः
कर्त्तव्यो महदाश्रय इत्यादिवाक्यसमूहेन ॥ ६ ॥

कोपोपायोदयहस्तसमन्वितैः । कोपायसमन्वितैरिति पाङ्कः पाठः ।
कोपायनयनसामर्थ्ययुक्तैः । अभीषयत् । न्यायप्रदर्शनपूर्वं भयमुत्पा-
दयामास ॥ ७ ॥

त्वं समर्थतरः पित्रा युद्धे तारिष्ये । वै ध्रुवम् ।
 दृढं धारयितुं शक्तः कपिराज्यं यथा पिता ॥ ८ ॥
 नित्यमस्थिरचित्ता हि कपयो हरिपुङ्गव ! ।
 नाज्ञाप्यं विषह्यन्ति पुत्रदारं विना त्वया ॥ ९ ॥
 त्वां नैते ह्यनुरञ्जयुः प्रत्यक्षं प्रवदामि ते ।
 यथायं जाम्बवानीलः सुहोत्रश्च महाकपिः ॥ १० ॥
 न ह्यहन्ते इमे सर्वे सामदानादिभिर्गुणैः ।
 दण्डेन न त्वया शक्याः सुग्रीवादपकर्षितुम् ॥ ११ ॥

भोषणमेव स्तुतिपूर्वं करोति । त्वमिति । त्वं पित्रा सुग्रीवेण
 युद्धे समर्थतरः । यद्वा त्वं पित्रा सदृश इति शेषः । अतएव युद्धे
 समर्थतर इत्यर्थः । दृढं धारयितुं शक्तः अस्य यदि सर्वे कपय-
 स्वामनुषत्स्यन्तीति शेषः । कपिराज्यं किष्किन्वायां वा ऋक्ष-
 बिले वा ॥ ८ ॥

न च तदस्तोत्याह,—नित्यमिति स्वभावादिति भावः । अस्थैर्ये
 कारणान्तरमप्याह,—पुत्रदारं विनेति । पुत्रदाराणां किष्किन्वावर्तिनां
 सुग्रीवायत्तत्वात् । त्वया सह बिलेवस्थाने तद्वियोगस्य स्पष्टत्वात्
 निगृह्य स्थापनमप्यशक्यमित्याह,—त्वयाज्ञाप्यं त्वत्कर्तृकमाज्ञापनं न
 सहिष्यन्ति । तत्तोष्यधिकबलत्वादिति भावः ॥ ९ ॥

पुत्रदारं हित्वा एते तां नानुरञ्जयुः त्वयि नानुरक्ता भवेयुः ।
 उक्तमथं स्पष्टं यथा भवति तथा प्रवदामि प्रदर्शयामि । तदेव
 दर्शयति । अयं जाम्बवानिति ॥ १० ॥

विगृह्यासनमप्याज्जदुर्बलेन बलीयसा ।
 आत्मरक्षाकरसस्मान्न विगृह्णीत दुर्बलः ॥ १२ ॥
 याचेमां मन्यमे धात्रोमेतद्विलमिति श्रुतम् ।
 एतल्लक्षणबाणानामीषत्कार्थ्यं विदारणम् ॥ १३ ॥
 स्वल्पं हि कृतमिन्द्रेण क्षिपता ह्यशनिं पुरा ।
 लक्ष्मणो निशतैर्बाणैर्भिन्द्यात्पत्रपुटं दथा ॥ १४ ॥
 लक्ष्मणस्य च नाराचा बहवः सन्ति तद्विधाः ।
 वज्राशनिमसम्पर्शा गिरीणामपि दारकाः ॥ १५ ॥

अहमिति खनिर्देशः । ते इमे सर्वे सामशानादिभिर्गुणैरुपाये
 स्वया सुग्रीवादपकर्षितुं शक्या न हि नापि दग्डेन ॥ ११ ॥

ननु गच्छत यूयमपि एकेनैव मया स्थेयमत आह,—विगृह्येति ।
 दुर्बलेन सह विगृह्य बलीयसा आसनं स्थितिः । शक्येत्वाजः । न तु
 दुर्बलस्य बलीयसा विगृह्यासनं शक्यम् । तस्मादात्मरक्षाकरः आत्म-
 रक्षाकरोच्छुः पुरुषः दुर्बलः सन् बलीयसा न विगृह्णीत ॥ १२ ॥

नन्वेषा गुहा न बलवतः साध्येत्याशङ्क्याह,—यामिति । यामिमां
 गुहां धात्रीं रक्षिकां मन्यमे नेयं रक्षिकेति शेषः । कुतस्तत्राह,—यदे-
 तद्विलम् ऋक्षबिलं निर्भयमिति तारात् श्रुतम् । एतत् एतद्विषय-
 विदारणं लक्षणबाणानामीषत्कार्थ्यम् ईषत्करं खलभाव आर्षः ॥ १३ ॥

पुरा पूर्वमेवायया भूतलान्तर्निर्मितैतत्पुरवर्त्तिमयवधार्यम् अशनिं
 तत्प्रदेशभुवि क्षिपता इन्द्रेण स्वल्पमेव कृतं मयबधमात्रं कृतं न तु पुरं
 भगम् । लक्ष्मणस्तु निशतैर्बाणैरेतत्पुरमपि पत्रपुटमिव भिन्द्यात् ॥ १४ ॥

अवस्थानं यदैव त्वमासिष्यसि परन्तप ! ।

तदैव हरयः सर्वे त्यक्ष्यन्ति कृतनिश्चयाः ॥ १६ ॥

स्मरन्तः पुत्रदाराणां नित्योद्दिग्ना बुभुक्षिताः ।

खेदिता दुःखशय्याभिस्त्वां करिष्यन्ति पृष्ठतः ॥ १७ ॥

स त्वं हीनः सुहृद्भिश्च हितकामैश्च बन्धुभिः ।

तणादपि भ्रशोद्दिग्नाः स्पन्दमानाङ्गविष्यसि ॥ १८ ॥

अत्युद्यवेगा निशिता घौरा लक्षणसायकाः ।

अपावृत्तं जिघांसन्तो महावेगा दुरामदाः ॥ १९ ॥

कुतस्तत्राह,—लक्षणस्येति । तद्विधा इत्यस्य विवरणं वक्षाशनी-
त्यादि । वज्रमिन्द्रकरस्थम् । अशनिर्मेघस्थः । यदा तद्विधाः वालि-
हन्तृबाणसदृशाः ॥ १५ ॥

यदेवात्र बिले त्वमवस्थानमासिष्यसि प्राप्स्यसि तदैव सर्वे हरयः
कृतनिश्चयास्त्वान्त्यक्ष्यन्ति ॥ १६ ॥

नित्योद्दिग्नाः रामलक्षणसुग्रीवेभ्यो बुभुक्षिताः पुत्रदारादिजसुख-
भोगेच्छवः । त्वया दुःखशय्याभिर्दुःखस्थित्यादिभिः खेदिताः सन्तस्त्वां
पृष्ठतः करिष्यन्ति सर्वथा त्यक्ष्यन्त्येवेत्यर्थः ॥ १७ ॥

स्पन्दमानाकृणादपि लघुरिति शेषः । अतएव भ्रशोद्दिग्ना भवि-
ष्यसि । यदा तादृशदृष्टान्तं दृष्ट्वा भ्रशोद्दिग्ना रामाद्यागमनशङ्कयेति
भावः ॥ १८ ॥

अतोऽत्युद्यवेगानिशिता घौरा लक्षणसायकाः अपावृत्तं व्युत्थितं

अस्माभिस्तु गतं सार्द्धं विनीतवदुपस्थितम् ।
 आनुपूर्व्यांस्तु सुग्रीवो राज्ये त्वं स्थापयिष्यति ॥ २० ॥
 धर्मराजः पितृव्यस्ते प्रीतिकामो दृढव्रतः ।
 गुचिः सत्यप्रतिज्ञश्च स त्वं जातु न नाशयेत् ॥ २१ ॥
 प्रियकामश्च ते मातुस्तदर्थञ्चास्य जीवितम् ।
 तस्यापत्यञ्च नास्यन्यत्तस्मादङ्गद ! गम्यताम् ॥ २२ ॥

इत्यार्षे रामायणे वाल्मीकीये किष्किन्धाकाण्डे
 चतुःपञ्चाशः सर्गः ॥ ५४ ॥

त्वां जिघांसन्तो भवेयुः । सर्वत्रापि लक्षणनामग्रहणं तस्य क्रूरस्वभाव-
 त्वात् । ईदृशानां रामालक्ष्यत्वाच्च ॥ १६ ॥

एवं वास्तवं भयं प्रदर्श्य सुग्रीवसमाश्रयणमेव हितमित्याह,—
 अस्माभिरिति । आनुपूर्व्याञ्छ्रेष्ठपुत्रत्वप्रयुक्तानुक्रमात् ॥ २० ॥

राज्येवस्थाने हेतुमाह,—धर्मराजः धर्ममार्गवर्तिराजा । तथा
 प्रीतिकाम एव त्यथि नतु त्वदधकामः ॥ २१ ॥

इतश्च सर्वथैवमेवेत्याह,—प्रियकाम इति । अस्य जीवितं तदर्थं
 त्वन्मातुः प्रीतिसम्पादनप्रयोजनम् । गम्यताम् अस्माभिः सार्द्धमिति
 शेषः ॥ २२ ॥

इति श्रीरामाभिरामे श्रीरामीये रामायणतिलके किष्किन्धा-
 काण्डे चतुःपञ्चाशः सर्गः ॥ ५४ ॥

पञ्चपञ्चाशः सर्गः ।

श्रुत्वा हनुमतो वाक्यं प्रश्रितं धर्मसंहितम् ।
स्वामिसत्कारसंयुक्तमङ्गदो वाक्यमब्रवीत् ॥ १ ॥
स्त्रैय्यंमात्ममनःशौचमावृणंस्यमथार्जवम् ।
विक्रमश्चैव धैर्यञ्च सुग्रीवे नोपपद्यते ॥ २ ॥
भ्रातृर्ज्येष्ठस्य यो भार्यां जीवतो महिषीं प्रियाम् ।
धर्मेण मातरं यस्तु स्वीकरोति जुगुप्सितः ॥ ३ ॥
कथं स धर्मं जानीते येन भ्रात्रा दुरात्मना ।

प्रश्रितं विनीतं स्वामिसत्कारसंयुक्तम् । सुग्रीवसन्मानयुक्तमिति
हनुमद्वाक्यविशेषणम् ॥ १ ॥

आत्ममनसोः शौचं कामादिदोषराहित्यम् ॥ २ ॥

तदनुपपत्तिमेव दर्शयति । भ्रातुरिति । ज्येष्ठस्य भ्रातृभार्याम् ।
धर्मेण मातरम् । धर्मभार्येण वर्त्तमानाम् । ज्येष्ठभ्रातृपत्नीं तां मातृ-
तुल्यां जीवतो मम समक्षम् । अनेन देवराज सुतोत्पत्तिमित्यतोऽपि
धर्मत्वं वारितम् । यदा जीवतो महिषीमिति महिषयुद्धकालिकस्वी-
कारपरं यः स्वीकरोति कथं स धर्मं जानीते इत्यन्वयः । एतेन हनु-
मदुक्तं धर्मराजत्वं प्रत्याख्यातम् । एतद्वचोऽङ्गदस्य केवलदोषमूलं
त्रैवर्णिकातिरिक्तधर्मास्मरणमूलकम् ॥ ३ ॥

युद्धायाभिनियुक्तेन बिलस्य पिहितं मुखम् ॥ ४ ॥
 सत्यात्पाणिगृहीतञ्च कृतकर्मा महायशाः ।
 विस्मृतो राघवो येन स कस्य सुकृतं स्मरेत् ॥ ५ ॥
 लक्षणस्य भयेनेह नाधर्मभयभीरुणा ।
 आदिष्टा मार्गितुं सीता धर्मं तस्मिन् कथं भवेत् ॥ ६ ॥
 तस्मिन् पापे कृतघ्ने तु स्मृतिभिन्ने चलात्मनि ।
 आर्यः को विश्वसेज्जातु तत्कुलीनो विशेषतः ॥ ७ ॥
 राज्ये पुत्रं प्रतिष्ठाय सगुणो विगुणोऽपि वा ।
 कथं शत्रुकुलीनं मां सुग्रीवो जीवयिष्यति ॥ ८ ॥

स उक्तजुगुप्सितकर्मकारी । धर्माज्ञाने उपपत्त्यन्तरमप्याह,—
 युद्धाय युद्धार्थं गच्छता भ्रात्राभिनियुक्तेन बिलरक्षणनियुक्तेने-
 त्यर्थः ॥ ४ ॥

सत्यादभिसाक्षिकतया पाणिगृहीतो मित्रं कृतो राघवोऽपि येन
 विस्मृतः स कस्य सुकृतमुपकारं स्मरेत् । न कस्यापीत्यतः कथं कृतञ्च
 इत्यर्थः ॥ ५ ॥

ननु तत्कार्यं प्रवृत्तत्वात्कथं न कृतञ्चोक्तं व्याह,—लक्षणस्येति ।
 भयौपाधिकेघा प्रवृत्तिर्न धर्ममूलोति भावः । धर्ममस्मिन्निति पाठे धर्मं
 धर्मधीमूलं प्रवृत्तनमित्यर्थः ॥ ६ ॥

स्मृतिभिन्ने । स्मृतिर्मन्वादीनां भिन्ना त्यक्ता येन । चलात्मनि चक्ष-
 लान्तःकरणे तत्कुलीनः तदज्ञातिकोटिप्रविष्टः ॥ ७ ॥

तदेव विवृणोति । राज्ये इति । सुग्रीवः स गुणो निर्गुणो वास्तु

भिन्नमन्त्रोऽपराद्धश्च भिन्नशक्तिः कथं ह्यहम् ।
 किञ्चिन्त्वां प्राप्य जीवयम् अनाथ इव दुर्बलः ॥ ९ ॥
 उपांशुदण्डेन हि मां बन्धनेनोपपादयेत् ।
 शठः क्रूरो वृशंसश्च सुग्रीवो राज्यकारणात् ॥ १० ॥
 बन्धनाच्चावसादान् म श्रेयः प्रायोपवेशनम् ।
 अनुजानन्तु मां सर्व्वे गृहं गच्छन्तु वानराः ॥ ११ ॥
 अहं वः प्रतिजानामि न गमिष्याम्यहं पुरीम् ।
 इहैव प्रायमासिष्ये श्रेयो मरणमेव मे ॥ १२ ॥
 अभिवादनपूर्व्वन्तु राजा कुशलमत्र च ।
 अभिवादनपूर्व्वन्तु राघवौ बलशालिनौ ॥ १३ ॥

न मे तद्विचारेण किञ्चित् । अपि तु शत्रुकुलीनं मां पुत्रं राज्ये प्रति-
 स्थाप्य कथं सुग्रीवो जीवयिष्यति । न कथमपीत्यर्थः ॥ ८ ॥

इतोऽपि न जीवयिष्यतीत्याह,—भिन्नेति । भिन्नो बिलप्रवेशरूपो
 मन्त्रो यस्य सः । एवं मन्त्रस्य यस्य कस्यापि मुखात् श्रवणेऽवश्यम्भा-
 विनि स्पष्टमपराद्धश्च भवामि । हीनशक्तिः सुग्रीवापेक्षया हीनबलः ।
 हनुमदुक्तरीत्या सहायबलहीनश्च ॥ ९ ॥

उपांशुदण्डस्यैव रूपं बन्धनेनेति । पुत्र इति कृत्वा वधाभावः ।
 अपराद्ध इति च बन्धननिश्चयः ॥ १० ॥

तदेव ब्रह्मयज्ञाह,—बन्धनादिति । अवसादो बन्धनजं दुःखम्
 ॥ ११ ॥ १२ ॥

वाच्यस्तातो यवीयान् मे सुग्रीवो वानरेश्वरः ।

आरोग्यपूर्वं कुशलं वाच्या मातॄरुमा च मे ॥ १४ ॥

मातरञ्चैव मे तारामाश्रासयितुमर्हथ ।

प्रकृत्या प्रियपुत्रा सा सानुक्रोशा तपस्विनी ॥ १५ ॥

विनष्टमिह मां श्रुत्वा व्यक्तं हास्यति जीवितम् ।

एतावदुक्त्वा वचनं वृद्धंस्तानभिवाद्य च ॥ १६ ॥

विवेश चाङ्गदो भूमौ रुदन् दर्भेषु दुर्मुखः ।

तस्य संविशतस्तत्र रुदन्तो वानरर्षभाः ॥ १७ ॥

नयनेभ्यः प्रमुमुचुरुष्णं वै वारि दुःखिताः ।

सुग्रीवञ्चैव निन्दन्तः प्रशशंसन्त वालिनम् ॥ १८ ॥

परिवार्यङ्गदं सर्व्वं व्यवसन् प्रायमासितुम् ।

तदाकथं वालिपुत्रस्य विज्ञाय भ्रवगर्षभाः ॥ १९ ॥

उपस्पृश्योदकं सर्व्वं प्राङ्मुखाः समुपाविशन् ।

दक्षिणायेषु दर्भेषु उदक्तीरं समाश्रिताः ॥ २० ॥

राजा सुग्रीवः कुशलमेव वाच्य इत्यनुकर्षः । नत्विदानीं दुःख-
वशाद्दुःकमित्यर्थः । शघ्नवौ कुशलं वाच्यौ ॥ १३ ॥

अथ मातुः कुशलविज्ञापनशेषतया आरोग्यपूर्वकत्वविशेषाभिधि-
त्सया च पुनः सुग्रीवे कुशलविज्ञापनमाह,—वाच्यस्तात इति ॥ १४ ॥ १५ ॥

वृद्धान् जाम्बवदादीन् ॥ १६ ॥ १७ ॥

सुग्रीवं निन्दन्तः अङ्गदपक्ष्या इति शेषः ॥ १८ ॥

मुमूर्षवो हरिश्रेष्ठा एतत् क्षममिति स्म ह ।
 रामस्य वनवासञ्च क्षयं दशरथस्य च ॥ २१ ॥
 जनस्थानवधञ्चैव वधञ्चैव जटायुषः ।
 हरणञ्चैव वैदेह्या वालिनश्च वधं तथा ।
 रामकोपञ्च वदतां हरीणां भयमागतम् ॥ २२ ॥

स संविशद्भिर्बहुभिर्महीधरो
 महार्द्रिकूटप्रतिमैः सुवङ्गमैः ।
 बभूव सन्नादितनिर्घ्नैरान्तरो
 भृशं नदद्भिर्जलदैरिवाम्बरम् ॥ २३ ॥

इत्यार्षे रामायणे वाल्मीकीये किष्किन्धाकाण्डे
 पञ्चपञ्चाशः सर्गः ॥ ५५ ॥

व्यवसन् व्यवास्यन्नित्यर्थः ॥ १९ ॥ २० ॥

हरिश्रेष्ठा अपि एतत्प्रायोपवेशनमेवास्माकमद्य क्षमं युक्तमिति
 मन्यन्तेस्मेति श्लेषः । स्वामिनि नियमाग्रे तं परित्यज्यास्माकं गमन-
 मयुक्तम् इति तत् क्षमत्वव्यवसायः । रामस्य वनवासमित्यादिनाऽपि-
 मसर्गार्थसंक्षेपः ॥ २१ ॥

भयमागतं सम्पातिजं वक्ष्यमाणं भयमित्यर्थः ॥ २२ ॥

भृशं नदद्भिः सम्पातिजभयादिति श्लेषः ॥ २३ ॥

इति श्रीरामाभिरामे श्रीरामोये रामायणतिलके किष्किन्धा-
 काण्डे पञ्चपञ्चाशः सर्गः ॥ ५५ ॥

षट्पञ्चाशः सर्गः ।



उपविष्टास्तु ते सर्वे यस्मिन् प्राथं गिरिस्थले ।
हरयो वृध्नराजश्च तं देशमुपचक्रमे ॥ १ ॥
सम्पातिर्नाम नाम्ना तु चिरजीवी विहङ्गमः ।
भ्राता ञ्जटायुषः श्रीमान् विख्यातबलपौरुषः ॥ २ ॥
कन्दरादभिनिष्क्रम्य स विन्ध्यस्य महागिरेः ।
उपविष्टान् हरीन् दृष्ट्वा हृष्टात्मा गिरमब्रवीत् ॥ ३ ॥
विधिः किल नरं लोके विधानेनानुवर्त्तते ।
यथायं विहितो भर्त्याश्चिरान् महामुपागतः ॥ ४ ॥
परम्पराणां भक्षिष्ये वानराणां मृतं मृतम् ।
उवाचेतद्वचः पत्नी तान्निरीक्ष्य स्रवङ्गमान् ॥ ५ ॥
तस्य तद्वचनं श्रुत्वा भक्ष्यलुब्धस्य पत्निः ।

गिरिस्थले गिरिप्रदेशे ॥ १ ॥ २ ॥ ३ ॥

विधिः क्रियाफलम् । नरं प्राणिनं विधानेन प्राचीनकर्मानुसारेण ।
यथा, तद्यथा तद्योष्यत इत्यर्थः । अयमामिषरूपोऽस्माकं भक्ष्यः चिरान्
मच्छं सत एवोपागतः ॥ ४ ॥

यतः परम्पराणां पङ्क्ति उपविष्टानां वानराणां मध्ये मृतं मृतं
क्रमात् भक्षिष्ये तस्मात् इति पूर्वण सम्बन्धः ॥ ५ ॥

अङ्गदः परमायत्नो हनूमन्तमथाब्रवीत् ॥ ६ ॥
 पश्य सीतापदेशेन साक्षाद्वैवस्वतो यमः ।
 दमं देशमनुप्राप्तो वानराणां विपत्तये ॥ ७ ॥
 रामस्य न कृतं कार्यं न कृतं राजशासनम् ।
 हरीणामियमज्ञाता विपत्तिः सहसागता ॥ ८ ॥
 वैदेह्याः प्रियकामेन कृतं कर्म जटायुषा ।
 गृध्रराजेन यत्तत्र श्रुतं वस्तदशेषतः ॥ ९ ॥
 तथा सर्वाणि भूतानि तिर्यग्योनिगतान्यपि ।
 प्रियं कुर्वन्ति रामस्य त्यक्त्वा प्राणान यथा वयम् ॥ १० ॥
 अन्योऽन्यमुपकुर्वन्ति स्नेहकारुण्ययन्त्रिताः ।
 ततस्तस्योपकारार्थं त्यजतात्मानमःत्मना ॥ ११ ॥

परमायत्नः । परमखिन्नः ॥ ६ ॥

सीतापदेशेनेति । सीताव्याजेन प्राप्तप्रायोपवेशामित्यर्थः । गृध्रा-
पदेशेनेति पाठः सुगमः ॥ ७ ॥

अज्ञाता अचिन्तिता ॥ ८ ॥

तिर्यग्योनिभूतानामस्माकमिष तिर्यग्योन्यन्तरस्यापि सीतानिमित्तं
विपत्तिर्जातेत्याह,—वैदेह्या इति । प्रत्यक्षं क्रियमाणाया इति शेषः ॥ ९ ॥

रामस्य प्रियं कुर्वन्तीत्यनेन तस्मिन् सर्वप्रेमास्पदत्वं सूचयता सर्वा-
त्मत्वं सूचितम् ॥ १० ॥

सर्वात्म्यमेव दृढयति । अन्योऽन्यमिति । स्नेहकारुण्ययन्त्रिताः । रामे
इति शेषः । सर्वस्य रामत्वात्तदीयस्नेहेनैव परस्परौपकारकरणमित्यर्थः ।

प्रियं कृतं हि रामस्य धर्मज्ञेन जटायुषा ।
 राघवार्थे परिश्रान्ता वयं सन्त्यक्तजीविताः ॥ १२ ॥
 कान्ताराणि प्रपन्नाः स्म न च पश्याम मैथिलीम् ।
 स सुखी गृध्रराजस्तु रावणेन हतो रणे ।
 मुक्तश्च मुग्धीवभयाद्गतश्च परमां गतिम् ॥ १३ ॥
 जटायुषो विनाशेन राज्ञो दशरथस्य च ।
 हरणेन च वैदेह्याः संश्रयं हरयो गताः ॥ १४ ॥
 रामलक्षणयोर्वासमरण्ये सह सीतया ।

राघवस्य च बाणैः वालिनश्च तथा बधम् ॥ १५ ॥

खेहविषयता रामातिरिक्ते नेति अनेन सूचितम् । ततः उक्तखेहादि-
 यन्वणतः । तस्य रामस्य उपकारार्थमित्यस्य प्रवृत्ता इति शेषः ॥ ११ ॥

ननु प्राणत्यागेन कथं रामस्य सन्तोषोऽत आह,—प्रियमिति । हि
 यतो जटायुषा प्राणान् त्यजता प्रियं कृतमिति रामस्य मतमिति शेषः ।
 तथास्मन्मरणेनापि रामस्तथा मंस्यतीति भावः ॥ १२ ॥

सुखीति । सुखित्वमेव परमगतिप्राप्त्या दर्शयति रावणेनेत्यादि ।
 मुक्तश्चेति । अनेन सर्वतिर्थग्योनिराजत्वं कपीन्द्रस्य सूचितम् । गतश्च
 परमां गतिं रामानुग्रहादिति शेषः ॥ १३ ॥

जटायुषो विनाशेन प्रागिति शेषः । यदि पुनर्मुहूर्त्तमपि युद्धे
 रावणं निरुन्ध्यात्तदा रामदृग्गोचरो रावणः सीतां न हरेदिति भावः ।
 राज्ञो दशरथस्य च द्राग्विनाशेन यदि पक्षमात्रमपि राजजीवनं स्यात्
 तदा रामं प्रत्यानयेदेवेति भावः । वैदेहीहरणन्तु स्पष्टमेव वानराणां
 प्राणसंश्रयकारणम् ॥ १४ ॥ १५ ॥

रामकोपादशेषाणां रक्षसाञ्च तथा बधम् ।
कैकेय्या वरदानेन इदञ्च विकृतं कृतम् ॥ १६ ॥

तदमुखमनुकीर्त्तितं वचो
भुवि पतितान्श्च निरीक्ष्य वानरान् ।
भृशचकितमतिर्महामतिः

कृपणमुदाहृतवान् स गृध्रराजः ॥ १७ ॥

तत्तु श्रुत्वा तथा वाक्यमङ्गदस्य मुखोद्गतम् ।
अब्रवीद्वचनं गृध्रस्त्रीक्ष्णतुण्डो महास्वनः ॥ १८ ॥
कोऽयं गिरा घोषयति प्राणैः प्रियतरस्य मे ।
जटायुषो बधं भ्रातुः कम्पयन्निव मे मनः ॥ १९ ॥
कथमासीज्जनस्थाने युद्धं राक्षसगृध्रयोः ।
नामधेयमिदं भ्रातुश्चिरस्याद्य मया श्रुतम् ॥ २० ॥
इच्छेयं गिरिदुर्गाच्च भवद्भिरवतारितुम् ।
थवीयसो गुणज्ञस्य स्नाघनीयस्य विक्रमैः ॥ २१ ॥

विकृतम् अरण्यवासवालिबधरक्षोबधरूपं इदञ्च अस्मन्मरख-
रूपञ्च । कैकेय्या वरदानेनैव कृतमित्यर्थः ॥ १६ ॥

भृशचकितमतिः क्षुभितचित्तः कृपणं दीनम् ॥ १७ ॥

असौव प्रपञ्चन्तन्त्विति ॥ १८ ॥

को घोषयति स मया प्रकृत्य इति शेषः ॥ १९ ॥

प्रभ्रमेवाह,—कथमिति ॥ २० ॥

अतिदीर्घस्य कालस्य परितुष्टोऽस्मि कीर्त्तनात् ।
 तदिच्छेयमहं श्रोतुं विनाशं वानरर्षभाः ! ॥ २२ ॥
 भ्रातुर्जटायुषस्तस्य जनस्थाननिवासिनः ।
 तस्यैव च मम भ्रातुः सखा दशरथः कथम् ॥ २३ ॥
 यस्य रामः प्रियः पुत्रो ज्येष्ठो गुरुजनप्रियः ।
 सूर्यांशुदग्धपक्षत्वान्न शक्नोमि विसर्पितुम् ॥ २४ ॥
 इच्छेयं पर्वतादस्मादवतर्त्तुं मरिन्दमाः । ॥ २५ ॥
 इत्यार्षे रामायणे बाल्मीकीये किष्किन्धाकाण्डे
 षट्पञ्चाशः सर्गः ॥ ५६ ॥

गिरिदुर्गाद्भवद्विरवतारितुमिच्छेयम् आत्मानमिति शेषः । अव-
 तारणफलमाह,—यवीयस इति । कनिष्ठस्येत्यर्थः ॥ २१ ॥

श्रातुमिच्छेयं युष्मत्समीपमागत्येति शेषः । अन्ययस्तु यस्य रामः
 प्रियः पुत्रः स दशरथो मम भ्रातुः तस्यैव जटायुषः सखाऽतस्तत्क्षेहात्
 प्रयतमानस्य तस्य जनस्थानवासिनस्तस्य प्रसिद्धविक्रमस्य जटायुषो
 विनाशः कथमभवदिति तस्य विनाशं श्रातुमिच्छेयमिति । कथं सखे-
 त्यन्वयस्तु नोचितः । तदुत्तरस्याये भावात् स्वस्यावतारणसापेक्षत्वे हेतु-
 माह,—सूर्येति ॥ २२ ॥ २३ ॥ २४ ॥

अवतर्त्तुं मवतारयितुम् ॥ २५ ॥

इति श्रीरामाभिरामे श्रीरामोये रामायणतिलके किष्किन्धा-
 काण्डे षट्पञ्चाशः सर्गः ॥ ५६ ॥

सप्तपञ्चाशः सर्गः ।



शोकाद्भ्रष्टस्वरमपि श्रुत्वा वानरयूथपाः ।
अद्भुर्नैव तद्वाक्यं कर्मणा तस्य शङ्किताः ॥ १ ॥
ते प्रायमुपविष्टास्तु दृष्ट्वा गृध्रं स्रवङ्गमाः ।
चक्रुर्बुद्धिं तदा रौद्रां सर्वान्नो भक्षयिष्यति ॥ २ ॥
सर्वथा प्रायमासीनान्यदि नो भक्षयिष्यति ।
कृतकृत्या भविष्यामः क्षिप्रं सिद्धिमितो गताः ॥ ३ ॥
एतां बुद्धिं ततश्चक्रुः सर्वे ते हरियूथपाः ।
अवतार्य्य गिरेः शृङ्गात् गृध्रमाहाङ्गदस्तदा ॥ ४ ॥
बभूवर्क्षरजो नाम वानरेन्द्रः प्रतापवान् ।
ममार्य्यः पार्थिवः पत्तिन् ! धार्मिकौ तस्य चात्मजौ ॥ ५ ॥

भ्रष्टस्वरमपि भक्षणावचनस्वरापेक्षया भ्रष्टस्वरमित्यर्थः । तेन
स्वरेण यद्यपि स निश्चितशोकः परितुष्टोऽस्मोति अद्भेयवचनो भवति
तथापि न अद्भुः यतस्तस्य कर्मणा शङ्किताः भक्षणाद्यं वचनमेव करोति
इति बुद्धोति भावः ॥ १ ॥

तदेवाह,—चक्रुरित्यादि । अस्मार्य्यस्येतीति शेषः ॥ २ ॥

सिद्धिं मरणरूपाम् ॥ ३ ॥

एतां बुद्धिं भक्षणाभीष्टत्वबुद्धिम् ॥ ४ ॥

कोऽयं घोषयतीति प्रथमप्रश्नात्तरमाह,—बभूवेति । आर्य्यः पिता-
महः पार्थिवो वानराणामिति शेषः ॥ ५ ॥

सुग्रीवश्चैव वाली च पुत्रौ घनबलावुभौ ।
 लोके विश्रुतकर्माभूद्राजा वाली पिता मम ॥ ६ ॥
 राजा कृत्स्नस्य जगत इच्छाकूणां महारथः ।
 रामो दाशरथिः श्रीमान् प्रविष्टो दण्डकावनम् ॥ ७ ॥
 लक्ष्मणेन सह भ्रात्रा वैदेह्या सह भार्यया ।
 पितुर्निर्देशनिरतो धर्मं पन्थानमाश्रितः ॥ ८ ॥
 तस्य भार्या जनस्थानाद्रावणेन हता बलात् ।
 रामस्य तु पितुर्मित्रं जटायुर्नाम गृध्रराट् ।
 ददर्श सीतां वैदेहीं द्वियमाणां विहायसा ॥ ९ ॥
 रावणं विरथं कृत्वा स्थापयित्वा च भैथिलीम् ।
 परिश्रान्तश्च वृद्धश्च रावणेन हतो रणे ॥ १० ॥
 एवं गृध्रो हतस्तेन रावणेन बलीयसा ।
 संस्कृतश्चापि रामेण जगाम गतिमुत्तमाम् ॥ ११ ॥
 ततो मम पितृव्येन सुग्रीवेण महात्मना ।
 चकार राघवः सख्यं सोऽवधीत्यितरं मम ॥ १२ ॥
 मम पित्रा निरुद्धो हि सुग्रीवः सचिवैः सह ।
 निहत्य वालिनं रामस्तत्समभिषेचयत् ॥ १३ ॥

घनबलौ बज्जबलौ । सोऽघवलाविति पाठान्तरम् ॥ ६ ॥ ७ ॥ ८ ॥
 रावणेन विहायसीति पाठे ङ्गियमाणांमिति शेषः ॥ ९ ॥
 स्थापयित्वा भूमाविति शेषः ॥ १० ॥ ११ ॥ १२ ॥

स राज्ये स्थापितस्तेन सुग्रीवो वानरेश्वरः ।
 राजा वानरमुख्यानां तेन प्रस्थापिता वयम् ॥ १४ ॥
 एवं रामप्रयुक्तास्तु मार्गमाणास्ततस्ततः ।
 वैदेहीं नाधिगच्छामो रात्रौ सूर्य्यप्रभामिव ॥ १५ ॥
 ते वयं दण्डकारण्यं विचिन्त्य सुसमाहितः ।
 अज्ञानात्तु प्रविष्टाः स्म धरण्या विवृतं बिलम् ॥ १६ ॥
 मयस्य माघाविहितं तद्विलस्य विचिन्वताम् ।
 व्यतीतस्तत्र नो मासो यो राज्ञा समयः कृतः ॥ १७ ॥
 ते वयं कपिराजस्य सर्व्वे वचनकारिणः ।
 कृतां संस्थामतिक्रान्ता भयात्प्रायमुपासिताः ॥ १८ ॥
 क्रुद्धे तस्मिंस्तु काकुत्स्थे सुग्रीव च सलक्ष्मणे ।
 गतानामपि सर्व्वेषां तत्र नो नास्ति जीवितम् ॥ १९ ॥
 इत्यार्षे रामायणे वाल्मीकीये किष्किन्धाकाण्डे
 सप्तपञ्चाशः सर्गः ॥ ५७ ॥

खपिटत्रये कारणमाह,—ममेति । निरुद्धो निरुद्धराज्यः ॥ १३ ॥
 ॥ १४ ॥ १५ ॥ १६ ॥ १७ ॥ १८ ॥ १९ ॥

इति श्रीरामाभिरामे श्रीरामीये रामायणतिलके किष्किन्धा-
 काण्डे सप्तपञ्चाशः सर्गः ॥ ५७ ॥

अष्टपञ्चाशः सर्गः ।

इत्युक्तः करुणं वाक्यं वानरैस्त्वक्कजीवितः ।
सवाप्यो वानरान् वृधः प्रत्युवाच महास्वनः ॥ १ ॥
यवीधान् स मम भ्राता जटायुर्नाम वानराः ।।
यमाख्यात हतं युद्धे रावणेन बन्धीयमा ॥ २ ॥
वृद्धभावादपक्षत्वात् शृण्वंस्तदपि सर्षथे ।
न हि मे शक्तिरत्यद्य भ्रातुर्वैरविमोक्षणे ॥ ३ ॥
पुरा वृत्रबधे वृत्ते स चाहञ्च जयैषिणौ ।
आदित्यमुपधातौखो ज्वलन्तं रश्मिमालिनम् ॥ ४ ॥
आवृत्त्याकाशभर्गेण जवेन स्वर्गतौ वृशम् ।
मर्ध्वं प्राप्ते तु सूर्य्यं तु जटायुरवसीदति ॥ ५ ॥

त्वक्कजीवितैः त्वक्कजीवनाशभयैः सवाप्योऽश्रुपूर्णनयनः । सवा-
प्यानिति पाठान्तरम् ॥ १ ॥

आख्यात आखातवन्तः ॥ २ ॥

तदपि आटबधमपि ॥ ३ ॥

अद्य शक्तिर्नस्तावनेन पृथ्वे महती शक्तिरासीदिति सूचितं
तदेवाह,—पुरेति । पुरा पृथ्वे वृत्रबधे वृत्ते सति स जटायुरहञ्च जयै-
षिणौ वृत्रबधेनेन्द्रस्यातिप्रबलत्वं निर्णीय तज्जयैषिणौ भूत्वा प्रथम-

तमहं भ्रातरं दृष्ट्वा सूर्य्यरश्मिभरर्दितम् ।

पद्माभ्यां क्लाद्यामास स्नेहात्परमविक्कलम् ॥ ६ ॥

निर्दग्धपक्षः पतितो विन्ध्येऽहं वानरर्षभाः ! ।

अहमस्मिन् वसन् भ्रातुः प्रवृत्तिं नोपलक्ष्ये ॥ ७ ॥

जटायुषस्त्वेव मुक्तो भ्रात्रा सन्पातिना तदा ।

युवराजो महाप्राज्ञः प्रत्युवाचाङ्गदस्तदा ॥ ८ ॥

जटायुषो यदि भ्राता श्रुतं ते गदितं मया ।

आख्याहि यदि जानासि निलयं तस्य रक्षसः ॥ ९ ॥

माकाशमार्गेण स्वर्गं गतौ ततो गरुडवद्भ्रष्टं जवेन तं विजित्य आदृत्या
प्रत्यादृत्या आदृत्य दर्पादुपजातौ सः । अथ तमुपयातयोरावयोर्मध्ये
जटायुः सवितरि मध्यं प्राप्तेऽवसीदति स्मेति कतकः । अन्ये तु जयै-
ष्विधौ परस्परौ येनोत्पत्त्यादित्यः प्रथमं प्राप्यते स आवयोः प्रबल इति
प्रतिज्ञापूर्वमिति शेष इत्याहुः । तेषामादृत्यंति पदस्तेन्द्रप्रसङ्गस्य
चासङ्गतिः ॥ ७ ॥ ५ ॥

क्लाद्यामास । अपरोक्षेऽपि लिङुक्तमः आर्षः ॥ ६ ॥

निर्दग्धपक्षः सूर्य्यकिरणैरिति शेषः । भ्रातुर्यटायुषः प्रवृत्ति-
मित्यन्वयः ॥ ७ ॥

जटायुषो भ्रात्रेत्वन्वयः ॥ ८ ॥

यदि जटायुषो रामभक्तस्य भ्राता यदि च मत्कथितं रामवृत्तान्त-
रूपं वस्तु ते त्वया श्रुतं यदि च तस्य रक्षसो निलयं जानासि तर्ह्या-
ख्याहीति प्रार्थने षोड् ॥ ९ ॥

अदीर्घदर्शिनं तं वै रावणं राक्षसाधमम् ।
 अन्तिके यदि वा दूरे यदि जानासि शंस नः ॥ १० ॥
 ततोऽब्रवीन् महातेजा भ्राता ज्येष्ठो जटायुषः ।
 आत्मानुरूपं वचनं वानरान् सम्प्रहर्षयन् ॥ ११ ॥
 निर्दग्धपत्नो गृध्रोऽहं गतवीर्य्यः सुवक्त्रमाः ।।
 वाङ्मात्रेणापि रामस्य करिष्ये साहसुत्तमम् ॥ १२ ॥
 जानामि वारुणान् लोकान् विष्णोस्त्वैविक्रमानपि ।
 देवासुरविमर्दान्श्च ह्मृतस्य विमन्यन्म् ॥ १३ ॥
 रामस्य यदिदं कार्य्यं कर्त्तव्यं प्रथमं मया ।
 जरया च हतं तेजः प्राणाश्च शिथिला मम ॥ १४ ॥
 तरुणी रूपसम्पन्ना सर्वाभरणभूषिता ।
 द्वियमाणा मया दृष्टा रावणेन दुरात्मना ॥ १५ ॥
 क्रोशन्ती राम रामेति लक्ष्मणेति च भामिनी ।

अदीर्घदर्शिनं भाव्यनर्थविचारासमर्थं रावणमन्तिके दूरे वा
 तस्मिन्तं यदि जानासि तदा नः शंस ॥ १० ॥ ११ ॥

रामस्य साह्यं रामकार्य्यप्रवृत्तानां युष्माकं सहायत्वमित्यर्थः ॥ १२ ॥
 वारुणान् लोकान् जगत्प्रधानान् लोकान् । त्रिविक्रमान् त्रिविक्र-
 गावतारे आक्रान्तान् भुरादिलोकान् देवासुरविमर्दान् तद्युद्धानि ।
 द्विष्यार्थे । अमृतस्य मन्थनञ्च । अनेन च ब्रह्माहुरादित्यगमारभ्यैतत्-
 क्षणपर्यन्तं सर्ववृत्तान्तज्ञत्वं स्वस्य निवेदितम् ॥ १३ ॥

भूषणान्यपविध्यन्ती गात्राणि च विधुन्वती ॥ १६ ॥
 सूर्यप्रभेव शैलाद्ये तस्याः कौशेयमुत्तमम् ।
 अक्षिते राक्षसे भाति यथा विद्युदिवाम्बरे ॥ १७ ॥
 तान्त् सीतामहं मन्ये रामस्य परिकीर्तनात् ।
 श्रूयतां मे कथयतो निलयं तस्य रक्षसः ॥ १८ ॥
 पुत्रो विश्वसः साक्षाद्भाता वैश्रवणस्य च ।
 अध्यास्ते नगरीं लङ्कां रावणो नाम राक्षसः ॥ १९ ॥
 इतो द्वीपे समुद्रस्य सम्पूणे शतयोजने ।
 तस्मिन् लङ्का पुरी रम्या निर्मिता दिव्यकर्मणा ॥ २० ॥
 जाम्बूनदमयैर्द्वारैश्चित्रैः काष्ठभवेदितैः ।
 प्रासादैर्हेमवर्णैश्च महद्भिः सुमहात्मता ॥ २१ ॥
 प्राकारेणार्कवर्णेन महता च समन्विता ।
 तस्यां वसति वैदेही दीना कौशेयवासिनी ॥ २२ ॥

रामस्येदं कार्यं प्रथममवश्यं मया कर्तव्यं परन्तु जरादिमत्त्वादशक्य-
 मिति भावः ॥ १४ ॥ १५ ॥ १६ ॥ १७ ॥

तान्तु रावणश्चियमाश्रित्वेन दृष्टां सीतात्वेन ज्ञानहेतुः रामस्य परि-
 कीर्तनम् ॥ १८ ॥ १९ ॥

सा च लङ्केतः शतयोजने शतयोजनात्परतः स्थिते समुद्रस्य
 द्वीपे तिष्ठतीति शेषः । तस्मिन् द्वीपे सा लङ्कापुरी विश्वकर्मणा
 निर्मिता ॥ २० ॥ २१ ॥ २२ ॥

रावणान्तःपुरे रुद्धा राक्षसीभिः सुरचिता ।
 जनकस्यात्मजां राज्ञ तस्यां द्रुच्यथ मैथिलीम् ॥ २३ ॥
 लङ्कायामभिगुप्तायां सागरेण समन्ततः ।
 सम्प्राप्य सागरस्यान्ते सम्पूर्णं शतयोजने ।
 आसाद्य दक्षिणं कूलं ततो द्रुच्यथ रावणम् ।
 तत्र वै त्वरिताः क्षिप्रं विक्रमद्भं प्रवङ्गमाः ! ।
 ज्ञानेन खलु पश्यामि दृष्ट्वा अत्यागमिष्यथ ।
 आद्यः पन्था कुलिङ्गानां ये चान्ये धान्यजीविनः ॥ २४ ॥
 द्वितीयो बलिभोजानां ये च वृक्षफलाश्रयाः ।
 भाषास्तृतीयं गच्छन्ति क्रौञ्चाश्च कुररैः सह ॥ २५ ॥
 श्येनाश्चतुर्थं गच्छन्ति गृध्रा गच्छन्ति पञ्चमम् ।
 बलवीर्य्यापपन्नानां रूपयौवनशालिनाम् ॥ २६ ॥

तस्यां मैथिलीं द्रुच्यथ ॥ २३ ॥

एतदग्रे लङ्कायामित्यादिस्त्रोत्रकदयं प्रक्षिप्तमिति अतः । देवयोनि-
 त्वेन दिव्यज्ञानेन यूयं तां दृष्ट्वा प्रत्यागमिष्यथेत्यपि पश्यामि । अतो
 निःसंशयं गच्छतेति शेषः । अथ स्वस्य देवयोनित्वप्रदर्शनशेषतया
 पक्षिमार्गानाह,—आद्य इति । पन्था आकाशमार्गः अन्ये धान्यजीविनः
 पारावतादयः ॥ २४ ॥

बलिभोजः काकाः वृक्षफलाश्रयाः शुकादयः । भाषाः पक्षि-
 विश्लेषाः ॥ २५ ॥

बलवीर्य्यादिसंविशेषणम् ॥ २६ ॥

षष्ठस्तु पन्था हंसानां वैनतेयगतिः परा ।
 वैनतेयाश्च नो जन्म सर्वेषां वानरर्षभाः ! ॥ २७ ॥
 गर्हितन्तु कृतं कर्म येन स्म पिशिताग्निः ।
 प्रतिकार्य्यञ्च मे तस्य वैरं भ्रातृकृतं भवेत् ॥ २८ ॥
 इहस्थोऽहं प्रपश्यामि रावणं जानकीं तथा ।
 अस्माकमपि सौपर्णं दिव्यं चक्षुर्बलं तथा ॥ २९ ॥
 तस्मादाहारवीर्य्येण निसर्गेण च वानराः ! ।
 आद्योजनश्रतात् साद्याद्वयं पश्याम नित्यशः ॥ ३० ॥
 अस्माकं विहिता वृत्तिर्निसर्गेण च दूरतः ।
 विहिता वृत्तमूले तु वृत्तिश्च रणयोधिनाम् ॥ ३१ ॥

वैनतेयाद्विनतापुत्रादख्यात् । तस्माज्जातोहमख्यात्सम्पातिस्तु ममा-
 यज इति आरण्ये जटायुवाक्यात् । एवं दिव्यज्ञानेन युष्मद्वृत्त-
 ज्ञानम् ॥ २७ ॥

युष्मत्सहायकरणाच्च वैरशुद्ध्या स्वप्रयोजनमपीत्याह,—येन रावणेन
 परदारहरणरूपं गर्हितं कर्म कृतं तस्य पिशिताग्निः भ्रातृकृतं वैर-
 मुद्दिश्य यत्प्रतिकार्य्यं तच्च मे कृतं भवेत् । युष्मत्प्रवर्तनेनेति शेषः ॥ २८ ॥

ननु कथं लङ्कास्था सीतेति त्वया ज्ञातं तत्राह,—इहस्थ इति ।
 सौपर्णं सुवर्णलिङ्गकचक्षुष्मतीविद्यासिद्धिजम् । सा च विद्या बभूव
 ब्राह्मणे तृतीयपक्षिकायामुक्ता ॥ २९ ॥

तस्मादुक्तविद्यासिद्धेः निसर्गेणाहारवीर्य्येण च मांसविशेषाहार-
 बलेन च । आडभिषिधौ । साम्रात्किञ्चिदधिक्काद्योजनश्रतात् ॥ ३० ॥

उपायो दृश्यतां कश्चिन्नहने लवणाभसः ।
 अभिगम्य तु वैदेहीं समृद्धार्था गमिष्यथ ॥ ३२ ॥
 समुद्रं नेतुमिच्छामि भवद्भिर्विष्णुपालयम् ।
 प्रदास्याम्युदकं भ्रातुः स्वर्गतस्य महात्मनः ॥ ३३ ॥
 ततो नीत्वा तु तं देशं तीरे नदनदीपतेः ।
 निदग्धपत्रं सम्पातिं वानराः सुमहौजसः ॥ ३४ ॥
 तं पुनः प्रार्थयत्वा च तं देशं पतगेश्वरम् ।
 बभूवुर्वानरा दृष्टाः प्रवृत्तिमुपलभ्य ते ॥ ३५ ॥

इत्यार्षे रामायणे बाल्मीकीये किष्किन्धाकाण्डे
 अष्टपञ्चाशः सर्गः ॥ ५८ ॥

अस्माकन्तु निसर्गण जातिस्वभावेन दूरतः दूरवर्तिदर्शनबलसम्पा-
 दकोन भक्ष्यविशेषेण वृत्तिर्विहिता घात्रंति शेषः । कुक्कुटादीनान्तु
 स्वावासद्यक्षमूले एव तावद्दृष्टिमात्रसम्पादिका च वृत्तिर्विहिता ॥ ३१ ॥

गमिष्यथ किष्किन्धांमिति शेषः ॥ ३२ ॥

नेतुं नाययितुम् ॥ ३३ ॥ ३४ ॥ ३५ ॥

इति श्रीरामाभिरामे श्रीरामोये रामायणतिलके किष्किन्धा-
 काण्डे अष्टपञ्चाशः सर्गः ॥ ५८ ॥

एकोनषष्टितमः सर्गः ।



ततस्तदमृतास्वादं गृध्रराजेन भाषितम् ।
निशम्य वदतो हृष्टास्ते वचः स्रवगेश्वराः ॥ १ ॥
जाम्बवान् वानरश्रेष्ठः सह सर्वैः स्रवङ्गमैः ।
भूतलात् सहस्रोत्थाय गृध्रराजानमब्रवीत् ॥ २ ॥
क सीता केन वा दृष्टा को वा हरति मैथिलीम् ।
तदाख्यातु भवान् सर्वं गतिर्भव वनौकसाम् ॥ ३ ॥
को दाशरथिबाणानां वज्रवेगनिपातिनाम् ।
स्वयं लक्ष्मणमुक्तानां न चिन्तयति विक्रमम् ॥ ४ ॥

तत इति । ते स्रवगर्षभाः । अमृतास्वादं गृध्रराजाभिभाषितं
निशम्य हर्षादेव तद्ददतः अनुवदन्तो हृष्टा बभूवुरित्यर्थः । वदत
इत्यत्र नुमभाव आर्षः ॥ १ ॥

अब्रवीत्स्रवायां सीतादर्शनं त्वदेकसात्त्विकमन्यसात्त्विकमपिवेति
दार्ढ्यायाष्टच्छदित्यर्थः । भूतलादुत्थाय प्रायोपवेशन्त्यङ्गेत्यर्थः ॥ २ ॥

प्रश्नमेवाह,—क्रेति सीतां को हरति स्म क्रियमाणा च केन दृष्टा
त्वयान्येनापि वा । हृता च क्व वा वर्त्तते इति सर्वं भवानाख्यातु ।
सामान्यतः श्रुत्वा प्रायोपवेशादुत्थितानां विशिष्य वदस्वित्यर्थः ॥ ३ ॥

को जानकीहर्ता स्वयं रामबाणानां विक्रमं न चिन्तयतीत्यन्वयः ॥ ४ ॥

स हरीन् प्रतिमंशुकान् सीताश्रुतिसमाहितान् ।
 पुनराश्रासयन् प्रीत इदं वचनमब्रवीत् ॥ ५ ॥
 श्रूयतामिह वैदेह्या यथा मे हरणं श्रुतम् ।
 येन चापि ममाख्यातं यत्र चायतलोचना ॥ ६ ॥
 अहमस्मिन् गिरौ दुर्गे बह्व्योजनमायते :
 चिरान्निपतितो वृद्धः स्त्रीणप्राणपराक्रमः ॥ ७ ॥
 तं मामेवं गतं पुत्रः सुपार्श्वो नाम नामतः ।
 आहारेण यथाकालं बिभन्ति पततां वरः ॥ ८ ॥
 तीक्ष्णकामास्तु गन्धर्वा तीक्ष्णकोया भुजङ्गमाः ।
 मृगणान्तु भयं तीक्ष्णं ततस्तीक्ष्णक्षुधा वयम् ॥ ९ ॥

प्रतिसम्मुक्तान् त्यक्तप्रायोपवेशान् । सीताश्रुतिसमाहितान् सीता-
 विषयवृत्तान्तश्रवणे सावधानान् पुनराश्रासयन् । अन्यसाक्षिकता-
 प्रदर्शनेन भूयः स्वेत्कार्थं प्रत्यापयन् ॥ ५ ॥

वैदेह्या हरणं यथा मे मया श्रुतं येन च ममाख्यातं यत्र सा
 आयतलोचना वर्तते इति श्रुतं तदपीहेदानीं श्रूयताम् ॥ ६ ॥

तदेवाह,—अहमिति । दुर्गे दुर्गमे स्त्रीणः प्राणो बलं पराक्रमश्च
 यस्य सः ॥ ७ ॥ ८ ॥

तीक्ष्णकामाः । स्त्रीकामा वै गन्धर्वा इति श्रुतेः । यथाकामादि-
 विषये गन्धर्वादेस्तैस्त्र्यं स्वभावात् ततश्च स्वभावादेव वयं पतगा-
 स्तीक्ष्णक्षुधा इत्यर्थः ॥ ९ ॥

स कदाचित् क्षुधार्त्तस्य ममाहाराभिकाङ्क्षिणः ।

गतः सूर्य्येऽहनि प्राप्तो मम पुत्रो ह्यनामिषः ॥ १० ॥

स मयाहारसंरोधात् पीडितः प्रीतिवद्भनः ।

अनुमान्य यथातत्त्वमिदं वचनमब्रवीत् ॥ ११ ॥

अहं तान् । यथाकालमामिषार्थी खमाप्ततः ।

महेन्द्रस्य गिरेर्द्वारमावृत्य सुसमाश्रितः ॥ १२ ॥

तत्र सत्त्वसहस्राणं सागरान्तरचारिणाम् ।

पन्थानमेकोऽध्यवसं सन्निरोद्धुमवाङ्मुखः ॥ १३ ॥

तत्र कश्चिन्मया दृष्टः सूर्य्यादयसमप्रभाम् ।

स्त्रियमादाय गच्छन् वै भिन्नाञ्जनचयोपमः ॥ १४ ॥

सोऽहमभ्यवहारार्थं तौ दृष्ट्वा कृतनिश्चयः ।

तेन साक्षा विनीतेन पन्थानमनुयाचितः ॥ १५ ॥

यस्मादेवमतः क्षुधार्त्तस्यातएवाहारकाङ्क्षिणो ममाहाराथं सूर्य्येऽहनि
अङ्गि सूर्य्ये सूर्य्यादयकाले गतो मम पुत्रः सायमनामिषः प्राप्त आगतः ॥ १० ॥

यत एवमतः स मम प्रीतिवद्भनः मयाहारसंरोधात् पीडितो
दुर्वचनेन खेदं प्रापितः सन् मामनुमान्य क्षमापयित्वा यथातत्त्वमिदं
वक्ष्यमाणं वचनमब्रवीत् ॥ ११ ॥

सुसमाश्रितः स्थितः ॥ १२ ॥

पन्थानं सन्निरोद्धुमवसमित्यन्वयः ॥ १३ ॥

सूर्य्यादयसमप्रभां उदयकालिकसूर्य्यसमप्रभाम् ॥ १४ ॥

तौ स्त्रीपुरुषौ कृतनिश्चयः इमावेव हत्वा पितुरभ्यवहारार्थं नेष्या-

न हि सामोपपन्नानां प्रहर्त्ता विद्यते भुवि ।
 नीचेष्वपि जनः कश्चिन् किमङ्ग ! बन मद्दिधः ॥ १६ ॥
 स यातस्तेजसा व्योम सङ्घिपन्निव वेगितः ।
 अथाहं खंचरैर्भूतैरभिगम्य सभाजितः ॥ १७ ॥
 दिष्ट्या जीवति सीतेति अब्रुवन् मां महर्षयः ।
 कथञ्चित् सकलत्रोऽसौ गतस्ते स्वस्त्यसंशयम् ॥ १८ ॥
 एवमुक्तस्ततोहनैः सिद्धैः परमशोभनैः ।
 स च मे रावणो राजा रक्षसां प्रतिवेदितः ॥ १९ ॥
 पश्यन् दाशरथेर्भार्य्यां रामस्य जनकात्मजाम् ।

मीति छतनिश्चय इत्यर्थः । ततस्तेन विनीतेन सता सास्रव पश्यानमभि-
 याचितोऽस्मि । अतएवासो त्यक्त इति शेषः ॥ १५ ॥

तत्र हेतुर्नहि सामेति ॥ १६ ॥

अथ सस्त्रीकस्य तस्य गमनानन्तरं खंचरैर्भूतैः सिद्धचारणादिभिः
 सभाजितः पूजितोऽस्मि ॥ १७ ॥

दिष्ट्या जीवति सीतेति पाठः । दिष्ट्या सीता त्वत् दृष्टिपथं प्राप्ता
 जीवति स्म । त्वया तद्जननस्येधत्कारत्वात् । एवं पूजयित्वा मां महर्षयो-
 ऽब्रुवन् । असौ त्वया दृष्टः पुरुष सकलत्रः कथञ्चित् कुशली गतेऽतोऽसं-
 शयं ते स्वस्त्यन्तु इति कतकः । अन्ये तु दिष्ट्या जीवति तानेति पाठः ।
 हे तात त्वं दिष्ट्या रावणं प्राप्यापि जीवसीत्यब्रुवन् । यतोऽसौ सकलत्रोऽ-
 तोऽसंशयं त्वा संशयमप्रापय्य गतेऽतस्ते स्वस्तिजातमित्यर्थमाहुः ॥ १८ ॥

अथ स हर्त्ता रावण इति सा रामभार्य्येति चाहं प्रतिवेदितः ॥ १९ ॥

भ्रष्टाभरणकौश्रेयं शोकवेगपराजिताम् ॥ २० ॥
 रामलक्षणयोर्नाम क्रोशन्तीं मुक्तमूर्द्धजाम् ।
 एष कालात्ययस्तात ! इति वाक्यविदां वरः ॥ २१ ॥
 एतदर्थं समयं मे सुपाश्वेः प्रत्यवेदयत ।
 तत् श्रुत्वापि हि मे बुद्धिर्नासीत् काचित् पराक्रमे ॥ २२ ॥
 अपचो हि कथं पचो कर्म किञ्चित् समारभेत् ।
 यत्तु शश्वं मया कर्तुं वाग्बुद्धिगुणवर्तिना ॥ २३ ॥
 श्रूयतां तत्र वक्ष्यामि भवतां पौरुषाश्रयम् ।
 वाङ्मतिभ्यां हि सर्वेषां करिष्यामि प्रियं हि वः ॥ २४ ॥
 र्थाद्धि दाशरथेः कार्यं मम तन्नात्र संशयः ।

अतोऽहं भ्रष्टाभरणत्वादिगुणां रामभार्यां पश्यन् स्थित इति ।
 एष तावन्मे कालात्ययः कालातिपातहेतुरिति समयमेतदर्थं वाक्य-
 विदां वरः सुपाश्वे मे प्रत्यवेदयत् तत् श्रुत्वापीति सामान्यतः
 पदे मया दृष्टमपि पुत्राद्धर्ता रावणोद्धता रामपत्नीति निश्चित्य
 श्रुत्वापि ॥ २० ॥ २१ ॥ २२ ॥

वाग्बुद्धिभ्यां साधो यो गुण उपकारलक्षणस्तन्मात्रवर्त्तन-
 शीलिन ॥ २३ ॥

पौरुषाश्रयं पराक्रमप्रतिष्ठाभूतम् । किञ्चैव उपकारो न केवलं
 भवत्ययोजन एवापि तु स्वप्रयोजनफलोपीत्याह,—वाङ्मतिभ्यामिति ।
 दाशरथेः कार्यमुद्दिश्य वः सर्वेषां वाङ्मतिभ्यां यत्प्रियं करिष्यामि
 तन्ममैव कार्यम् अत्र संशयो न ॥ २४ ॥

तद्भवन्तो मतिश्रेष्ठा बलवन्तो मनस्विनः ॥ २५ ॥
 प्रहिताः कपिराजन दवैरपि दुरासदाः ।
 रामलक्षणबाणाश्च विहिताः कङ्कपत्त्रिणः ॥ २६ ॥
 त्रयाणामपि लोकानां पर्याप्तास्त्राणनियहे ।
 कामं खलु दशग्रीवस्तेजोबलसमन्वितः ।
 भवतान्तु समर्थानां न किञ्चिदपि दुष्करम् ॥ २७ ॥
 तदलं कालसङ्गेन क्रियतां बुद्धिनिन्दयः ।
 न हि कर्मसु मज्जन्ते बुद्धिमन्तो भवद्दिग्धाः ॥ २८ ॥

इत्यार्षे रामायणे वाल्मीकीये किष्किन्धाकाण्डे
 एकोनषष्टितमः सर्गः ॥ ५८ ॥

तत्तस्मान् मया भवतां कार्यसिद्धेरसंशयं दृष्टत्वात् । भवन्तोऽवश्यं
 कार्यं यतन्तामिति शेषः ॥ २५ ॥

विहिताः । विधात्रेति शेषः ॥ २६ ॥

त्रयाणनियहे त्रयाणो नियहे च पर्याप्ताः । समाहारद्वन्द्वः । यद्यपि
 दशग्रीवो लोकदृष्ट्या प्रबलन्तथापि भवतां रामलक्षणसहायत्वेनैव सम-
 र्थानां सुकरयेवेति भावः ॥ २७ ॥

कालसङ्गः कालविलम्बः । मज्जन्ते खलसा भवन्ति ॥ २८ ॥

इति श्रीरामाभिरामे श्रीरामीये रामायणतिलके किष्किन्धा-
 काण्डे एकोनषष्टितमः सर्गः ॥ ५८ ॥

षष्ठितमः सर्गः ।

— — — — —

ततः कृतोदकं स्नातं तं शृभं हरियूथपाः ।
उपविष्टा गिरौ रम्ये परिवार्य्य समन्ततः ॥ १ ॥
तमङ्गदमुपासीनं तैः सर्वैर्हरिभिर्दृतम् ।
जनितप्रत्ययो हर्षात् सम्पातिः पुनरब्रवीत् ॥ २ ॥
कृत्वा निःशब्दमेकाग्राः शृण्वन्तु हरयो मम ।
तथं सङ्कीर्त्तयिष्यामि यथा जानामि मैथिलीम् ॥ ३ ॥
अस्य विन्ध्यस्य शिखरे पतितोऽस्मि पुरानघ ! ।
सूर्य्यतापपरीताङ्गो निर्दग्धः सूर्य्यरश्मिभिः ॥ ४ ॥
लभ्यमंशु षड्रात्रःद्विवशो विह्वलन्निव ।
वीक्ष्यमाणो दिशः सर्वा नाभिजानामि किञ्चन ॥ ५ ॥

तत इति ॥ १ ॥

जनितप्रत्ययः रथ्यन्त्यन्वेषका इति निशाकरमुन्युक्तरोत्या रामदूता-
गमनदर्शनाग्निशाकरोक्तपक्षप्ररोहादिदर्शनाच्च निशाकरवचसि वि-
श्वस्तः । हर्षात् पक्षलाभजनितहर्षात् । आत्मानमुपासीनमङ्गदं प्रति
पुनरब्रवीत् ॥ २ ॥

तथं मैथिलीं जानामिति मद्वाक्यं सत्यं यथा भवद्भिः प्रतिपत्तव्यं
तथा सङ्कीर्त्तयिष्यामि ॥ ३ ॥

ततस्तु सागरान् शैलान् नदीः सर्वाः सरांसि च ।
 वनानि च प्रदेशांश्च निरीक्ष्य मतिरागता ॥ ६ ॥
 हृष्टपक्षिणाकीर्णं कन्दरोदरकूटवान् ।
 दक्षिणस्योदधेः तीरे विन्ध्योऽयमिति निश्चितः ॥ ७ ॥
 आसीच्चात्राश्रमं पुण्यं सुरैरपि सुपूजितम् ।
 ऋषिर्निशाकरो नाम यस्मिन्नग्रतपःभवत् ॥ ८ ॥
 अष्टौ वर्षसहस्राणि तेनास्मिन् ऋषिणा गिरौ ।
 वसतो मम धर्मज्ञे स्वर्गते तु निशाकरे ॥ ९ ॥
 अथतीर्थं च विन्ध्यायात् कृच्छ्रेण विषमाच्छनैः ।
 तीक्ष्णदर्भां वसुमतीं दुःखेन पुनरागतः ॥ १० ॥
 तमृषिं द्रष्टुकामोऽस्मि दुःखेनाभ्यागतो भृशम् ।
 जटायुषा मया चैव बह्वशोऽधिगतो हि मः ॥ ११ ॥

सूर्यरश्मिभिर्निर्दग्धोऽतएव विवशः षड्रात्रात्परं लब्धसंज्ञः विङ्गल-
 म्निव परमार्त्त एव सन् ॥ ४ ॥ ५ ॥ ६ ॥

कन्दराण्युदरे यस्य स चासौ कूटवान् शृङ्गवानित्यर्थः ॥ ७ ॥

यस्मिन्नाश्रमे उग्रतपा भवदिति सन्धिरार्थः ॥ ८ ॥

निशाकरे ऋषौ स्वर्गते तेन विनाश गिरौ वसतो ममाष्टौ वर्ष-
 सहस्राणि गतानीति शेषः ॥ ९ ॥

अथ तत् स्थितिकालिकीं तद्दर्शनप्रवृत्तिमाह,—अथतीर्थेति ।
 तीक्ष्णदर्भां तीक्ष्णाया दर्भा यस्याम् ॥ १० ॥

तस्याश्रमपदाभ्यांश्चे ववर्वाताः सुगन्धिनः ।
 वृक्षो नापुष्पितः कश्चिदफलोवा न दृश्यते ॥ १२ ॥
 उपेत्य चाश्रमं पुण्यं वृक्षमूलमुपाश्रितः ।
 द्रष्टुकामः प्रतीचे च भगवन्तं निशाकरम् ॥ १३ ॥
 अथ पश्यामि दूरस्थमृषिं ज्वलिततेजसम् ।
 कृताभिषेकं दुर्धर्षमुपावृत्तमुदङ्मुखम् ॥ १४ ॥
 तमृवाः स्मरन् व्याघ्राः सिंहा नानासरीसृपाः ।
 परिवार्य्यापगच्छन्ति दातारं प्राणिनो यथा ॥ १५ ॥
 ततः प्राप्तमृषिं ज्ञात्वा तानि सत्त्वानि वै ययुः ।
 प्रविष्ट राजानि यथा सर्व्वं सामात्यकं बलम् ॥ १६ ॥
 ऋषिस्तु दृष्ट्वा मां तुष्टः प्रविष्टश्चाश्रमं पुनः ।
 मुहुर्त्तमात्रान्निर्गम्य ततः कार्य्यमपृच्छत ॥ १७ ॥
 सौम्य ! वैकल्यतां दृष्ट्वा रोम्णान्ते नावगम्यते ।

तमृषिं द्रष्टुकामोऽस्मि द्रष्टुकामोऽभूवमित्यर्थः । अतएव दुःखेन
 तदभ्याश्रमभ्यागतः । ननु तदासोऽत्रेति त्वया कथं ज्ञातमत आह,—
 जटायुषेति । अधिगतः प्राप्तः सेवित इत्यर्थः ॥ ११ ॥ १२ ॥ १३ ॥

उदङ्मुखमुपावृत्तं समुद्रे स्थात्वादङ्मुखतया प्रत्यावृत्तम् ॥ १४ ॥

तस्य स्वसेवायोग्यत्वप्रदर्शनाय तिर्य्यग्योनिसेथ्यत्वं तपोमहिमजं
 दर्शयति तमृच्छा इति ॥ १५ ॥

प्राप्तमाश्रममागतम् ॥ १६ ॥ १७ ॥

अग्निदग्धाविमौ पक्षौ प्राणाश्चपि शरीरके ॥ १८ ॥
 गृध्रो द्वौ दृष्टपूर्वौ मे मातरिश्वसमौ जवं ।
 गृध्राणाञ्चैव राजानौ भ्रातरौ कामरूपिणौ ॥ १९ ॥
 ज्येष्ठोऽवितस्त्रं सम्पाते ! जटायुरनुजस्तव ।
 मानुषं रूपमास्थाय गृहीतां चरणौ मम ॥ २० ॥
 किं ते व्याधिसमुत्थानं पक्षयोः पतनं कथम् ।
 दण्डो वाऽयं धृतः केन सर्व्वमाख्याहि पृच्छतः ॥ २१ ॥
 इत्यार्षं रामायणे बाल्मीकीये किष्किन्धाकाण्डे
 षष्ठितमः सर्गः ॥ ६० ॥

ते रोम्णां वैकल्यं दृष्ट्वा नावगम्यते न प्रत्यभिज्ञायते भवानित्यर्थः ।
 वैकल्यमेवाह,—अग्निदग्धौ तावित् अतएव शरीरके अल्पे शरीरे
 प्राणाश्चादिक्रमबलेऽपि ते दग्धकल्पाः ॥ १८ ॥

अथ प्रत्यभिज्ञामूलामभिज्ञामाह,—गृध्राविति ॥ १९ ॥

अविताज्ञातः गृहीतामगृहीताम् ॥ २० ॥

किं कोदृशं व्याधिसमुत्थानमिति षष्ठीतत्पुरुषः । अयं दण्डः ब्रह्म-
 करः प्रहारः केन धृतः केन छतः ॥ २१ ॥

इति श्रीरामाभिरामे श्रीरामीये रामायणतिलके
 किष्किन्धाकाण्डे षष्ठितमः सर्गः ॥ ६० ॥

एकषष्टितमः सर्गः ।



ततस्तद्दृष्ट्वा कर्म दुष्करं सहसा कृतम् ।
 आचचचे मुनेः सर्वं सूर्यानुगमनं तथा ॥ १ ॥
 भगवन् ! ब्रणयुक्तत्वाद्ब्रज्या चाकुलेन्द्रियः ।
 परिआन्तो न शक्नोमि वचनं परिभाषितम् ॥ २ ॥
 अहञ्चैव जटायुश्च सङ्घर्षात् गर्वमोहितौ ।
 आकाशं पतितौ दूराज्जिज्ञासन्तौ पराक्रमम् ॥ ३ ॥
 कैलासे शिखरे बध्वा मुनीनामग्रतः पणम् ।
 रविः स्यादनुयाक्यो यावदस्तं महागिरिम् ॥ ४ ॥

तद्दृष्ट्वा कर्म इन्द्रेण युद्धरूपम् अनेन दुष्करं सहसा दर्पात् कृतं
 प्रथममाचचचे । तथा तदनन्तरकृतं सूर्यानुगमनं सर्वं प्रकृतविन्ध्य-
 पतनप्रयोजनत्वेनाचचचे ॥ १ ॥

तदेवाह,—भगवन्निति । ब्रणयुक्तत्वादिन्द्रयुद्धे वक्ष्यप्रहारजब्रणयुक्त-
 त्वात् परिआन्तस्तथा पक्ष्नाशफलकानुचितकर्मकरजजलज्जया आकु-
 लितेन्द्रियश्चाहं प्रतिभाषितुं सम्यगुत्तरं दातुं न शक्नोमि तथापि कथ-
 श्चित् ब्रवीमीति शेषः ॥ २ ॥

सङ्घर्षात् पतनविषयस्यर्धातः गर्वमोहितौ इन्द्रजयगर्वमोहितौ ॥ ३ ॥
 पणं बध्वा प्रतिज्ञां कृत्वा । प्रतिज्ञामेवाह,—रविरिति । रवि-

अथावां युगपत् प्राप्तौ अपश्याव महीतले ।
 रथचक्रप्रमाणानि नगराणि पृथक् पृथक् ॥ ५ ॥
 क्वचिद्वादित्रघोषश्च क्वचिद्भ्रूषणनिखनः ।
 गायन्तीः स्नाङ्गनाबङ्गीः पश्यावो रक्तवाससः ॥ ६ ॥
 तूर्णमुत्पत्य चाकाशमादित्यपदमास्थितौ ।
 आवामालोकयावस्तदनं शाद्वलसंस्थितम् ॥ ७ ॥
 उपलैरिव संकुत्रा दृश्यते भूः शिलोच्चयैः ।
 आपगाभिश्च संवीता सूत्रैरिव वसुन्धरा ॥ ८ ॥
 हिमवांश्चैव विन्ध्यश्च मेरुश्च सुमहागिरिः ।
 भूतले सम्प्रकाशन्ते नागा इव जलाशये ॥ ९ ॥
 तीव्रः खेदश्च खेदश्च भयञ्चासीत्तदावधोः ।
 समाविशत मोहश्च ततो मूर्च्छा च दारुणा ॥ १० ॥

र्थावदस्तं महागिरिं यायात्ततः प्रागावाभ्यां रविरनुपातयोऽनुप्राप्तश्च
 इति प्रतिज्ञा ॥ ४ ॥

युगपत् प्राप्तावाकाशमिति शेषः । अपश्याव दृष्टवन्तौ ॥ ५ ॥
 क्वचिद्दूर्द्धदिक् प्रदेशविशेषे ॥ ६ ॥
 आकाशम् आकाशपथादर्वाक्तानं भुवर्त्तिवगम् । शाद्वलसंस्थित
 शाद्वलानां बालढगवद्देशानामिव संस्थानं यस्य तत् ॥ ७ ॥
 उपलैः सुद्वपाघातैः ॥ ८ ॥
 नागाः गजाः ॥ ९ ॥

न च दिक् ज्ञायते याम्या न चाग्नेयी न वारुणी ।
 युगान्ते नियतो लोको हतो दग्ध इवाग्निना ॥ ११ ॥
 मनश्च मे हतं भूयश्चक्षुः प्राप्य तु संश्रयम् ।
 यत्नेन महता ह्यस्मिन् मनः सन्धाय चक्षुषी ॥ १२ ॥
 यत्नेन महता भूयो भास्करः प्रतिलोकितः ।
 अत्यः पृथ्वीप्रमाणेन भास्करः प्रतिभाति नौ ॥ १३ ॥
 जटायुर्माननापृच्छ्य निपपात महो ततः ।
 तं दृष्ट्वा तूर्णमाकाशादात्मानं मुक्तवानहम् ॥ १४ ॥

तदा सवितरि मध्यं प्राप्ते मोहो दिङ्मोहः ततो मोहादनन्तरं
 दासणा मूर्च्छा । सैन्द्रियमन उपलवो मूर्च्छा ॥ १० ॥

मोहमूर्च्छे एव प्रकाशयति । न चेति । युगान्ते नियतो नियतदा-
 होऽपि लोकः आवाभ्यां तत्कालेऽग्निना दग्धो हत इव दृष्टोऽभूत् ॥ ११ ॥

मनश्च मे भूयोऽप्यधिकं संश्रयं दर्शनाश्रयं चक्षुः प्राप्य तेन सह
 हतं सौरतेजसा प्रतिहतदर्शनशक्तिकमभूत् । अस्मिन् सूर्ये पुनश्चक्षुषो
 मनश्च सन्धाय ॥ १२ ॥

कथं सूर्योऽदृष्ट इत्यत्र तत्प्रकारमाह,—तुल्य इति । पृथ्व्यत्र
 जम्बूदीपावच्छिन्ना बोद्ध्या ॥ १३ ॥

ततः सूर्यदर्शनानन्तरम् अनापृच्छ्य मोहवशादिति शेषः । वं
 दृष्टेति मोहात् पतन्तं जटायुं दृष्ट्वा । आकाशादात्मानं मुक्तवानिति
 सूर्यसमीपवर्त्याकाशप्रदेशादात्मानं स्वशरीरं जटायुरक्षणाद्यं मुक्तवान्
 पक्षी विस्तार्य पतितवानित्यर्थः ॥ १४ ॥

पक्षाभ्याञ्च मया युतो जटायुर्न प्रदह्यत ।
 प्रमादान्तत्र निर्दग्धः पतन् वायुपथादहम् ॥ १५ ॥
 आशङ्के तं निपतितं जनस्थाने जटायुषम् ।
 अहन्तु पतितो विन्ध्यो दग्धपक्षो जङ्गीकृतः ॥ १६ ॥
 राज्याच्च हीनो भ्रात्रा च पक्षाभ्यां विक्रमेण च ।
 सर्वथा मर्त्तुमेवेच्छन् पतिय्ये शिखरात् गिरिः ॥ १७ ॥

इत्यार्षे रामायणे वाल्मीकीये किष्किन्धाकाण्डे
 एकषष्टितमः सर्गः ॥ ६१ ॥

प्रमादाज्जटायुपरिभ्राणविषयचित्ताभिव्यङ्गात् । तत्र तस्मिन् काले
 निर्दग्धपक्षः अथ वायुपथात् पतन्नहम् ॥ १५ ॥
 आशङ्के अनुमितवान् न तु प्रत्यक्षतो दृष्टवानित्यर्थः ॥ १६ ॥
 सर्वथा मर्त्तुमिवेच्छन् शिखरात् पतिय्ये इत्याहेति शेषः ॥ १७ ॥

इति श्रीरामाभिरामे श्रीरामीये रामायणतिलके किष्किन्धा-
 काण्डे एकषष्टितमः सर्गः ॥ ६१ ॥

द्विषष्टितमः सर्गः ।



एवमुक्त्वा मुनिश्रेष्ठमख्यं ब्रह्मदुःखितः ।
अथ ध्यात्वा मुहूर्त्तञ्च भगवानिदमब्रवीत् ॥ १ ॥
पत्नौ च ते प्रपत्नौ च पुनरन्यौ भविष्यतः ।
चक्षुषी चैव प्राणाश्च विक्रमश्च बलञ्च ते ॥ २ ॥
पुराणे सुमहत् कार्यं भविष्यं हि मया श्रुतम् ।
दृष्टं मे तपसा चैव श्रुत्वा च विदितं मम ॥ ३ ॥
राजा दशरथो नाम कञ्चिदिच्छाकुवर्द्धनः ।
तस्य पुत्रो महातेजा रामो नाम भविष्यति ॥ ४ ॥
अरण्यञ्च सह भ्रात्रा लक्ष्मणेन गमिष्यति ।
तस्मिन्नर्थे नियुक्तः सन् पित्रा सत्यधराक्रमः ॥ ५ ॥

एवमिति ॥ १ ॥

पक्षप्रपत्नौ सख्यपक्षमहापत्नौ । प्राणाः पृष्ठप्राणाः चक्षुषी
उद्धृतशक्तिके ॥ २ ॥

पुराणे नारदादिभिरुच्यमाने भविष्यरामचरितरूपे पुराणे श्रुत्वा
विदितं तपसा दृष्टञ्च ॥ ३ ॥

किन्तुसत्राह,—राजेत्यादि ॥ ४ ॥

नैर्ऋतो रावणो नाम तस्य भार्यां हरिष्यति ।
 राक्षसेन्द्रो जनस्थाने अबध्यः सुरदानवैः ॥ ६ ॥
 सा च कामैः प्रलोभन्ती भर्तृभोज्यैश्च मैथिली ।
 न भोक्ष्यति महाभागा दुःखमग्ना यशस्विनी ॥ ७ ॥
 परमान्नञ्च वैदेह्या ज्ञात्वा दास्यति वासवः ।
 यदन्नममृतप्रख्यं सुराणामपि दुर्लभम् ॥ ८ ॥
 तदन्नं मैथिली प्राप्य विज्ञायेन्द्रादिदन्विति ।
 अयमुद्धृत्य रामाय भूतले निर्वपिष्यति ॥ ९ ॥

तस्मिन्नर्थे अरण्यगमनरूपे ॥ ५ ॥ ६ ॥

प्रलोभ्यन्ती प्रलोभ्यमाना ॥ ७ ॥

परमान्नं पायसं ज्ञात्वा निराहारतामिति शेषः । वासवः दास्यति
स्वपुरुष द्वारेति शेषः ॥ ८ ॥

इन्द्रादिन्नपुरुषात् नतु रावणपुरुषादिति विज्ञाय । अभूतलस्पृशित्वादि-
त्वादि-रूपैर्देवचिह्नैः । राम आगत्य एनं हत्वा त्वां नयिष्यति । संवत्सर-
द्विभ्रिकरमिदमन्नं भुक्त्वा देवकार्यसिद्धये मनुष्यभावं धृतवत्या प्राणा
धर्तव्या देवैरपि मनुष्यभावे आहारं विना जीवितुं न शक्नते इत्यादि
वचनैश्च निश्चित्यर्थः । निर्वपिष्यति दास्यति । ननु त्रेतायामस्थि-
प्राणवासस्योक्तत्वाज्जीवितुं शक्य एवेति चेन्न । तथा सत्यपि क्षीणतायां
देहवैरूप्ये रावणस्यानुरागभङ्गेन तत्पुण्याक्षये तस्य बधो न स्यादिति ।
रूपलावण्याद्यहागयतद्दानेनादोषात् । रावणस्य तु तथैव रूपादि-
दर्शनेन महत्ताहारारण्यहोऽपि वन्यफलादिन्याहारं करोतीति बुद्ध्या

यदि जीवति मे भर्ता लक्ष्मणो वापि देवरः ।
 एव त्वं गच्छतोऽपि तथोरुमिदन्विति ॥ १० ॥
 एष्यन्ति प्रेषितास्तत्र रामदूताः श्रवणमाः ।
 आख्येया राममहिषी त्वया तेभ्यो विहङ्गम ! ॥ ११ ॥
 सर्वथा तु न गन्तव्यमीदृशः क्व गमिष्यसि ।
 देशकालौ प्रतीचस्व पक्षौ त्वं प्रतिपत्स्यसे ॥ १२ ॥
 उत्सहे यमहं कर्तुमद्यैव त्वं सपत्नकम् ।
 इहस्थस्त्वं हि लोकानां हितं कार्यं करिष्यसि ॥ १३ ॥
 त्वया पि खलु तत्कार्यं तयोश्च नृपपुत्रयोः ।
 ब्राह्मणानां गुरुणाञ्च सुनीनां वासवस्य च ॥ १४ ॥

तस्यां नामनुष्यत्वमिच्छयः । एतेनाहारं विनापि पूर्वस्थादिसत्वज्ञानेन
 तस्य तस्याममनुष्यत्वबुद्धौ तत्सम्बन्धाद्रामेऽपि तत्त्वबुद्धौ रामतो रावण-
 बधो न स्यादित्यपास्तम् ॥ ६ ॥

दानमन्त्रः यदीति । यदि जीवति तदाप्युपतिष्ठतु कालान्तरे देवत्वं
 गच्छतोः प्राप्तवतोऽपि उपतिष्ठत्विति शेषः ॥ १० ॥

तत्र लक्ष्मणायां गन्तुम् । एष्यन्ति आगमिष्यन्ति इहेति शेषः ॥ ११ ॥

न गन्तव्यम् इमं देशं विहायेति शेषः ॥ १२ ॥

उत्सहेयं यदि त्वया देवकार्यायेहस्यातथ्यं स्यादिति शेषः । पक्ष-
 वत्त्वे हि चापल्याद्गन्तव्यमेवेतोऽन्यत्र त्वयेति भावः ॥ १३ ॥

जोक्रानामेवेत्येव न व्यपितु तयोर्नृपपुत्रयोः तत्कार्यं दूतानां सीता-
 बोधनरूपं त्वयापि कार्यं तवापि कर्तुमहं तवापि देवांशत्वेन त्वद्वित-

इच्छाम्यहमपि द्रष्टुं भ्रातरौ रामलक्ष्मणौ ।
 नेच्छे चिरं धारयितुं प्राणांस्त्वय्ये कलेवरम् ।
 महर्षिस्त्वब्रवीदेवं दृष्टतत्त्वार्थदर्शनः ॥ १५ ॥

इत्यार्षे रामायणे वाल्मीकीये किष्किन्धाकाण्डे
 द्विषष्टितमः सर्गः ॥ ६२ ॥

मपि तदिन्न भावः । तत्कार्यस्य लोकसम्बन्धित्वं दर्शयति ब्राह्मणा-
 नामिति । तत्कार्यमिति शेषः ॥ १४ ॥

इच्छाम्यहमिति । दृष्टतत्त्वार्थदर्शनः दृष्टं सिद्धं तत्त्वार्थदर्शनं यच्च
 महर्षिरेवं भावार्थमब्रवीदतोहेतारहमपि भ्रातरौ रामलक्ष्मणौ
 द्रष्टुमिच्छामि । यदि महर्षिरेवं मां प्रति नावच्छेत् तदा प्राणान् चिरं
 धारयितुं नेच्छे नैच्छम् अपि तु कलेवरं त्वय्ये श्येवच्छमित्यर्थ इति
 कतकः । अन्ये तु निशाकरवाक्यमेवेदम् अहं पदाथैऽपि स एवे-
 त्याहुः ॥ १५ ॥

इति श्रीरामाभिरामे श्रीरामोये रामायणतिलके किष्किन्धा-
 काण्डे द्विषष्टितमः सर्गः ॥ ६२ ॥

त्रिषष्टितमः सर्गः ।

एतेरन्यैश्च बज्रभिर्वाञ्छैर्वाक्यविशारदः ।
मां प्रश्नस्याभ्यनुज्ञाय प्रविष्टः स स्वमालयम् ॥ १ ॥
कन्दरात्तु विसर्पित्वा पर्वतस्य शनैः शनैः ।
अहं विन्ध्यं समारुह्य भवतः प्रतिपालये ॥ २ ॥
अद्य त्वेतस्य कालस्य वर्षं सायशतं गतम् ।
देशकालप्रतीचोऽस्मि हृदि कृत्वा मुनेर्वचः ॥ ३ ॥
महाप्रस्थानमासाद्य स्वर्गते तु निशाकरे ।
मां निर्दहति सन्तापो वितर्कैर्बज्रभिर्दृतम् ॥ ४ ॥

एतैरिति । मां प्रश्नस्य भाविदेवकार्यसाधकत्वेन स्तुत्वा । अभ्यनु-
ज्ञाय आमन्त्रय ॥ १ ॥

पर्वतकन्दरादहं शनैः शनैः विसर्पित्वा निःशब्दं विन्ध्यं विन्ध्य-
शिखरम् ॥ २ ॥

एतस्य कालस्य मुनिसंवादानन्तरकालस्य सायं वर्षशतं गतम् ।
एतस्य कालप्रतीचोऽस्मी । तेन किञ्चिदधिककालवर्षसहस्राणीत्यर्थः । प्राक्
वथैव तेनोक्तेः ॥ ३ ॥

उदितां मरणे बुद्धिं मुनिवाक्यैर्निवर्त्तये ।
 बुद्धिर्या तेन मे दत्ता प्राणानां रक्षणे मम ॥ ५ ॥
 सा मेपनयते दुःखं दीप्तेवाग्निशिखा तमः ।
 बुद्धता च मया वीर्यं रावणस्य दुरात्मनः ॥ ६ ॥
 पुत्रः सन्तर्जितो वाग्भिर्न चाता मैथिली कथम् ।
 तस्या विलपितं श्रुत्वा तौ च सीतावियोजितौ ॥ ७ ॥
 न मे दशरथस्त्रेहात् पुञ्चेणोत्पादितं प्रियम् ।
 तस्य त्वेवं ब्रुवाणस्य संहतैर्वानरैः सह ॥ ८ ॥
 उत्पेततुस्तदा पक्षौ समक्षं वनचारिणाम् ।
 स दृष्ट्वा स्वान्तनुं पक्षैरुद्गतैररुणच्छदैः ॥ ९ ॥

नितर्कैर्विचारैः सन्तापः पक्षादिहीनजीवनजः ॥ ४ ॥

निवर्त्तये स्मेति शेषः । मम प्राणानां रक्षणे तेन या मे बुद्धिर्दत्तेत्यन्वयः । रावणस्य वीर्यं बुद्धता मतुत्रवीर्यादल्पमिति जानता ॥ ५ ॥ ६ ॥

कथं न चातेति सन्तर्जितः ननु सोतेत्यज्ञानादरक्षयामन आह,— तस्या इति । हा राम हा लक्ष्मणेत्वेवमात्मकं तस्या विलपितं श्रुत्वा तौ रामलक्ष्मणौ सीताविनाकृतौ इति सिद्धानां वचः श्रुत्वाऽनया विनाकृतौ रामलक्ष्मणाविति सुज्ञानम् एषा रामपत्नीति च सुज्ञानमिति भावः ॥ ७ ॥

तस्माद्दशरथस्त्रेहादवश्यकर्त्तव्यं प्रियं मे पुत्रेण नेत्पादितम् ॥ ८ ॥

प्रहर्षमनुलं लीभे वानरांश्चेदमब्रवीत् ।
 निशाकरस्य राजर्षेः प्रसादादमितौजसः ॥ १० ॥
 आदित्यरश्मिनिर्दग्धौ षष्ठौ पुनरुपस्थितौ ।
 यौवने वर्त्तमानस्य ममासीद्यः पराक्रमः ॥ ११ ॥
 तमेवाद्यावगच्छामि बलं पौरुषमेव च ।
 सर्वथा क्रियतां यत्नः सीतामधिगमिष्यथ ॥ १२ ॥
 पक्षलाभो ममायं वः सिद्धिप्रत्ययकारकः ।
 इत्युक्त्वा तान् हरीन् सर्वांन् सम्पातिः पतगोत्तमः ॥ १३ ॥
 उत्पपात गिरेः शृङ्गाज्जिज्ञासुः खगमो गतिम् ।
 तस्य तद्वचनं श्रुत्वा प्रतिसंहृष्टमानसाः ।
 बभूवुर्हरिशार्दूला विक्रमाभुदयोन्मुखाः ॥ १४ ॥
 अथ पवनसमानविक्रमाः
 स्रगवराः प्रतिलब्धपौरुषाः ।

अखण्डैरखण्डवर्णपत्रैः ॥ ८ ॥ १० ॥ ११ ॥ १२ ॥
 सिद्धिप्रत्ययः कार्थ्यसिद्धिविश्वासः ॥ १३ ॥
 गतिं जिज्ञासुः उत्थितपक्षैः प्राग्वत् खगतिं विज्ञातुमिच्छुः
 विक्रमसाथेऽभुदये सीताधिगमनरूपे उन्मुखाः ॥ १४ ॥
 प्रतिलब्धं प्राप्तं पौरुषं पौरुषप्रवृत्तिकालो यैस्ते अभिजिदभि-
 मुखाम् अभिजिद्वचनसन्मुखां दिशं दक्षिणाम् । वदाभिजिद-

अभिजिदभिमुखं दिशं ययु-
 र्जनकसुतापरिमार्गणोन्मुखाः ॥ १५ ॥

इत्यार्षे रामायणे वाल्मीकीये किष्किन्धाकाण्डे
 त्रिषष्टितमः सर्गः ॥ ६३ ॥

बाहुलकात् कर्मणि क्विप् अभिजेतयो रावणः सम्मुखो यस्यां तां
 दिशम् ॥ १५ ॥

इति श्रीरामाभिरामे श्रीरामीये रामायणतिलके किष्किन्धा-
 काण्डे त्रिषष्टितमः सर्गः ॥ ६३ ॥

चतुःषष्टितमः सर्गः ।



आख्याता गृध्रराजेन समुत्सृत्य स्रवङ्गमाः ।
सङ्गताः प्रीतिसंयुक्ता त्रिनेदुः सिंहविक्रमाः ॥ १ ॥
सम्पातेर्वचनं श्रुत्वा हरयो रावणक्षयम् ।
दृष्टाः सागरमाजग्मुः सीतादर्शनकाङ्क्षिणः ॥ २ ॥
अभिगम्य तु तं देशं ददृशुर्भीमविक्रमाः ।
कृत्स्नं लोकस्य महतः प्रतिबिम्बमवस्थितम् ॥ ३ ॥
दक्षिणस्य समुद्रस्य समासाद्योत्तरां दिशम् ।
सन्निवेशं ततश्चक्रुर्हरिवीरा महाबलाः ॥ ४ ॥

आख्याताः आख्यातसीतावृत्तान्ताः सङ्गताः मिलिताः ॥ १ ॥
रावणक्षयं रावणनाशं रावणगृहक्षोद्विश्योक्तं वचनं श्रुत्वा ॥ २ ॥
तं देशं सागरतीररूपं देशमभिगम्य यत्रेत्यादिः । यत्र महते
लोकस्य सचन्द्रार्कग्रहस्य कृत्स्नं प्रतिबिम्बं स्थितं तं समुद्रं ददृशुः ।
प्रतिबिम्बमवस्थितमिति प्राचीनः पाठः । प्रतिबिम्बमिव स्थितमित्या-
धुनिकपाठो न युक्तः । कृत्स्नलोकप्रतिबिम्बभावाप्रसिद्धेः ॥ ३ ॥

तस्य च दक्षिणसमुद्रस्योत्तरां दिशमाश्रित्य सन्निवेशम् अवस्थिति-
स्थलं चक्रुः ॥ ४ ॥

प्रसुप्तमिव चान्यत्र क्रीडन्तमिव चान्यतः ।
 क्वचित्पर्वतमात्रैश्च जलराशिभिरावृतम् ॥ ५ ॥
 सङ्कुलं दानवेन्द्रैश्च पातालतलवासिभिः ।
 रोमहर्षकरं दृष्ट्वा विषेदुः कपिकुञ्जराः ॥ ६ ॥
 आकाशमित्र दुष्यारं सागरं प्रेक्ष्य वानराः ।
 विषेदुः सहिताः सर्व्वे कथं कार्य्यमिति ब्रुवन् ॥ ७ ॥
 विषण्णं वाहिनीं दृष्ट्वा सागरस्य निरीक्षणात् ।
 आश्रासयामास हरीन् भयान्तान् हरिसत्तमः ॥ ८ ॥
 न विषादे मनः कार्य्यं विषादो दोषवत्तरः ।
 विषादो हन्ति पुरुषं बालं क्रुद्ध इवोरगः ॥ ९ ॥
 यो विषादं प्रसहते विक्रमे समुपस्थिते ।
 तेजसा तस्य हीनस्य पुरुषार्थो न सिध्यति ॥ १० ॥
 तस्यां रात्र्यां व्यतीतायामङ्गदो वानरैः सह ।
 हरिवृद्धैः समागम्य पुनर्मन्त्रममन्त्रयत् ॥ ११ ॥
 सा वानराणां ध्वजिनी परिवार्याङ्गदं बभौ ।

प्रसुप्तमिव चान्यत्र निस्तरङ्गप्रदेशे अन्यतः अन्यत्र पर्वतमात्रैः
 तत्सदृशैर्जलराशिभिरुर्मिभिः ॥ ५ ॥ ६ ॥

ब्रुवन्ब्रुवन् ॥ ७ ॥

हरिसत्तमः अङ्गदः ॥ ८ ॥

विषादो दोषवत्तर इत्यस्य विवरणं विषादो हन्तीत्यादि ॥ ९ ॥

वासवं परिवार्यैव मरुतां वाहिनीं स्थिता ॥ १२ ॥
 को न्यस्तां वानरीं सेनां शक्रस्तम्भयितुं भवेत् ।
 अन्यत्र वालितनयादन्यत्र च हनूमतः ॥ १३ ॥
 ततस्तान् हरिवृद्धांश्च तच्च सैन्यमरिन्दमः ।
 अनुमान्याङ्गदः श्रीमान् वाक्यमर्थवदब्रवीत् ॥ १४ ॥
 क इदानीं महातेजा लङ्घयिष्यति सागरम् ।
 कः कारिष्यति सुग्रीवं सत्यसन्धमरिन्दमम् ॥ १५ ॥
 को वीरो योजनशतं लङ्घयेत् स्रवङ्गमः ।
 दमांश्च यूथपान् सर्वान् मोचयेत् को महाभयात् ॥ १६ ॥
 कस्य प्रसादाद्दारांश्च पुत्रांश्चैव गृहाणि च ।
 दतो निवृत्ताः पश्येम सिद्धार्थाः सुखिनो वयम् ॥ १७ ॥
 कस्य प्रसादाद्द्रामञ्च लक्ष्मणञ्च महाबलम् ।
 अभिगच्छेम संहृष्टाः सुग्रीवञ्च वनौकसम् ॥ १८ ॥
 यदि कश्चित् समर्थो वः सागरस्रवणे हरिः ।
 स ददातिह नः शीघ्रं पुण्यामभयदक्षिणाम् ॥ १९ ॥
 अङ्गदस्य वचः श्रुत्वा न कश्चित् किञ्चिदब्रवीत् ।

प्रसङ्ग विषादे प्रवर्तते । तेजसाहीनस्य विषादवशादिति भावः

॥ १० ॥ ११ ॥ १२ ॥ १३ ॥

अनुमान्य अभिपूज्य ॥ १४ ॥

स्तिमितेवाभवत् सर्वा सा तत्र हरिवाहिनी ॥ २० ॥

पुनरेवाङ्गदः प्राह तान् हरीन् हरिसन्तमः ।

सर्वे बलवतां श्रेष्ठा भवन्तो दृढविक्रमाः ।

व्यपदेशकुले जाताः पूजिताश्चाप्यभीक्ष्णशः ॥ २१ ॥

न हि वो गमने सङ्गः कदाचित् कस्यचित् भवेत् ।

ब्रुवध्वं यस्य या शक्तिः स्रवने स्रवगर्षभाः ! ॥ २२ ॥

इत्यार्षे रामायणे वाल्मीकीये किष्किन्धाकाण्डे

चतुःषष्टितमः सर्गः ॥ ६४ ॥

सत्यसन्धं सत्या सन्धा सीताप्रत्यर्पणप्रतिज्ञा यस्य तादृशम् ॥ १५ ॥

॥ १६ ॥ १७ ॥ १८ ॥ १९ ॥ २० ॥

व्यपदेशकुले विगतेऽपदेशः कलङ्गे यस्मात्तादृशे कुले पूजिता राक्ष्सा
महाबलत्वेन सत्क्षताः ॥ २१ ॥

सङ्गः प्रतिबन्धः । ब्रुवद् ब्रूढम् ॥ २२ ॥

इति श्रीरामाभिरामे श्रीरामीये रामायणतिलके

किष्किन्धाकाण्डे चतुःषष्टितमः सर्गः ॥ ६४ ॥

पञ्चषष्टितमः सर्गः ।



अथाङ्गदवचः श्रुत्वा ते सर्वे वानरर्षभाः ।
स्वं स्वं गतौ समुत्साहमूचुस्तत्र यथाक्रमम् ॥ १ ॥
गजो गवाक्षो गवयः शरभो गन्धमादनः ।
मैन्द्रश्च द्विविदश्चैव अङ्गदो जाम्बवांस्तथा ॥ २ ॥
आवभाषे गजस्तत्र स्रवेयं दशयोजनम् ।
गवाक्षो योजनान्याह गमिष्यामीति विंशतिम् ॥ ३ ॥
शरभो वानरस्तत्र वानरांस्तानुवाच ह ।
त्रिंशतन्तु गमिष्यामि योजनानां स्रवङ्गमाः ॥ ४ ॥
ऋषभो वानरस्तत्र वानरांस्तानुवाच ह ।
चत्वारिंशद्गमिष्यामि योजनानां न संशयः ॥ ५ ॥
वानरांस्तु महतेजा अब्रवीत् गन्धमादनः ।
योजनानां गमिष्यामि पञ्चाशन्तु न संशयः ॥ ६ ॥
मैन्द्रस्तु वानरस्तत्र वानरांस्तानुवाच ह ।
योजनानां परं षष्टिमहं स्रवितुमुत्सहे ॥ ७ ॥

अथेति ॥ १ ॥ २ ॥ ३ ॥

ततस्तत्र महातेजा द्विविदः प्रत्यभाषत ।
 गमिष्यामि न सन्देहः सप्ततिं योजनान्यहम् ॥ ८ ॥
 सुषेणस्तु महातेजाः सत्ववान् कपिसन्तमः ।
 अशीतिं प्रतिजानेऽहं योजनानां पराक्रमे ॥ ९ ॥
 तेषां कथयतां तत्र सर्वांस्तानुमान्य च ।
 ततो वृद्धतमस्तेषां जाम्बवान् प्रत्यभाषत ॥ १० ॥
 पूर्वमस्माकमप्यासीत् कञ्चित् गतिपराक्रमः ।
 ते वयं वयसः पारमनुप्राप्ताः स्म साम्प्रतम् ॥ ११ ॥
 किन्तु नैवंगते शक्यमिदं कार्यमुपेक्षितुम् ।
 यदर्थं कपिराजञ्च रामञ्च हतनिश्चयौ ॥ १२ ॥
 साम्प्रतं कालमस्माकं या गतिस्तां निबोधत ।
 नवतिं योजनानान्तु गमिष्यामि न संशयः ॥ १३ ॥
 तांश्च सर्वान् हरिश्रेष्ठान् जाम्बवानिदमब्रवीत् ।
 न खल्वेतावदेवासीद्गमने मे पराक्रमः ॥ १४ ॥

त्रिंशदित्यर्थे त्रिंशतमित्यार्थम् ॥ ४ ॥ ५ ॥ ६ ॥ ७ ॥ ८ ॥

पराक्रमे गमने ॥ ९ ॥

वृद्धतमस्तेषामिति निर्धारणे षष्ठी ॥ १० ॥

स्म स्मः इत्यर्थः ॥ ११ ॥

एवंगते ह्यनुप्राप्तौ यदर्थं हतनिश्चयौ अस्मत्प्रतिष्ठिततथैतद्विषये
 हतनिश्चयौ ॥ १२ ॥

मया वैरोचने धञ्जे प्रभविष्णुः सनातनः ।
 भद्रक्षिणीकृतः पूर्वं क्रममाणस्त्रिविक्रमः ॥ १५ ॥
 स इदानीमहं वृद्धः स्रवने मन्दविक्रमः ।
 यौवने च तदासीन् मे बलमप्रतिमं परम् ॥ १६ ॥
 सम्प्रत्येतावदेवाद्य शक्यं मे गमने स्वतः ।
 नैतावता च संसिद्धिः कार्यस्यास्य भविष्यति ॥ १७ ॥
 अथोत्तरमुदारार्थमब्रवीदङ्गदस्तदा ।
 अनुमान्य तदा प्राज्ञो जाम्बवन्तं महाकपिम् ॥ १८ ॥ •
 अहमेतत् गमिष्यामि योजनानां शतं महत् ।
 निवर्त्तने तु मे शक्तिः स्यान्नवेति न निश्चितम् ॥ १९ ॥
 तमुवाच हरिश्चेष्टं जाम्बवान् वाक्यकोविदः ।
 ज्ञायते गमने शक्तिस्तव हर्य्यत्सत्तम ! ॥ २० ॥
 कामं शतसहस्रं वा न ह्येष विधिरुच्यते ।
 योजनानां भवान् शक्तो गन्तुं प्रतिनिवर्त्तितुम् ॥ २१ ॥

साम्प्रतङ्गालं सम्प्रतिकाले ॥ १३ ॥ १४ ॥ १५ ॥ १६ ॥

एतावता स्रवनेन ॥ १७ ॥ १८ ॥ १९ ॥ २० ॥

काममिति । शतसहस्रमपि योजनानां गन्तुं त्वं कामं समर्थ-
 स्तथापि स्वामिनस्त्व एष विधिः स्रवनेन न युक्तमित्युच्यतेऽस्माभिरिति
 शेषः । इममेवायं प्रपञ्चति । योजनानामिति शतसहस्रमिति शेषः ।
 गन्तुं प्रतिनिवर्त्तितुञ्च शक्य इत्यर्थः ॥ २१ ॥

नहि प्रेषयिता तात ! स्वामी प्रेष्यः कथञ्चन ।
 भवतायं जनः सर्व्यः प्रेष्यः श्लवगसत्तम ! ॥ २२ ॥
 भवान् कलत्रमस्माकं स्वामिभावे व्यवस्थितः ।
 स्वामी कलत्रं सैन्यस्य गतिरेषा परन्तप ! ॥ २३ ॥
 अपि वै तस्य कार्यस्य भवान् मूलमरिन्दम ! ।
 तस्मात् कलत्रवत्तात ! प्रतिपाल्यः सदा भवान् ॥ २४ ॥
 मूलमर्थस्य संरक्ष्यमेषं कार्यविदां नयः ।
 मूले हि सति सिध्यन्ति गुणाः सर्व्ये फलोदयाः ॥ २५ ॥
 तद्भवानस्य कार्यस्य साधनं सत्यविक्रम ! ।
 बुद्धिविक्रमसम्पन्नो हेतुरत्र परन्तप ! ॥ २६ ॥
 गुरुश्च गुरुपुत्रश्च त्वं हि नः कपिसत्तम ! ।

प्रेषयिता स्वामी न प्रेष्यः प्रेष्यैरिति शेषः ॥ २२ ॥

भवान् कलत्रं कलत्रवत् दृढस्वीयत्वबुद्ध्या यावत् स्वप्राणबलं
 परिपाल्य इत्यर्थः । स्वामिभावे स्वामित्वे एतेन लोके कलत्रस्य भर्त्ता
 संसारव्यवहारविषये आच्चाप्यस्तत्प्रभुत्वञ्च कलत्रस्येति दर्शितं तस्मात्
 स्वामी सैन्यस्य कलत्रवत् परिपाल्यः स्वामिना च कलत्रेण भर्त्तव सैन्य-
 माच्चाप्यम् । एषा गतिः लोकस्येति शेषः ॥ २३ ॥

तदेव स्पष्टमाह,—तस्मात् कलत्रवदिति ॥ २४ ॥

नयो निश्चयः गुणा गुणभूताः अप्रधानभूताः इति यावत् तादृशाः
 फलोदयाः फलोत्पत्तयः सिध्यन्ति ॥ २५ ॥

साधनपदस्यैव व्याख्या हेतुमिति ॥ २६ ॥

भवन्तमाश्रित्य वयं समर्था ह्यर्थसाधने ॥ २७ ॥
 उक्तवाक्यं महाप्राज्ञं जाम्बवन्तं महाकर्पिः ।
 प्रत्युवाचोत्तरं वाक्यं वालिसूतुरथाङ्गदः ॥ २८ ॥
 यदि नाहं गमिष्यामि नान्यो वानरपुङ्गवः ।
 पुनः खल्विदमस्माभिः कार्यं प्रायोपवेशनम् ॥ २९ ॥
 न ह्यकृत्वा हरिपतेः सन्देशं तस्य धीमतः ।
 तत्रापि गत्वा प्राणानां न पश्ये परिरक्षणम् ॥ ३० ॥
 स हि प्रसादे चात्यर्थकोपे च हरिरीश्वरः ।
 क्षतीत्य तस्य सन्देशं विनाशो गमने भवेत् ॥ ३१ ॥
 तत्तथा ह्यस्य कार्यस्य न भवत्यन्यथा गतिः ।
 तद्भवानेव दृष्टार्थः सञ्चिन्तयितुमर्हति ॥ ३२ ॥
 सोऽङ्गदेन तदा वीरः प्रत्युक्तः स्रवगर्षभः ।

गुरुर्गुरवराजत्वात् ॥ २७ ॥ २८ ॥

यद्यहं न गमिष्यामि अन्यच्च न गमिष्यति तदा पुनर्मरणमेव ज्याय इति भावः ॥ २९ ॥

तस्य धीमते हरिपतेः सन्देशमकृत्वा प्राणानां परिरक्षणं न पश्यामि । तत्रापि लङ्कायामपि गत्वा आगमनशक्त्यभावात्तं न पश्यामीत्यन्वयः ॥ ३० ॥

सुग्रीवः प्रसादेऽत्यर्थकोपे चेश्वरः निग्रहानुग्रहाधिकृत इति भावः । गमने किञ्चिन्धागमने ॥ ३१ ॥

जाम्बवानुत्तमं वाक्यं प्रोवाचेदं ततोऽङ्गदम् ॥ ३३ ॥

तस्य ते वीर ! कार्यस्य न किञ्चित् परिहास्यते ।

एष सञ्चोदयाम्येनं यः काव्य साधयिष्यति ॥ ३४ ॥

ततः प्रतीतं स्रवतां वरिष्ठ-

मेकान्तमाश्रित्य सुखोपविष्टम् ।

सञ्चोदयामास हरिप्रवीरो

हरिप्रवीरं हनुमन्तमेव ॥ ३५ ॥

इत्यार्षे रामायणे बाल्मीकीये किष्किन्धाकाण्डे

पञ्चषष्ठितमः सर्गः ॥ ६५ ॥

तत्तस्मादस्य कार्यस्य समद्रलङ्घनस्य गतिः प्राप्तिरन्यथा यथा न भवति असिद्धा यथा न भवति हि निश्चयेन तथा भवानेव तदुद्दिश्य सञ्चिन्तयितुमर्हति यतो भवान् दृष्टार्थः । बुद्धिमत्वाच्चिरदृढत्वाच्चा-
घरोच्चीकृतसमस्तद्व्यक्तत्वाच्चतत्त्वार्थं इत्यर्थः ॥ ३२ ॥ ३३ ॥

कार्यस्य न परिहास्यते शेषे षष्ठी अनुष्ठानमिति शेषो वा ।
एषः एषोऽहमित्यर्थः । एनं तम् ॥ ३४ ॥

एकान्तमाश्रित्येति यथात् बहिः क्वचिदिति शेषः ॥ ३५ ॥

इति श्रीरामाभिरामे श्रीरामीये रामायणतिलके किष्किन्धा-

काण्डे पञ्चषष्ठितमः सर्गः ॥ ६५ ॥

षट्षष्टितमः सर्गः ।

अनेकशतसाहस्रीं विषणां हरिवाहिनीम् ।
जाम्बवान् समुदीक्ष्यैव हनूमन्तमथाब्रवीत् ॥ १ ॥
वीर ! वानरलोकस्य सर्वशास्त्रविदां वर ! ।
तूष्णीमेकान्तमाश्रित्य हनूमन् ! किं न जल्पसि ॥ २ ॥
हनूमन् ! हरिराजस्य सुग्रीवस्य समो ह्यसि ।
रामलक्ष्मणयोश्चापि तेजसा च बलेन च ॥ ३ ॥
अरिष्टनेमिनः पुत्रो वैनतेयो महाबलः ।
गरुत्मानिति विख्यात उत्तमः सर्वपक्षिणाम् ॥ ४ ॥
वज्रशो हि मया दृष्टः सागरे स महाबलः ।

अनेकेति ॥ १ ॥

एवमब्रवीदित्येवं शब्दार्था वीरवानरेति । वानरलोकस्य वीरे-
त्यन्वयः । निर्धारणे षष्ठी । यदा हे वीर वानरलोकस्य कृत्यमुद्दिश्य
किं न जल्पसि इत्यन्वयः ॥ २ ॥

बलेन च सम इत्यनुकर्षः ॥ ३ ॥

अरिष्टनेमिनः काश्यपस्य नान्तत्यमार्घसु । सर्वपक्षिणात्मनो
गरुत्मानिव भवान् सर्वोत्तमो विख्यात इत्यन्वयः ॥ ४ ॥

भुजङ्गानुद्धरन् पत्नी महाबाहुर्महाबलः ॥ ५ ॥
 पक्षयोर्यत् बलं तस्य भुजवीर्यबलं तव ।
 विक्रमश्चापि तेजश्च न ते तेनापहीयते ॥ ६ ॥
 बलं बुद्धिश्च तेजश्च सत्वश्च हरिपुङ्गव ! ।
 विशिष्टं सर्वभूतेषु किमात्मानं न सञ्जये ॥ ७ ॥
 अप्सराप्सरसां श्रेष्ठा विख्याता पुञ्जिकस्यला ।
 अञ्जनेति परिख्याता पत्नी केसरिणो हरेः ॥ ८ ॥
 विख्याता त्रिषु लोकेषु रूपेणाप्रतिमा भुवि ।
 अभिशापादभृत्तात ! कपिले कामरूपिणी ॥ ९ ॥

महाबल इत्येकत्र बलं शारीरं परवान्तरमिति भेदः ॥ ५ ॥
 भुजवीर्यबलं तवेति प्राचीनपाठे तस्य पक्षयोर्यत् बलं तव च-
 यत् भुजवीर्यबलं उभयं तुल्यमिति शेषः । ते विक्रमश्च तेजश्च तेन
 गतमता नापहीयते न न्यूनो भवति ॥ ६ ॥

विशिष्टम् आत्मानम् अभिजनबलपराक्रमवैभवविशिष्टमात्मानं
 किम्न सञ्जसे समुद्रलङ्घनाय किम्न सञ्जीकरोषीत्यर्थः ॥ ७ ॥

तदेव बोधयति । अप्सराप्सरसामिति । अप्सरा इत्येकवचना-
 न्तोऽपि सन्धिरार्षः । अप्सरा इत्यावन्त आर्ष इत्यन्ये । पुञ्जिकस्येति
 नाम्ना या विख्याता सैव केसरिणः पत्नी अञ्जनेति नाम्ना ख्याता ॥ ८ ॥

तस्या वानरपत्नीत्वे हेतुः अभिशापादिति । ऋषिशापादानरी-
 जम्भर-कपिले कपिशरीरत्वेऽपीत्यर्थः । कामरूपिणी देवतासम्भवा-
 नु-
 दत्तेरिति भावः ॥ ९ ॥

दुहिता वानरेन्द्रस्य कुञ्जरस्य महात्मनः ।
 मासुधं विग्रहं कृत्वा रूपयौवनशालिनी ॥ १० ॥
 विचित्रमाल्याभरणा कदाचित् शौमधारिणी ।
 अचरत् पर्वतस्याग्रे प्राष्टङ्गुदसन्निभे ॥ ११ ॥
 तस्या वस्त्रं विशालाक्ष्याः पीतं रत्नादम्बं शुभम् ।
 स्थितायाः पर्वतस्याग्रे मारुतोपहरच्छनेः ॥ १२ ॥
 स दर्श ततस्तस्यावृत्तावूरु सुसंहतौ ।
 स्तनौ च पीनौ सहितौ सुजातश्चारु चाननम् ॥ १३ ॥
 तां बलादायतश्रोणीं तनुमध्यां यशस्विनीम् ।
 दृष्ट्वैव शुभसर्वाङ्गीं पवनः काममोहितः ॥ १४ ॥
 च तां भुजाभ्यां दीर्घाभ्यां पर्यव्वजत मारुतः ।
 मन्मथाविष्टसर्वाङ्गीं गतात्मा तामनिन्दिताम् ॥ १५ ॥

कुच तज्जन्मेत्वयाह,—दुहितेति ॥ १० ॥

अम्बुदसन्निभे इति पर्यतायविशेषणम् ॥ ११ ॥

रत्ना दशाः ग्रान्ततन्तवो बस्य तत् ॥ १२ ॥

सुसंहतौ दृशंसिद्धौ सहितौ परस्परसंसक्तौ पीनौ च स्तनौ
 ददर्श ॥ १३ ॥

पवनः काममोहित आसीदिति शेषः ॥ १४ ॥

मारुतस्तां पर्यव्वजत् । मन्मथाविष्टसर्वाङ्गीः कामाज्ञान्तकृतस्त्र-
 चानशर्मैश्रियः अतएव तां गतात्मा तदूर्ध्वप्रविष्टात्मतेजाः बभूव देव-
 त्वादिनापि धोनिःसम्बन्धं निजतेजःप्रवेशजनिति बोध्यम् ॥ १५ ॥

सा तु तच्चैव सम्भ्रान्ता सुप्रता वाक्यमब्रवीत् ।
 एकपत्नीव्रतमिदं क्वी नाब्रवीत्तुमिच्छति ॥ १६ ॥
 अञ्जनाद्या वचः श्रुत्वा मारुतः प्रत्यभाषत ।
 न तां हिंसामि सुश्रोणि ! माभूत्ते मनसो भयम् ॥ १७ ॥
 मनसाऽस्मि मतो यत्कृं परिव्रज्य यथास्त्रिनि ! ।
 वीर्यवान् बुद्धिगुणमङ्गलवसुचो भविष्यति ॥ १८ ॥
 महासत्वो महातेजा महाबलधराक्रमः ।
 लङ्घने ज्ञवने चैव भविष्यति मया समः ॥ १९ ॥
 एवमुक्त्वा ततस्तुष्टा जननी ते महाकपे ! ।
 गुहायां त्वां महाबाहो ! प्रजज्ञे ज्ञवगर्षभ ! ॥ २० ॥
 अभ्युत्थितं ततः सुख्यं बालो दृष्ट्वा महाव्रते ।

एकः पतिर्यस्यास्तत् व्रतं तं धर्मम् ॥ १६ ॥

त्वां न हिंसामि योनिस्त्वन्धेन तावकमेकपत्नीव्रतं न नाशयामि ।
 क्षणेन वशात् परपुरुषेणाणिङ्गनादावपि न पातिव्रत्यभङ्गः किन्तु योनि-
 भोगेनैवेति सूचितम् ॥ १७ ॥

यद्यस्मात्त्वां परिव्रज्य मनसा मानसभोगेनैव त्वां मतोऽस्मि स्वते-
 जसा त्वद्गर्भं प्राप्नोऽस्मि तस्मादीदृशस्ते पुत्रो भविष्यति ॥ १८ ॥

मया मारुतेन ॥ १९ ॥

ततस्तुष्टा मनसा महादैवततेजःसंक्रमकथनात् । गुहायां सत्यर्षत-
 गुहायां तदानीमेवेति भावः ॥ २० ॥

फलञ्चेति जिघृक्षुस्त्वम् उत्पत्त्याभ्युत्पतो दिवम् ॥ २१ ॥

शतानि त्रीणि गत्वाथ योजनानां महाकपे ।।

तेजसा तस्य निर्धूतो न विषादं गतस्ततः ॥ २२ ॥

त्वामप्युपगतं तूर्णमन्तरीचं महाकपे ।।

क्षिप्रमिन्द्रेण ते वज्रं कोपाविष्टेन तेजसा ॥ २३ ॥

तदा शैलाग्रशिखरे वामो हनुरभज्यत ।

ततोऽभिनामधेयन्ते हनुमानिति कीर्तितम् ॥ २४ ॥

ततस्त्वां निहतं दृष्ट्वा वायुर्गन्धर्वहः स्वयम् ।

त्रैलोक्यं भ्रमसंक्रुद्धो न ववौ वै प्रभञ्जनः ॥ २५ ॥

संभ्रान्ताश्च सुराः सर्वे त्रैलोक्ये क्षुभिते सति ।

फलमिति । जिघृक्षुस्त्वम् उत्पत्त्या दिवमभ्युत्पतः । उत्पत्त्या-
भ्युत्थितो दिवमिति पाठान्तरे उत्पत्त्या दिवमभ्युत्थित इति योजना
उदयकालिकभास्करस्याम्बुफलवद्रक्तवृक्षत्वात् फलबुद्धिविषयत्वम् । यथा
जातमात्राज्जादिबालानां प्राचीनवासनया क्लृप्तपानादौ प्रवृत्तिस्तथैवास्य
जातमात्रस्य वानरोचितफलादानप्रवृत्तिरिति बोध्यम् ॥ २१ ॥

तस्य रवेस्तेजसा निर्धूतः क्षिप्रोऽपि ततः वायुबलवत्त्वान्न विषादं
गतः ॥ २२ ॥

तूर्णं शीघ्रमन्तरीचमुपगतं प्राप्तं त्वां दृष्ट्वा इन्द्रेण ते तव शरीरे
वज्रं क्षिप्रम् ॥ २३ ॥

तदा तस्मिन् काले ॥ २४ ॥

प्रसादयन्ति संक्रुद्धं मारुतं भुवनेश्वराः ॥ २६ ॥

प्रसादिते च पवने ब्रह्मा तुभं वरं ददौ ।

अन्नस्त्रवध्यतां तात ! समरे सत्यविक्रम ! ॥ २७ ॥

वज्रस्य च निपातेन वीरुजं त्वां समीक्ष्य च ।

सहस्रनेत्रः प्रीतात्मा ददौ ते वरमुत्तमम् ॥ २८ ॥

स्वच्छन्दतश्च मरणं तव स्यादिति वै प्रभो ! ।

स त्वं केसरिणः पुत्रः क्षेत्रजो भीमविक्रमः ॥ २९ ॥

मारुतस्यौरसः पुत्रस्तेजसा चापि तत्समः ।

त्वं हि वायुसुतो वत्स ! भ्रवने चापि तत्समः ॥ ३० ॥

वयमद्य गतप्राणा भवानस्मासुं साम्प्रतम् ।

दाक्ष्यविक्रमसम्पन्नः कपिराज इवापरः ॥ ३१ ॥

त्रिविक्रमे मया तात ! शशैलवनकानना ।

त्रिःसप्तहत्तवः पृथिवी परिक्रान्ता प्रदक्षिणम् ॥ ३२ ॥

तदा चौषधयोऽस्माभिः सञ्चिता देवशासनात् ।

त्रैलोक्यं न ववौ न गच्छति स्म ॥ २५ ॥ २६ ॥ २७ ॥

वज्रस्य निपातेन चाद्भिदौ निपातेन च वीरुजं तज्जगितपीडाभाव-
वन्तं तेनाप्यनुत्यादिसद्यथमिति यावत् ॥ २८ ॥ २९ ॥

मारुतस्यौरस इति तथा दक्षिणं प्राक् ॥ ३० ॥

कपिराजः सुग्रीवः ॥ ३१ ॥

त्रिविक्रमे त्रिविक्रमावतारसमये ॥ ३२ ॥

निर्मथ्यममृतं चाभिस्तदानीं नो महत् बलम् ॥ ३३ ॥

स इदानीमहं वृद्धः परिहीनपराक्रमः ।

साम्प्रतं कालमस्माकं भवान् सर्वगुणान्वितः ॥ ३४ ॥

तत् विजृम्भस्व विक्रान्तः ज्वतामुत्तमो ह्यसि ।

त्वदीयं द्रष्टुकामा हि सर्वा वाक्प्रवाहिनी ॥ ३५ ॥

उत्तिष्ठ हरिश्चादूर्ल ! सङ्घयस्व महार्णवम् ।

परा हि सर्वभूतानां हनूमन्या गतिस्तव ॥ ३६ ॥

विषणा हरयः सर्वे हनुमन् ! किमुपेक्षे ।

विक्रमस्व महावेग ! विष्णुस्त्रीन् विक्रमानिव ॥ ३७ ॥

ततः कपीनामृषभेण चोदितः

प्रतीतवेगः पत्रनात्मजः कपिः ।

देवशासनात् सञ्चिताः याभिः सागरे प्रक्षिप्य अमृतं निर्मथ्यं
निर्मथनेन अभ्यम् ॥ ३३ ॥

साम्प्रतं कालमिति सप्रमथर्थे द्वितीया । अस्माकमिति निर्धारणे
षष्ठी । अस्मिन् कालोऽस्माकं मध्ये भवानेव सर्वगुणान्वित इत्यर्थः ॥ ३४ ॥

तद्विजृम्भस्व निःसीमनिजबलविजृम्भयं कुह ॥ ३५ ॥

उत्तिष्ठ सङ्घयस्वेत्यत्र हेतुः परा हीति । हे हनूमन् ! परा श्रेष्ठ-
तरा या तव गतिर्ज्ञादीपयमनं सा सर्वभूतानामुपकाराय न केवन्-
मस्माकमेवेति शेषः ॥ ३६ ॥

विषणा अर्थस्य खासाधत्वादीनाः किमुपेक्षे तामिति शेषः ॥ ३७ ॥

कपीनामृषभेण कपिशब्देऽत्र ह्यभिध्यायेन ऋष्यसाधारणः । रूपं

प्रहर्षयं स्तां हरिवीरवाहिनीं

चकार रूपं पवनात्मजस्तदा ॥ ३८ ॥

इत्यार्षे रामायणे बाळ्मीकीये किष्किन्धाकाण्डे

षट्षष्टितमः सर्गः ॥ ६६ ॥

समुद्रतरणोचित महाविग्रहं प्रकृतेस्तदश्रयत्वाद्गुणमहत्वस्वल्पत्वकरणं नानु-
पपन्नम् । एवं जाम्बवता हनुमदभिजनपराक्रमादिज्ञापनं तस्य सहज-
बलाविर्भावाय । तथा ज्ञापनं हि तस्य तदाविर्भावकारणमिति दैव-
कृतः समयः । यद्यपि इतरदिक्त्रय प्रेषितवानराणामपि सप्तसमुद्र-
परवर्त्युदयास्तापलादिपर्यन्तगमनमुपदिष्टं तथापि तन्मार्गे समुद्रमध्ये
विंशतित्रिंशदादियोजनेषु पर्वतानां सत्त्वात्तदवशम्बेन ज्वनेन तथा
कष्टमिहतु निरवशम्बं शतयोजनज्वनमन्यासाध्यमिति भावः । अत्रत्यां
मध्यपर्वतास्तु राक्षसैर्भक्ता मञ्जिता दुर्गसिद्धये ज्वाश्च मञ्जिताः
अतएवात्र सुरीवेण तेनोक्ताः अतएव चत्वारिंशो सर्गो पूर्वदिक्प्रेषित-
वानरान् प्रति समुद्रान्तरगतदेशमुपक्रम्य गिरिभिर्भे च गम्यन्ते ज्वनेन
चेत्युक्तम् ॥ ३८ ॥

इति श्रीरामाभिरामे श्रीरामीये रामायणतिलके किष्किन्धा-

काण्डे षट्षष्टितमः सर्गः ॥ ६६ ॥

सप्तषष्टितमः सर्गः ।

तं दृष्ट्वा जृम्भमाणं ते क्रामितुं शतयोजनम् ।
वेगेनापूर्यमाणञ्च सहसा वानरोत्तमम् ॥ १ ॥
सहसा शोकमुत्सृज्य प्रहर्षेण समन्विताः ।
विनेदुस्तुष्टुवुञ्चापि हनूमन्तं महाबलम् ॥ २ ॥
प्रहृष्टा विस्मिताश्चापि ते वीक्षन्ते समन्ततः ।
त्रिविक्रमं कृतोत्साहं नारायणमिव प्रजाः ॥ ३ ॥
संस्तूयमानो हनुमान् व्यवर्द्धत महाबलः ।
समाविध्य च लाङ्गलं हर्षात् बलमुपेयिवान् ॥ ४ ॥
तस्य संस्तूयमानस्य वृद्धैर्वानरपुङ्गवैः ।
तेजसा पूर्यमानस्य रूपमाषीदनुत्तमम् ॥ ५ ॥
यथा विजम्भते सिंहो विवृते गिरिगङ्गरे ।
माहृतस्यौरसः पुत्रस्तथा सम्प्रति जृम्भते ॥ ६ ॥

अथ गृहीतमहात्रियहस्य हनूमतो वानरबलाश्रासनाय निजबल-
प्रस्थापनपूर्व्वे समुद्रलङ्घनाय महेन्द्रपर्व्वतारोहणमाह,—तमिति । जृम्भ-
माणं वर्द्धमानम् । ते वानराः ॥ १ ॥ २ ॥

कृतोत्साहं त्रिलोकीविक्रमण्ये इति शेषः ॥ ३ ॥

समाविध्यास्ताल्य ॥ ४ ॥ ५ ॥ ६ ॥

अशोभत मुखं तस्य जृम्भमाणस्य धीमतः ।
 अम्बरीषोपमं दीप्तं विधूम इव पावकः ॥ ७ ॥
 हरीणामुत्थितो मध्यात् स प्रहृष्टतनूरुहः ।
 अभिवाद्य हरीन् वृष्ट्वान् हनूमानिदमब्रवीत् ॥ ८ ॥
 अरुजन् पर्वतायाषि ऊताशनसखोऽनिलः ।
 बलवानप्रमेयश्च वायुराकाशगोचरः ॥ ९ ॥
 तस्याहं शीघ्रवेगस्य शीघ्रगस्य महात्मनः ।
 मारुतस्यौरसः पुत्रः ज्वनेनास्मि तत्समः ॥ १० ॥
 उत्सहेयं हि विलीर्णमालिखन्तमिवाम्बरम् ।
 मेरुं गिरिमसङ्गेन परिगन्तुं सहस्रशः ॥ ११ ॥
 बाहुवेगप्रणुनेन सागरेणाहमुत्सहे ।
 समाप्तावयितुं लोकं सपर्वतनदीद्भदम् ॥ १२ ॥

अम्बरीषं आद्युं तदुपमम् अतएव दीप्तं प्रज्वलत् अङ्गारवर्णप्रतप्त-
 आद्युपममिति यावत् । स्वयञ्च विधूमः पावक इवाशोभत । अम्ब-
 रीषोपमं दीप्तं विधूम इव पावक इति प्राचीनः पाठः ॥ ७ ॥ ८ ॥

अरुजन् अत्यन्तं भिन्दमानः । ऊताशनस्य सखा उत्थमानगुणो
 यो वायुर्गमनशीलोऽनिलोऽस्ति ॥ ९ ॥

तस्य मारुतस्याहमौरसः पुत्रः ज्वनेन गुणेन तत्समोऽस्मि ॥ १० ॥

मेरुं गिरिमसङ्गेन मध्ये विश्रामाय क्वचित् क्षणमपि स्थिति-
 रोहित्वेनैव सहस्रशः परिगन्तुमुत्सहे एकेनैव वेगेन सहस्रवारं प्रद-
 क्षिप्यं कर्तुं शक्नोमीत्याशयः ॥ ११ ॥ १२ ॥

ममोरुजङ्गावेगेन भविष्यति समुत्थितः ।

समुत्थितमहाग्राहः समुद्रो वरुणालयः ॥ १३ ॥

पद्मभाशनमाकाशे पतन्तं पक्षिसेवितम् ।

वैनतेयमहं शक्तः परिगन्तुं सहस्रशः ॥ १४ ॥

उदयात् प्रस्थितं वापि ज्वलन्तं रश्मिमालिनम् ।

अनस्तमितमादित्यमहं गन्तुं समुत्सहे ॥ १५ ॥

ततो भूमिमसंसृष्ट्वा पुनरागन्तुमुत्सहे ।

प्रवेगेनैव महता भीमेन अवगर्षभाः ! ॥ १६ ॥

उत्सहेयमतिक्रान्तुं सर्वानाकाशगोचरान् ।

सागरान् श्लोषयिष्यामि दारयिष्यामि मेदिनीम् ॥ १७ ॥

यत्कृतांश्चूर्णयिष्यामि स्रवमानः स्रवङ्गमः ।

हरिष्याम्यरुवेगेन स्रवमानो महार्णवम् ॥ १८ ॥

समुत्थितः अतिक्रान्तवेलः ॥ १३ ॥

पक्षिसेवितं पक्षिराजं वैनतेयमाकाशे पतन्तमहमपि सहस्रशः
परिगन्तुं शक्तः । तस्यैकपातं यावदहं सहस्रवारं पतितुं शक्त इति
यावत् ॥ १४ ॥

उदयगिरेः प्रस्थितम् अनस्तमितमेव गन्तुं गत्वा स्युष्टुमुत्सहे ।
ततः तं सृष्ट्वा पुनः प्रत्याहत्य भूपर्यन्तमागत्य भुवमसृष्ट्वैव पुनस्तदभि-
मुखं गन्तुमुत्सहे । प्रवेगेन प्रस्ततैकयत्नेन । एवञ्च शतयोजनगमना-
गमनयोरान् कश्चित् प्रयास इति ध्वनितम् ॥ १५ ॥ १६ ॥

आकाशगोचरा ग्रहर्क्षादयः ॥ १७ ॥ १८ ॥

लतानां विविधं पुष्पं पादपानाञ्च सर्व्वप्रः ।
 अनुयास्यति मामद्य ज्ञवमानं विहायसा ॥ १९ ॥
 भविष्यति हि मे पन्थाः स्वातेः पन्था इवाम्बरे ।
 चरन्तं घोरमाकाशमुत्पतित्यन्तमेव च ॥ २० ॥
 द्रक्ष्यन्ति निपतन्तञ्च सर्व्वभूतानि वानराः ! ।
 महामेरुप्रतीकाशं मां द्रक्ष्यध्वं ज्वङ्गमाः ! ॥ २१ ॥
 दिवमावृत्य गच्छन्तं ग्रसमानमिवाम्बरम् ।
 विधमिष्यामि जीमूतान् कम्पयिष्यामि पर्व्वतान् ।
 सागरं शोषयिष्यामि ज्ञवमानः समाहितः ॥ २२ ॥
 वैनतेयस्य वा शक्तिर्मम वा मारुतस्य वा ।
 ष्वते सुपर्णराजानं मारुतं वा महाबलम् ।
 न तद्भूतं प्रपश्यामि चन्मां ज्ञतमनुव्रजेत् ॥ २३ ॥

लतानां विविधं पुष्पं पादपानाञ्च पुष्पं हरिष्यामीत्यन्वयः । तच्च
 पुष्पं वायुवेगेनाहृतं मामनुयास्यति ॥ १९ ॥

स्वातेः पन्था इति स्वातिपथः क्वायापथ इत्युच्यते । स तु प्रकीर्ण-
 बज्जनक्षत्रः मम पन्था अपि प्रकीर्णबज्जपुष्पकः चरन्तं मार्गमध्ये ।
 आकाशं प्रति उत्पतित्यन्तमेव ॥ २० ॥

निपतन्तं परे पारे इति श्लेषः द्रक्ष्यन्ति । अनेनात्पतनपतनयो-
 रेककाण्त्वोत्प्रातिवेशः सूचितः । अम्बरं ग्रसमानमिव मां द्रक्ष्यध्व-
 मित्यन्वयः ॥ २१ ॥ २२ ॥

वैनतेयस्य वेति । त्रयाणामेवेषा सर्वभूतातिशायिणी शक्ति-

निमेषान्तरमात्रेण निरालम्बनमम्बरम् ।

सहसा निपतिष्यामि घनाद्विद्युदिवोत्थिता ॥ २४ ॥

भविष्यति हि मे रूपं सुवमानस्य सागरम् ।

विष्णोः प्रक्रममाणस्य तदा चीन् विक्रमा निव ॥ २५ ॥

बुद्ध्या चाहं प्रपश्यामि मनस्वेष्टा च मे तथा ।

अहं द्रक्ष्यामि वैदेहीं प्रमोदध्वं सुवङ्गमाः ! ॥ २६ ॥

मारुतस्य समो वेगे गरुडस्य समो जवे ।

अयुतं योजनानान्तु गमिष्यामीति मे मतिः ॥ २७ ॥

वासवस्य सवज्रस्य ब्रह्मणो वा स्वयम्भुवः ।

विक्रम्य सहसा हस्तादमृतं तदिहानये ॥ २८ ॥

जान्यस्येति भावः । अयुतं मां तौ ऋते यदनुव्रजेत् तत् भूतं न
पश्यामि ॥ २३ ॥

विद्युदुपमया शैघ्रेण बद्धदेश्यामिर्ध्वन्यते ॥ २४ ॥

तदा त्रिविक्रमावतारकाले ॥ २५ ॥

सतां हि सन्देहपदेषु वस्तुषु प्रमाणमन्तःकरणप्रवृत्तय इति न्याये-
नाह,—बुद्धेति । निश्चयात्मकान्तःकरणेनेत्यर्थः । तथा मे मनस्वेष्टा
मनेष्यापाटोऽनुमानरूपः । किं पश्यसि किंविषया च ते मनस्वेष्टे-
त्यत्राह,—द्रक्ष्यामीति ॥ २६ ॥

वेगजवौ पर्यायौ अयुतमित्यनेनाप्रमेयबलत्वं प्रकाशयते न तु परि-
च्छेदः वस्तुतः तदभावात् । रावणोऽपि वक्ष्यति । न मारुतेरस्मि
गतिप्रमाणमिति ॥ २७ ॥

लङ्कां वापि समुत्क्षिप्य गच्छेयमिति मे मतिः ।
 तमेवं वानरश्रेष्ठं गर्जन्तममितप्रभम् ॥ २९ ॥
 प्रहृष्टा हरयस्तत्र समुदैचन्त विस्मिताः ।
 तन्नास्य वचनं श्रुत्वा ज्ञातीनां शोकनाशनम् ॥ ३० ॥
 उवाच परिसंक्षुब्धो आम्बवान् भ्रुवगेश्वरः ।
 वीर ! केसरिणः पुत्र ! वेगवन् ! मारुतात्मज ! ॥ ३१ ॥
 ज्ञातीनां विपुलः शोकस्त्वया तात ! प्रणाशितः ।
 तव कल्याणरुचयः कपिसुख्याः समागताः ॥ ३२ ॥
 मङ्गलान्यर्थसिद्ध्यर्थं करिष्यन्ति समाहिताः ।
 ष्टयीणाञ्च प्रसादेन कपिवृद्धमतेन च ॥ ३३ ॥
 गुरूणाञ्च प्रसादेन संभव त्वं महार्णवम् ।
 स्थास्यामश्चैकपादेन यावदागमनं तव ॥ ३४ ॥

वासवस्येति । वासवहस्ते स्वर्गिभोग्यममृतम् । ब्रह्मणो हस्ते च
 योगिभोग्यममृतं तदानयनवचोऽत्युत्तयलङ्कारपरम् ॥ २८ ॥

समुत्क्षिप्य खस्थानादुत्पाटनपूर्वकं गृहीत्वा यदा ततः परतोऽपि
 गच्छेयमित्यर्थः ॥ २९ ॥ ३० ॥

वेगवन्निति सम्बुद्धिः ॥ ३१ ॥

त्वत्सम्बन्धिनां कल्याणवृद्धौ शचिराभिलाषो यथां ते । यदा तव
 कल्याणं वाञ्छितारः ॥ ३२ ॥

वृद्धमतम् आशीर्वादः ॥ ३३ ॥

त्वङ्गतानि च सर्वेषां जीवनानि वनौकसाम् ।
 ततस्तु हरिश्चाट्टुलस्तानुवाच वनौकसः ॥ ३५ ॥
 कोऽपि लोके न मे वेगं ज्ञवने धारयिष्यति ।
 एतानीह मगस्रास्य शिलासङ्कटशालिनः ॥ ३६ ॥
 शिखराणि महेन्द्रस्य स्थिराणि च महान्ति च ।
 तेषु वेगं गमिष्यामि महेन्द्रशिखरेष्वहम् ॥ ३७ ॥
 नानाद्रुमविकीर्णेषु धातुनिष्पन्दंशोभिषु ।
 एतानि मम वेगं हि शिखराणि महान्ति च ॥ ३८ ॥
 ज्ञवतो धारयिष्यन्ति योजनानामितः शतम् ।
 ततस्तु मारुतप्रख्यः स हरिर्मरुतात्मजः ।
 आरूरोह नगश्रेष्ठं महेन्द्रमरिमदेनः ॥ ३९ ॥
 वृत्तं नामाविधैः पुष्यैः मृगसेवितश्राद्धलम् ।
 लताकुसुमसम्बाधं नित्यपुष्पफलद्रुमम् ॥ ४० ॥

तत्र यावदाश्रमनम् एकपादेन स्थास्यामः त्वरया प्रियं श्रोतुम् एक-
 पादेन स्थित्वा तपस्वरिष्याम इत्यर्थः ॥ ३४ ॥ ३५ ॥

ज्ञवने सति मम वेगं न कोऽपि धारयिष्यति । शिलासङ्कटं शिला-
 समूहः । अतएव एतानि स्थिराणि शिखराणीत्यन्वयः ॥ ३६ ॥ ३७ ॥

धातुनिष्पन्दः धातुसमूहः ॥ ३८ ॥

मारुतप्रख्यः तस्यदृशः ॥ ३९ ॥

मृगैः सेवितं श्राद्धं मृगसेवितं यस्य ॥ ४० ॥

सिंहशार्दूलसहितं मत्तमातङ्गसेवितम् ।
 मत्तदिजगणोद्घुष्टं सलिलोत्पीडसङ्कुलम् ॥ ४१ ॥
 महद्भिस्त्रिच्छितः षट्कैर्महेन्द्रस्य महाबलः ।
 विचचार हरिश्रेष्ठो महेन्द्रसमविक्रमः ॥ ४२ ॥
 बाहुभ्यां पीडितस्तेन महाशैलो महात्मना ।
 ररास सिंहाभिहतो महान् मत्त इव द्विपः ॥ ४३ ॥
 मुमोच सलिलोत्पीडान् विप्रकीर्णशिलोच्चयः ।
 विचक्ष्णमृगमातङ्गः प्रकम्पितमहाद्रुमः ॥ ४४ ॥
 नानागन्धर्व्वमिथुनैः पानसंसर्गकर्कशैः ।
 उत्पतद्भिर्विहङ्गैश्च विद्याधरगणैरपि ॥ ४५ ॥
 त्यज्यमानमहासानुः सन्निलीनमहोरगः ।
 शैलषट्कशिलोत्पातस्तदाभूत् स महागिरिः ॥ ४६ ॥
 निश्चसद्भिस्तदा तैस्तु भुजगैरर्द्धनिःसृतैः ।
 सपताक इवाभाति स तदा धरणीधरः ॥ ४७ ॥
 ऋषिभिस्त्राससम्भ्रान्तैस्त्यज्यमानः शिलोच्चयः ।

सलिलोत्पीडो निर्भरः ॥ ४१ ॥

उच्छ्रितो महाबलो हनूमान् महेन्द्रस्य महद्भिः षट्कैर्विचचार
 षट्क्यात् षट्क्यान्तरं जगाम ॥ ४२ ॥

ररास स्ववर्त्तिप्राणिशब्देनेति शेषः ॥ ४३ ॥ ४४ ॥

पाने संसर्गे च कर्कशैरत्वासक्तैः गन्धर्वाणां तथात्वञ्च स्वभावः ॥ ४५ ॥

वीदन् महति कान्तारे सार्धहीन इवाध्वगः ॥ ४८ ॥

स वेगवान् वेगसमाहितात्मा

हरिप्रवीरः परवीरहन्ता ।

मनः समाधाय महानुभावो

जगाम लङ्कां मनसा मनस्वी ॥ ४९ ॥

इत्यार्षे रामायणे वाल्मीकीयं किष्किन्धाकाण्डे

सप्तषष्ठितमः सर्गः ॥ ६७ ॥

शैलपट्टकस्य शिलानामुत्पातः पतनं चस्मिन् सः ॥ ४६ ॥ ४७ ॥ ४८ ॥

मनसा जगाम सस्मारेत्यर्थः ॥ ४९ ॥

इति श्रीरामाभिरामे श्रीरामीये रामायणतिलके किष्किन्धा-

काण्डे सप्तषष्ठितमः सर्गः ॥ ६७ ॥

इति किष्किन्धाकाण्डं समाप्तम् ।

